

ओ३म

# धर्म का आदि स्रोत

'मंगार के मुख्य २ मतों पर तुलनात्मक विचार और  
उनके वेद-मूलक होने का प्रतिपादन'

श्री पं० गङ्गाप्रसाद जी एम. ए.

चीफ़ जज, टिहरी गढ़वाल राज्य तथा डिप्टी कलेक्टर युक्त प्रान्त,  
भूतपूर्व प्रोफ़ेसर मेरठ कालेज तथा प्रधान, आर्य भार्वदेशिक  
मभा, देहली  
रचित

THE FOUNTAIN HEAD OF RELIGIONS


का

हिन्दी अनुवाद

अनुवादक—

पं० हरिशंकर शर्मा,

भूतपूर्व सम्पादक, आर्यमित्र



प्रकाशक—

राजपाल एंड सन्ज

संचालक—आर्य पुस्तकालय, अनारकली, लाहौर,

तृतीयावृत्ति }

{ मूल्य २)

# विषय सूची



प्रथम संस्करण की भूमिका	...	...	...
अनुवाद की भूमिका	...	...	...

## उपोद्घात

धर्म का मूल ईश्वर है	...	...	...	१
छः मुख्य धर्मों का समय-निरूपण	...	...	...	७

## प्रथम अध्याय

मुसलमानी मत का आधार विशेषतः यहूदी मत है	...	...	...	१०
१—सृष्टि उत्पत्ति	...	...	...	१०
२—संसार का प्रलय और सृतोत्थान	...	...	...	११
(i) सृतोत्थान	...	...	...	१२
(ii) सृतोत्थान के चिन्ह	...	...	...	१२
(iii) न्याय का दिन	...	...	...	१३
(iv) स्वर्ग अलसिरात	...	...	...	१५
(v) नरक	...	...	...	१६
३—ईश्वर और शैतान	...	...	...	१६
४—विहित कर्म	...	...	...	१७
(i) नमाज़	...	...	...	१७
(ii) रोज़े	...	...	...	१८
(iii) ख़ैरात	...	...	...	१८
(iv) हज़	...	...	...	१८

५—निपिद्ध कर्म	...	...	...	१६
६—सामाजिक प्रथाएँ	...	...	...	१६
(i) बहु विवाह	...	...	...	१६
(ii) स्त्री त्याग	...	...	...	२०
७—कुछ साधारण समानताएँ	...	...	...	२०
८—सारांश	...	...	...	२१

## द्वितीय अध्याय

ईसाईमत का आधार विशेषतः यहूदी मत और अंशतः बौद्धधर्म है	...	...	...	२३
१—यहूदी मत और ईसाई मत	...	...	...	२३
ईसाईमत पर बौद्धधर्म का प्रभाव	...	...	...	२६
२—सम्बन्ध का मार्ग	...	...	...	२६
३—उपदेशों की समानता	...	...	...	२८
४—विहार वा माधु आश्रम और कर्मकाण्ड सम्बन्धी समानता	...	...	...	३१
(i) वपतिस्मा	...	...	...	३३
महात्मा बुद्ध और हज़रत ईसा की जीवन सम्बन्धी घटनाओं	...	...	...	...
में समानता	...	...	...	३४
६—सारांश	...	...	...	३५

## तृतीय अध्याय

बौद्धधर्म का आधार वैदिकधर्म है	...	...	...	३८
१—महात्मा बुद्ध की शिक्षा का उद्देश्य किसी नवीन धर्म की स्थापना करना नहीं था	...	...	...	३८
२—बौद्धधर्म के एक प्रथक धर्म बन जाने का कारण	...	...	...	३६
३—बौद्धधर्म का विनाशक अथवा निषेधात्मक अङ्ग	...	...	...	४१
बौद्धधर्म का विधायक अथवा विध्यात्मक अंग	...	...	...	४१

## चतुर्थ अध्याय

यहूदीमत का आधार जरदुस्ती मत है	...	...	...	...	५०
१—प्रारम्भिक	...	...	...	...	५०
२—सम्बन्ध का मार्ग	...	...	...	...	५१
ईश्वर-विषयक विचार	...	...	...	...	५६
ईश्वर और शैतान, दो शक्तियों का विश्वास	...	...	...	...	५९
( i ) आध्यात्मिक	...	...	...	...	६१
५—फ़रिश्ते	...	...	...	...	६७
६—सृष्टि उत्पत्ति	...	...	...	...	६८
जरदुस्तियों का वर्णन, यहूदियों का वर्णन	...	...	...	...	६९
७—मृतोत्थान	...	...	...	...	७१
८—भविष्य जीवन स्वर्ग और नरक	...	...	...	...	७५
९—बलिदान	...	...	...	...	७७
१०—कुछ साधारण समानताएँ	...	...	...	...	७६
सारांश	...	...	...	...	८२

## पंचम अध्याय

जरदुस्तीमत का आधार वैदिक धर्म है	...	...	...	...	८६
१—“वैदिक और जन्द्भाषा के सादृश्य से आरम्भ करेंगे”	...	...	...	...	८६
२—छन्दों की समानता	...	...	...	...	८८
३—दोनों धर्म के अनुयाइयों का समान नाम “आर्य्य”	...	...	...	...	१००
४—समाज का चतुर्विधि विभाग	...	...	...	...	१०२
५—ईश्वर सम्बन्धी विचार	...	...	...	...	१०६
६—अंश ६-३३ देवता	...	...	...	...	१२६

७—सृष्टि उत्पत्ति, प्रकृति और जीवात्मा का अनादि होना सौर सृष्टि का प्रवाह से अनादि होना	...	...	...	...	१३१
सृष्टि विकास से पूर्व	...	...	...	...	१३६
८—पुनर्जन्म	...	...	...	...	१४०
९—मांस भोजन निषेध	...	...	...	...	१५०
१०—गो पूजा	...	...	...	...	१५१
११—यज्ञ-क्रिया	...	...	...	...	१५३
१२—कुछ छोटी समानताएँ	...	...	...	...	१५७
सांगंश	...	...	...	...	१६२
उपसंहार	...	...	...	...	१७६

\* ओ३म् \*

## प्रथम संस्करण की भूमिका

—:०:—

दस वर्ष से अधिक समय हुआ जब इस पुस्तक के लिये सामग्री एकत्रित की गई थी, और उसी समय चार अध्याय भी लिखे गये थे। परन्तु विशंपतः अवकाशाभाव से पुस्तक अपूर्ण पड़ी रही। कोई तीन वर्ष हुए जब कतिपय मित्रों के अनुरोध से मैंने उसको समाप्त किया, और तब वह गुरुकुल कांगड़ी के 'वैदिक मेगज़ीन' में क्रमशः छपी। अब वह वर्तमान आकार में प्रकाशित की जाती है। मेरी अभिलाषा थी कि मैं पहले चार अध्यायों को नये सिरे से लिखता परन्तु समय न मिलने के कारण यह सम्भव न हो सका और उन पर कुछ अधिक पुनर्विचार कर सका।

यह पुस्तक मौलिक होने की प्रतिज्ञा नहीं करती। इसमें कोई ही बात होगी जिसे मैं अपनी कह सकूँ। यह पुस्तक ज़िन्दावस्ता, बाइबिल,

कुरान तथा अन्य विविध मत सम्बन्धी अनेक पुस्तकों के उद्धरणों से भरी हुई है। प्रतिपाद्य विषय और अन्वेषणाशैली के विचार से अवतरणों का उद्धृत करना अनिवार्य था। दो मतों के बीच विचार-साम्य दिखाकर उनके मध्य सम्बन्ध स्थापित करने को समानता के जितने उदाहरण उपलब्ध हो सके उनमें का देना आवश्यक है। वास्तव में समानताओं की संख्या जितनी अधिक होगी तर्क उतना ही दृढ़ और विश्वास-प्रद होगा। इस पुस्तक में अन्य ग्रन्थकारों के ग्रंथों से भी अनेक उद्धरण दिये गये हैं इसका कारण यही है कि कुछ विषयों पर नैरी निज की सम्मति अप्रामाणिक प्रत्युत प्रगल्भनायुक्त प्रतीत होती। यह कारण न होता तो मैं पाठकों पर इतने अधिक अवतरण और उद्धरणों का भार कदापि न डालता। मंसार के विभिन्न मतों की परस्पर तुलना करने में मैंने स्वतन्त्रतापूर्वक उन पुस्तकों में लाभ उठाया है जिनका मुझे ज्ञान था। मुसलमानी मत का यहूदी मन से मिलान करने में मैंने अधिकांश में डाक्टर सेल का अनुगमन किया है, और प्रथम अध्याय के प्रायः प्रत्येक पृष्ठ के लिये मैं उनका आभारी हूँ। बौद्ध मत का ईसाई मन पर प्रभाव दिखाने में श्रीयुत रनेशचन्द्रदत्त के 'प्राचीन भारतीय सभ्यता' ( Civilization in Ancient India ) नामक ग्रन्थ में अधिक सहायता ली है। परन्तु यहूदी मन ज़रदुश्ती मन से और हमका वैदिकधर्म से मिलान करने में मैं किसी पुस्तक विंगेर पर अवलम्बित नहीं रहा हूँ।

अन्तिम अध्याय में ज़रदुश्ती मन और वैदिक-धर्म की तुलना करते हुये अनेक विषयों पर जिनकी ओर मेरा ध्यान आकर्षित हुआ, वैदिक-शिक्षा का कुछ विस्तारपूर्वक वर्णन करने का अवसर प्राप्त किया है, जिनके कारण वह अध्याय औरों की अपेक्षा कुछ बड़ गया है।

जैसा कि पाठकों को ज्ञान हो जायगा, इस ग्रन्थ का उद्देश्य किसी विशेष मत या मतों पर तीव्र आलोचना व्यक्त करना नहीं

हैं किन्तु सब मतों का मूल वेदों को सिद्ध करके उनसे परस्पर सम्बन्ध प्रकट करना है ।

अन्त में प्रार्थना है कि यदि पुस्तक में कोई अशुद्धि या त्रुटि रह गई हो तो उसके लिये पाठकगण कृपया क्षमा करेंगे ।

गंगाप्रसाद

## अनुवाद की भूमिका

यह पुस्तक प्रथम अङ्गरेजी भाषा में सन् १९०६ में छपा था । सन् १९११ में दूसरा और सन् १९१६ में तीसरा संस्करण छपा गया । पुस्तक का सर्वसाधारण ने जैसा मान किया उससे मैं कृतकृत्य हूँ । भारतवर्ष के अतिरिक्त योरूप, अमरीका और अफ्रीका में भी पुस्तकें गईं । कतिपय प्रसिद्ध विद्वानों के प्रशंसापत्र तथा समाचारपत्रों की समालोचनाएँ पुस्तक के अन्त में दी गई हैं ।

मेरे एक मित्र मौलवी अब्दुल्ला मुहम्मद जका उल्लाखां एम० ए० ने पुस्तक के कुछ भागों की आलोचना करते हुए 'सुसलिम रिव्यू' नामक पत्र में कतिपय लेख छपवाये थे, जिनका उत्तर मैंने वैदिक मेगज़नि में दिया था । अङ्गरेजी के तीसरे संस्करण में ये सब उत्तर भी पुस्तक के अन्त में छाप दिये गये हैं और "इन्डियन विटनेस" नामक एक ईसाई पत्र की आलोचना के भी उत्तर दिये गये हैं । इन सब को इस अनुवाद के साथ छपवाना उचित नहीं समझा गया क्योंकि मूल लेख भी जिनके वे उत्तर हैं केवल अङ्गरेजी में ही छपे हैं, और उनका अनुवाद छापने से पुस्तक बहुत बढ़ जाता ।

मेरे परम मित्र बाबू घासीराम जी एम० ए०, एल-एल० बी० ने मूल पुस्तक का उर्दू में अनुवाद किया जो श्रीमती आर्य प्रतिनिधिसभा

की ओर से छप चुका है। आर्यभाषा ( हिन्दी ) में अनुवाद करने के लिये आरम्भ से ही कई विद्वानों ने इच्छा प्रकट की थी किन्तु मेरे एक योग्य मित्र का विचार स्वयम् हिन्दी-अनुवाद करने का था, उनके अनुरोध से किसी को आज्ञा नहीं दी गई। परन्तु कुछ कारणों से उक्त मित्र अपना विचार पूर्ण न कर सकें। अब श्रीमती आर्यप्रतिनिधि सभा ने आर्यमित्र आगरा के योग्य सम्पादक पं० हरिशंकर शर्मा से पुस्तक का अनुवाद कराया है जो पाठकों की भेंट होता है। मैंने इसको आदि से अन्त तक देख कर मूल के अनुकूल शुद्ध कर दिया है तथापि जो भूल वा त्रुटि रह गई हो, आशा है कि पाठकगण उनके लिये क्षमा प्रदान करेंगे।

आगरा  
१७।११।१७

}

गंगाप्रसाद

## अनुवाद के तृतीय संस्करण की भूमिका

हिन्दी का पहला संस्करण अङ्गरेजी पुस्तक के तीसरे संस्करण का अनुवाद था। अङ्गरेजी के चतुर्थ संस्करण में कुछ विषय बढ़ाया गया था। हिन्दी के दूसरे संस्करण में उसके अनुकूल संशोधन कर दिया गया था।

(२) इस तीसरे संस्करण में युद्ध के कारण कागज मिलाने की अत्यन्त कठिनाई होने से पुस्तक के आकार में कुछ थोड़ी कमी की गई है।

अङ्गरेजी के दूसरे संस्करण की भूमिका का अनुवाद छोड़ दिया गया है। चतुर्थ अध्याय के पहिले व दूसरे अंशों में कुछ ऐसी बातें कम कर दी गई हैं जो बहुधा हिन्दी पाठकों के लिये अनावश्यक प्रतीत हुईं। आशा है इससे पुस्तक की उपयोगिता में कोई कमी नहीं होगी।



# धर्म का ~~आदि~~ आदि मूल

## उपोद्घात



धर्म का मूल ईश्वर है ।

धर्म का उत्पत्ति-स्थान क्या है ? किसी मत विशेष का नहीं प्रत्युत उस धर्म का मूल क्या है जिसके अवान्तर रूप से विविध प्रकार के मत विद्यमान हैं । साधारणतया इस प्रश्न के दो उत्तर हैं :—(१) यह कि धर्म का मूल ईश्वर है और (२) यह कि उसकी उत्पत्ति मनुष्य से है । प्रथम विचार इस बात की उपेक्षा नहीं करता कि वर्तमान धर्मों के विकास और वृद्धि पर, मनुष्यों का उनके जातीय इतिहास और देश की भौगोलिक अवस्था तक का बड़ा प्रभाव पड़ा है । केवल इस बात पर बल दिया जाता है कि धर्म का आदि मूल कारण ईश्वर है ।

यह पुस्तक इस महत्त्वपूर्ण प्रश्न पर पूर्णरूपेण सीमांसा करने की प्रतिज्ञा नहीं करती । इसका उद्देश्य संसार के मुख्य २ मतों के मिलान और अनुशीलन से केवल यह सिद्ध करना है कि कौन से मतों का पता पुराने मतों से और इन पुराने मतों का पता और अधिक प्राचीन मतों से चल सकता है । इस प्रकार उत्तरोत्तर पता लगाते हुए हम मनुष्य-जाति के प्राचीनतम पवित्र धर्म तक पहुंच जाते हैं । मतों के परस्पर मिलान पूर्वक अनुशीलन से यह सिद्ध हो जायगा कि वास्तव में धर्म की सीमा के अन्तर्गत किसी प्रकार का नया आविष्कार कभी नहीं हुआ । धर्म के मुख्य सिद्धान्त जिन्हें उसका सार कहना चाहिये उतने ही पुराने हैं जितनी कि मानव जाति । इससे सिद्ध होता है कि सृष्टि के आरम्भ-काल में परमेश्वर ने धार्मिक ज्ञान का बीज मनुष्य के लिये दिया था ।

और यही धर्म-ज्ञान का बीज मानव जाति के प्रत्येक भण्डार को सर्व सम्मत प्राचीनतम पुस्तक वेद में पाया जाना है।

कोई आस्तिक इस बात को स्वीकार करने में संकोच न करेगा कि एक अर्थ में ईश्वर सम्पूर्णाज्ञान का मूल कारण है। परन्तु धार्मिकज्ञान के सम्बन्ध में यह बात विशेष रूप से सत्य है। पश्चिमीय तत्त्वज्ञान के प्रथम आचार्य देकार्त ( Descartes ) साहब ईश्वर सम्बन्धी ज्ञान के विषय में लिखते हैं कि जिनना ही अधिक मैं सोचता हूँ उतना ही मेरा यह विश्वास है कि यह विचार मेरे मन से उत्पन्न नहीं हुआ, अधिकतर गम्भीर हो जाता है। परमेश्वर अनन्त है और मेरी आत्मा सान्त है। परमेश्वर स्वतन्त्र है और मेरी आत्मा परतन्त्र है, इत्यादि। अतएव यह स्पष्ट है कि मैं इस ज्ञान का उत्पादक नहीं हो सकता। इसमें सन्देह नहीं कि इस ज्ञान की छाप स्वयं परमेश्वर ने मनुष्य के आत्मा पर लगाई है। इन विचारों में बहुत कुछ सत्य है जो इस बात से प्रकट है कि हमारा ईश्वर तथा उसके स्वभाव और गुण विषयक ज्ञान अन्य प्रकार के ज्ञानों के सदृश नहीं है। उसमें और ज्ञानों के समान परिवर्तन वा उन्नति नहीं हो सकती। हमें इस बात का ज्ञान है कि ईश्वर न्यायकारी, श्रेष्ठ, दयालु, सर्वज्ञ, सर्वशक्तिमान, अनन्त और सर्वव्यापक है, इत्यादि। परन्तु ऐसा कोई समय न था जब इन गुणों में से किसी एक का भी ज्ञान मनुष्य को न रहा हो। प्राचीन ऋषिगण ईश्वर की उपासना उसे इन गुणों से युक्त जानकर करते थे। अर्वाचीन विज्ञानवेत्ता या धर्मोपदेष्टा इससे अधिक और किन्तु गुणों के ज्ञान का अभिमान कर सकते हैं? अन्य विषयों में हमारा ज्ञान उत्तरोत्तर वृद्धि करता चला जाता है परन्तु ईश्वर विषयक हमारी अभिज्ञता एक ही स्थान पर स्थित है। अतएव यह निःसंकोच कहा जा सकता है कि कालचक्र कितना ही क्यों न चले—पदार्थ-विज्ञान अब से भी अधिक शीघ्रता के साथ उन्नति पथ पर चाहे जितना चौकड़ी भरे—भौतिक पदार्थों के विषय में हम कितने ही आश्चर्यपूर्णा नूतन आविष्कार कर लें परन्तु वह समय आना सम्भव नहीं जब मनुष्य ईश्वर के

सम्बन्ध में कोई नवीन बात जानने के योग्य होगा। यह सम्भव है कि हम लोग ईश्वरीय गुणों के सम्बन्ध में अब से अधिक उत्तम ज्ञान प्राप्त कर लें अथवा उसको पूर्णतया अनुभव करने में समर्थ हों परन्तु परमेश्वर का कोई नवीन गुण खोजने वा जानने के योग्य हम कदापि नहीं हो सकते। कारण यह है कि ईश्वर सम्बन्धी ज्ञान मनुष्यों के मस्तिष्क से उत्पन्न नहीं हुआ।

जैसा ईश्वर के ज्ञान विषयक यहां लिखा गया है वैसा ही समस्त धर्म ज्ञान के विषय में सम्भक्तता चाहिए। धर्म-ज्ञान की सीमा में न तो कभी कोई वास्तविक नवीन अन्वेषणा की गई और न की जा सकेगी। मैडम ग्वे० पी० ब्लैवस्टकी का यह विचार यथार्थ है—

“अनेक बड़े विद्वानों का कथन है कि आर्य, सामी, या तुरानियों में ऐसे किसी धर्म-संस्थापक का प्रादुर्भाव नहीं हुआ जिसने किसी नवीन धर्म तत्त्व को निकाला हो अथवा कोई नूतन ज्ञान प्रकाशित किया हो। इन समस्त आचार्यों ने धर्म-ज्ञान को पाकर केवल उसका प्रचार किया है। वे कोई आदिगुरु नहीं थे। इसी लिये डाक्टर लॉग \* कनफूडरस को का ‘धर्मनिर्माता’ न कह कर धर्म प्रचारक बताते हुए उसके वचन लिखते हैं कि “मैं केवल प्रचार करता हूँ कोई नवीन बात उत्पन्न नहीं कर सकता, प्राचीन पुरुषार्थों पर मेरा विदवास है अतएव मैं उनसे प्रेम करता हूँ।” (प्रो० मोक्षमूलर के ‘साइन्स आफ रिजिजन’ से उद्धृत) †

प्रोफेसर मोक्षमूलर का कथन है कि “सृष्टि-उत्पत्ति के आरम्भ काल से कोई भी ऐसा धर्म नहीं हुआ जो सर्वथा नूतन हो”। †

इन विचारों से हम यही स्थिर करते हैं कि इस संसार में धार्मिक

\* धान देश का सबसे प्रसिद्ध और प्राचीन धर्म-शिक्षक ‘कनफूडरस’ (Confucious) था।

† देखो Secret Doctrine Vol, pp- XXXVI-VII.

‡ देखो Chips from a German Workshops Vol. I, Preface.. X.

ज्ञान के उत्पत्ति-स्थान का पता लगाने के लिये हमको ईश्वर की ओर जाना पड़ता है अथवा दूसरे शब्दों में यह कहा जा सकता है कि अन्ततोगत्वा धर्म की उत्पत्ति ईश्वर से है ।

यहां यह प्रश्न किया जा सकता है कि क्या धर्मों के समस्त भेद समान-रूप से ईश्वरीय हैं ? क्या संसार भर के परस्पर विरोधी समस्त मत समान रूप से सत्य हैं ? इसके उत्तर में हम 'हां' और 'ना' दोनों का उपयोग करते हैं । वर्तमान समय में जितने मत मतान्तर हैं उनमें ईश्वरीय ज्ञान और मानवी भूल दोनों का मिलाव पाया जाता है । किन्तु विचार पूर्वक तुलना करने से प्रकट हो जायगा कि उनमें जो सार है उसका मूलवेद है । उनमें बहुत-सी बातों में भेद है तो भी ऐसे सिद्धान्त और सत्य हैं जो उन सब में अथवा बहुतों में समान हैं । ये समान सत्य बातें और सिद्धान्त वेदों से निकले हैं और बहुधा ये बातें भी जिन पर इन मतों में इतना अधिक भेद प्रतीत होता है, भारतवर्ष में एक ही प्रकार की पाई जावेंगी । जो बाह्य भेद दिखाई देता है उसका कारण यह है कि जिस वैदिक उपदेश के ऊपर उनकी नींव है उसके समझने में भेद भ्रम वा भूल हुई है ।

अब हम यह सिद्ध करने के लिये आगे बढ़ते हैं कि वेद ही समस्त धर्मों का मूल कारण है । यही वह स्रोत है जिससे धार्मिकज्ञान की धारा जरतुरती, यहूदी, बौद्ध, ईसाई और मुसलमानी मतों की नदियों में होकर बही है । हम उपर्युक्त पाँच प्रधान धर्मों पर ही विचार करेंगे संसार के अन्य मत साधारणतः उन्हीं में से किसी एक या दो पर

---

‡ इसी प्रकार स्वामी दयानन्द सःस्वती सत्यार्थप्रकाश के पृष्ठ २८२ पर लिखते हैं :—

“जिस बात में यह सहस्र एक मत हैं वह वेद मत ब्राह्म है और जिसमें परस्पर विरोध हो वह कल्पित, श्रुत, अधर्म, अग्राह्य है ।”

अवलम्बित हैं। जैनमत ३ बौद्ध धर्म का रूपान्तर मात्र है। कबीर, नानक और दादूपन्थ अधिकांश में हिन्दू-धर्म और किसी अंश में मुसलमानों मत पर स्थित हैं। ब्राह्मण-धर्म की उत्पत्ति हिन्दू धर्म और ईसाई-मत से है। इसी प्रकार अन्य छोटे छोटे मतों के सम्बन्ध में समझना चाहिए।

इन विविध मतों की उत्पत्ति कैसे हुई? धर्मों के मिलान और अनुशीलन से ज्ञात होता है कि जब कभी पुरोहितों के स्वार्थ अथवा सर्वसाधारण के अज्ञान वश धर्म के किसी महत्व पूर्ण अङ्ग का हास और लोप हो जाता है तब कोई महान् आत्मा प्रकट होकर उसका वल पूर्वक प्रचार करता है, जिसके कारण धर्म का मूल दूर होकर वह अपनी पूर्व दीप्ति के साथ चमकता है।

इस प्रकार प्रत्येक नवोनधर्म प्रारम्भ में किसी प्राचनीय धर्म की तत्कालीन दशा का मंशोधन करने को और उसके अनुचित उपयोगों का विरोध करने को उत्पन्न हुआ। इस प्रकार हम दिखलावेंगे कि जब वैदिक ईश्वरवाद में अनेक देवताओं की पूजा का प्रवेश हो रहा था, उस समय स्पितामा जग्दुरत का प्रादुर्भाव हुआ, जिन्होंने ने केवल एक ईश्वर की उपासना का उपदेश दिया, और अनेक देवताओं की पूजा का खण्डन किया। इसी प्रकार जब पीछे वैदिक धर्म की अवनति के कारगरूप ऐसे कर्म (यज्ञ के नाम से) किये जाने लगे जिन में

३ जैनमत व बौद्ध धर्म में बहुत थोड़ा भेद है। दोनों धर्मों के मुख्य २ सिद्धान्त एक ही हैं। परन्तु एक का दूसरे के साथ क्या सम्बन्ध है? इस विषय में विद्वानों के मध्य बड़ा मतभेद है। कुछेक के कथनानुसार जैनमत बौद्ध धर्म की शाखा है। दूसरे लोग कहते हैं कि यह उसका समकालीन धर्म है और दोनों की उत्पत्ति एक प्रकार के कारणों से हुई जो उस ऐतिहासिक समय में विद्यमान थे। यदि हम पिछली बात को ही मान लें तो भी जैन धर्मों के सिद्धान्तों का वेदों से उसी प्रकार पता लग सकता है जिस प्रकार बौद्धमत सम्बन्धी सिद्धान्तों का।

निरपराध पशुओं का अन्यायपूर्ण संहार होता था, जब मनुष्य मात्र की धार्मिक समानता के स्थान में अन्याययुक्त जातिभेद फैल गया था, उस समय गौतमबुद्ध का आविर्भाव हुआ जिन्होंने पवित्र जीवन का उपदेश किया, तथा पददलित शूद्र और वाक्हीन पशुओं की ओर से हृदयप्राही अपील की। जिस प्रकार बुद्ध ने अपने समय के वैदिकधर्म का सुधार करने का उद्योग किया उसी प्रकार ईसाभसीह, यहूदीमत का पुनः संस्कार करने को यत्नवान् हुए। जब ईसाईमत पतित होकर मिथ्या विश्वास और मूर्ति पूजा के ढकोसलों में फँस गया उस समय मुहम्मद साहब अपने प्रबल एक-ईश्वरवाद के प्रचारार्थ आये। यही बात अन्य धर्म प्रवर्तकों के सम्बन्ध में कही जा सकती है। उदाहरणार्थ हमारे देश में ही कबीर, नानक दादू और चैतन्य संशोधक हुए, जिनका उद्देश्य अपने समय के अवनत हिन्दू धर्म को मिथ्या विश्वास, मूर्तिपूजा और अनेक देव वा बहु ईश्वरवाद के दोषों से शुद्ध करना था। इस प्रकार ये समस्त धर्माचार्य (चाहे उन्हें पैगम्बर कहिये) वास्तव में संशोधक थे। इन सभी ने अपनी अपनी शैली से भलाई करने और उस समय के वर्तमान धर्मों को उन्नत बनाने का प्रयत्न किया। किन्तु उनमें से कोई भी सनातन वैदिकधर्म की श्रेष्ठतम पवित्रता की समानता नहीं कर सका।

## छः मुख्य धर्मों का समय-निरूपण । मुसलमानी, ईसाई, बौद्ध, यहूदी, ज़रदुश्ती और वैदिकधर्म ।



पाठकों को यह बताने की आवश्यकता नहीं कि उपर्युक्त धर्म समय क्रम से लिखे गये हैं । उदाहरणार्थ बौद्धधर्म ईसाईमत से और ईसाईमत मुसलमानीमत से पुराना है, इसे हर कोई जानता है । इसी प्रकार यह भी निश्चित है कि वैदिकधर्म, ज़रदुश्तीमत से पुराना है और ज़रदुश्तीमत यहूदीमत से पूर्व का है । पर यह बात उतनी सुपरिचित नहीं है, अतएव यहां इन तीनों धर्मों की पारस्परिक कालनिरूपण मीमांसा में दो एक शब्द कहना अनुचित न होगा ।

वाइविल के अनुसार हज़रत मूसा का जन्म जो पंजनामे के रचयिता बताये जाते हैं, सन् ईसवी से १५७१ वर्ष पूर्व हुआ था, और ईसा से १४६१ वर्ष पूर्व उन्हें ईश्वरीय ज्ञान प्राप्त हुआ । इस प्रकार यहूदियों की प्राचीनतम पुस्तक सन् ईसवी से १४६१ वर्ष पूर्व से अधिक पुरानी होने का दावा नहीं कर सकती । और यदि हम पंजनामे का लेखक हज़रत मूसा को न मानें तो हमें यह बात स्वीकार करनी पड़ेगी कि एज़रा ने उसका संकलन सन् ईसवी से केवल ४५० वर्ष पूर्व किया ( देखो अध्याय ४ अंश २ ) ।

---

\* वाइविल के सब से प्राचीन और प्रथम ५ अध्यायों का नाम पंजनामा है । यह यहूदी और ईसाई दोनों का धर्म पुस्तक है ।

पंजनामे की अपेक्षा ज़न्दावस्ता † अधिक पुराना ग्रन्थ है। डा० स्पीगल के अनुसार ज़रदुश्त, अब्राहम के समकालीन थे, जो सन् ईसवी से १६०० वर्ष पूर्व हुए। इस प्रकार उनका काल मूसा से ४०० वर्ष पूर्व सिद्ध होता है। डा० हांग ( Dr. Hang ) कहते हैं कि प्रथम शताब्दी का मिनी नामक सुप्रसिद्ध इतिहासवेत्ता इससे थढ़कर ज़रदुश्त का समय मूसा से कई सहस्र वर्ष पूर्व बताता है। ( देखो *Historia Naturalis* XXX, 2 ) आगे चलकर हांग साहब कहते हैं कि बैबीलोन का प्रसिद्ध इतिहासज्ञ धीरंत्सस उसे बैबीलोन के लोगों का सम्राट् और उनके परिवार का परिवर्त्तक ठहरता है, जिन्होंने कि सन् ईसवी से पूर्व २२०० और २००० वर्ष के मध्य राज्य किया। पारसियों के पवित्र ग्रन्थों का वर्णन करते हुए डा० हांग एक स्थान पर लिखते हैं:—“मूसा के समय ( ईसा से १५६० वर्ष पूर्व ) से लेकर तलमूदी साहित्य के अन्त ( सन् ६६० ई० ) तक यहूदियों के पवित्र ग्रन्थों की रचना में कोई २४०० वर्ष व्यतीत हुए। ज़रदुश्ती साहित्य के सम्बन्ध में भी यदि हम इसी प्रकार की गणना करें तो उसका आरम्भ काल ईसा से २८०० वर्ष पूर्व मानना पड़ेगा। और यह बात उन वचनों का किसी अंश में भी विरोध न करेगी जो यूनानियों ने पारसी धर्म के प्रवर्त्तक का समय वर्णन करने में लिखे हैं”। देखो ( Hang' s Essays पृष्ठ १३६ )

प्राचीन यूनानी ग्रन्थकारों की सम्मति भी इस प्रकार की है। “अरस्तु और यूडोक्सस, ज़रदुश्त का समय लेटो ( अफ़लातून ) से ६००० वर्ष पूर्व मानते हैं। दूसरे लोग Trojan war त्रोजन युद्ध से ५००० वर्ष पूर्व बताते हैं।” ( देखो मिनी साहब की *Historia Naturalis* XXX; 1-3 )

---

† पारसियों की धर्मपुस्तक का नाम ज़न्दावस्ता है जिसका ज्ञान ईरान की ओर से ज़रदुश्त पर होना माना जाता है। इसको केवल अबस्ता नाम से भी पुकारते हैं।



पारसी लोग स्वयं अपने ग्रन्थों की बहुत बड़ी प्राचीनता मानते हैं और यह बात तो ईसाइयों को भी माननी पड़ेगी कि वे पंजनामे की अपेक्षा अधिक पुराने हैं।

कोई ही ऐसा होगा जो इस बात को न माने कि वेद जिन्दावस्ता और संतार की अन्य समस्त पुस्तकों से अधिक पुराने हैं। हमारे ऋषियों का विश्वास है कि वेदों का प्रकाश सृष्टि के आदि में हुआ। इस सम्मति पर कुछ ही व्यक्तों ने कहा जाय परन्तु इतना सुनिश्चित है कि मानवजाति के पुस्तकालय में वेदों से प्राचीनतर कोई पुस्तक नहीं। प्रोफेसर मोक्षमूलर स्वीकार करते हैं कि "ऐसा कोई पुस्तक उपस्थित नहीं जो हमें मानवीय इतिहास में वेदों से प्राचीनतर समय की ओर पहुंचावे"। ❀ जिन्दावस्ता के विद्वान् अनुवादक पादरी एल० एच० मिल्स भी जिन्दावस्ता की अपेक्षा वेदों का काल पुराना निर्धारित करते हुए लिखते हैं—'मिथु और उसके उन सहयोगियों की अनुपस्थिति जिनका वर्णन पिछली 'अवस्ता' में है हमें इस बात को स्वीकार करने की आज्ञा देते हैं कि गाथाओं का काल (जो जिन्दावस्ता का प्राचीनतम भाग है) ऋचाओं से बहुत पीछे का है'। † वे फिर कहते हैं "हम को इस परिवर्तन के लिये समय की आवश्यकता है और यह भी थोड़े समय की नहीं अतएव हम गाथाओं का समय प्राचीनतम ऋचाओं से बहुत पीछे का रख सकते हैं।" ‡

इस पुस्तक में हम यह दिखावेंगे कि मुसलमानी, ईसाई, बौद्ध, यहूदी और जरदुस्ती इन पांचों धर्मों की नींव वेदों पर है।

\* Chips From a German Workshop Vol. I, p. 4.

† 'जिन्दावस्ता का अक्षरेण अनुवाद' भाग ३, मू, मिका पृष्ठ ३६  
(S. B. E. Series)

‡ वही पुस्तक पृष्ठ ३७--

# धर्म का आदि स्रोत

—१०—

## प्रथम अध्याय

### मुसलमानी मत का आधार विशेषतः यहूदी मत है ।

मुहम्मदीमत अधिकांश में यहूदीमत और कुछ अंश में ज़रदुस्तीमत के आधार पर है, जिस पर कि स्वयं यहूदीमत अवलम्बित है । पहिली बात को तो मुसलमान भी अस्वीकार नहीं करते हैं जिनका कथन ही यह है कि उनके धर्माचार्य ने कुछेक बातों में यहूदीमत का संशोधन किया है । इन दोनों मतों को विस्तार पूर्वक मिलाने से यह बात प्रकट होगी कि अवान्तर बातों में भी मुहम्मद साहब ने यहूदियों का किस घनिष्टता के साथ अनुकरण किया है और यह भी सिद्ध हो जायगा कि मुसलमानीमत में ऐसी बहुत कम क्या कोई भी महत्वपूर्ण बात नहीं जिसके लिये मुहम्मद साहब नवीन अथवा ईश्वरीय ज्ञान होने की प्रतिज्ञा कर सकें ।

अपनी अन्वेषणा के इस भाग में हम डाक्टर सेल का अनुगमन करेंगे । उनके सुप्रसिद्ध-कुरान के अनुवाद में जो भूमिका है उसमें इस विषय-सम्बन्धी बातों का भण्डार भरा हुआ है ।

#### १—सृष्ट्युत्पत्ति ।

यह संसार पहिली ही बार रचा गया और प्रलय के पीछे दोबारा नहीं रचा जायगा, यह केवल यहूदी विचार है और वह मुसाई तथा अन्य दो बड़े मत अर्थात् ईसाई व मुसलमानी मतों का-जिनकी भित्ति

उसके आधार पर है-विशेष उपलक्षण है। और यह विचार भी कि- यह सृष्टि सर्वशक्तिमान् परमात्मा की आज्ञा से अभाव से उत्पन्न हुई— यहूदियों से लिया गया है। आदम और हव्वा की उत्पत्ति, उनका अदन के उस बाग में रक्खा जाना जहाँ एक वृक्ष के फलों को छोड़ कर वे समस्त वस्तुओं का भोग कर सकते थे, सर्प के रूप में शैतान का आना और ठीक उसी फल को खाने का प्रलोभन देना, इस पर स्वर्ग से उनका निकाला जाना, यह कथा ज्यों-की-त्यों यहूदी पन्थों से ली गई है।

यही बात मनुष्यों से ऊँचे उन प्राणियों के सम्बन्ध में कही जा सकती है कि जो फ़रिश्ते कहलाते हैं, जिनके शरीर पवित्र और सूक्ष्म, और अग्नि से बने हुए हैं। और जो न खाते न पीते और न सन्तानोत्पत्ति करते हैं। इन फ़रिश्तों के रूप और कार्य विविध प्रकार के हैं, उनमें सब से बड़े दूत जबरार्ईल, मैकईल, इजरार्ईल और असराकाल हैं। डाक्टर सेल लिखते हैं—“फ़रिश्तों के सम्बन्ध की समस्त बातें मुहम्मद साहब ने यहूदियों से लीं। यहूदियों ने फ़रिश्तों के नाम और कार्य की शिक्षा पारसियों से ग्रहण की जैसा कि वे स्वयं स्वीकार करते हैं।” (Talmud Hieras and Rashbasha) \*

कुरान में ‘जिन’ नामक नीच जाति के होने की शिक्षा भी दी गई है। ये भी अग्नि से बने हैं परन्तु फ़रिश्तों की अपेक्षा इनके शरीर स्थूल बनावट के हैं, क्योंकि ये खाते, पीते, सन्तानोत्पत्ति करते और मृत्यु के भास बनते हैं। डाक्टर सेल का कथन है कि “ये विचार यहूदियों के उन विचारों से प्रायः सर्वथा मिलते हैं जो उन्होंने शेडिम नामक एक प्रकार की प्रेत जाति के सम्बन्ध में लिखे हैं।”

२-संसार का प्रलय और मृतोत्थान ।

मुसलमान लोग आत्मा को अमर मानते हैं। उनका विचार है कि

---

\* सेल साहब के अंग्रेजी कुरान की भूमिका' पृ० २६, इस पुस्तक का अध्याय ४ अंश ५ भी देखो ।

एक ऐसा दिन आवेगा जब मृतक लोग अपने जीवन में किये हुए शुभा-शुभ कर्मों के अनुसार फल वा दण्ड पाने के लिये उठेंगे । यह सब-की-सब शिखा यहूदियों से ली गई ।

मृतोत्थान—कुछ लेखकों के मतानुसार मृतोत्थान केवल आत्मिक होगा । पर साधारणतः माना हुआ सिद्धान्त यह है कि शरीर और आत्मा दोनों उठाये जावेंगे \* । यहाँ यह प्रश्न किया जा सकता है कि शरीर गल-सड़ गया वह कैसे उठेगा ? परन्तु मुहम्मद साहब ने सावधानी पूर्वक शरीर के एक भाग को इसलिये सुरक्षित रक्खा है कि जिस से वह भावी शरीर-रचना के लिये आधार का काम दे सकें, अथवा उस मवाद के लिये खमीर का काम दे सकें जो इसमें मिलाया जायगा । क्योंकि उनका यह उपदेश है कि एक हड्डी को छोड़ कर जिसे वे अल अजब और हम मेरुदंड ( Coseygis ) कहते हैं । मनुष्य का शेष सब शरीर पृथ्वी में मिल जायगा । मनुष्य के शरीर में सब से पूर्व उसकी रचना होने के कारण अन्तिम दिवस तक भी वह बीज रूप हो कर अक्षय रहेगी । जिसके द्वारा फिर नवीन रूप से सारा शरीर बनाया जायगा, और जैसा उनका कथन है यह कार्य ईश्वर की भेजी हुई ४० दिन की वर्षा से किया जायगा । यह वर्षा पृथ्वी को १२ हाथ ऊँचाई तक पानी से ढक देगी और शरीरों को पौधों के समान उगायेगी । यहाँ भी मुहम्मद साहब यहूदियों के कृतज्ञ हैं क्योंकि वह भी लूज़ नामक अस्थि के सम्बन्ध में यही बात कहते हैं । भेद केवल इतना ही है कि मुसलमान लोग जिस कार्य का बड़ी वर्षा-द्वारा होना मानते हैं, यहूदी लोग उस को एक ओस-द्वारा मानते हैं कि जो पृथ्वी की मिट्टी को उपजाऊ बना देगी †

मृतोत्थान के चिन्ह—मृतोत्थान दिवस की समीपता कुछ लक्षणों से जानी जायगी जो उससे पूर्व दिखाई देंगे ।

(अ) सूर्य का पश्चिम में उदय होना ।

\* सेल साहब का कुरान, सू० पृ० ६१ ।

† सेल साहब का कुरान भूमिका, पृ० ६१ ।

(ब) दज्जाल नामक पशु का प्रकट होना । इसकी अत्यन्त अद्भुत आकृति होगी और वह इस्लाम की सच्चाई का अरबी भाषा-द्वारा उपदेश करेगा । डाक्टर सेल की सम्मति में यह विचार उस पशु से लिया जाना प्रतीत होता है जिसका उल्लेख बाईबिल में किया गया है । ( देखो लूक, अ० २३।८ )

(स) महदी का आगमन ।

(द) सूर नामक नरसिंहा का तीन बार फूँका जाना ।

ये सब विचार न्यूनाधिक यहूदियों से लिये गये हैं । ऐसा ही यह सिद्धान्त भी है कि मृतोत्थान के पश्चात् किन्तु न्याय-व्यवस्था से पूर्व पुनर्जीवित आत्माओं को चिरकाल तक सूर्य की कड़ी धूप में रहकर प्रतीक्षा करनी पड़ेगी । सूर्य इतना नीचा उतर आवेगा कि उसकी ऊँचाई उनके सिरों से फेवल कुछेक हाथ रह जायगी । †

न्याय का दिन - लोगों के नियत दिवस तक प्रतीक्षा करने के उपरान्त उनके न्याय-निर्धारण के लिये ईश्वर प्रकट होंगे । उस समय हजरत मुहम्मद साहब 'शफ़ी' का पद ग्रहण करेंगे । तब प्रत्येक व्यक्ति से उसके जीवन के समस्त कर्मों के सम्बन्ध में पूछ-गछ की जायगी । कुछेक का कथन है कि शरीर के समस्त अङ्ग-अत्यङ्गों में से जिस के द्वारा जो पाप हुआ है उससे वह स्वीकार कराया जायगा । प्रत्येक मनुष्य को एक पुस्तक दी जायगी जिसमें उसके कर्मों का लेखा लिखा होगा । इन पुस्तकों को एक तुला-द्वारा तोला जायगा, जिसे इसराईल उठावेगा । जिन लोगों के शुभ कर्मों का पल्ला अशुभ कर्मों के पल्ले की अपेक्षा भारी होगा वे सीधे स्वर्ग को भेजे जावेंगे । और जिनके कुकर्मों की मात्रा अधिक होगी उन्हें नरक का मार्ग ग्रहण करना होगा, यह विचार सर्वांश में यहूदियों से लिया गया है । डाक्टर सेल लिखते हैं कि "पुराने यहूदी लेखक लोग भी अन्तिम दिन उपस्थित की जाने वाली उन पुस्तकों का वर्णन करते हैं जिनमें मनुष्य के कर्मों का लेखा लिखा होगा, और उन

† सेल का कुरान भूमिका, पृ० ६८ ।

तराजुओं का भी वर्णन करते हैं जिसमें ये तोली जावेंगी।<sup>१</sup> \*

यहूदियों ने यह विचार ज़रदुशितियों से लिया। डॉक्टर सेल संकेत करते हैं कि दोनों के विचारों की नींव पुरानी 'धर्म पुस्तक' जान पड़ती है। (यात्रा की पुस्तक ३२। ३२-३३, दानयाल ७। १०, ईश्वरीयज्ञान २०। १२, दानयाल ५। २७) परन्तु वे स्वीकार करते हैं कि तुला के विषय में पारसी लोगों का जो विश्वास है वह मुसलमानों के विचार से बहुत मिलता-जुलता है। उनका विश्वास है कि न्याय-व्यवस्था के दिन मेहर और सफ़ा दो देवदूत जिनका वर्णन हम आगे करेंगे, पुल पर खड़े होंगे। ये लोग पुल को पार करने वाले प्रत्येक मनुष्य की परीक्षा लेंगे। पहिला दूत जो ईश्वरीय दया का प्रतिनिधि है लोगों के कर्मों को तोलने के लिए एक तराजू हाथ में लिए रहेगा। इसकी सूचना के अनुसार ही ईश्वर आज्ञा देगा। जिनके सुकर्मों का पल्ला बोझ से बाल-भर भी झुक जायगा उनको स्वर्ग में जाने की आज्ञा दी जायगी। लेकिन जिनके शुभकर्मों का पल्ला हलका रहेगा वे ईश्वरीय न्याय के प्रतिनिधि दूसरे दूत द्वारा पुल से नरक में ढकेल दिये जावेंगे।

स्वर्ग के मार्ग पर एक पुल है जिसका नाम हज़रत मुहम्मद ने अलसिरात † रक्खा है। यह पुल नरक कुण्ड के ऊपर बना हुआ है, वह बाल से भी अधिक सूक्ष्म और तलवार की धार से भी अधिक तीव्र बताया जाता है। इस पुल से मुसलमान लोग मुहम्मद साहब के पीछे-पीछे सुगमता पूर्वक पार उतर जावेंगे। परन्तु दुष्ट लोगों का पैर फिसल जायगा जिससे वे अपने नीचे के त्रिशोलमुखोन्मुक्त नरक में धड़ाम से सिर के बल जा पड़ेंगे। यहूदी लोग भी नरक सेतु का इसी प्रकार वर्णन करते हैं। उनके मतानुसार उसकी चौड़ाई धागे से अधिक नहीं

\* देखो Midrash yalkut, Shemum, p. 153, c. 3, and Gemar Sauehr, p. 91.

† सेलका कुरान, भूमिका, पृ० ७१। देखो ज़न्दावस्ता भाग ३, मनुसुखर्द, पृ० १३४ (S. B. E. Series)

है। इस विचार के लिये यहूदी और मुसलमान दोनों समानरूप से जरदुश्त के कृतज्ञ जान पड़ते हैं, जिसकी शिक्षा है कि अन्तिम दिन सब लोगों को चिनवद पुल पार करना होगा \* ।

स्वर्ग-अलासरात को पार करके धर्मात्मा लोग स्वर्ग में पहुँच जावेंगे जो सातवें आसमान पर स्थित है। मुसलमानों के मत में स्वर्ग एक उद्यान है, जो झरनों और फ़व्वारों से सजा है, जिसमें जल, दूध और बेलसाम (Balsam) की नदियाँ बह रही हैं, वृक्षों के सुनहरी तने हैं और उन पर परम स्वादिष्ट फल लगते हैं। इन से बढ़ कर स्वर्ग में ७० सुन्दर और मनोहारिणी नवयुवतियाँ होंगी जो अपने विशाल श्याम नेत्रों के कारण हृल्ल अयून कहलाती हैं। प्रायः इस समस्त वर्णन के लिये मुहम्मद साहब यहूदियों के आभारी हैं। “यहूदी लोग भी पुण्यात्मा लोगों के भावी निवास-स्थान को एक सुन्दर उद्यान बताते हुए उसकी स्थिति सातवें आसमान पर ही मानते हैं। ( देखो Gemar Tanith, p 25, Biracath d. 34, Midrash Labbath p. 37 ) उनका यह भी कथन है कि उसमें तीन द्वार और ४ नदियाँ हैं जिनमें दूध, मदिरा, बेलसाम और मधु, प्रवाहित रहते हैं ।” ( Midrash, yalkut-Shewine ) †

बहुत सम्भव है कि स्वयं यहूदियों ने यह विचार जरदुश्तियों से लिया हो, क्योंकि वह भी स्वर्ग की सुन्दरता का इसी प्रकार की भाषा में वर्णन करते हैं। डाक्टर सेल लिखते हैं कि “पारसी विद्वानों का पुण्यात्मा लोगों की आगामी हर्षमय अवस्था के सम्बन्ध में जो विचार है उस और मुहम्मद साहब के विचार में बहुत थोड़ा अन्तर है। वे स्वर्ग को विहित और मिनू कहते हैं जिसके अर्थ स्फुटिकर्माया या बिल्लौर के हैं। उनका विश्वास है कि वहाँ धर्मात्मा लोग सब प्रकार के आनन्दों का उपभोग करेंगे, जिनमें विशेषकर श्याम नेत्र वाली इराने-बिहिश्त

\* सेल का कुरान, भूमिका पृ० ७ ।

† सेल का कुरान, भूमिका पृ० ७६

नामक उन स्वर्गीय रमणियों का सहवास है जो जमियाद फ़रिश्ते के संरक्षणा में रहती हैं। यहीं से मुहम्मद साहब ने अपनी स्वर्गीय रमणियों का संकेत ग्रहण किया।” \*

यहाँ हम पारसियों के 'नामामिहावाद' नामक एक पिछले ग्रन्थ से कुछ उद्धरण देते हैं।—“स्वर्ग की सत्र से तुच्छ कच्चा यह है कि वहाँ के निवासी समस्त सांसारिक सुखों का उपभोग करते हैं अर्थात् सुन्दरियाँ, दास, दासी माँस और मदिरा, कपड़े और विछौने, सजाने का सामान तथा अन्य पदार्थ जिनकी यहाँ गणना नहीं की जा सकती।” (मिहावाद ४०।४१) †

नरक—इसी प्रकार नरक की विविध प्रकार की यातनाएँ, उमका सात विभागों में विभक्त होना, स्वर्ग से नरक को पृथक् करने वाला 'अलऐराफ़' नामक स्थान आदि सब बातें यहूदियों से नक़ल की हुई जान पड़ती हैं।

३—ईश्वर और शैतान।

मुसलमान लोगों का ईश्वर विषयक मन्तव्य यहूदियों के मन्तव्य से प्रायः पूर्णतया मिलता है। यह सिद्धान्त भी यहूदियों ही से लिया गया कि संसार में दो शक्तियाँ विद्यमान हैं—एक अच्छी और शुभकारिणी शक्ति अर्थात् ईश्वर, दूसरी बुरी और अशुभकारिणी शक्ति अर्थात् शैतान। उपरोक्त विचार जो बाइबिल और क़ुरान के एक ईश्वरवाद पर ध्वजा लगाता है निश्चय रूप से यहूदियों ने ज़रदुश्तियों से लिया जो उन शक्तियों को स्पन्तामन्यु और अंगिरामन्यु कहते हैं। आगे चल कर †† हम इस प्रश्न पर अधिक विस्तार से विचार करते हुए यह सिद्ध करेंगे कि ज़रदुश्तियों की इस बात का पता वेदों के उस सुन्दर अलङ्कार में लगता है जिसमें संसार के पुण्य और पाप के संग्राम का वर्णन किया गया है। उम अलङ्कार को ठीक-ठीक न समझने का यह परिणाम हुआ

\* मूकिका पृष्ठ ७८

† इस पुस्तक का अ० ४ अं० ८ भी देखो।

†† देखो अध्या० ४ अंश ४



कि यहूदी, ईसाई और मुसलमानों ने उसे विगाड़ कर दो अलग शक्तियों का विश्वास रच लिया। शैतान का अधिकार इतना बढ़ाया गया कि वह ईश्वर से कुछ ही कम रह गया। यह एक महत्त्वपूर्ण विषय है। इसके द्वारा यह भली भाँति स्पष्ट हो जायगा कि धार्मिक विचारों की धारा वेदों से जन्दावस्था तक और वहाँ से वाइविल व कुरान तक किस प्रकार बही है।  
४—विहित कर्म ।

हमने अब तक यह दिखलाया है कि मुसलमानों ने ज्ञान-काण्ड-सम्बन्धी मुख्य सिद्धान्त यहूदियों से लिये हैं। परन्तु अब हम यह दिखावेंगे कि इनके कर्म-काण्ड की भी उत्पत्ति उन्हीं से हुई।

प्रत्येक मुसलमान को नीचे लिखे चार कर्म अवश्य करने चाहियें अर्थात् नमाज, रोज़े, जहात और मक्का की यात्रा वा हज।

( १ ) नमाज-पारसियों की दसातीर के निम्नलिखित वचनों से पाठकों को यह बात ज्ञात होगी कि मुहम्मदी लोगों की नमाज वा प्रार्थना-समय की कतिपय अङ्गसंचालनादि सम्बन्धी बातें सम्भवतः ज़रदुस्त्रियों से नक़ल की गई हैं।

“नमाज पढ़ते समय एक पवित्र बुद्धिमान् मनुष्य आगे खड़ा हो और शेष सब उसके पीछे। नमाज के समय मनुष्य दोनों हाथ मिलाकर सीधा खड़ा हो, फिर नीचे की ओर झुके, फिर धरती पर घुटनों के बल लेट जावे। फिर सीधा खड़ा होकर एक हाथ अपने सिर पर रख ले। इसके उपरान्त अपना सिर ऊँचा करे और अंगूठों को बिना मिलाये दोनों हाथों को मिलावे। अंगूठों को अपनी आँखों पर इस प्रकार रखे कि हाथों की अँगुलियाँ सिर तक पहुँच जावें। फिर अपने सिर को छाती की ओर झुका कर उठावे, और धरती पर बैठ जावे। इसके पीछे अपने हाथ जमीन पर टेक घुटनों के बल बैठ कर पहले मस्तक को धरती से लगावे और फिर मुख के दोनों ओर से उसको हूए और तदुपरान्त धरती पर दण्ड के समान लेट जावे, फिर हाथों को इतना

\* नमाज शब्द अरबी नहीं किन्तु पारसी है और संस्कृत नमः से बना है।

फैलावे कि छाती से धरती छू जावे। इसी प्रकार जंघाओं से करे। फिर घुटनों के सहारे झुके, फिर चार ज्ञान्नु वैंठ और फिर हाथों को जोड़ कर उन पर सिर रखवे। इस प्रकार की नमाज़ ईश्वर के सिवाय अन्य किसी के प्रति न पढ़नी चाहिये। †

मुसलमानों में जो क़ुऱान की ओर मुँह करके नमाज़ पढ़ने की प्रथा प्रचलित है वह भी यहूदियों से ग्रहण की गई। क्योंकि वह भी अपना मुँह यहसलम के मन्दिर की ओर करके नमाज़ पढ़ा करते हैं। डाक्टर सेल लिखते हैं कि '६ या ७ मास तक (कोई-कोई १८ महीने बताते हैं, देखो) (Abulfednit mah, p. 54.) मुहम्मद साहब व उनके अनुयायियों का क़िबला भी यहसलम ही रहा, अर्थात् जब तक वे क़ुऱान को अपना 'क़िबला' बनाने के लिये बाध्य न हुए।' ❧

नमाज़ के पूर्व रेंती या जल से हाथ पाँव धोने की क्रिया भी यहूदियों और पारसियों से ली गई है। खतने की प्रथा के सम्बन्ध में तो यह प्रसिद्ध है कि वह यहूदियों से ग्रहण की गई।

(२) रोजे (उपवास) —रोजों के सम्बन्ध में मुहम्मद साहब के आदेश का वर्णन करते हुए डाक्टर सेल यहूदियों तक उसका पता लगाते हैं। वे लिखते हैं कि "यहूदी लोग जब उपवास करते हैं तब वे दिन निकलने से लेकर सूर्यास्त तक केवल खान-पान ही नहीं छोड़ देते प्रत्युत स्त्री और तैल मर्दन से भी बचते हैं और रात को जैसा चाहते हैं भोजन करने में व्यतीत करते हैं। (Gemar yama, P. 40, etc)"

(३) खैपत (दान) —इसके दो भेद हैं, १—उक़त और २—सदक़। इनके लिये विशेष नियम निर्धारित किये गये हैं। डाक्टर सेल के मतानुसार इन नियमों में भी यहूदियों के पद-चिन्हों का पता लगता है। (देखो सेल साहब के क़ुरान की भूमिका पृ० ८७)

(४) हज अर्थात् मक्का-यात्रा। मक्का-यात्रा की विधि यहूदियों से नहीं

† यासान प्रथम ५६—६१

❧ सेक का क़ुरान भूमिका, पृ० ८५

ली गई प्रत्युत वह मूर्ति पूजक अरब निवासियों का अवशिष्टांश मात्र है। अरब लोग मक्का के मन्दिर की चिरफाल से बहुत प्रतिष्ठा करते रहें और नवी ने उनके इस विश्वास में हस्तक्षेप करना उपयुक्त न समझा।

### ५—निषिद्ध कर्म।

जूआ, मदिग-पान, व्याज लेना तथा कई प्रकार के वर्जित माँसों का सेवन, ये कुछ ऐसे निषिद्ध कर्म हैं जो यहूदी और मुसलमान दोनों के लिये समान हैं। अभक्ष्य माँसों के बारे में कुरान में लिखा है कि “तुम्हारे लिये उसके माँस का भक्षण करना वर्जित है जो अपने आप भरा हो, रुधिर और शूकर माँस के तथा उसका जिस पर ईश्वर के अतिरिक्त अन्य किसी के नाम का पाठ-किया गया हो, एवं जिसके प्राण गला घोट कर अथवा चोट से निकाले गये हों, अथवा जो गिरने से या अन्य पशुओं के स्त्रीयों के आघात से मरा हो, या जिस किसी को जंगली जन्तु ने खाया हो, तुमने स्वयं न मारा हो अथवा जो किसी मूर्ति के अर्पण किया गया हो।” डाक्टर सेल कहते हैं—“जान पड़ता है कि मुहम्मद साहब ने इन बातों का अनुकरण यहूदियों से किया, क्योंकि उनके धर्म ग्रन्थानुसार भी जैसा कि प्रसिद्ध है—इन सब वस्तुओं का निषेध है। पर मुहम्मद साहब ने कुछ ऐसी वस्तुओं को खाने की आज्ञा दी है जिनका विधान हज़रत मूसा ने नहीं किया था।” ( देखो बाइबिल लेवित ११४ )

### ६—सामाजिक प्रथाएँ।

मुसलमानों की सामाजिक प्रथाएँ उसी प्रकार कुरान पर अवलम्बित हैं जिस प्रकार यहूदियों की पंजनामे पर। निम्न लिखित बातों से प्रकट होगा कि मुसलमानों ने इस विषय में भी यहूदियों की नक़ल की है—

१—बहु-विवाह ( एक पुरुष का कई स्त्रियों से विवाह ) का दोनों में विधान है। परन्तु मुसलमानों को एक समय में चार स्त्रियों से अधिक के साथ विवाह करने की आज्ञा नहीं। डाक्टर सेल उपरोक्त निरिखत संख्या के सम्बन्ध में लिखते हैं—“उसके स्थिर करने में मुहम्मद साहब ने उन

यहूदी आचार्यों की व्यवस्था का अनुकरण किया है जिन्होंने सलाह के तौर पर चार स्त्रियों तक की सीमा रखी है ( देखो Maimon in Halakoth Ishath, C. 14 ) यद्यपि उनके शास्त्र में स्त्रियों की किसी संख्या का प्रतिबन्ध नहीं है ।” ( संल का कुरान भूमिका पृ० १०४ )

स्त्री-त्याग—( तलाक ) की प्रथा भी दोनों मतों में समान रूप से प्रचलित है । स्त्री-त्याग का विधान करने में मुहम्मद साहब ने यहूदियों का अनुगमन किया है । जब कोई स्त्री त्याग दी जावे तो उसे अपना पुनर्विवाह करने के पूर्व ३ मास पर्यन्त प्रतीक्षा करनी चाहिये । इस अवधि को 'इदत' कहते हैं । इस अवधि के अन्त में यदि वह गर्भिणी सिद्ध हो तो बालक प्रसव करने तक दूसरा विवाह नहीं कर सकती । डाक्टर सेल लिखते हैं कि—“यह नियम भी यहूदियों से लिए गये, क्योंकि उनके मतानुसार किसी त्यक्त अथवा विधवा स्त्री को पति के त्यागने अथवा मृत्यु होने से ६० दिन तक दूसरे पुरुष के साथ पुनर्विवाह करने का अधिकार नहीं है ।” डाक्टर सेल का यह भी कथन है कि—“स्त्रियों के मासिक-धर्म समय की अशौचता, दासियों को स्त्री बनाना तथा किन्हीं निश्चित सम्बन्धों में विवाह-वर्जन आदि विषय में भी मुहम्मद साहब के आदेशों की हज़रत मूसा के विचारों से समानता कुछ कम नहीं है ।

### ७—कुछ साधारण समानताएँ—

१—सप्ताह का एक दिन ईश्वर की विशेष उपासना के लिये पृथक् रखना भी यहूदियों की ही प्रथा है । वे शनिवार को पवित्र मानते हैं । ईसाई लोगों ने अपना 'विश्राम दिवस' रविवार को निश्चित किया । मुहम्मद साहब ने इस सम्बन्ध में इन मतों का अनुकरण किया है परन्तु कुछ अन्तर रखने के विचार से उन्होंने अपने अनुयायियों को शनिवार और रविवार के स्थान में शुक्रवार को पवित्र दिन मानने की आज्ञा दी ।

२—कुरान का प्रसिद्ध मूलसिद्धान्त “ला इलाह इल्लल्लाह” ( खुदा के अतिरिक्त कोई खुदा नहीं ) ज़रदुश्तियों के “नेस्तेज्द मगर यज़दां” का उल्था मात्र है ।

३-इस बात का भी लिखना उचित है कि केवल नवें अध्याय को छोड़ कर कुरान के शेष सब अध्याय "विस्मिताह अर्रहमाने रहीम"इन शब्दों से प्रारम्भ होते हैं। यह ज़रदुश्तियों के इस सूत्र का रूपान्तर है जिसको वे अपनी पुस्तकों के आरम्भ में लिखते हैं। "बनाम यज़दां बख़शिशगरदादार" (साथ नाम यज़दां के जो बख़िशिश करनेवाला और देने वाला है)।

### ८-सारांश—

उपर्युक्त बातें यह सिद्ध करने के लिये पर्याप्त हैं कि मुसलमानी मत ने प्रायः समस्त धार्मिक विचार और शिक्षाएँ अधिकांश में यहूदियों और किसी अंश में ज़रदुश्तियों से ग्रहण की हैं। अतएव कुरान का धर्म कोई नवीन ईश्वरीय ज्ञान अथवा ईश्वर की किसी विशेष आज्ञा के प्रचार का दावा नहीं कर सकता। हमारे मुसलमान भाई कदाचित्त यहाँ यह कहेंगे कि "कुरान का एक ईश्वरवाद यहूदी और ईसाईमत से भी पवित्र और उत्तम है। और ज़रदुश्ती मत के विषय में तो कुछ कहना ही नहीं, क्योंकि वह दो ईश्वरों में विश्वास रखने के कारण कदापि एक ईश्वरवादो नहीं हो सकता"। इसमें सन्देह नहीं कि ईसाइयों का ईश्वर विषयक विचार कई बातों में मुसलमानी विचारों से बढ़ कर है। ईसाई लोग 'कुरान के खुदा' की अपेक्षा अपने ईश्वर को अधिक धर्म-प्रिय, अधिक दयालु, अधिक पवित्र और अधिक प्रेम करने वाला वर्णन करते हैं। दूसरी बातों में निस्सन्देह ईसाइयों का ईश्वरवाद कुरान की आस्तिकता से घाटिया है। ईसाईमत ईश्वरत्व में तीन आत्माओं (Trinity) की शिक्षा देता है, जिसको वास्तव में तीन ईश्वरों में विश्वास करना समझना चाहिये। इस बात में ईसाईमत की अपेक्षा कुरान एक ईश्वर की उपासना करने का अधिक दृढ़ता पूर्वक उपदेश देता है, परन्तु यह समझना कठिन है कि यहूदियों की अपेक्षा मुसलमानी मत की ईश्वर विषयक शिक्षा क्यों कर उत्तम है। क्योंकि यह दोनों ही मत समान रूप से एक ईश्वरवादी वा दो शक्तिवादी

हैं। दोनों ही शैतान को प्रायः ईश्वर के समान मान कर अपने अद्वैतवाद की शुद्धता को कलंकित करते हैं। दोनों के ईश्वर विषयक एक से ही विचार हैं। यहूदियों का 'जैहोवा' (Jehova) जो मनुष्यों के से गुणा वाला, चलचित्त, बदला लेने वाला, कुरान के अल्लाह से पूर्ण सादृश्य रखता है, जो एक असहिष्णु और स्वेच्छाचारी सम्राट् के समान वर्णित है, जो अपने पूजकों को 'काफ़िरो' के साथ धर्म युद्ध करने और उनका संहार करने की आज्ञा देता है।

रहा ज़रदुश्ती मत का ईश्वर विषयक विश्वास, वह यहूदियों वा मुसलमानों के आस्तिकवाद से किसी प्रकार भी घटकर नहीं है। पादरी ऐल० ऐच० मिल्स का कथन है कि अब तक जितने शुद्ध-सं-शुद्ध विचार उपस्थित किये गये हैं उनमें 'अहुरमज़्दा' का विचार भी है। हम यह भी कह सकते हैं कि निःसन्देह वह कुरान और बाइबिल के ईश्वर का वास्तविक मूल रूप है। हम इस विषय पर आगे चल कर विस्तार पूर्वक विचार करेंगे। एक ईश्वरवाद के विषय में मुहम्मद साहब की शिक्षा का गौरव इसलिये अवश्य है कि उन्होंने ने उस समय के विगड़े हुए ईसाईमत वा उन अरब निवासियों की बहुदेव पूजा का विरोध किया कि जिनमें वे स्वयं रहते थे। मुहम्मद साहब के समकालीनों के विचारों से उनकी शिक्षा किन्ती ही उत्तम क्यों न समझी जावे परन्तु कुरान का 'ईश्वरवाद' यहूदियों के ईश्वरवाद से अधिक श्रेष्ठ नहीं कहा जा सकता। अतएव यह प्रतिज्ञा कि कुरान की ईश्वर विषयक शिक्षा यहूदी और ज़रदुश्ती ईश्वरवाद से (जिनसे वह निकली है) अधिक उत्तम है और इसलिये कुरान ईश्वर का विशेष वा स्वतन्त्र ज्ञान है, सिद्ध नहीं हो सकता।

\* जन्दावास्ता भाग ३ पृ० ३८ ( N. P. E. Series. )

† देखो अध्याय ४ अं० ३। और अध्याय ५ अं० २।

## द्वितीय अध्याय

ईसाईमत का आधार विशेषतः यहूदी मत और अंशतः बौद्धधर्म है।

—:०:—

“जो अब ईसाई धर्म कहा जाता है वह प्राचीन लोगों में भी था, और वह मानव जाति के आरम्भ काल से लेकर ईसामसीह के शरीर धारण करने तक बराबर उपस्थित रहा। हज़रत ईसा के उत्पन्न होने के समय से उस पूर्ववर्ती धर्म का नाम ईसाई मत पड़ा”

(सेन्ट आगस्टाइन)

१—यहूदीमत और ईसाईमत।

ख्रिष्ट मनु के सगस्त सिद्धान्त जैसा कि स्वयम् उसके अनुयायी भी स्वीकार करते हैं यहूदीमत से लिये गये। ईसाई लोग “पुरानी धर्म पुस्तक” को यहूदियों के सदृश ही ईश्वरीय वाक्य मानते हैं। हज़रत ईसा ने—जो जन्म के यहूदी थे—यहूदीमत को तुम करके अपना नवीन धर्म स्थापित करने की कभी इच्छा नहीं की। ईसामसीह ने अपने ‘पर्वती उपदेश’ में प्राचीन धर्मों के सम्बन्ध में अपने विचारों को स्पष्ट रूप से प्रकट किया है—“यह मनु समझो कि मैं तोरिंत अथवा नवियों को नष्ट करने आया हूँ। नष्ट करने को नहीं प्रत्युत उन्हें पूर्ण करने के लिये मेरा आगमन हुआ है। मैं तुम से मन्त्र कहता हूँ कि जब तक पृथ्वी और आकाश स्थिर हैं तब तक तौरिंत से एक विन्दु या कण भी दूर न होगा जब तक कि वह सर्वाङ्ग सम्पन्न न हो जावे। नुनगम, जो व्यक्ति छोटी-छोटी भी आद्याओं को भङ्ग कर लोगों को तदनुसार ही उपदेश देगा वह स्वर्ग साम्राज्य में महातुच्छ बहलावेगा और जो उन्हें स्वयम् कर्तव्य में परिणित करता हुआ दुनगों ने भी जैसा ही कगावेगा वह महान् बहा जायगा”। (मत्ती की ईजील अ० ५ आ० १७—१६)

यहाँ यह प्रश्न उठ सकता है “तो क्या यहूदी और ईसाईमत में कुछ अन्तर ही नहीं ? क्या इन दोनों की शिक्षा एक ही है ? क्या इन दोनों के मध्य भेद प्रकट करने की कोई बात नहीं ?” इन सब प्रश्नों का हम यह उत्तर देंगे कि ईसाइयों के आध्यात्मिक सिद्धान्त निश्चय रूप से वही हैं जो यहूदियों के हैं, लेकिन उसके सदाचारिक उपदेश यहूदीमत के आचार्यों की अपेक्षा अधिक श्रेष्ठ एवं उच्चतर हैं। इन दोनों मतों का भेद स्वयम् ईसा मसीह ने अपने उस श्रात्मोन्नायक ‘पर्देती व्याख्यान’ में बड़ी स्पष्ट रीति से दिखाया है जिस के कुछ वचन हम पूर्व भी उद्धृत कर चुके हैं।

“मैं तुम से कहे देता हूँ कि यदि तुम्हारी सत्यनिष्ठा धर्म व्याख्या-ताओं ( Scribes ) और फारसी लोगों की सत्यनिष्ठा से बढ़ कर न होगी तो तुम किसी दशा में भी ‘स्वर्गसदन’ में प्रवेश न कर सकोगे।”

“तुम श्रवण कर चुके हो कि पूर्व पुरुषाओं से कहा गया था कि हिंसा मत करना, जो कोई हिंसा करेगा उसे न्यायव्यवस्था का दण्ड भोगना पड़ेगा, परन्तु मैं तुम से कहता हूँ कि जो कोई अकारण ही अपने भाई से रूष्ट रहेगा वह दण्ड पाने के योग्य समझा जायगा, जो कोई अपने भाई को विक्षिप्त कहेगा वह ‘विचार-सभा’ से दण्ड पावेगा। परन्तु जो कोई उसे मूर्ख बनावेगा वह नरक में डाला जावेगा। इसलिये यदि तू यज्ञ वेदी पर अर्पण करने को कुछ भेंट लावे और वहाँ तुम्हें स्मृति हो कि मेरा भाई तुम्हें से कुछ अप्रसन्न है तो तू भेंट वहीं छोड़ कर पहले उसमें प्रेम कर और पीछे भेंट को वेदी पर चढ़ा। जब तू मार्ग में अपने शत्रु के साथ हो तो उससे तुरन्त मेल करले, ऐसा न हो कि किसी समय शत्रु तुम्हें न्यायाधीश को सौंप दे और वह तुम्हें अफसर के हवाले करदे जिससे तुम्हें कारागार भोगना पड़े। तुम्हें से निश्चय रूप से कहता हूँ कि जब तक तू कौड़ी-कौड़ी का मुगतान न कर देगा तब तक उस बन्धन से कदापि मुक्त न होगा।”

“तुमने सुना है कि प्राचीन लोगों से कहा गया था कि व्यभिचार न करना, परन्तु मैं तुमसे कहता हूँ कि यदि किसी ने पर-खी की और



कुदृष्टि से देखा तो समझना चाहिये कि वह उसके माथ मानसिक व्यभिचार कर चुका। यदि तेरी सीधी आँख तुझे खिभाती हैं तो उसे पृथक् कर दे क्योंकि तेरे लिये यह लाभदायक है कि तेरे शरीर के अवयवों में से एक नष्ट हो जाय और सारा शरीर नरक में पड़ने से बच जावे। और यदि तेरा सीधा हाथ चुन्चला करे तो उसे काट कर फेंक दे क्योंकि तेरे लिये यही उपयोगी है कि सारा शरीर नरक गामी न बना कर केवल एक अवयव को पृथक् कर दे। यह भी बताया गया था कि यदि कोई अपनी स्त्री को छोड़ दे तो उसे 'त्याग-पत्र' लिख दे। परन्तु मैं तुम से यह कहता हूँ कि जो कोई दुराचारिणी होने के अतिरिक्त अन्य किसी कारण वशा स्त्रीत्याग करता है वह उसे व्यभिचारिणी बनाने का भागी है, और जो कोई उस त्यक्त स्त्री से विवाह करता है वह उसके साथ व्यभिचार करता है।”

“फिर तुम सुन चुके हो कि पूर्वजों से कहा गया था कि तुम स्वार्थवश शपथ न खाना प्रत्युन ईश्वर के निमित्त उनकी पूर्ति करना। मैं तुमसे यह कहता हूँ कि तुम शपथ ही न खाओ। न तो आसमान की क्रम खाना क्योंकि वह ईश्वर का सिंहासन है, न पृथ्वी की क्योंकि वह ईश्वर की पादुका स्वरूप है और न यरूसलम की क्योंकि वह बड़े राजा का नगर है। तुम सिर की भी शपथ न खाओ क्योंकि तुम एक बाल तक को स्याह या सफ़ेद नहीं कर सकते। तुम्हारे सन्देश में 'हाँ-हाँ' और 'नहीं-नहीं', होने चाहिये, क्योंकि जो बात इनसे अधिक होती है उसका दूषणों में परिगणन किया जाता है।”

“तुम इस बात को सुन चुके हो कि “आँखों के बदले आँख, और दान्तों के बदले दान्त।” परन्तु मैं तुमसे कहता हूँ कि द्रष्ट का सामना न करना। जो कोई तुम्हारे सीधे गाल पर थप्पड़ मारें तो दूसरा भी उसी की ओर कर दो। और यदि कोई कानून के अनुसार नालिश करके तुम्हारा कोट लेना चाहे तो चोगा भी उसे दे दो। यदि तुम्हें कोई एक मील चलने के लिये बाध्य करे तो तुम उसके साथ दो मील

तक चले जाओ। जो कुछ वह तुम से माँगे उसे दे और जो तुमसे श्रद्धा-याचना करे उससे मुँह मत फेर ले।”

“तुम इस बात को श्रवण कर चुके हो कि ‘तू अपने पार्श्ववर्तियों से प्रेम और शत्रुओं पर से घृणा कर, लेकिन मैं तुमसे यह कहता हूँ कि शत्रुओं पर प्यार करो। जो तुमको कोसें उन्हें आशीर्वाद दो जो तुम से घृणा करें उनसे प्रेम करो, जो तुमसे द्वेष करें या कष्ट पहुँचावें उनके लिये ईश्वर से प्रार्थना करो जिससे तुम अपने स्वर्गीय पिता के प्यारे पुत्र बनो, क्योंकि वह भले-धुरे दोनों पर सूर्य की किरणें पहुँचाता है, सच्चे और भूठे दोनों पर जल-वृष्टि करता है। जो लोग तुम पर प्रेम करते हैं उन्हीं पर तुम भी प्रेम करो तो तुम्हारे लिये क्या लाभ होगा? क्या कर-माही लोग ऐसा ही नहीं करते? यदि तुम अपने भाइयों को ही अभिवादन करते हो तो अन्यों की अपेक्षा कौनसा बड़ा कार्य करते हो? तुमको अपने स्वर्गीय पिता के समान पूर्ण बनना चाहिये।’ ( मत्ती रचित इंजील अ० ५ अ० २०-४८ )

उपर्युक्त उद्धरणों से यह स्पष्ट है कि सदाचारिक शिक्षाओं के सम्बन्ध में यहूदियों की अपेक्षा ख्रीष्टमत अधिक उन्नत है। आत्मनम्रता, सब्रवित्रता, शुद्धता, क्षमाशीलता, लौकिक वासनाओं में अश्रद्धा, शान्ति, दान, सज्जनता, सहिष्णुता, प्रेम-निदान मनुष्य जीवन का उच्चतम आदर्श और सदाचार का श्रेयस्कर शास्त्र-यै ही बातें हैं जिनसे यहूदियों के प्राचीन-तर धर्म ख्रीष्टमत के बीच भेद जाना जाता है। परन्तु यह बातें ईसाईमत की मौलिक बातें नहीं प्रत्युत बौद्धधर्म के प्रभाव से हैं।

## ईसाईमत पर बौद्धधर्म का प्रभाव।

२-सम्बन्ध का मार्ग।

महाशय्य रमेशचन्द्रदत्त लिखते हैं कि बौद्धधर्म के सदाचारिक सिद्धांत और शिक्षाएँ ईसाईमत के सिद्धान्तों से होने मिलते-जुलते हैं कि बहुत दिनों से इन दोनों धर्मों के मध्य कोई सम्बन्ध होने का सन्देह विद्या

जा रहा है। † गृहान में बुद्ध की शिक्षा ईसामसीह के जन्म से बहुत पूर्व प्रवेग कर चुकी थी। महाराज अशोक के गिरनार के शिला लेखों से पता चलता है कि उनके राज्यकाल में बौद्ध प्रचारक, सीरियदेश में अपना धर्म फैलाने के लिये गये थे। प्लिनी (Pliny the naturalist) नामक नत्त्ववेत्ता (प्रथम शताब्दी का प्रसिद्ध रोमन इतिहास वेत्ता) पैलस्टाइन में ईसा से कोई एक शताब्दी पूर्व ऐसेनैस (Essenes) ‡ नामक सम्प्रदाय का उल्लेख करता है। अर्वाचीन खोज से सिद्ध हुआ कि वह सम्प्रदाय बौद्धधर्म की एक शाखा रूप था। मिश्रदेश में भी इसी प्रकार का थेरापेटे (Therapautae) नामक एक सम्प्रदाय विद्यमान था। इस बात को ईसा-चरित्र (Life of Jesus) के सुप्रसिद्ध लेखक पादरी रेनन साहब जैसे विद्वान भी स्वीकार करते हैं कि उक्त सम्प्रदाय ऐसेनैस या दूसरे शब्दों में बौद्धधर्म की शाखा स्वरूप था। वे लिखते हैं कि "प्लीनी के थेरापेटे ऐसेनैस की शाखा हैं। उनका नाम गृहानी भाषा में ऐसेनैस का उल्था मात्र जान पड़ता है। † इस प्रकार हमें पता लगता है कि ईसा के जन्म से पूर्व पैलस्टाइन सीरिया और मिश्र में बौद्धधर्म पूरा प्रचार पा चुका था। और पैलस्टा-इन के ऐसेनैसों में बौद्धधर्म के सिद्धान्त साधारण घरेलू कहावत बने हुये थे। श्रीयुत रमेशचन्द्रदत्त का कथन है कि कुछ नरम ईसाई इस बात को मानते हैं कि सीरिया में बौद्ध-धर्म (प्रोफेसर महात्मी के शब्दों में) उम मत का महायक अग्रगन्ता बना जिनका प्रचार ईसामसीह ने दो प्रताडिद्रियों से भी अधिक समय के पश्चात् किया।" हम यह जानते हैं कि ईसा का अग्रगन्ता अपनिम्मा देने वाला 'जैन' ऐसेनैस की शिक्षाओं

† Civilisation in Ancient India, vol. 11,p,828.

‡ देखो Historia Naturalis vol. V,17. quoted. in R.L.C. Dutt's Ancient India, Vol 11,p, 337.

† Quoted in Ancient India, Vol II, p. 337.

‡ Ancient India, Vol. II 329.

से भली भाँति अभिज्ञ था। कुछ ग्रन्थकारों की सम्मति है कि वह स्वयं भी ऐतरेय अर्थात् बौद्ध था। अतएव अब यह स्पष्ट है कि हज़रत ईसा मसीह ने अपतिस्मा देने वाले से बौद्धधर्म की शिक्षा और संस्कारों के सम्बन्ध में बहुत कुछ ज्ञान प्राप्त किया। उपरोक्त घटनाएँ बौद्ध और ईसाई धर्म के बीच परस्पर सम्बन्ध का मार्ग वा द्वार दिखलाने के लिये पर्याप्त हैं।

### ३—उपदेशों की समानता।

परस्पर सम्बन्ध की सम्भावना को दिखलाने के उपरान्त अब हम बुद्ध और ईसा के कुछ उपदेशों को बराबर बराबर रखते हैं, जिनसे यह ज्ञात होगा कि वे भाव और भाषा में एक दूसरे से किस घनिष्टता के साथ समता रखते हैं—

बुद्ध

१—अरे मूर्ख ! इन जटाओं और मृगछाला धारण से क्या लाभ है ? तेरा अन्तःकरण मलीन है पर वाहर से स्वच्छता का आढम्बर बनाये हुये हैं।

( धम्मपद ३६४ )

ईसा

१—धर्मग्रन्थ लेखक और फेरसियो तुम पर शोक होता है, क्योंकि तुम सफ़ेदी से पुती हुई उस कत्र के अनुसार हो जो वाहर तो सुन्दर दिखाई देती है परन्तु भीतर मृतकों की अस्थियों तथा अन्य मलिन वस्तुओं से प्ररिपूर्या है।

( मत्ती की ईजील २३। २७ )

प्रभु ने उससे कहा कि एफ़ेरिसी ! तुम प्याले और तरतरियों को तो वाहर से साफ़ करते हो परन्तु तुम्हारा अन्तःकरण लूट खसोट और घूर्त्ताओं से भरा हुआ है।

( लूक की ईजील ११। ३६ )

२-द्वेष, द्वेष से कदापि दूर नहीं होता प्रत्युत वह प्रेम से दूर होता है। उसका यही स्वभाव है। हमें आनन्द पूर्वक रहना चाहिये, जो हमसे विरोध करें, हमें उनसे विरोध न करना चाहिये। जो हम से द्वेष करते हैं उनके मध्य रहते हुये भी हमें द्वेष से दूर रहना चाहिये। क्रोध पर प्रेम से और चुराई पर भलाई से विजय प्राप्त करना चाहिये।

( धम्मपद, ५ । १६७. २२३ )

३-जीव हिंसा, हत्या करना, काटना, बांधना, चोरी करना, असत्य, भाषण, झूठ, फुट, निरर्थक पुस्तकों का पाठ, पर स्त्री-गमन आदि पाप मनुष्य को पतित करतें हैं।

( सुत्त निपाण अनिगन्धसुत्त S. 11. E. Series )

४-जो मनुष्य तदनुसार कार्य नहीं करता उसकी चिकनी-चुपड़ी निर्गन्ध वातें गंधहीन सुन्दर रंग वाले पुष्प के समान हैं।

( धम्मपद, ५१ )

५-सब मनुष्य दण्ड से काँपते

२-परन्तु मैं तुम से कहता हूँ कि तुम अपने शत्रुओं से प्रेम करो और अशुभचिन्तकों को आशीर्वाद दो जो तुम से घृणा करें उनके साथ भलाई करो, जो तुमसे वैर करें या कष्ट पहुँचावें उन के लिये प्रार्थना करो।

( मत्ती ५।४४ )

३-क्योंकि बुविचार, हत्याकाण्ड, व्यभिचार, लंपटता, चौर कर्म, असत्य साक्षी तथा ईश्वर के प्रति कुवाक्य आदि बातें हृदय से ही उत्पन्न होती हैं और यही बातें मनुष्य को पतित करती हैं।

( मत्ती १५ । १६-२० )

४-तुम्हारे लिये वे जो कुछ आदेश करें उसे मानते हुये तदनुसार कार्य करो, परन्तु तुम उनके से कर्म न करो क्योंकि वह कहते तो हैं परन्तु करते नहीं।

( मत्ती २३ । ३ )

५-जो व्यवहार अन्यों से तुम

हैं और जोवन से प्रेम करते हैं, अपने लिये कराना चाहते हो वैसा स्मरण रखो तुम भी उन्हीं के सदृश हो। न तुम स्वयम् हिंसा करो न हत्या कराओ।

( धम्मपद, १३०३ )

६-दूसरों का दोष सहज ही में देख पड़ता है। परन्तु अपने दोष देखना कठिन है। आदमी अपने पड़ोसियों के अशुभों को भूसा की तरह छान फटक डालता है परन्तु अपने दोषों को इस प्रकार छिपाता है जैसे ठग भूटे पाँसों को चवारी से छिपाता है।

६-अपने भाई की आँखों के तृण को तो देखता है लेकिन स्वयम् अपने नेत्रों की शहतीर की ओर क्यों विचार नहीं करता।

( मत्ती ७।३ )

( धम्मपद ) †

इस प्रकार हम देखने हैं कि आन्तरिक पवित्रता, मृदुता, क्षमा, शीलता, अपकार के बदले उपकार करना आदि बातें बौद्धधर्म के ऐसे

\* इसी प्रकार महाभारत में कहा है:—

श्रयतां धर्मं सर्वस्वं धुःखचैवावधार्यताम् ।

आत्मनः प्रतिच्छलानि परेषाम् समाचरेत् ॥

धर्म का सार श्रवण करो और सुनकर उसे धारण करो। जो बात तुम अपने लिये पसन्द नहीं करते उसे दूसरों के लिये भी मत करो।

‡ इसी प्रकार नीति में कहा है:—

खलः सर्पप मात्राणि परच्छिद्राणि पश्यति ।

आत्मनो विल्व मात्राणि पश्यन्नपि न पश्यति ॥

बुद्ध आदमी दूसरों के सरसों-भर दोष को भी देखता है, परन्तु अपने जेब के बराबर दोषों को भी जान-बूझ कर नहीं देखता।

ही स्पष्ट चिन्ह हैं जैसे कि ईसाईधर्म के।

‘नवीन धर्म पुस्तक’ (अर्थात् इंजील) की कथाएँ भी बौद्धधर्म की कथाओं से घट्टत कुछ समता रखनी हैं और सम्भवतः उन्हीं से नक़ल की गई हैं। श्रीयुत रमेशचन्द्रदत्त लिखते हैं कि “रेनन (Renan) भी जो ईसाईमत की रचना में बौद्धधर्म का प्रभाव स्वीकार करने का विरोधी है—लिखता है कि यहूदीमत में ऐसी कोई बात नहीं थी जो ईसासमीह को कथाओं की शैली का निदर्शन होता। दूसरी ओर बौद्धधर्म के ग्रन्थों में हमें ठीक उसी रंग-रंग की दृष्टान्त कथाएँ मिलती हैं जैसी कि इंजील में हैं।” (रेनन-कृत ईसासमीह की जीवनी का अनुवाद पृ० ३६)

समानता दिखाने वाली कुछ दृष्टान्त-कथाओं को उद्धृत करने के लिये हमारे पास स्थान नहीं है। उदाहरणार्थ हम पाठकों से ‘बोने वाले की कथा’ का संकेत करते हैं जो “भरद्वाज श्रुत” में है और जिसकी तुलना युहन्ना के पंचम अध्याय की १४ आयत से होती है, और “धनिया सुत्त” में ‘धनिया की कथा’ लूका के १२ वें अध्याय की १६ आयत के बिल्कुल समान है।

४—विहार वा ताधुआश्रम और कर्म काण्ड सम्बन्धी समानता—

डाक्टर फरगुसन साहब जिनकी सम्मति भारतीय भवन-निर्माण-कला विषय पर अत्यन्त प्रामाणिक समझी जाती है ‘गरली’ के बौद्ध गुहा मन्दिर का समय सन् ईसवी से ७८ वर्ष पूर्व का निश्चित करते हुये उसके सम्बन्ध में लिखते हैं कि “यह भवन प्राचीन ईसाई गिरजाओं से बहुत कुछ समानता रखता है क्योंकि इसके भी मध्य में लम्बा कमरा और उसके दोनों ओर मार्ग हैं, जिनके अन्त में गुम्बद हैं और उसके चारों ओर रास्ते बने हैं। तुलना के बिचार से यह कहा जा सकता है कि उसका रचना क्रम और विस्तार नौरविच, कैथेड्रल और केन के Abbayeaux Hommes नामक गिरजा के गायनभवनों से बहुत कुछ मिलते-जुलते हैं यदि पिछले भवन बाह्य मार्गों को दूर कर दिया

जाये। गुम्बद के ठीक नीचे और जहाँ ईसाई गिरजों में प्रायः यद्यवेदी बनी होती है, 'दागोपा' स्थित है।

श्रीयुक्त रमेशचन्द्रदत्त लिखते हैं कि "बौद्ध और रोमन कैथलिक ईसाइयों के धार्मिक कृत्यों की समानता के सामने यह भवन-कला सम्बन्धी समानता कुछ भी नहीं है। ऐव्ये ए. नामक रोमन कैथलिक पादरी ने तिब्बत में जो दृश्य देखा उसके वह बहुत ही आश्चर्य में हुआ, उसने लिखा है कि "हमारे और बौद्धों के बीच इनकी समानताएँ हैं—पोप के जैसा, दण्ड, टोपी, हीला चोपा और मेली जिनको बड़े लामा याथा करते या विदा होते समय, अथवा मन्दिर के बाहर किसी धार्मिक कृत्य में पहनते हैं, प्रार्थना करते समय भजन गाने वालों का दो पंक्तियों में खड़ा होना, भजन-गान, भूत निकालने को झाड़ू फूंक, पाँच शृंखलाओं में लटकके हुये दीपक जो स्वयं वन्द हो जाते और स्वयम् खुल जाते हैं, लामाओं का अपने अनुयायियों के सिंग पर सीधा हाथ रख कर उन्हें आशीर्वाद देना; सिर पर लपेटने का फूलों का हार, साधुओं का विवाह न करना, व्रत के दिनों में सांसारिक कार्यों से उपरामता, सन्त-सेवा, उपवास, जलूम; मन्त्र जाप, पवित्र जल।" मिस्टर आर्थर लिली ( Mr. Arthur Lilie ) जिनकी पुस्तक से दत्त महाशय ने उपर्युक्त वाक्य उद्धृत किये हैं—लिखते हैं कि 'योग्य पादरी अर्धे ने समानताओं की सूची को किसी प्रकार समाप्त नहीं किया है किन्तु उसमें इन बातों को भी समावेपित कर सकते थे—अपराध स्वीकार करना, सिर मुण्डित करना, चिन्ह वा प्रतीक—पूजा, पूजा स्थानों वा समाधि स्थानों के सामने फूल, बत्ती और प्रतिमाओं का उपयोग; क्रूस वा स्वस्तिक का चिन्ह, अद्वैत में द्वैत विश्वास, देवी की पूजा, धार्मिक ग्रन्थों का ऐसी भाषा में उपयोग जिसे पूजा करने वालों की बहुत संख्या न समझ सके;

\* बौद्ध मन्दिरों में जहाँ बुद्धदेव की वा अन्य किसी महात्मा की अस्थि वा अन्य कोई चिह्न स्थापित किया जाता है उसको 'दागोपा' वा 'दागोवा' कहते हैं। यह शब्द संस्कृत धातु गर्भ से बना है।



बुद्ध तथा अन्य सन्तों की मूर्तियों पर मुकुट और गुब्बे के चारों ओर मण्डल, देव दूतों के पंख, तप, पाप दण्ड, मोर झल, पोष विशप आदि अनेक दर्जे के पादरी, ईसाई गिरजाओं की विविध प्रकार की रचना सम्बन्धी समानताएँ।" इस सूची में मिस्टर वालफूर साहब Mr. Balfour अपनी पुस्तक Cyclopaedia of India में इतनी बातें और बढ़ाते हैं—तावीज़, औषध, चमकते हुये लेख। और मिस्टर टाम्सन साहब Thomson अपने *Illustrator of China*, Vol II, p. 18 में इन बातों को और जोड़ते हैं—वपतिस्मा, त्यौहार और मृतकों की आत्मा के लिये पिण्ड दान।

वपतिस्मा जो ऊपर की सूची में आ चुका है, बौद्ध और ईसाई दोनों धर्मों में समान है। वन्तुन: यह पहले बौद्धों ही का 'अभिषेक' नामक संस्कार था और ऐसा प्रतीत होता है कि 'वपतिस्मा देनेवाले' यूहन्ना ने पैलैस्टाइन के बौद्ध या ऐसेनेस लोगों से इसको ग्रहण किया था। जब इज़रत ईसा का 'वपतिस्मा' देने वाले, यूहन्ना से संग हुआ तो उन्होंने ने उस कृत्य को उनसे ग्रहण कर लिया और तभी से वह ईसाईधर्म का प्रधान संस्कार बन गया। दीक्षा (वपतिस्मा) लेते समय जिस भान्ति एव. ईसाई को पिता, पुत्र और पवित्रात्मा पर विश्वास लाना होता है, उसी प्रकार अभिषेक समय बौद्ध को 'बुद्ध, धर्म और संघ' इन तीन को स्वीकार करना होता है।

दत्त महाशय लिखते हैं कि इनकी समानता इतनी दृढ़ है कि ईसाई-धर्म के प्रारम्भिक प्रचारकों ने जब तिब्बत और चीन की यात्रा की तो उन्होंने अपने इस विश्वास को लेख बढ़ कर दिया कि बौद्ध लोगों ने अपने धार्मिक संस्कार और कृत्यों के ग्रहण करने में रोमन कैथेलिक गिरजाओं का अनुकरण किया है। हम अपनी अगली पुस्तक में यह सिद्ध करेंगे कि बौद्ध लोग ईसा के जन्म से पूर्व ही पर्वतों को फोड़कर अपने

\* Buddhism and Christindom, p. 202, quoted in Ancient India. vol. II, p. 335.

विशाल मन्दिरों का निर्माण कर चुके थे; पटना के निकट नालन्द स्थान पर एक बहुत बड़ा बौद्ध भिक्षुओं का विहार, धन सम्पन्न प्रचारक समूह और विद्वत्पूर्ण विश्वविद्यालय उस समय उपस्थित थे जब योरोप में इस प्रकार की बातों का कहीं प्रादुर्भाव तक न हुआ था। बौद्धधर्म की भारत में अवनति होते हुए उसकी उच्च रीति, नीति और मन्थाओं का तिब्बत, चीन एवम् दूसरे देशों के निवासियों ने नालन्द तथा अन्य स्थानों से उस समय अनुकरण कर लिया था जब योरोप असभ्य जातियों के आक्रमणों से उभरने भी न पाया था। अपनी जागीरदारी सभ्यता वा धार्मिक व्यवस्था और रीति नीतियों को स्थिर भी न कर सका था। विद्वान् ग्रंथकर्ता इतने कथन के पश्चात् इस परिणाम पर पहुँचते हैं कि "जहाँ तक दोनों मतों के मध्य समानता स्थिर होती है वहाँ तक सम्पूर्ण धर्म सम्बन्धी शासन और धार्मिक संस्थाओं की नक़ल पश्चिम ने पूर्व से की है न कि पूर्व ने पश्चिम से"।

## महात्मा बुद्ध और हज़रत ईसा की जीवन-सम्बंधी घटनाओं में समानता ।

यह कुछ कम आश्चर्य की बात नहीं है कि जो विचित्र समानता हमने बौद्धधर्म और ईसाईमत के मध्य दिखाई हैं। वह इन दोनों धर्मों के प्रवर्तकों के जीवनचरित्रों में भी मिलती है। गौतमबुद्ध और ईसा-मसीह दोनों का जन्म, विलक्षण वा असाधारण रीति से होना कहा गया है। दोनों के जन्म-समय अज्ञत शकून हुये थे तथा एक नक्षत्र विशेष का उदय हुआ था। गौतमबुद्ध के जन्म से जिस नक्षत्र का सम्बन्ध था वह सुप्रसिद्ध 'पुरष नक्षत्र' है।

गौतम की जीवनी में लिखा है कि जब वे उत्पन्न हुये तो उनके दर्शन करने को अतित नामक एक ऋषि महाराज शुद्धोदन के समीप आये। ऐसे ही इंजील में लिखा है कि "राजा हेरुड के समय में यहूदिया ( देश )

के बंधनेहम (नगर) में जब ईसा का जन्म हुआ तो यरूशलेम के पूर्व से बुद्धिमान् पुरुष यह कहते हुये आये कि यहूदियों का जो राजा पैदा हुआ है वह कहाँ है ? हमने उसका नक्षत्र पूर्व में देखा है अतएव हम उसकी पूजा के लिये आये हैं ।” ( मत्ती, अ० २ आ० १-२ )

गौतम के 'बुद्ध' होने पूर्व मार ( आर्थात् कामदेव ) द्वारा प्रलोभित होने की गाथा उस कथा से बहुत समानता रखती है जिसमें हज़रत ईसा को शैतान द्वारा फुसलाये जाने का वर्णन है। गौतम और ईसा दोनों के बारह-बारह शिष्य वर्णन किये गये हैं । दोनों के हृदय में एकही सा विश्वव्यापी और महत्त्वमय प्रेम था जिसके कारण दोनों ने जातपात के भाव को छोड़ कर मनुष्यमात्र को समान रूप से अपने-अपने मतानुसार सत्य का उपदेश किया । ये विचित्र समानतायें इस बात को सिद्ध करती हैं कि ईसाईमत की गाथा तथा वाच्यें भी धार्मिक शिक्षा और रीति रिवाजों के समान अधिकांश में बौद्धधर्म से ग्रहण की गईं ।

#### ६-सारांश—

हमने यह सिद्ध किया है कि ईसा के जन्म काल से पूर्व पैलस्टाइन में बौद्धधर्म प्रचार पा चुका था दीक्षादाता, जोहन्ना John the Baptist द्वारा स्वयम् हज़रत ईसा का भी उससे संसर्ग हुआ । हमने यह बात भी सिद्ध की है कि ईसाई और बौद्धधर्म के उपदेश, संस्कार, कृत्य, मन्दिर-निर्माण विधि आदि विषयों में ही नहीं प्रत्युत उनके संस्थापकों की जीवन सम्बन्धिनी घटनाओं तक में विचित्र सदृशता मौजूद है । क्या ये सब आकास्मिक समानताएँ हैं ? मिस्टर राइस डेविड्स ( Mr. Rhys Davids ) का कथन है कि “यदि ये आकास्मिक हैं तो इन घटनाओं का संघट्ट एक बहुत ही बड़ा चमत्कार Miracle है वह वास्तव में १० सहस्र चमत्कारों के बराबर है ।” —Hibbert Lectures, 188 p. 193. हमारे सामने जो घटनाएँ मौजूद हैं उनके होते हुये इस परिणाम पर न पहुँचना असम्भव है कि

ईसाईमत बौद्धधर्म का ऋणी है। प्रो० मोक्षमूलर जैसे ईसाई ग्रन्थकार भी यह बात स्वीकार करने को बाध्य हुये हैं। जब सिद्ध करने के लिये प्रमाणा-पर-प्रमाण दिये जाते हैं कि ईसाईमत की सहाइयां उससे पूर्ववर्ती धर्मों में मौजूद थीं तो प्रोफ़ेसर साहब लिखते हैं कि “सब सहाइयां ईसाई मत से ही क्यों ली जायें ? ईसाईमत भी अन्य धर्मों से क्यों न ले ?” प्रोफ़ेसर मोक्ष मूलर ने “Chips from a German Workshop” नामक अपनी पुस्तक में,—जिससे हम पूर्व भी एक वाक्य उद्धृत कर आये हैं—एक स्थल पर स्वीकार किया है कि “संसार के प्रारम्भ से ऐसा कोई धर्म ही नहीं हुआ जो सर्वथा मौलिक वा नवीन कहा जा सके। यदि हम इसे एक बार स्पष्ट रूप से समझें तो सन्त आगस्टाइन के नीचे लिखे शब्द जिन्होंने बहुत से मित्रों को चकित कर दिया सर्वथा विस्पष्ट और बोधगम्य हो जाते हैं। जो अब ईसाईधर्म कहा जाता है वह प्राचीन लोगों में भी विद्यमान था और वह मनुष्य जाति के आरम्भ काल से हज़रत ईसा के शरीर धारण करने तक बराबर रहा। ईसा के जन्म के समय से उस पूर्व प्रचलित सद्धर्म का नाम ईसाई मत पड़ा”। (August Rep. 1, 13) इस विचार से ईसा के वे शब्द भी जो उन्होंने कोपर नाम के सेना-धिपति से कहे और जिनसे यहूदी चकित हो गये थे, अपने वास्तविक अर्थ को ग्रहण कर लेते हैं। (वे शब्द ये हैं)—“पूर्व और पश्चिम से बहुत से मनुष्य आवेंगे और स्वर्ग साम्राज्य में अब्राहम, इसराईल, व याकूब के साथ बैठेंगे।

यह स्वीकृति स्पष्ट है और सिद्ध करती है कि पश्चात्य लोग पूर्व के लोगों के उपकारों को क्रमशः कृतज्ञता पूर्वक मानते जाते हैं। श्रीयुत् रमेशचन्द्रत्त कहते हैं कि बनसेन (Bunsen) सीडिल (Seydil) और लिली (Lillie) जैसे कुछ ग्रन्थकार तो ऐसा मानते हैं कि ईसाईमत सीधा बौद्धधर्म से निकला है, परन्तु जैसा कि विद्वान् ग्रन्थकार (श्रीयुत् रमेशचन्द्रत्त) का विचार है—यह सम्मति सत्य की सीमा से

बढ़ जाती है। ईसाईमत के ज्ञान-काण्ड सम्बन्धी सिद्धान्तों का बौद्ध-धर्म से बहुत कम सम्बन्ध है और उनका निकाल यहूदीमत से है। परन्तु इस बात का खण्डन नहीं हो सकता कि ईसाईधर्म के वे उच्च सदाचारिक सिद्धान्त जिनके कारण वह यहूदीमत से उत्कृष्ट समझा जाता है, बौद्धधर्म से ग्रहण किये गये हैं। अथवा दत्त महाशय के शब्दों में यों कह सकते हैं कि "प्राचीन धर्मों पर ईसाईमत की सदाचारिक सिद्धान्त सम्बन्धी उत्कृष्टता निस्सन्देह एक मात्र बौद्धधर्म पर अवलम्बित है जिसकी शिक्षा ईसा के जन्म काल के समय ऐसीनेस लोग पैलस्टाइन में दे रहे थे।"

हम इस अध्याय को जर्मनी देश के प्रसिद्ध तत्त्वज्ञ शूपनहार Schoupenhaur के विचार प्रकट करके समाप्त करते हैं—

"जैसे कोई बेल सहारे के लिये किसी अनबढ़ या खुरदरे स्तम्भ पर चढ़ती है और हर जगह उसके तिल्ले व टेंद्रे रूप के अनुकूल चलती है परन्तु साथ ही उनको जीवन और सुन्दरता से ढक देती है, जिससे वह आँखों को प्यारा लगने लगता है, उसी प्रकार ईसाईधर्म जो भारतवर्ष के विज्ञान से निकला यहूदी मतरूपी विदेशी वृक्ष पर लगाया गया पुराने वृक्ष का असली रूप छुल्ल अंश तक बना रहा, परन्तु उसमें बहुत कुछ परिवर्तन होकर वह जीवन और सत्य से हरा-भरा होगया वह देखने में वही वृक्ष प्रतीत होता है, परन्तु वास्तव में उसका स्वरूप दूसरा है।"

\*Ancient India, Vol. II, p. 340

+ देखो Schoupenhaur "Religion and other Essays" p. 116

## तृतीय अध्याय ।



### बौद्धधर्म का आधार वैदिकधर्म हैं ।

१—महात्मा बुद्ध की शिक्षा का उद्देश्य किसी नवीन धर्म की स्थापना करना नहीं था ।

—:०:—

पिछले अध्याय में हमने ईसाईमत के विकास का पता लगाया है । हमने यह बात सिद्ध की है कि उसके धार्मिक सिद्धान्त यहूदीमत पर और सदाचारिक उपदेश बौद्धधर्म पर निर्भर हैं । अन्त के दो अध्यायों में इस बात का उल्लेख किया जायगा कि ज़रदुस्ती मत के द्वारा यहूदी-धर्म की उत्पत्ति वेद से है । इस अध्याय में ये बात सिद्ध की जायगी कि बौद्धधर्म या सदाचार सम्बन्धी उन उपदेशों का संग्रह—जिनका महात्मा बुद्ध ने प्रचार किया और जो ईसाईमत के अभ्युत्थान में बहुत कुछ सहायक हुये—सीधा वेदों से निकला है । यह बात कदाचित्त उन वेदानुयायियों को आश्चर्य का कारण होगी जो बौद्धधर्म को वैदिकधर्म का विरोधी मानते हैं । यह निश्चित है कि बुद्धदेव ने कभी नवीनधर्म की स्थापना का विचार तक नहीं किया । श्रीयुत रमेशचन्द्रदत्त जो महात्मा बुद्ध की प्रशंसा करने में किसी से कम नहीं हैं स्वीकार करते हैं कि बुद्ध भगवान ने कोई नवीन आविष्कार या नई ज्ञानोपलब्धि नहीं की थी। वे फिर लिखते हैं कि “यह कल्पना करना एक ऐतिहासिक भूल होगी कि बुद्ध भगवान ने जान घूम कर किसी धर्म विशेष का प्रवर्तक या आचार्य बनना चाहा । इसके विरुद्ध उनका तो अन्त समय तक यह विश्वास रहा कि वे उस प्राचीन पवित्र धर्म के सुन्दर स्वरूप का प्रकाश कर रहे हैं जो हिन्दू ब्राह्मण अमण और अन्य लोगों में प्रचलित

\* Ancient India Vol. II p. 206.

था, परन्तु पीछे से विगड़ गया था। यह बात यथार्थ है कि हिन्दूधर्म में ऐसे परिव्राजक, साधु-संन्यासी उपस्थित थे जो संसार को त्याग कर और वेदोक्त यज्ञादि न करते हुये केवल ध्यान में अपना समय व्यतीत करते थे। हिन्दूधर्मशास्त्रों में ऐसे साधुओं की 'भिक्षु' संज्ञा थी और साधारणतया उन्हें 'श्रमण' कहते थे। उस काल की अनेक श्रमणशाखाओं में से गौतमबुद्ध ने केवल एक श्रमणशाखा की स्थापना की थी, जो औरों से पहचान के लिये "शाक्यपुत्रीय श्रमण" के नाम से पुकारी जाती थी। बुद्ध ने उनको संसारत्याग, विशुद्धजीवन, पवित्र धार्मिक विचार आदि उन्हीं बातों की शिक्षा दी जिनका उस समय के समस्त श्रमण लोग उपदेश और अनुष्ठान करते थे †।"

२-बौद्धधर्म के एक पृथक् धर्म बन जाने का कारण—

अब यह प्रश्न हो सकता है कि महात्मा बुद्ध की शिक्षाओं ने नवीन अथवा पृथक् धर्म का रूप क्यों धारण कर लिया ? इस प्रश्न का उत्तर देने के लिए हमें उस समय के वैदिकधर्म की अवस्था जानने की आवश्यकता है जत्र बुद्ध भगवान विद्यमान थे और अपने सिद्धान्तों का प्रचार कर रहे थे।

बुद्ध के प्रादुर्भाव से कुछ पूर्व वैदिकधर्म के इतिहास में घोर अन्धकार का समय था। वेद और उपनिषदों का पवित्र और प्रशस्तधर्म अवनत होकर निरर्थक कृत्य और हिंसापूर्ण "यज्ञादि" का स्वरूप ग्रहण कर चुका था। वैदिक वर्ण व्यवस्था ( जो आरम्भ में गुण कर्मानुसार थी ) विगड़ कर वंश परम्परागत जातिभेद में परिवर्तित हो गई थी। इसका यह परिणाम हुआ कि ब्राह्मण लोगों ने केवल 'जन्म से' अपने को बड़ा मान कर वेदाध्ययन तथा उन सद्गुणों को त्याग दिया जिनके कारण उनके पूर्वजों की समुचित प्रतिष्ठा की जाती थी। यह सदाचारिक और धार्मिक अधःपतन केवल ब्राह्मणों तक ही परिमित न रह सका। संन्यासी लोग भी धार्मिक ज्ञान, आन्तरिक पवित्रता, मधुर शीलता

आदि बातें छोड़कर तपस्या का केवल बाहरी आडम्बर दिखलाने को रखते थे। साधारण लोग भी वैसं स्त्रीधे, सच्चे, पवित्र और सद्गुण सम्पन्न न रहें जैसे कि वैदिक काल में थे। वे लकीर के फ़कीर और विलासप्रियता के चले घन गये। प्राचीन आर्यों के सात्विक भोजन का स्थान आमिषाहार ने छीन लिया। उसे शास्त्रोक्त सिद्ध करने के अभिप्राय से यज्ञों में पशुओं का वध किया जाता था और उसके मांस से आहुति दी जाती थी।

बुद्ध के प्रादुर्भाव के समय वैदिकधर्म या यों कहिये कि आर्यों की सामाजिक स्थिति इस प्रकार की हो गई थी। बुद्धदेव के हृदय पर पशुवलिदान और जातिभेद इन दो बुराइयों का बड़ा प्रभाव पड़ा। उनका कोमल और प्रेम पूर्ण हृदय धर्म के नाम पर इतने निरपराध पशुओं के रक्त प्रवाह को न सह सका। उनका पवित्र आत्मा इस निकृष्ट और अन्याय पूर्ण जाति भेद के विरुद्ध संग्राम करने को उद्यत हो गया। और इसमें उन्होंने ने मनुष्यमात्र के लिये सच्चा प्रेम और उनके आधार के लिये विशेष उत्साह दिखलाया। वस्तुतः यह बुराई इतनी अधिक हो गई थी कि बुद्धभगवान् के पूर्ववर्ती अनैक ग्रन्थकारों ने भी उसे बुरा कहा था। सामाजिक, धार्मिक और राजनैतिक सब बातों में इस जातिभेद की व्यापकता हो गई थी। यहाँ तक कि देश के कानून पर भी उसका प्रभाव पड़ चुका। उस समय ब्राह्मण, क्षत्रिय, वैश्य और शूद्रों के लिये पृथक्-पृथक् कानून बन गये थे। ब्राह्मणों के ऊपर अनुचित दया और शूद्रों के साथ अनुचित कठोरता का व्यवहार किया जाता था, यह बातें बहुत दिनों तक नहीं ठहर सकती थीं। शूद्र कितने ही धार्मिक और गुणवान् क्यों न हों परन्तु न तो उन्हें धार्मिक शिक्षा देने का ही कहीं अवकाश था और न उनकी समाज में ही कुछ प्रतिष्ठा थी। वे लोग इन वेदियों को तोड़ फेंकने के अवसर की ताक में बैठे थे। वे उस निर्दय प्रथा के पंजे में फँसे हुये थे जिसने उन्हें उच्च सोसाइटी के संसर्ग से बुरी तरह बहिष्कृत कर रक्खा था, उनकी



लालसा थी कि इन स्थिति में परिवर्तन हो । द्विज अर्थात् ब्राह्मण, क्षत्रिय और वैश्यों में भी ऐसे अनेक उपाशय उदार प्रकृति पुरुष थे जो उनकी इस लालसा से सहानुभूति रखते थे । अतएव 'क्रान्ति' का ममय आ गया था और इस विचार के लिये असाधारण दूरदर्शिता की आवश्यकता न थी कि समय आवेगा जब लोग इस हानिकर प्रथा के विरुद्ध युद्ध मचा कर अपनी भेड़ियों को नोड़ डालेंगे । वह अवसर आ गया । राज कुलोत्पन्न एक क्षत्रिय ने घोषणा की, कि समाज में मनुष्य की स्थिति जन्म से नहीं प्रत्युत गुणों से होती है । असंख्य मनुष्य उसके चारों ओर एकत्रित हो गये । ऐसी दशा में हम सहज ही में इस बात का अनुमान कर सकते हैं कि अत्याचार के भार से दबे हुए शूद्र लोग किस उत्साह से उनकी बातें सुनते होंगे । बहुत से द्विजन्मे आर्य लोग भी उनके पवित्र धार्मिक उद्देश्य से सहमत हो गये और बौद्धधर्म देश के एक सिरे से दूसरे सिरे तक फैल गया ।

महान्मा बुद्ध की सफलता तथा विनाशक के भी उनके एक नवीन धर्म का प्रवर्तक बन जाना का ठीक कारण ऊपर कहा गया है । समाज संशोधक अन्य महा पुरुषों के समान बुद्ध भी बहुत अंश तक अपने समय के सुधारक थे । अविषेक पूर्ण और निर्दय पशु बध तथा कृत्रिम और अपवित्र जातिभेद का साहस पूर्वक खंडन करने में बुद्धदेव ने ऐसे तार को खींचा जिससे उनके नमकालीनों के हृदय उनकी ओर आकर्षित हो गये । यदि उनका जन्म ऐसे समय में हुआ होता जब वे बुराईयाँ न होती तो उनका बहुत ही कम प्रभाव पड़ता और सच तो यह है कि उन्हें अपने सुधार सम्बन्धी कामों के लिये अवसर ही न मिलता । परन्तु जिन दिनों उनका जन्म हुआ उन दिनों उन्होंने सहज में बहु संख्या लोगों को अपनी ओर खींच लिया, और इस प्रकार धीरे-धीरे वे एक नवीन धर्म के संस्थापक ममगे जाने लगे ।

४—बौद्धधर्म का विनाशक अथवा निषेधात्मक अङ्ग ।

महान्मा बुद्ध की शिक्षा के निषेधात्मक भाग के सम्बन्ध में केवल

इतना ही कहने की आवश्यकता है। उन्होंने विशेषतः दो अत्याचारों पर प्रबल रूप से आक्रमण किया। दत्त महाशय लिखते हैं कि—“गौतम अविचार पूर्वक खण्डन करने वाले न थे और न सब प्राचीन प्रचलित प्रथाओं के अचेत और कट्टर विरोधी ही थे। उन्होंने उस समय तक किसी प्रथा या विश्वास के विरुद्ध हाथ नहीं उठाया जब तक कि उस को अनुपयोगी अथवा प्राचीन धर्म में पीछे का मिलाव न समझ लिया हो। उन्होंने जाति पाँति का विरोध इस कारण किया कि वे उसको हानिकारक और प्राचीन ब्राह्मण धर्म के पश्चात् का बिगड़ा हुआ रूपान्तर समझते थे। उन्होंने वैदिक [ यज्ञादि ] कृत्यों की निरर्थकता इसलिये प्रकट की कि उस समय उनकी विधि बहुत ही मूर्खता पूर्ण निरर्थक निष्कृत रूप में थी और उनमें अनावश्यक निर्देयता पूर्वक पशुओं के प्राणाहरण किये जाते थे \*।

यह प्रश्न हो सकता है कि क्या महात्मा बुद्ध ईश्वर का अस्तित्व अथवा वेदों को ईश्वरी ज्ञान या प्रामाणिक पुस्तक मानते थे। ईश्वर विश्वास के सम्बन्ध में यह कहा जा सकता है कि वे नास्तिक नहीं थे, शायद अज्ञेयवादी Agnostic थे। ईश्वर या ईश्वरीय ज्ञान का न मानना बौद्धधर्म का कोई आवश्यक सिद्धान्त नहीं है। ऐसा ज्ञात होता है कि उन्होंने आत्मसुधार और आत्म संयम आदि के उपदेश करने पर ही सन्तोष किया और सृष्टि सम्बन्धी ऐसे महत्वपूर्ण प्रश्नों के उत्तर सोचने की चेष्टा ही नहीं की कि “क्या यह संसार अनादि और अनन्त है? यदि नहीं तो उसकी उत्पत्ति किस प्रकार हुई?” कदाचित् उनका यह विचार हो कि इन प्रश्नों के उत्तर कदापि सन्तोष जनक नहीं मिल सकते। उनके शिष्यों ने इस विषय में जानने के लिये अनेक बार उनसे आग्रह पूर्वक ऽ जिज्ञासा की परन्तु उन्होंने कोई स्पष्ट उत्तर नहीं दिया।

\* ( Ancient India Vol. II. )

‡ उदाहरणार्थः—एक समय मलयूक्ष्य पुत्र नामक किसी व्यक्ति ने महात्मा गौतम से यह प्रश्न किया, परन्तु उन्होंने उत्तर दिया कि हे मलयूक्ष्य पुत्र तुम आश्रो और मेरे शिष्य बन जाओ, मैं तुमको इस बात की शिक्षा दूंगा कि संसार निःश्व

निश्चय ही बौद्ध ग्रन्थों में ऐसे अनेक स्थल हैं जिनसे प्रकट होता है कि उन्होंने अपने शिष्यों को इस प्रकार की जिज्ञासा और शास्त्रार्थ करने के लिये उत्साह ही नहीं दिया ।

सन्धासवसुत में ऐसे विषयों पर विवाद करने वाले का वर्णन इस प्रकार किया गया है—

“वह मूर्खता से ऐसे विचार करता है मैं भूतकालों में था या नहीं ? मैं भूतकाल में क्या था ? मैं भविष्यत्काल में रहूँगा या नहीं ? भविष्यत्काल में मेरा क्या स्वरूप होगा ? या वर्त्तमान के लिये भी अपने मन में ऐसे विचार करता है मेरा अस्तित्व वास्तव में है या नहीं ? मैं क्या हूँ ? यदि मेरा अस्तित्व है तो कहाँ से आया और कहाँ जायगा ?”

उनके विचार में भलाई करना ही धर्म था, या यों कहिये कि उन्होंने धर्म के कर्म-काण्ड सम्बन्धी भाग की ओर ही दृष्टि रक्खी, और ज्ञान-काण्ड तथा आध्यात्मिक भाग की ओर से सर्वथा उदासीन रहे । प्रारम्भिक बुद्धधर्म में यह बड़ी भारी निर्बलता थी । इस प्रकार के प्रश्न उठते ही हैं और उनके उत्तर किसी न किसी रूप में देने ही चाहियें । जो धर्म इन बातों को टालना चाहता वा उनकी उपेक्षा करता है वह मनुष्य के आत्मा की भूख को नहीं बुझा सकता । परन्तु पिछले समय के बौद्धों ने इस त्रुटि की यह कह कर पूर्त्ति करदी कि संसार जैसा कि अब है वैसे ही अनादि काल से चला आता है, अतएव इसके लिए रचने वाले की आवश्यकता नहीं । इस प्रकार उन्होंने अपने धर्म को विशुद्ध नास्तिक बना दिया । परन्तु महात्मा बुद्ध का यह मन्तव्य न था, वे न तो संसार को नित्य ही कहते थे और न अनित्य । यद्यपि बौद्धधर्म आरम्भ में अज्ञेयवादी था परन्तु अन्य अज्ञेयवादी मतों के सदृश वह अन्त में नास्तिक-

---

है या नहीं ।” मलयूष्य पुत्र ने कहा “महाराज आपने ऐसा नहीं कहा ।” बुद्ध जी बोले कि ‘तो फिर इस प्रश्न को पूछने में आग्रह मत करो ।’ (देखो मन्कम निकाय कुल मलयूष्य वाद Quoted in Ancient India, Vol. II, 289.

\* देखो सुत्त निपात, पञ्च सुत्त, और सुत्त निपात, महा मोह सुत्त ।

मंत्र हो गया। जैसा कि हम पूर्व कह चुके हैं कि उनकी सदाचारिक शिक्षा कौसी ही उत्तम क्यों न हो परन्तु धर्म की दृष्टि से वह एक बहुत बड़ा दूषण था। इस दोष के कारण ही अन्ततः भारतवर्ष में उसके भाग्य का अन्त हो गया। बौद्ध धर्म प्रारम्भ में अत्याचार पूर्ण जाति-भेद, और निर्दय पशुव्य कें विपरीत पवित्र कें विपरीत पवित्र विरोध करने तथा सदाचार और भलाई का सर्वसाधारण को उपदेश देने के कारण ही इस देश में फैल गया था। परन्तु नास्तिक मन बन जाने के कारण वह इस देश से बहिर्गत कर दिया गया।

ईश्वर की सत्ता और वेदों के ईश्वरकृत होने के विषय पर महात्मा बुद्ध के विचार तैविज्यसुत से जाने जाते हैं, जिसके सम्बन्ध में महाशय राईसडेविड्स Rhys Davids अपने अंग्रेजी अनुवाद की भूमिका में इस प्रकार लिखते हैं—“इस सुत का नाम तैविज्य सुत केवल इसलिये है कि इस में गौतम का वर्णन तैविज्य उपनाम से किया गया है। तैविज्य का अर्थ है वेदों का ज्ञाता, और यह पाली शब्द त्रिविय या त्रयोविज्ज शब्द का अपभ्रंश है।

इस सुत का आरम्भ दो ब्राह्मण युवक वसिष्ठ और भारद्वाज के विवाद से होता है, विषय यह है कि ब्रह्म प्राप्ति का सच्चा मार्ग क्या है। वे दोनों गौतम बुद्ध के पास जाते हैं, जो ये घतलाते हैं कि यदि कोई ब्राह्मण वेदों को अच्छी तरह पढ़ा हो परन्तु सदाचारी न हो तो वह ब्रह्म को प्राप्त नहीं कर सकता। इस सुत के कुछ वचन नीचे दिये जाते हैं—

२५— हे “वसिष्ठ ? इस प्रकार वे ब्राह्मण जो तीनों वेदों को पढ़कर भी उन गुणों का तिरस्कार करते हैं जिनसे मनुष्य ब्राह्मण बनता है और वे ऐसा पाठ करते हैं हम इन्द्र को पुकारते हैं, सोम को पुकारते हैं, वरुण को पुकारते हैं, ईशान को पुकारते हैं, प्रजापति को पुकारते हैं, ब्रह्मा को पुकारते हैं, महिद्धि को पुकारते हैं, यम को पुकारते हैं, वसिष्ठ ये कभी सम्भव नहीं कि वे ब्राह्मण जो वेद पढ़े हुये हैं परन्तु उन गुणों का तिर-

स्कार करते हैं जिनसे मनुष्य वास्तव में ब्राह्मण बनता है और उन गुणों को धारण करते हैं जिनसे मनुष्य उब्राह्मण बनता व वेवल रतुति और प्रार्थना के कारण मृत्यु के पश्चान जब शरीर छूट जाता है ब्रह्म को प्राप्त हो सके ।

२७—“हं वसिष्ठ ! इसी प्रकार पाँच पदार्थ काम की ओर ले जाने वाले हैं जो आर्य्य संयम में बन्धन कहलाते हैं ।

प्रश्न—वे पाँच पदार्थ क्या हैं ?

उत्तर—रूप जो आँख को प्रिय, रोचक और आनन्ददायक होते हैं परन्तु काम और मद को उत्पन्न करते हैं, 'इसी प्रकार के शब्द जो कान से सुने जाते हैं, इसी प्रकार की गन्ध जिनको नासिका ग्रहण करती है, इसी प्रकार के रस जिनको जिह्वा ग्रहण करती है, इसी प्रकार के अन्य पदार्थ जिनका शरीर को स्पर्श से अनुभव होता है । इन पाँचों पदार्थों से काम की उत्पत्ति होती है और वे आर्य्य संयम में बन्धन कहलाते हैं । और हं वसिष्ठ वे ब्राह्मण जो वेद पढ़े हैं परन्तु उन पाँचों पदार्थों के दास हैं जिनसे काम उत्पन्न होता है ये इनमें उन्मत्त हो जाते हैं, पतित हो जाते हैं और यह नहीं समझते कि ये कैसे भयंकर पदार्थ हैं और उनमें आनन्द मानते हैं ।

२८—“हं वसिष्ठ ! यह सम्भव नहीं कि वे ब्राह्मण जो वेद पढ़े हैं परन्तु उन गुणों का तिरस्कार करते हैं जिनसे मनुष्य वास्तव में ब्राह्मण बनता है और उन गुणों को धारण करते हैं जिनसे मनुष्य वास्तव में उब्राह्मण बनता है और इन पाँच पदार्थों के दास हैं जिनसे काम उत्पन्न होता है, उनमें उन्मत्त होते हैं, पतित होते हैं । और उनके भयंकर स्वरूप को न समझते हुए उनमें आनन्द मानते हैं, ये ब्राह्मण मरने के पीछे शरीर छूटने पर ब्रह्म को प्राप्त कर सके यह सम्भव नहीं ।”

इसके आगे महात्मा बुद्ध वसिष्ठ से ब्रह्म के गुणों के सम्बन्ध में कुछ प्रश्न करके ऊपर कहे हुए नामधारी ब्राह्मणों के गुणों से अन्तर दिखलाते हैं, और इस प्रकार उपदेश करते हैं—

३७—“अच्छा वसिष्ठ तुम यह मानते हो कि ऐसे ब्राह्मण जिनके हृदयों में क्रोध और द्वेष से रहित और संयम स्वरूप और पाप रहित है तो फिर क्या ऐसे ब्राह्मणों में और ब्रह्म में कोई समानता वा स्वरूपता हो सकती है ?”

हे गौतम नहीं हो सकती है ।

३८—“अच्छा वसिष्ठ ! यह सम्भव नहीं कि ये ब्राह्मण जो वेद पढ़े होने पर भी अपने हृदय में क्रोध और द्वेष को धारण किये हैं जो पापी और असंयमी हैं मरने के पीछे शरीर छोड़ने पर उस ब्रह्म को प्राप्त कर सकें जो क्रोध और द्वेष रहित पाप रहित और संयम स्वरूप हैं ।” ❀

इसके पश्चात् एक सच्चे भिक्षु के शुद्ध जीवन का वर्णन करके महात्मा बुद्ध इस प्रकार उपदेश करते हैं—

८—अच्छा वसिष्ठ तुम मानते हो कि यह भिक्षु क्रोध और द्वेष से रहित है शुद्ध चित्त वाला और संयमी है, और ब्रह्म भी क्रोध और द्वेष से रहित, शुद्ध स्वरूप और संयम स्वरूप है तो हे वसिष्ठ यह हर प्रकार सम्भव है कि वह भिक्षु जो क्रोध और द्वेष से रहित है शुद्ध चित्तवाला और संयमी है मरने के पीछे शरीर छोड़ने पर ब्रह्म का प्राप्त कर सके जिसका वैसा ही स्वरूप है ।” †

यह स्पष्ट है कि इस सुत्त में महात्मा बुद्ध ने वेदों की निन्दा नहीं की किन्तु अपने समय के उन ब्राह्मणों की निन्दा की है जो वेदों के जानने का अभिमान करते हुये ब्राह्मणों के गुणों से रहित थे महाशय राईसट्टेविड ने उनकी तुलना चाइविल के फ़ारसियों और लेखकों Ph-  
orisees and Scribes से की है ।

यदि महात्मा बुद्ध ईश्वर के विषय में संन्दिग्ध थे तो ईश्वरीय ज्ञान पर भी विश्वास न कर सकते थे । वेदों से उनका विरोध नहीं था किन्तु

\* देखो “बौद्ध सुत्त” Buddhist Suttas ( Sacred Books of the East series ) पृ० १८०-१८५

† देखो “बौद्ध सुत्त” पृ० २०३

उदासीनता थी। इस उदासीनता का कुछ तो यह कारण था कि वे वेदों से अनभिज्ञ थे और कुछ उस समय का यह विश्वास कि वेद पशुवध और जातिभेद की आज्ञा देते हैं। यदि वे वेद वेत्ता होते, यदि उन्होंने प्रेमभाव और समानता के उपदेशों का वेदों के विशुद्धार्थों की प्रामाणिकता के आधार पर प्रचार किया होता तो वे नये धर्म के संचालक न हो कर हमारे ही समय के स्वामी दयानन्द सरस्वती जैसे वैदिक सुधारक बन जाते। यदि उस समय के लोग कुछ कम मंजूरित विचारों के होते, वेद की वास्तविक शिक्षा का अधिक ज्ञान रखते तथा दूसरे को ग्रहण करने की अपेक्षा अपने ही धर्म का संशोधन करते, तो प्राचीन धर्म के होते हुए देश में नवीनमत स्थापित होने की दुर्घटना न हो पाती और इस प्रकार भारतवर्ष में फूट न फैलती जिसके कारण चिरकाल तक दोनों मतों के अनुयायियों के मध्य भीषण युद्ध की अग्नि जलती रही।

### बौद्ध धर्म का विधायक अथवा विध्यात्मक अङ्ग

महात्मा बुद्ध की शिक्षाओं के विधायक-भाग के सम्बन्ध में हमें अधिक कुछ नहीं कहना। उन्होंने वैदिक धर्म विहित बातों का उपदेश किया अर्थात् आत्मसुधार, आत्मसंयम, मनुष्य जाति और प्राणीमात्र के प्रति मैत्रीभाव, शुभ कर्म और आन्तरिक पवित्रता का प्रचार किया। बुद्ध ने जिन चार प्रधान बातों का उपदेश दिया वे निम्न लिखित हैं:—

१—जीवन दुःखमय है, २—दुःख का कारण इच्छा वा तृष्णा है। ३—तृष्णा के नाश से दुःख की निवृत्ति होती है। ४—तृष्णा के नाश के नीचे लिखे आठ प्रकार के मार्ग हैं:—

- १ सत्य विश्वास
- २ सत्य कामना
- ३ सत्य भाषण
- ४ सत्याचारण
- ५ सत्य जीविका साधन

६ सदुद्योग

७ सत्य संकल्प

और

८ सत्य विचार

( देखो महा वाग्य ? । ६ Quoted in Ancient India Vol. II P, 231 ) हमें यह कहने की आवश्यकता नहीं कि उपर्युक्त बातों का वैदिक धर्म और दर्शन-शास्त्र सम्बन्धी विविध पुस्तकों में अनेक बार वर्णन आया है । उदाहरणार्थ हम न्याय दर्शन का दूसरा सूत्र उद्धृत करते हैं :—

दुःख जन्म प्रवृत्ति दोष मिथ्या ज्ञानानामुत्तरोत्तरा पाये  
तदनन्तरापायादपर्गः । न्याः १ । ३

दुःख जन्म, प्रवृत्ति, दोष और मिथ्या-ज्ञान इनमें से एक के नाश से उससे पूर्व वर्णित नष्ट हो जाता है और दुःख का निवारण ही मुक्ति है ।

इसका भावार्थ यह है कि मिथ्या ज्ञान से दोष वा घुरी इच्छाएँ होती हैं उनसे जन्म की प्रवृत्ति होती है और जन्म ग्रहण करना पड़ता है और यह जन्म ही दुःखों की जड़ है । इसी क्रम से एक की निवृत्ति होने से दूसरे की निवृत्ति होती चली जाती है । अर्थात् जन्म व जीवन के साथ दुःख का सम्बन्ध अवश्य है ( बुद्ध का प्रथम उपदेश ) दुःख और जन्म का कारण जीवन की इच्छा या तृष्णा है । ( दूसरा उपदेश ) इच्छा और जन्म प्रवृत्ति नष्ट होने पर दुःखों की निवृत्ति हो जाती है ( तीसरा उपदेश ) इच्छा और जन्म प्रवृत्ति का नाश सत्य ज्ञान द्वारा होता है ( चौथे उपदेश का भाग )

निम्न लिखित पाँच आज्ञाओं का पालन करना समस्त बौद्धों का चाहें भिक्षु हों वा गृहस्थ, परम कर्तव्य है:—

१—किसी प्राणी की हिंसा न करे ।

२—उस वस्तु को ग्रहण न करे जो उसे नहीं दी गयी ।



३—मिथ्या भाषण न करे ।

४—मादक द्रव्यों का सेवन न करे ।

५—व्यभिचार न करे ।

दत्त महाशय लिखते हैं कि 'ये निस्सन्देह वसिष्ठ के पंच महापातकों से सूची हैं । ❀

परन्तु हम इन पाँचों बातों का सम्बन्ध महर्षि पतञ्जलिरचित योग-सूत्र के पाँच यमों से समझते हैं ।

“अहिंसा सत्यास्तेय ब्रह्मचर्या परिग्रहायमाः ।

योग अध० १ । पा० २ सू० ३० ॥

जीवों की हिंसा न करना, असत्य भाषण न करना, चोरी न करना, व्यभिचार न करना, विषय भोग अथवा इन्द्रिय लोलुपता में अधिक न फँसना ये पाँच यम हैं ।

बौद्ध धर्म जिस हा महात्मा बुद्ध ने प्रचार किया केवल सदाचरण का उपदेश है अन्य कुछ नहीं । बौद्ध धर्म के सदाचारिक उपदेशों का पता वैदिक धर्म की पुस्तकों से सहज ही में लगाया जा सकता है । दत्त महाशय लिखते हैं कि बौद्ध धर्म ने यह पवित्र पैतृक सम्पत्ति प्राचीन हिंदुओं से प्राप्त की और अपने पवित्र साहित्य में सुरक्षित करली । महात्मा गौतम द्वारा निर्धारित धर्मों में वे समस्त बातें पाई जाती हैं । जो धर्म सूत्रों में सर्वोत्कृष्ट और सर्वोत्तम हैं । †

प्रोफेसर मोक्षमूलर महात्मा बुद्ध के सम्बन्ध में लिखते हैं—  
“ब्राह्मणों की ओर उनके विरोध की बहुत कुछ अत्युक्ति की गई है और

❀ गुरु वसिष्ठ जी के बताए पाँच महापातक ये हैं:—“गुरु-पुत्रों से व्यभिचार, मादक द्रव्यों का पान, हत्या करना, चोरी करना, पतित लोगों से आत्मिक या वैवाहिक सम्बन्ध रखना ।” ( ११६ से २१ तक , Quoted in ancient India Vol. II. 103.

† Ancient India Vol, II page, 268.

अब हम इस बात को जान गए हैं कि गौतमबुद्ध के बहुत से उपदेश वास्तव में उपनिषदों के ही उपदेश थे ” †

हमने यह सिद्ध किया कि महात्मा बुद्ध ने किसी नवीन धर्म या नवीन ज्ञान का प्रचार नहीं किया । उन्होंने कुछेक उन दूषणों का खण्डन किया जो सत्य वैदिक धर्म के अंग नहीं थे पर जो पीछे से उस में मिल गए थे । अन्य बातों में उन्होंने वैदिक धर्म के उपदेशों का प्रचार किया । अतएव बौद्ध धर्म जिससे हमारा अभिप्राय गौतम की उत्कृष्ट शिक्षा है, वैदिक धर्म पर अवलम्बित है ।

## चतुर्थ अध्याय

यहूदी मत का आधार ज़रदुस्ती मत है ।

### १—प्रारम्भिक ।

अब हम यहूदी मत को और आते हैं यद्यपि उसके अनुयायियों की संख्या सम्प्रति बहुत ही थोड़ी है तथापि उससे संसार के जो प्रधान धर्म अर्थात् ईसाई और मुसलमान मत निकले हैं । चाहे अब यहूदी मत थोड़े से तिरस्कृत लोगों का धर्म रह गया है परन्तु तो भी इस से यह न समझना चाहिये कि उसके समर्थकों की संख्या कम है । मुसलमान लोग स्वीकार करते हैं और स्वयम् कुरान में भी इस विषय का स्पष्ट उल्लेख है कि उनके धर्म की नींव प्रायः एक मात्र यहूदी मत पर रखी गयी है, यद्यपि मुसलमान लोग यहूदियों पर अपने प्रर्थों में कुछ मिलावट करने का दोष रखते हैं, यद्यपि उनका यह विश्वास है कि मुहम्मद साहब के सम्बन्ध की कुछ भविष्यत् वाणियों की जो जो उनमें मौजूद थीं,

† देखो मोक्षमूलर कृत Three Lectures on Vedanta Philosophy P. 113.

निकाल दिया। तथापि वह हजरत मूसा और पुरानी धर्म पुस्तक के अन्य ग्रन्थकारों को ईश्वर के भेजे हुये दूत ( पैगम्बर ) मानते हैं। इस बात की सिद्धि का उद्योग उन्हें सम्भवतः अरुचिकर होगा कि यहूदी पैगम्बरों ने अपना ईश्वरीय ज्ञान पारसियों से प्राप्त किया। इसी प्रकार ईसाई लोग भी जिनकी धार्मिक शिक्षा स्वयम् हजरत ईसा के कथनानुसार यहूदी मत पर अवलम्बित है यहूदी मत को ईश्वरीय ज्ञान सिद्ध करने की चिन्ता में ग्रस्त होंगे। वर्तमान काल में प्राचीन समय की बड़ी-बड़ी अन्वेषणाओं के लिये हमें जिन का विशेषरूप से कृतज्ञ होना चाहिये वे अधिकतर ईसाई लोग हैं। इस लिये यदि यहूदी मत की उत्पत्ति के विषय पर कुछ अधिक आलोचनात्मक अन्वे—पण हम को न मिले तो आश्चर्य की बात नहीं है। बहुत कम ईसाई विद्वान् यहूदी मत को जरदुशियों का ऋणी ठहराने के लिये तय्यार हैं।

## २—सम्बन्ध का मार्ग।

—:o:—

हमारी सम्मति में इस बात को सिद्ध करने के लिये कि यहूदी मत विशेषतः जरदुशती मत पर अवलम्बित है, यथेष्ट प्रमाण उपस्थित हैं। दोनों मतों के मध्य इतनी अधिक और विलक्षण समानताएँ मौजूद हैं जिनके कारण इस परिणाम पर पहुँचना आवश्यक हो जाता है कि एक के विचार दूसरे में पहुँचे। प्रोफ़ेसर मोत्तमूलर भी इससे इन्कार नहीं करते यदि करते तो आश्चर्य की बात होती। परन्तु वे यह कहते हैं कि “इस प्रकार के विचारों की ओर दृष्टिपात करने से पूर्व उस मार्ग का दिखलाना आवश्यक है जिसके द्वारा उन समान विचारों का अस्तित्व से ‘पैदायश की किताब’ में अथवा ‘पैदायश की किताब’ से अस्तित्व में पहुँचना सम्भव हो सकता है ॥”

ऐसा मार्ग सुलभता पूर्वक दिखलाया जा सकता है। डाक्टर स्पीगल ने यह सिद्ध करने का प्रयत्न किया है कि ज़रदुस्ती और इबराहीम † दोनों एक ही काल और एक ही स्थान में हुए। (बाइबिल के अनुसूचक ईसा से लगभग १६२० वर्ष पूर्व)। बाइबिल बतलाता है कि हज़रत इबराहीम हैरन के निवासी थे, और हिन्दावस्ता से ज्ञात होता है कि ज़रदुस्त का जन्म 'आर्यानां बीज' *Aryanam Veiga* अर्थात् (आर्यों की बीज) नामक स्थान में हुआ प्रोफ़ेसर मोक्षमूलर ही नहीं, प्रत्युत अनेक शब्द शास्त्र वेत्ताओं की भी सम्मति है कि 'आर्यानां बीज' 'आंकस और बैक्सरटीज नदियों के मध्य फ़ारिस के पश्चिमी भाग में होना चाहिये और उसका उक्त नाम पढ़ने का कारण यह था कि वह आर्यों का निवास स्थान था जिससे आर्यावर्तीय और ईरानी दोनों आये डाक्टर स्पीगल का विचार है कि फ़ारसी ऐन पुराने 'आर्यानां बीज' नाम का केवल संचिप्त रूप है।

स्वयम् प्रोफ़ेसर मोक्षमूलर ही दोनों मतों के बीच सम्बन्ध का दूसरा मार्ग बताते हैं। वे कहते हैं कि "डाक्टर स्पीगल अपने विश्वासानुसार इबराहीम और ज़रदुस्त के प्राचीन मिलने के स्थान को निश्चित करके यह युक्ति देते हैं कि जो विचार पैरदायश की विताव और अवस्था में समान हैं उनका सम्बन्ध उन्हीं प्राचीन काल से होना चाहिये जिसमें यहूदी और पारसियों के धर्माचार्य इबराहीम व ज़रदुस्त के मध्य परस्पर भेंट होने की सम्भावना थी।.....यह प्रसिद्ध है कि लगभग एक ही समय और एक ही सिकन्दरिया नामक स्थान पर जहाँ 'पुरानी धर्म पुस्तक' का यूनानी भाषा में अनुवाद हुआ था,—

---

पाम सन् ईस्वी से पूर्व तीसरी शताब्दि में सिकन्दरिया स्थान पर पैदायश † यहूदियों के सबसे पहले पैगम्बर जिनका वा खान वीरित में है। इबराहीम Ibraham थे।

\* मिश्रदेश Egypt की राजधानी सिकन्दरिया नगर है।

की किताब और अबस्ता के मानने वालों में परस्पर संसर्ग होने का ऐतिहासिक प्रमाण है। यह उस विचार परिवर्तन का सुलभ मार्ग है जिसका डाक्टर स्पीगल के मतानुसार इबराहीम और जरदुश्त के समय में ऐरन के अतिरिक्त अन्य किसी स्थान पर होना सम्भव नहीं †।

यह एक नया प्रमाण इस बात का माना जा सकता है कि पिछले समय में भी दोनों मतों के मध्य विचार परिवर्तन हुआ, परन्तु हमारी तुच्छ सम्मति में इससे डाक्टर स्पीगल की उस सम्मति का खण्डन नहीं होता कि उस प्राचीन समय में भी विचार परिवर्तन हुआ कि जब जरदुश्त और इबराहीम की विद्यमानता थी। वास्तव में यह समझना कठिन है कि प्रोफ़ेसर माह्व की सम्मति से 'पैदायश की किताब' और 'अबस्ता' के समान विचारों का समाधान किस प्रकार हो सकता है। क्योंकि प्रो० मोक्षमूलर की सम्मति के अनुसार सन् ईसवी से पूर्व तीसरी शताब्दि में सिकन्दरिया स्थान पर उक्त दोनों पुस्तकों का अनुवादमात्र किया गया था—रचना नहीं हुई। डाक्टर स्पीगल के इस विचार का समर्थन कि इबराहीम और जरदुश्त समकालीन थे, उनकी आचार सम्बन्धी समानता से भी बहुत कुछ होता है। स्वयम् प्रोफ़ेसर मोक्षमूलर स्वीकार करते हैं कि "हम डाक्टर स्पीगल से इस बात में सहमत हैं कि जरदुश्त के आचार यहूदी धर्माचार्यों से बहुत कुछ मिलते-जुलते हैं। वे उर मुजूद ( ईश्वर ) से भेंट करने योग्य समझे गये। उन्होंने उरमुजूद से डाक्टर स्पीगल के कथनानुसार ईश्वरीय ज्ञान का एक एक अक्षर नहीं तो एक-एक शब्द अवश्य ग्रहण किया \*।"

वस्तुतः उनमें इतनी घनिष्ट समानता है कि डाक्टर हांग ( Dr. Haug ) लिखते हैं—“कई मुसलमानी किताबों में, विशेष कर फ़ारसी 'अबस्ता' का भी उसी भाषा में उल्लेख किया गया। इस प्रकार हमारे

† Chips, Vol, I, p. p. 150-151

\* Chips voi I. p. 158.

भापा के कोपों में, ज़रदुश्त और इवराहीम पैगम्बर को एक ही व्यक्ति बताया गया है। † ”

यहूदीमत में ज़रदुश्ती विचारों के प्रवाह का दूसरा मार्ग उस ऐतिहासिक घटना से जाना जाता है जो बैबिलन के बन्धन के नाम से प्रसिद्ध है। ईसा से ५८७ वर्ष पूर्व बैबिलन के सम्राट् नवृशद नज़र ने पैलस्टाइन पर आक्रमण किया और यरुसलम को जीतकर बहुत से यहूदियों को अपनी राजधानी में ले गया। उसने उनका साहित्य विनष्ट कर उनको अपना वैधुआ बना लिया। इमसे कोई सौ वर्ष के पश्चात् फ़ारसी सम्राट् खुसरो ने बैबिलन के साम्राज्य को छिन्न-भिन्न कर डाला, और कुछेक यहूदियों को यरुसलम में इस अभिप्राय से जाने की आज्ञा देदी कि वे वहाँ जाकर इवरानी ( यहूदी ) साहित्य की पुनः स्थापना करें। यरुसलम वापिस आने पर सन् ईसवी से ४५० वर्ष पूर्व एज़रा और नेहमिया ने 'पुराने धर्म पुस्तक' का सम्पादन और संकलन किया। जो पुरुष हज़रत मूसा को पंजनामे का कर्त्ता नहीं मानते, उनका मत है कि एज़रा और नेहमिया ने इसी समय उसकी रचना की। इस प्रकार यहूदियों की परम प्राचीन पुस्तकें उस समय लिखी गईं या नये सिरे से संकलित की गईं जब वे लोग ज़रदुश्तियों के मध्य चिरकाल तक रह चुके थे।

मैडम ब्लैवट्स्की ( Madame Blavatsky ) इस विचार को केवल पुष्टि ही नहीं प्रत्युत इससे बढ़कर ऐसा मानती हैं कि हज़रत मूसा की समस्त कहानी कल्पित है और बैबिलन के राजा सरगन की कथा की नक़ल मात्र है। “एज़रा ने सारे पंजनामे को नवीन रूप में ढाला। फ़रयून की पुत्री नीलनदी और उसमें नागरमोथा की नाव में बालक के तैरते हुए पाये जाने की कथा आरम्भ में हज़रत मूसा ने न तो स्वयम् बनाई और न

† Dr. Hdug's Essays on the sacred language, writing and religion of the Parsis, p. 16.

उनके लिये किसी और ने बनाई। यह कथा बैबिलन के खंडहरों की खपरैलों पर राजा सरगन की कहानी में जो मूसा से बहुत पूर्व हुए, मौजूद थी। अब तर्क दृष्टि से विचार करने पर क्या परिणाम निकलता है? निस्सन्देह यही जिससे हमें यह कहने का अधिकार होता है कि जिस कथा का एज़रा ने मूसा के सम्बन्ध में वर्णन किया है उसको उन्होंने बैबिलन में सीखा था, और उन्होंने उस अलङ्कार को जो सभ्यता के विषय में था, यहूदी आचार्य (मूसा) से सम्बन्धित कर दिया। सारांश यह है कि 'यात्रा की पुस्तक' \* मूसा की रची कदापि नहीं प्रत्युत एज़रा ने पुरानी सामग्री से उसकी दोबारा रचना की थी †

इस प्रकार हम देखते हैं कि उस मार्ग के घताने में जिसके द्वारा यहूदियों ने पारसियों से अपने धार्मिक विचार ग्रहण किये, कोई कठिनाई नहीं है। अब हम दोनों मतों के मध्य सिद्धान्त सम्बन्धी समानता दिखाने के लिये आगे बढ़ते हैं। ईसाई ग्रन्थकारों को भी बहुत दिनों से यह प्रतीत होता आया है कि सिद्धान्त सम्बन्धी अनेक समानताएँ हैं। डाक्टर हाँग जिन के लेख पारसीमत के सम्बन्ध में बड़े प्रामाणिक हैं इस बात को स्वीकार करते हैं। पहले यह लिख कर कि ज़रदुश्तीमत, यहूदीमत से सेतना विरुद्ध नहीं है जितने कि अन्य प्राचीनमत हैं। वे लिखते हैं कि—  
“ज़रदुश्तीमत यहूदी और ईसाईमतों के साथ अनेक महत्वपूर्ण विषयों पर बहुत ही घनिष्ठ सम्बन्ध अथवा समानता दिखाता है। जैसे शैतान का व्यक्तित्व और उसके गुण, और मुरदों का उठना, इन दोनों का सम्बन्ध पारसीमत से है, और वास्तव में यह पारसियों के वर्तमान धर्म-ग्रन्थों में पाये जाते हैं ‡।”

---

\* बाइबिल में 'पुराने धर्म पुस्तक' के एक भाग का नाम है और पंजनामे की पाँच पुस्तकों से एक है।

† Secret doctrine Vol. I. pp. 319—320.

‡ Haug's Essays p. 4.

अब हम इन समान सिद्धान्तों को यथाक्रम विवेचना करेंगे ।

### ईश्वर विषयक विचारः—

डाक्टर हाँग साहब ने बहुत ही स्पष्ट शब्दों में इस बात को स्वीकार किया है कि, बाइबिल और जन्दावस्ता ईश्वर सम्बन्धी बातों में प्रायः एक ही प्रकार की शिक्षा देते हैं। वे कहते हैं—स्पितामा जर्दुरस्त का विचार अहुर मज़दाक्ष को ईश्वर मानने के सम्बन्ध में पुराने अहदनामे की पुस्तकों में वर्णित जेहोवा † ऐलोहिम ( ईश्वर ) विषयक विचारों से पूर्णरूपेण समता रखता है। वह अहुरमज़दा को आधि-भौतिक और आध्यात्मिक जीवन का उत्पादक तथा अखिल विश्व का स्वामी बताते हैं, जिसके आधेन सारे प्राणी रहते हैं। वह प्रकारा स्वरूप और प्रकाश का मूल स्थान है वह बुद्धि और ज्ञान स्वरूप है” ‡ ।

यह कम आश्चर्य की बात नहीं है कि समानता बाइबिल और जन्दावस्ता में प्रयुक्त ईश्वर के नामों तक में पाई जाती है। जन्दावस्ता हरमजद ग्रन्थ में, अहुरमज़दा अपने २० नामों की गणना करता है। पहला नाम 'अहि' ( संस्कृत अस्मि ) अर्थात् 'मैं हूँ', और पिछला 'अहि यद अहि' ( संस्कृत अस्मि यद अस्मि ) अर्थात् 'मैं हूँ जो मैं हूँ' हैं। ये दोनों वाक्य बाइबिल में जेहोवा के भी नाम हैं और ईश्वर ने मूसा से कहाः—'मैं हूँ जो मैं हूँ' Ehyeh asher Ehyeh, और उसने कहा कि उसी प्रकार तु इसराईल की सन्तान से कहेगा कि मुझे तुम्हारे पास 'मैं हूँ' ने भेजा है ॥ १" इन नामों में इतनी अधिक समानता है कि उसे आकस्मिक नहीं कह सकते ।

\* जन्दावस्ता में ईश्वर का मुख्य नाम 'अहुरमज़दा' है जो वैदिक 'असुरमेधा' का रूपान्तर है देखो अ० २ अं० १ ।

† बाइबिल में ईश्वर का मुख्य नाम जेहोवा ।

‡ Haugh's Essays p. 30.

॥ यात्रा की पुस्तक ३ । १४



डाक्टर स्पीगल की सम्मति है ( यद्यपि प्रोफेसर मोक्षमूलर उसे संदिग्ध बताते हैं ) कि “अहुर शब्द ( जो जगदावस्ता में ईश्वर का मुख्य नाम है ) यहुवा वा जेणोया शब्द ( से अर्थ में समानता रखता है। डाक्टर स्पीगल कहते हैं कि अहुर और अहुके अर्थ ईश्वर के हैं। वह अवश्य धातु धातु ( संस्कृत अस से बना है, जिसके अर्थ होने के हैं इसलिये अहुर के वही अर्थ हैं जो यहुवा के हैं अर्थात् ‘वह जो है।’”†

महाशय तिलक ने अपने ग्रन्थ “वेद और वेदांग ज्योतिष का समय” में जहोवा या यहे शब्द का सम्बन्ध सीधा वैदिक साहित्य से दिखलाया है। वे लिखते हैं—“इसमें सन्देह नहीं कि जहोवा शब्द वही है जो काल्दियन भाषा में यहे है। ऋग्वेद में यह ( जन्दयजु ) यद्म और स्त्री लिंगरूप यही और यद्मती शब्द कोई बार आये हैं और प्रासमन साहव ने उनकी व्युत्पत्ति यह धातु से की है जिसका अर्थ वेग से चलाना है। निचष्टु में यह शब्द जल के अर्थ में ( नि० १।१२ ) और बल के अर्थ में ( नि० २-६ ) में आया है और गुणवाचक यह नि० ३-३ निरुक्त ८-८) का अर्थ महान् है। इस अर्थ में यह शब्द ऋग्वेद में सोम के लिये (ऋ० ६। ७५। में) अग्नि के लिये (ऋ० ३। १।१२ में) इंद्र के लिये (ऋ० ८। १३। २४ में) आया है। अधिक प्रमाण देने की आवश्यकता नहीं। एक मन्त्र (ऋ० १०। ११०। ३) में यह शब्द सम्बोधन में आया है और अग्नि के लिये कहा गया है हे यह”। ( पृष्ठ १३८ )

तिलक महाशय ने इस प्रकार यह सिद्ध किया है कि यह आरम्भ में वैदिक शब्द था, और चाहे मूसा ने इस शब्द को काल्दियन भाषा से लिया हो परन्तु ये शब्द उस भाषा का नहीं क्योंकि उसमें इस शब्द के के और कोई रूप नहीं मिलते। तिलक महाशय का विचार है कि काल्दियन भाषा में यह शब्द भारतवर्ष से गया।

पारसी लोग अग्नि की बड़ी प्रतिष्ठा करते हैं यह प्रसिद्ध बात है। वे दिन गये जब पारसियों पर अग्नि पूजक होने का लांछन लगाया जाता था। परन्तु यह बात स्वीकार करनी पड़ती है कि वे लोग अग्नि में ईश्वर व उसकी शक्ति का सर्वोच्च प्रादुर्भाव वा प्रकाश मानते हैं। यमन ३२०-१ का जीर्णक है कि “अग्नि अहुर-मन्द’ का चिन्ह है जो उसकी प्रज्वलित शिखा में प्रकट होता।” इस की अग्नि पूजा में तुलना करना न्याय नहीं है। यदि यह अग्नि पूजा है तो, जैसा ब्लैवटस्की ने ठीक लिखा है कि जो ईसाई ईश्वर को सजीव अग्नि बताता है और जो पवित्रात्मा के उत्तरत समय अग्नि की जिहा’ व मूसा की ‘जलती हुई भाड़ियों’ की बात कहता है वह भी वैसा ही अग्नि उपासक है जितना कि कोई अन्य जो ईसाई नहीं है। ❀ पुराने अहदनाम में यह वर्णन किया गया है कि तेरा प्रभु ईश्वर ज्य करने वाली अग्नि है। † इस प्रकार जन्दा-वस्ता के अनुसार ही वाइबिल भी ईश्वर को अग्नि रूप में वर्णन करता है। वस्तुतः पंजनाम में साधारणतया परमेश्वर अग्नि के बीच में प्रकट होता है। हम यात्रा की पुस्तक का उदाहरण देते हैं। “ईश्वर ने हजरत मूसा से कहा, देख मैं तुम्ह तक घने बादलों में आता हूँ जिससे जब मैं तुम्ह से बोलूँ तो सब लोग सुनें और सदैव तेरा विश्वास करें।” मूसा ने लोगों की बातें ईश्वर से कहीं और “तीसरे दिन प्रातः-काल ऐसा हुआ कि मंध गर्जने लगे और त्रिजली चमकने लगी और एक घना बादल पर्वत के ऊपर आ गया। नरसिंह के स्वर से अधिक तीव्र शब्द हुआ कि लश्कर के समस्त लोग काँपने लगे और सिनाई पर्वत धूम्राच्छादित हो गया क्यों—कि ईश्वर अग्निरूप में उसके ऊपर उतरा था और उसका धुआँ भट्टी के धुएँ के समान ऊँचा चढ़ा और सारा पर्वत वेग से हिलने लगा।”

\* Secret doctrine Vol.I.p.121.

† Dintemiony अ० ३२१ यात्रा की पुस्तक १६-६-१६-१८.

और भी वाइविल में लिखा है:—

“इसराईल के सन्तान की दृष्टि में पर्वत की चोटी पर ईश्वर के तेज का दृश्य विफराल अग्नि के समान था\*। इन वाक्यों को अपनी आँखों के सामने रखकर ऐसा कौन होगा जो वाइविल के जेहोवा को ज़रदुश्त के अहुर मज़दा की नक़ल न कहे।

## ईश्वर और शैतान, दो शक्तियों का विश्वास—

ज़रदुश्तियों का यह विश्वास, यहूदी ईसाई और मुसलमानीमतों का आवश्यक सिद्धान्त बन गया है। प्रो० डारमेस्टेटर Prof. Darm esteter उसे इस प्रकार संक्षेप से वर्णन करते हैं—“संसार जैसा कि वह अब है दो प्रकार का है। उसकी रचना अहुर मजदा शुभकारी और अंगिम मन्वू अशुभकारी इन दो परस्पर विरोधी शक्तियों द्वारा हुई है—संसार का इतिहास इन शक्तियों के विरोध का इतिहास है। अङ्गरामन्वु ने अहुरमज़दा के जगत् पर किस प्रकार आक्रमण किया और उसे विगाड़ा तथा अन्त में किस प्रकार वह उससे निकाला जायगा।”†

यह वही विश्वास है जैसा ईसाई लोग अपने ईश्वर और शैतान के सम्बंध में रखते हैं। इस धान के प्रकट करने की

अवश्यकता नहीं कि जिस प्रकार अहुरमज़दा जेहोवा का मूला-दर्श है ठीक उसी प्रकार अङ्गरामन्वु वाइविल के शैतान का है।

दोनों विचार एक ही हैं इस बात को डाक्टर हाँग साहब ने बहुत ही स्पष्ट शब्दों में स्वीकार किया है। वे कहते हैं कि “उनके अंगरामन्वु विषयक विचार, साधारण ईसाइयों के शैतान सम्बन्धी विचारों से किसी

\* यात्रा की पुस्तक २४। १७

† Zerb Avesta part. Ist introbnotion p.LVI.

अंश में भी भेद नहीं रखते प्रतीत होते हैं।” वे आगे कहते हैं कि—  
 “पारसियों के शैतान और नरक विषयक विचार ईसाई सिद्धांतों से सर्वांश में समानता रखते हैं। बाइबिल और ज़न्दावस्ता दोनों के मतानुसार शैतान हिंसक और असत्य का पिता है।”<sup>4</sup>

बाइबिल में शैतान सर्प के रूप में प्रकट होता है ज़िन्दा वस्ता में भी, ‘अज़िद हक’ अर्थात् जलता हुआ सर्प, कहा गया है। ( फ़ारसी का अज़-दहा इसी शब्द से निकला हुआ होता है, जिसका अर्थ विकराल सर्प अथवा पंख युक्त सर्प है )।

अगले अध्याय<sup>5</sup> में हम यह बात सिद्ध करने का यत्न करेंगे कि ज़न्दावस्ता का मत वेदों से निकला है। परन्तु इस स्थल पर हम यह दिखाना चाहते हैं कि संसार में दो प्रतियोगिनी शक्तियों के विचार का पता चाहे वह प्रकट रूप से ज़रदुशती विचार प्रतीत होता हो, वेदों के एक सुन्दर अलङ्कार अर्थात् इन्द्र और वृत्रासुर के युद्ध से चलता है। यह अलंकार वैदिकसाहित्य में प्रसिद्ध है, और वेद के अनेक भागों की भाँति दो अर्थ रखता है,—एक बाह्य और दूसरा आभ्यान्तरिक अथवा जैसा कि यास्कमुनि रचित निरुक्त में समुचित रीति से वर्णन किया गया है। एक ‘आधिदैविक’ और दूसरा ‘आध्यात्मिक’। आधिदैविक अर्थ की व्याख्या के अनुसार इन्द्र सूर्य है। वृत्र के अर्थ ढाँपने वाले के हैं, ( वृ आच्छादने धातु से ) और वह बादल का नाम है जो सूर्य को ढक लेता है। सूर्य अपने प्रदीप्त प्रकाश और मुखमयी ऊष्मा को इस पृथ्वी पर फैकता है तथा समस्त जीवधारी और वनस्पतियों को जीवन देता है। वृत्र सूर्य को छिपा कर उसके प्रकाश और ऊष्मा को हमारे पास तक आने से रोकता है जिससे चाहे थोड़ी देर को ही सही—अन्धकार फैल जाता है। इस प्रकार संसार में प्रकाश के मूल इन्द्र और अन्धकारकारी वृत्र के

\* Hang, s Essays d-53.

मध्य निरन्तर युद्ध होता रहता है। जब वृत्र प्रबल हो जाता है तो सूर्य छिप जाता है और संसार अन्धकारमय हो जाता है। परन्तु अन्त में इन्द्र के विजयी होने पर वृत्र का नाश हो जाता है और वह वर्षा के रूप में पृथ्वी पर गिर पड़ता है। इन्द्र फिर अपने प्रकण्ड प्रताप से प्रकट होता है और अपने पूर्ण तेज से चमकने लग जाता है। अपने शत्रु का संहार करके उसकी आभा पहले से भी अधिक बढ़ जाती है। यही प्राकृतिक द्रश्य है जो इस अलंकार का वाण्य अथवा आधिदैविक व्याख्यान है।

आध्यात्मिक अर्थानुसार इन्द्र ईश्वर है, जो प्रकाश और जीवन का दाता है, ममत्न प्रकार के ज्ञान, धर्म उत्तमता और आनन्दों का मूल है सारांश यह कि सब भलाई उसी से निकली है। अतएव वृत्र उसके प्रतिकूल अर्थात् पाप और अन्धकार की शक्ति है। जिस प्रकार भौतिक संसार में प्रकाश और अन्धकार के मध्य निरन्तर युद्ध होता रहता है, उसी प्रकार आत्मिक संसार में धर्म और अधर्म के बीच आन्तरिक संघाम होता रहता है। जिस प्रकार इस संसार को सूर्य प्रकाशित करता है उसी प्रकार वह ईश्वर जो श्रेष्ठ, पवित्र आत्मिक ज्योति का मूल है, हमारी बुद्धि व अन्तःकरण को प्रकाशित करता तथा हमारे हृदयों में पवित्र भाव उत्पन्न करता है। परन्तु जैसे कभी सूर्य के बादलों से ढक जाने पर पृथ्वी पर अन्धकार छा जाना है उसी प्रकार धर्म के सूर्य को बहुधा पाप रूपी बादलों का प्रहण लग जाता है, जिसके कारण आत्मा में अन्धकार छा जाना है। काम, क्रोध, लोभ, ईर्ष्या, द्वेष और संसार के असंख्य प्रलोभन वृत्र की सेना रूप हैं जो हमारे आत्मा को घेर कर उसके भीतर विद्यमान ईश्वरीय ज्योति की नष्ट करने का प्रयत्न करते हैं। इस प्रकार इन्द्र और वृत्र के मध्य युद्ध आरम्भ होता है। मनुष्य का आत्मा युद्ध क्षेत्र बनता है, जहाँ इन्द्र और वृत्र की सेनाएँ आमने-सामने खड़ी होती हैं। कभी-कभी आत्मा स्वेच्छापूर्वक, धूर्त, कपटी, प्रच्छन्नचारी सर्प सदृश वृत्र के अधीन हो जाता है, जिस का परिणाम यह होता है कि उस आत्मा में धर्म का साम्राज्य उठ जाता है और अधर्म शासन करने लग जाता है। इन्द्र की

सेना अर्थात् भलाई और धर्म के भाव आत्मा को त्याग जाते हैं क्योंकि उस समय वह उनके लिये उचित निवास स्थान नहीं रहता। आत्मा पाप की उन सेनाओं का आखेट बन जाता है जिन की आधीनता उसने शीघ्रता पूर्वक स्वीकार कर ली थी। इन्द्र का प्रकाश उस आत्मा का प्रकाशित नहीं करता। एक प्रकार का आत्मिक अन्धकार उत्पन्न हो जाता है, जिस में आत्मा को भलाई-बुराई का विवेक नहीं रहता और वह अपने आपको पाप व दुःख के गर्त में गिरा देता है। जब वह अपनी कुवासनाओं के फलों का आस्वादन कर चुकता है तब परमेश्वर की कल्याणकारिणी शक्ति उसका अधर्मावस्था से उद्धार करती है।

धर्म और अधर्म का यही युद्ध है जो संसार में सदैव होता रहता है। यही आत्मिक संग्राम है, जिसे हम अपने जीवन के पल-पल पर अनुभव करते रहते हैं। इसी के कारण संसार में धर्म पर चढ़ना कठिन है। इसी का उपर्युक्त अलङ्कार में सुन्दरता पूर्वक चित्र खींचा गया है।

वृत्र के अनेक वेदोक्त नामों में से एक नाम “अहि” ❀ है जिसके अर्थ संस्कृत साहित्य में सर्प + के भी हैं। यही नाम जन्दावास्ता में “अरिह” या ‘अज्ञहिदहक’ (संस्कृत-अहिदाहक) के रूप में प्रयुक्त होता है।

प्रोफ़ेसर मोक्षमूलर ने अपनी पुस्तक (Science of Language) में ‘अहि’ शब्द और उससे मिलते हुए अन्य आर्य भाषाओं के शब्दों के विषय में इस प्रकार लिखा है:—

“परन्तु संस्कृत में अहि शब्द का अर्थ सर्प भी है ऐसे ही यूनानी भाषा में Echis और लैटिन भाषा में Anguis...इनका धातु संस्कृत में अह या अंह है जिसके अर्थ दवाने या गला घोटने के हैं.....लैटिन भाषा में इस धातु का रूप Ango, Anotum गला घोटने के अर्थ में है, उससे Anger संज्ञा रूप होता है परन्तु Angar शब्द के अर्थ

❀ उदाहरणार्थ देखो ऋग्वेद मं० १ सूत्र ३२ मन्त्र १, २, ३, ५, निषण्ड १-१० भी दृश्य है।

+ देखो अमरकोश १।७।६

केवल गला घोटने या गले के रोग के ही नहीं उससे धार्मिक भाव भी हैं, और Anguish, anxiety का अर्थ भी है।”

अहि शब्द के इन दोनों अर्थों का सम्बन्ध दिखलाते हुए प्रो० मोक्ष-मूलर इस प्रकार लिखते हैं।

“संस्कृत में यह शब्द पाप के अर्थ में आता है जो बहुत युक्त है। पाप मनुष्य के मन के मन के सामने भिन्न-भिन्न रूपों में आता है और उसके अनन्क नाम हैं परन्तु ऐसा उपयुक्त कोई और नाम नहीं जैसा अंह धातु से निकले हुए शब्द हैं।

अंह का अर्थ संस्कृत में पाप केवल इसलिये है क्योंकि उसका यौगिक अर्थ गला घोटना है और पाप का भाव आत्मा के लिये ऐसा ही होता है जैसा कोई घातक किसी का गला घाटे.....यूनानी भाषा में Agas शब्द जो पाप का वाचक है अंह का ही रूपान्तर है। गौथिक भाषा में उसी धातु से Agis शब्द भय के अर्थ में बनता है और अंग्रेजी के शब्द Awe और Ugly शब्द का Ug भाग भी इसी धातु से निकले हैं और इसी प्रकार अंग्रेजी शब्द Anguish फ्रेंच शब्द Angoisse इटैलियन Angoscia जो लैटिन शब्द Angustia का अपभ्रंश है।”

वैदिक शब्द 'अहि' के दो अर्थों में परस्पर थोड़ा ही सम्बन्ध था, परन्तु जन्दावस्ता में वे सर्वथा मिला दिये गये हैं। अंगरामन्यु ऋथवा पाप की शक्ति का बहुधा स्थलों पर सर्प के नाम से वर्णन आया है। अरदुस्ती मत ने यह सिद्धांत यहूदियों को दिया जिन्होंने फिर उसे ईसाई और मुसलमानों को दिया यहाँ कारण है कि तीनों समाजिकमत शतान का रूप सर्प जैसा वर्णन करते हैं। प्रो० मोक्षमूलर इन बातों के इनकार करने में असमर्थ होते हुये भी इस युक्त के वरुद्ध निम्नालिखित आक्षेप करते हैं:—

“क्योंकि अबस्ता में पाप की शक्ति को सर्प या अजदहा कहा गया है तो क्या उससे यह परिणाम निकालना आवश्यकीय है कि जिस सर्प

का उल्लेख 'पैदायश की किताब' के तृतीय अध्याय में किया गया है। यह पारसियों से लिया गया ? वेद और ज़न्दावस्ता किसी में भी सर्प ने गेना कपट युक्त और धूर्ततापूर्ण स्वरूप धारण नहीं किया जैसा कि 'पैदायश की किताब' में किया है \*। यह आक्षेप ऐसा ही है जैसा कि यह कहना कि पिता और पुत्र मिलजुल एक से ही होने चाहिये अथवा असल और नकल में किसी प्रकार का भी भेद न होना चाहिये परन्तु आगे चलकर विद्वान् प्रोफेसर पूर्वोक्त युक्ति की युक्तता को स्वीकार करते हुये प्रतीत होते हैं। पुराने अहदनामों की पिछली पुस्तकों, जैसे इतिहास† की पुस्तक में जहाँ यह वर्णन है कि शैतान ने डैविड को इसराईल की हत्या करने के लिये उत्तेजित किया, (यह वही उत्तेजना है जिसका समुच्चल के अध्याय २४।२ में ईश्वर के उस क्रोध से सम्बन्ध कहा गया है जो इसराईल और यहूदा को नाश करने के लिये था) और नये अहदनामों के उन समस्त स्थलों में जिनमें पाप की शक्ति को पुरुषवत् वर्णन किया है, हम पारसी विचार पारसी वाक्यों का प्रभाव मान सकते हैं, यद्यपि यहाँ भी सुदृढ़ प्रमाण मिलना किसी प्रकार महज नहीं है।.....रहा स्वर्ग में सर्प सन्ध्या विचार, तो यहूदीमन और ब्राह्मण दोनों में उत्पन्न होना सम्भव है †।”

अन्य ईसाई लेखकों ने भी स्वीकार किया है कि इस सिद्धान्त को यहूदियों ने पारसियों से लिया। हम रेवरेंट हार्लोविकार Rev. E. T. Harley Walker M. A. के लेख में से उद्धृत करते हैं जो उन्होंने अप्रैल सन् १६१४ के Inter. Pretor पत्र में “बाइबिल के मत पर पारसियों का प्रभाव” शीर्षक से दिया था—“यहूदी मत के पिछले समय में पारसियों के द्वैत के चिन्ह और भी स्पष्ट पाये जाते हैं। जरबुस्त के अनुयायियों के मत में संसार का सारा इतिहास एक लगातार युद्ध है जो

\*Chips Vol. I. p. 155.

†Chips Vol I. p. 155.



अहुरमजदा अर्थात् परमेश्वर और ६६६६ रोग और आपत्तियों के कर्ता अंगरासैन्नु के बीच, अथवा सत्य और असत्य के बीच, वा प्रकाश और अंधकार के बीच, चला आता है। यहूदी मत ने उन नामों और कहानियों को दृढ़ नहीं किया जिन में यह मत प्रकट किया था परन्तु उसके प्रभाव से इसराइल का शत्रु, शैतान बुराई के राज्य का अधिपति हो जाता है।

हम इस विषय पर जर्मनी के प्रसिद्ध, तत्त्वज्ञ शूपनहार Schoupenhaure का भी प्रमाण देते हैं :—

“इससे यह बात जो दूसरी प्रकार भी सिद्ध है, पुष्ट हो जाती है कि जहोवा अहुरमजदा का रूपान्तर है और शैतान अंगरासैन्नु का, जो उसके साथ-साथ रहता है। अहुरमजदा इन्द्र का रूपान्तर है।”

तो क्या वैदिकधर्म में भी कुरान, बाइबिल और ज़न्दावस्ता के समान दो शक्तियों का सिद्धान्त है? नहीं, इस कारण वैदिक ईश्वरवाद इन तीनों मतों से बढ़ चढ़ कर है।

यह अच्छी तरह समझ लेना चाहिये कि वैदिक वृत्र अथवा अहि कोई वास्तविक अथवा पृथक् व्यक्ति नहीं है। जो ईश्वर के समान अलग अस्तित्व रखता हो वह केवल निषेध परक और कल्पनात्मक विचार है, अर्थात् धर्म अथवा ईश्वरीयता के अभाव का नाम है। आत्मिक संग्राम के अलङ्कार युक्त वर्णन के लिये आवश्यकता थी कि जिस प्रकार धर्म का मूल एक शक्तिवान् (ईश्वर) है, उसी प्रकार अधर्म की शक्ति का भी पुरुषवत् वर्णन किया जावे। परन्तु ज़न्दावस्ता में ‘अज़ही’ ने कुछ कुछ व्यक्तित्व धारण कर लिया और बाइबिल और कुरान में तो शैतान को प्रायः ईश्वर के सदृश ही व्यक्तित्व देकर उसे उससे सर्वथा पृथक् मान लिया है।

ईश्वर और शैतान के द्वैतवाद की जड़ में निम्नलिखित तर्क प्रतीत होता है—“इस संसार में हम भलाई-बुराई दोनों पाते हैं। जिस प्रकार कि भलाई की उत्पत्ति ईश्वर से है उसी प्रकार बुराई पैदा करने वाला

कोई दूसरा व्यक्ति होना चाहिये। यह दूसरा व्यक्ति शैतान है। परन्तु यह तर्क सर्वथा अयुक्त है। इसी प्रकार कोई पुन्य यह तर्क उठा सकता है कि प्रकाश और अन्धकार दो विरोधी पदार्थ हैं। सूर्य्य प्रकाश का मूल है अतएव अन्धकार को पैदा करने वाला भी कोई गोला आकाश में अवश्य होगा। इस तर्कभास में दोष यह है कि प्रकाश और अंधकार को दो पृथक् वस्तु मान लिया है। वस्तुतः प्रकाश ही एक वस्तु है और अन्धकार उसके अभाव का नाम है। इसी प्रकार भलाई एक वास्तविक पदार्थ है और बुराई उसका अभाव मात्र है। जहाँ सूर्य्य स्वमकता है वहाँ प्रकाश होता है, जहाँ सूर्य्य को रश्मियाँ नहीं पहुँचती, वहाँ अन्धकार रहता है। इसी प्रकार जिस आत्मा में ईश्वरीय प्रकाश है वहाँ धर्म वा पुण्य है और जिस आत्मा में ईश्वरीय ज्योति प्राप्त या प्रद्वय करने की शक्ति नहीं वहाँ अधर्म वा पाप है अथवा यों कहिये कि वहाँ आत्मिक अन्धकार है।

जन्दावस्ता में भी शैतान का व्यक्तित्व सन्देह युक्त है। प्रो० डरामे-स्टेटर एल० एच० मिल्स तथा अन्य अनेक विद्वान् इस बात की पुष्टि करते हैं। परन्तु डॉक्टर हाँग उसे इन स्पष्ट शब्दों में अस्वीकार करते हैं:—“एक ऐसी पृथक् पापात्मा जो अहुरमज्जदा के समान शक्तिमान हो तथा सर्वैव उससे विरोध रखती हो, ज़रदुश्ती धर्म के प्रतिकूल है, यद्यपि प्राचीन ज़रदुश्तियों में इस प्रकार के विचार का होना वेन्दीदाद जैसे पिछले ग्रन्थों से अनुमान किया जा सकता है।” ❀

इस प्रकार डॉक्टर हाँग के अनुसार अंगरामन्थु कोई पृथक् व्यक्ति नहीं है। परन्तु कुरान और ईजील के शैतान के सम्बन्ध में किसी प्रकार का सन्देह नहीं किया जा सकता। इससे सिद्ध होता है कि वेदों के सत्य अलंकार को समझने में प्रथम कुछ धम होकर उसका कुछ रूपांतर हो गया, और अन्त में उसे इस प्रकार विगाड़ा गया जिससे वह केवल हास्यजनक वार्त्ता और अयुक्त गाथा के रूप में अवलत हो गया।

इससे यह भी प्रकट होता है कि संसार के अन्य धर्मों के सिद्धांत जो उन्हें अपने निज के जान पड़ते हैं वास्तव में वेदोक्त सत्य मत के विगड़े हुए रूपान्तर मात्र हैं ।

## ५—फ़रिश्ते ।

यह बात हम द्वितीय अध्याय में बता चुके हैं कि फ़रिश्तों का विश्वास जो यहूदियों ने मुसलमानों को दिया है वह ज़रदुश्त के 'यज़त' संबन्धी विचार से समानता रखता है ।

डाक्टर सेल लिखते हैं कि यहूदियों ने फ़रिश्तों के नाम तथा काम की शिक्षा पारसियों से ग्रहण की, जैसा कि वे स्वयम् स्वीकार करते हैं ( देखो Talmud Hieros in Rosthashan ) प्राचीन समय के पारसी फ़रिश्तों के धर्म सम्बन्धी कार्य और उनके सांसारिक कर्मों के संरक्षक पर पूरा विश्वास रखते थे ( जैसा कि उस धर्म वाले अब तक करते हैं ) और इसीलिये उन्होंने फ़रिश्तों के कार्य और अधिकारों को अलग-अलग नियत किया था और अपने महीनों के दिवसों के नाम उनके नाम पर रखले थे । जबराईल को वे सरुश और रवां बख़्श अथवा आत्मदाता कहते थे । उसके विरुद्ध कार्य वाले अर्थात् मौत के फ़रिश्ते को वे अन्य नामों के अतिरिक्त मरवाद अर्थात् 'मारक' के नाम से पुकारते थे । मैर्राईल को वे क़ेष्टर कहते थे जो उनकी सम्मति में मान-वजाति के लिये अन्न प्रदान करता है । यहूदियों की शिक्षा है कि फ़रिश्ते अग्नि से उत्पन्न हुए । उनके अनेक प्रकार के कार्य हैं और वे मनुष्यों की सिफ़ारिश करते तथा उनके साथ रहते हैं । मौत के फ़रिश्ते को वे 'दूमा' के नाम से पुकारते हैं और कहते हैं कि वह मरते हुए मनुष्यों को उनके अन्त समय पर नाम लेले कर पुकारता है । ❀

पारसी लोग भी सात बड़े फ़रिश्तों पर विश्वास रखते हैं ( अर्थात् बहुमनु, अशावद्विस्त, च़त्रवैर्य्य, स्पन्ता अर्मेति, हौर्वताद, अमर्ताद और

उनका अधिदेव अहुर मज़दा ) जिन को ः अमेशस्पन्त कहते हैं। पादरीः एल० एच० मिल्स कहते हैं कि अमेशस्पन्तों को आत्मा की पदवी देने का विचार ( बाईबिल के † ) सात आत्माओं का मूल कारण हो सकता है जो ईश्वर के सिंहासन के सम्मुख रहते हैं। ††

## ६—सृष्टि उत्पत्ति ।

ज़न्दावस्ता के अनुसार संसार छः कालों में बना है जिस क्रम से सृष्टि के विविध भाग रचे गये वह वही क्रम है जो बाईबिल में वर्णित

ःडा० हाँग के अनुसार यदि अमेशस्पन्त को यथार्थ रूप में समझा जाय तो वह कोई भिन्न व्यक्तियाँ नहीं हैं किन्तु वे अहुर मज़दा की उन विभूतियों के नाम हैं जिन्हें वह अपने सच्चे उपासकों को प्रदान करता है। वे लिखते हैं:—

वे नाम कि जिनसे अमेशस्पन्त पुकारे जाते हैं अर्थात्— बहुमनु, अशा वहिश्त, क्षत्रवैर्य्य, स्पन्ताअर्मेति, हौर्वताद, अमर्ताद गायामाओं में बहुधा आते हैं। परन्तु जैसा कि पाठकों को उन स्थलों से ( देखो यास ४७ ) और उनके पूर्वापर प्रसंग से ज्ञात होगा। वे केवल उन गुण वा विभूतियों के नाम हैं जिन्हें ईश्वर उन लोगों को प्रदान करता है जो सत्यभाषण और शुभ कर्मद्वारा उसकी सत्कृप्य से पूजा करते हैं। ज़रदुश्त की दृष्टि में वे कोई व्यक्ति न थे, किन्तु यह विचार उस महात्मा के कथन में उसके कतिपय उत्तराधिकारियों ने मिला दिया। ( Haug's Essays, p. p, 305-306 )

उपयुक्त छः नामों के अर्थ इस प्रकार हैं:—बहुमनो=पवित्र मन। अशावहिश्त=सर्वोच्च धर्म। क्षत्रवैर्य्य=संसारिक सम्पत्ति की प्रचुरता। स्पन्ता अर्मेति=भक्ति और पवित्रता। हौर्वतादि=स्वास्थ्य। अमर्तादि=अमरत्व।

† देखो ईश्वरीय ज्ञान ८।३।

†† ज़न्दावस्ता भाग ३ पृ० १४५।

हैं। उन दोनों का वर्णन हम नीचे बराबर-बराबर लिखते हैं जिससे पाठकों को एतद्विषयक सादृश्य सम्झने में अधिक सुगमता हो।

जरतुस्तियों का वर्णन—

यहूदियों का वर्णन—

पहले समय में आसमान पैदा किया गया; दूसरे में पानी; तीसरे में पृथ्वी, चौथे में वृक्ष; पांचवें में पशु और छठे में मनुष्य उत्पन्न हुए।

पहिले दिन आसमान पृथ्वी पैदा किये गये; दूसरे में आकाश और पानी, तीसरे दिन सूखी भूमि, घास, पत्ती और फल; चौथे दिन प्रकाश, सूर्य, चन्द्रमा, नक्षत्र; पांचवें दिन चलने-वाले जीव, पंखयुक्त पक्षी; विशाल कायहेतु, छठे दिन जीवित प्राणी, पशु, लताएँ चौपाये और मनुष्य।

प्रो० मोचलर डा० स्पीगल रचित पुस्तक की आलोचना करते हुए इस समानता के सम्बन्ध में इस प्रकार लिखते हैं—“हम दूसरे विषय अर्थात् ‘पैदायश की किताब’ और ‘अवस्ता’ में वर्णित सृष्टियुत्पत्ति की ओर आते हैं हमें यहाँ अवश्य ही कुछ अद्भुत समानताएँ जान पड़ती हैं। पैदायश की किताब में सृष्टि छः दिनों में और अवस्ता में वह छः कालों में उत्पन्न की गई। ये छः काल मिल कर एक वर्ष के बराबर होते हैं। पैदायश की किताब और अवस्ता दोनों में ही सृष्टि रचना कार्य मनुष्य की उत्पत्ति होने पर समाप्त हो जाता है। डा० स्पीगल दोनों वर्णनों की अन्य बातों में भेद स्वीकार करते हैं परन्तु कहते हैं कि मनुष्य के प्रलोभन और पतन में फिर एकता है। डा० स्पीगल ने अवस्ता से प्रलोभन और पतन का सविस्तर वर्णन नहीं किया अतएव हम इस बात का निर्णय नहीं कर सकते कि उनकी सम्मति में कौनसी बातें यहूदियों ने पारसियों से ग्रहण कीं।” ❀

यदि हम प्रलोभन और पतन की विवादास्पद बात को जाने भी दें

तब भी हमारे विचार में उपर्युक्त सृष्टि उत्पत्ति-सम्बन्धी दोनों वर्गों में इतना घनिष्ठ सादृश्य है जिसे आकस्मिक नहीं कह सकते ।

यह प्रकट होगा कि जगद्गुणियों का सृष्ट्युत्पत्ति सम्बन्धी वर्गान्तरवस्तुतः भौतिक विज्ञान की अन्वेषणा के अनुकूल है, जिन्होंने यह सिद्ध कर दिया है कि सृष्टि उत्पत्ति अथवा यों कहिये कि विश्व विकास का प्रथम रूप एक प्रदीप्त पिंड.....Nebulous Mass का प्रकट होना था । उसका दूसरा रूप हमारे भूमण्डल को समस्त पिंड से वियुक्त होकर अलग पृथ्वी के रूप में आना था । इसके पश्चात् फिर क्रमशः वनस्पति, पशु और मनुष्य एक दूसरे के बाद प्रकट हुये ।

यजुर्वेद सृष्टि उत्पत्ति का इसी क्रम वर्ण करता है—

ततो विराड् जायत विराजो अधिपूरुषः ।  
 स जातो अत्यरिच्यत पश्चाद् भूमिमथोपुरः ॥  
 तस्माद् यज्ञात् सर्वहुतः संभृतं वृषदाज्यम् ।  
 पशूस्तांश्चक्रे वानव्यानारण्यां ग्राभ्याश्च ये ॥  
 तं यज्ञं वर्हिषि प्रोक्षन् पुरुषं जातं जग्रतः ।  
 तेनदेवा अयजन्त साध्या ऋषयश्च ये ॥

यजु० अ० ३१ मं ५, ६, ६,

अर्थ—तब एक प्रदीप्त ऋषि पिंड उत्पन्न हुआ उसका अधिपति वा सर्वव्यापक परमात्मा था तत्पश्चात् इस प्रदीप्त पिंड से पृथ्वी तथा अन्य शरीर पृथक् हुये । इस सर्व पूज्य परमेश्वर ने वनस्पति पैदा की जो भोजनादि के काम आती है । उसने पशु बनाये जो हवा, जंगल और बस्ती में रहते हैं, उसने मनुष्यों को उत्पन्न किया जिसमें विद्वान् और

ऋषि-वि उपसर्ग और राजा षाह से ( जिसका अर्थ चमकता है ) बना है अतएव उसका अर्थ प्रदीप्त पिंड किया गया ।

ऋषि लोग भी हुए और जिन्होंने उस अनादि और उपास्य परमात्मा की पूजा की।

यह ध्यान करने की बात कि जरूरतियों का वर्णन वैदिक वर्णन से अधिक मिलता है। यथार्थ बात यह है कि जरूरतियों का वर्णन जिसका यहूदी वर्णन एक प्रकार की नकल है वैदिक सृष्टि उत्पत्तिवाद पर अवलम्बित हैं।<sup>‡</sup>

## ७ श्रुतौत्थान

डाक्टर हांग कहते हैं कि “मुर्दों का पुनः जीवित होना वास्तव में जरूरतियों का विचार है।”<sup>†</sup> वे फिर लिखते हैं कि “अन्तिम न्याय व्यवस्था के दिन मृतकों का जी उठना भी जरूरतियों का एक सिद्धांत है।”<sup>‡</sup>

जैसा कि पूर्व कहा जा चुका है कि यहूदियों ने इस सिद्धांत को पारसियों से ग्रहण करके ईसाई और मुसलमानों को उसकी शिक्षा दी। हम जन्दावस्था से प्रमाणा दत्त हैं:—“यह तेज उस वीर का है जो सञ्चो-श्यन्तों में से उठेगा” जिससे उस समय जबकि मृतक दुबारा उठेंगे और अविनाशी जीवन का आरम्भ होगा, जीवन स्थायी, अक्षय, अमर, निर्दोष, बलिष्ठ और शक्ति सम्पन्न बन जावे और सदैव अपने आप ही ( बिना किसी सहायता के ) स्थिर रह सके। समस्त संसार अनन्त काल पर्यन्त भलाई की दशा में रहेगा। शैतान उन स्थानों से भाग जावेगा जहाँ से वह धर्मात्मा पुरुष पर उसे हनन करने की इच्छा से आक्रमण किया करता था और उसके सब सन्तान और प्रजा नाश हो जावेंगे।”<sup>†</sup>

---

‡ वैदिक सृष्टि उत्पत्ति का जरूरती सृष्टि उत्पत्ति से सम्बन्ध देखने के लिये पाठकों को पंचम अध्याय का सातवाँ अंश अवलोकन करना चाहिए।

† Haug's Essays p. 216.

‡ Ibid p. 311.

+ जमयाद पृष्ठ १६, ८६-६०

यहाँ हम मसीह ( जिसे पारसी धर्म ग्रन्थों में सञ्जोश्यन्त कहा गया है ) के पुनरागमन, स्वर्गाय जीवन और मृतोत्थान की शिक्षा को ठीक वैसा ही पाते हैं जैसा कि उसका वर्णन बाइबिल में किया है ।

इस सिद्धांत सम्बन्धी बहुत सी बातों के लिये भी यहूदी लोग पारसियों के ऋणी हैं । उदाहरणार्थ स्वका तराजू वाला विचार जिसमें न्याय व्यवस्था के दिन प्रत्येक मनुष्य के कार्यों की तुलना की जायगी नास्तब में ज़रदुशितियों का विचार है । प्रो० डारमेस्टेटर अपनी टिप्पणी में जो पृष्ठ १२ पर की है लिखते हैं:—

“रामी रकिस्तां सबों का सच्चा सत्य का फ़रिश्ता है । वह मियू ओर सिरोश के अतिरिक्त मृतकों के तीन न्यायधीशों में से एक है । वह उस तुला को पकड़ता है जिसमें मृत्यु के उपरान्त मनुष्य के कर्मों की तुलना की जाती है । वह अन्याय पूर्वक नहीं तोलता.....धर्मात्मा और शासकों के लिये भी नहीं ( अन्याय पूर्वक तोलता ) । वह तराजू में बाल भर भी अन्तर नहीं पढ़ने देता, और न किसी का पक्ष करता है ।” ( मीनो-खिरद २, १२०-१२१ )<sup>१</sup> जैसा कि अध्याय २ अंश २ (३) में पहले ही कहा गया है नरक के पुल का विचार जिस पर कि मृतोत्थान के पश्चात् मनुष्यों को पार उतारना होगा वह भी ज़रदुशितियों से लिया गया है ।

वैलब्रेड के मुख्य रब्बी डाक्टर ए कोहट A. Kohut ने *Zeitschrift Der Deutschen Morgenlandischen Gesellschaft*. में† प्रकाशित अपने निबन्ध में यह स्वीकार किया है कि इस विषय की कई और छोटी-छोटी बातों के लिये भी यहूदी लोग पारसियों

\* जन्दावस्ता भाग २, रोश परत पृ० १६८

† The part taken by the Parsi Religion in the formation of Christianity and Judaism वैलब्रेड के प्रधान रब्बी स्व० डा० कोहट के जर्मन पुस्तक से अज़रेजी अनुवाद डॉकटोर्ट प्रिंजिंग प्रेस पारसी बज़ार स्ट्रीट बम्बई में १८६६ में छपा ।



पे. श्रृणो हैं उनमें से हम कई घातों का यहाँ उल्लेख करते हैं ।

इस वान को दोनों मत मानते हैं कि मृत्यु के पश्चात् ३ दिवस तक आत्मा शरीर के चारों ओर घूमता रहता है । विद्वान् रब्बी सदर बन्देश' नामक एक पारसी पुस्तक का प्रमाण देते हैं "आत्मा ३ दिवस तक उसी स्थान पर रहता है जहाँ कि उसने शरीर का त्यागन किया था । वह शरीर को खोजता रहता है तथा फिर शरीर धारण की आशा करता है ।" ( देखो वेन्दीवाद २१, ६१-६६ जहाँ पर भी यही शिक्षा दी गई है ) । डाक्टर फोहट सभानता दिखलाने को निम्नलिखित प्रमाण Jerus Berach से देते हैं—“आत्मा ३ दिवस तक शरीर के चारों ओर घूमता रहता है क्योंकि वह उससे प्रयत्न होना नहीं चाहता ।”†

२-जनाहनामा नामक एक पारसी धर्म पुस्तक के अनुसार—“सृष्टि के अन्तिम दिनों में मनुष्य के ऊपर बड़ी आपत्तियाँ आवेंगी । महामारी और रोग फैलेंगे । यूनान, अरब और रोम की सेनाओं के मध्य फ़रात नदी के तट पर महायुद्ध होगा”‡ डाक्टर फोहट ऐसे ही संग्रामों की यहूदी पुस्तकों में भविष्यदवाणी होना बताते हुए लिखते हैं—“ये लड़ाइयाँ मसीह के आगमन समय की घोंपणा करेंगी । और यह, कहावत हो जायगी कि प्रत्येक राज्य में परस्पर युद्ध होने लगे तो मसीह के प्रादुर्भाव की आशा करना चाहिए ।” ( देखो Genes Rabba ch. 42 ) मिदराश ( Jalkut 359 ) भी फ़ारसी, अरब और रोमन लोगों की लड़ाइयाँ जमास्पनामें के अनुसार बतलाता है । ††

३-डा० फोहट आगे चल कर कहते हैं—“जैसी कि पारसियों की परम्परागत कथा है कि 'सोरयन्त' से पूर्व दो नबी आकर मसीह के

\* देखो पृ० ७

† देखो पृ० १३

‡ डा० फोहट का पुस्तक पृ० २२ ।

†† पृ० २४ ।

आगमन समय की घोषणा देते हुए उसके लिये मार्ग ठीक करेंगे, उसी प्रकार मिराश Jalk Jesaj. ( ❀ 305, 318 ) में वर्णन है—कि “इस लिये वास्तविक मुक्तिदाता से पूर्व यूसुफ मसीह और मसीह ए.मरेम के पुत्र ये दो अग्रगामी बन कर आवेंगे।” †

‡—अनेक बार आया वर्णन ( Midrasch Gen. R. C. 98, Midr. Jalk Ps. 682 Midr. Ps. C. 21 ) कि मसीह ३ आदेश लावेंगे। पारसियों के उसी प्रकार के विश्वास का स्मरण दिलाजा है कि प्रत्येक मुक्तिदाता एक आदेश लावेगा जो अभी तक प्रकट नहीं हुआ है।\*

‡—बन्देदेश के ३१ वें अध्याय में यह प्रश्न उठाया गया है कि “जो शरीर हवा में भिन्नी होकर उड़ गया वा जल तरंगों में डूब गया वह फिर कैसे उत्पन्न होगा। मृतक शरीर फिर किस प्रकार जी उठेंगे ? इसका उत्तर थोरमज्द ने इस प्रकार दिया है कि “जिस प्रकार मेरे द्वारा पृथ्वी में डाला हुआ अन्न उग कर फिर एक बार जीवन ग्रहण करता है—जिस प्रकार मैंने वृक्षों में उनके भेद के अनुसार नस नाड़ी दी हैं—जिस प्रकार मैंने बालक को माता के गर्भ में रक्खा है,—जिस प्रकार मैंने पानी को पैर दिये हैं जिनके द्वारा वह दौड़ता है,—जिस प्रकार मैंने बादलों को उत्पन्न किया जो पृथ्वी से पानी को ले जाते हैं और जहाँ मैं चाहता हूँ वहाँ मेघ के रूप में उसे बरसाते हैं,—जिस प्रकार मैंने इन समस्त वस्तुओं को उत्पन्न किया है उसी प्रकार मृतकों को पुनः जीवित कर देना मेरे लिये कौनसी कठिन बात होगी। स्मरण रखो ये सब एक बार हो चुका है, मैंने उन्हें उत्पन्न किया तो क्या मैं उसको जो पूर्व था पुनः उत्पन्न नहीं कर सकता ?”

डाक्टर कोहट कहते हैं कि ये सब बातें यहूदियों के पुस्तक Talmud और Midrasch में आती हैं।

❀ पृ० २४।

† डा० कोहट का पुस्तक पृ० २३।

मृतोत्थान की सिद्धि में बहुधा अनाज के उस दाने का दृष्टान्त दिया जाता है, जो प्रथम पृथ्वी माता की गोद में रक्खा जाता है और पीछे अगणित पत्तियों के रूप में फूट निकलता है। ( Cf. Synh. 90p, Ketub 111b; Pirke D. R. Fbzia C, 33 ) “पृथ्वी में बोया हुआ नन्व घोज पत्तियों के अनेक पत्तों के साथ उग आता है तो फिर धर्मात्मा पुरुष जो अपने कपड़ों सहित भूमि में दफन किये जाते हैं क्यों न उठेंगे।” जिस प्रकार बन्देहेश मृतोत्थान के चमत्कार की जन्म और वर्षा के चमत्कार समानता करते हैं, ठीक उसी प्रकार यहूदियों के पुस्तक Talmud Taanith 2a.: Synh. 113 a: करते हैं। “तीन कुत्रियाँ केवल ईस्वर के हाथ में हैं और किसी प्रतिनिधि को नहीं सौंपी जाती। वे यह हैं—१—वर्षा की कुञ्जी २—जन्म की कुञ्जी, ३—मृतोत्थान की कुञ्जी।” यही बात Midrasch Deuter c. और Genes Rabbi C. 13. में वर्णित है। जिस में मृतोत्थान के चमत्कारों के साथ ठीक वैसे ही समता की गई है, जैसी कि बन्देहेश में, और उसका पूर्ण होना उन दोनों की अपेक्षा कम कठिन कार्य बतलाया गया है। ❀

## ८—भविष्य जीवन स्वर्ग और नरक ।

भविष्य जीवन और, स्वर्ग और नरक के सम्बन्ध में यहूदियों का जो विश्वास है वह समस्त विवरण सहित जन्दावास्ता के चयान से मिलता है और अवश्य उसी से लिया गया है। डाक्टर हाँग लिखते हैं :-

भविष्य जीवन और आत्मा के अमरत्व का विचार पूर्व ही गाथाओं में स्पष्ट रूप से वर्णित किया है, तथा अबस्ता के पिछले साहित्य में भी फैला हुआ है। भविष्य जीवन का विश्वास जन्दावस्ता के मुख्य सिद्धान्तों में से है + डाक्टर साहब फिर कहते हैं—“इसी विचार से बहुत कुछ मिलता जुलता स्वर्ग और नरक का विश्वास है जिसका स्वयं स्फितामा

\* टाबर कोड का पुस्तक पृष्ठ २७-२८

+ Haug's Essays P. 321.

ज़रदुश्त ने अपनी गाथा में स्पष्टतया वर्णन किया है। स्वर्ग का नाम गरोदिमान ( फारसी में गरातमन ) अर्थात् भजनों का घर है क्योंकि ऐसा विश्वास है कि फरिश्ते वहाँ स्तुतिगान किया करते हैं। यह वर्णन ईसाइयों के उस विचार से सर्वथा समता रखता है जो ( वाइविल ) में इसाया ६ और योहन्ना की पुस्तक में आया है। ❀

यहूदी और पारसी पुस्तकों में वर्णित स्वर्ग के आनन्दों में जो समानता है उस पर पूर्व ही अध्याय २ अंश २ ( ४ ) में लिखा जा चुका है। डाक्टर कोहट ने एक दूसरे सादृश्य का वर्णन किया है उसको भी हम लिखते हैं। वे कहते हैं:—“मुझे दृढ़ विश्वास है कि अदन के रत्न जटित स्वर्ग का विचार पारसियों से लिया गया है इसी का बन्देहेश के ३१ वें अध्याय के प्रारम्भ में उल्लेख है जहाँ कहा गया है कि—जब मेरे द्वारा स्वर्ग अध्यात्मिक स्थिति में बिना स्तूपों के स्थिर हैं और रत्नों सहित जगमगाते हैं।”

मनोलिखत के १३६ वें पृष्ठ के अनुसार स्वर्ग एक इस्पात लोहे की धातु के जिसे हीरा भी कहते हैं बने हुये हैं। ( Spiegel's Commentor, Uberdas Avesta p. 449 ) स्वर्ग के सुन्दर पत्थरों से बने होने का विचार इतना अधिक प्रचलित था कि ज़न्द भाषा में स्वर्ग और पाषाण के लिये एक ही शब्द 'आसमान' आता है। †

स्वर्ग के ७ विभागों के सम्बन्ध में डाक्टर कोहट कहते हैं—“जैसे पिछली पारसी पुस्तकों में वैसे ही यहूदियों की पुस्तक Talmud ( अध्याय १२b ) में हमें ७ स्वर्गों के नाम मिलते हैं, जिनमें से ६ नाम वाइविल में वर्णित नामों के समान हैं। ‡

नरक और उसके ७ विभागों के सम्बन्ध में पारसी और यहूदी

\* Haug's Essays p. 31.

† डाक्टर कोहट का पुस्तक पृ० ३६

‡ वही कोहट पुस्तक पृ० १६ ।

विचारों की समानता हम इस पुस्तक के द्वितीय अध्याय में दिखला चुके हैं।

अनन्त समय तक स्वर्ग वा नरक में उपहार वा दण्ड की शिक्षा भी कदाचित् जन्दावस्ता से ग्रहण की गई है। उदाहरणार्थ 'उरतवेती गाथा' में लिखा है कि "धर्मात्माओं के आत्मा अमरत्व को प्राप्त होते हैं, और पापियों के आत्मा अनन्त काल तक दण्ड भोगते रहते हैं। अहुरमजदा जिसके सब जीव हैं उसका ऐसा ही नियम है। †

विश्वास लाने पर मुक्ति होने का ईसाई विचार जन्दावस्ता में भी पाया जाता है "विश्वासपात्र लाने वाले लोग आनन्द और अमरत्व का उपभोग करेंगे।" ‡

## ६-बलिदान

बलिदान की प्रथा जो यहूदियों में सामान्यतः प्रचलित है, जरदुस्ती प्रथा का अनुकरण है, जो वैदिकयज्ञ अथवा अग्नि होत्र का रूपान्तर मात्र है। वैदिक कर्मकाण्ड में अग्निहोत्र का स्थान बहुत ऊँचा है, उसके साहित्य के बड़े भाग में इस का विशेष रूप से वर्णन है। यह आर्यों के पंच महायज्ञों में से एक है। वैदिक काल के आर्य लोग प्रतिदिन प्रातःकाल और सन्ध्या समय ईश्वर-प्रार्थना किया करते थे, और जल वायु की शुद्धि के लिये घृत वा अन्य सुगन्धित द्रव्यों की आहुतियाँ अग्नि में डाला करते थे जिससे समस्त प्राणियों का उपकार होता था। इस दैनिक अग्निहोत्र के अतिरिक्त विशेष अवसरों और त्यौहारों पर विशेष यज्ञ हुआ करते थे जैसे चातुर्मास्येष्टि यज्ञ वर्षा ऋतु में किया जाता था।

जिस प्रकार पारसियों ने अपने मत के अन्य कृत्य और सिद्धान्त वैदिक आर्यों से सीखे थे उसी भाँति इस कृत्य की भी शिक्षा ग्रहण की थी और वे उसे उतना ही आवश्यकीय समझते थे कि जितना कि यहाँ के

† गाथा उरतवेती यस्म ४५—७।

‡ जन्द वस्ता भाग ३ पृ० २१ यस्म ३१।

आर्य लोग समझते थे। इस कृत्य का उन्होंने ठीक-ठीक अर्थ समझा हो इसमें कुछ सन्देह है और इस क्रिया का पारसियों में उसी प्रकार रूप विगड़ गया जिस प्रकार कि हमारे देश में महात्मा बुद्ध के समय में उसका निरर्थक रूप हो गया था परन्तु तो भी वे लोग दृढ़ता से उसमें लगे रहे और नियमानुसूल उसका अनुष्ठान करते हैं। कदाचित् यही मुख्य कारण है कि वे 'अग्नि पूजक' कहे जाने लगे। पारसियों ने यह यज्ञ क्रिया यहूदियों को सिखाई जिनके हाथों में उसका रूप और भी अधिक दूषित हो गया। मांस भोजी होने के कारण यहूदियों ने मांस की आहुतियाँ दीं परन्तु बलिदान अग्नि में होता था यह इस बात का पुष्ट प्रमाण है कि इस यज्ञ क्रिया को उन्होंने ज़रदुशतियों से ग्रहण किया। इस विषय पर वाइविल में विस्पष्ट प्रमाण हैं जिनमें से उदाहरणार्थ दो एक दिये जाते हैं, ईश्वर मूसा से कहता है:—“मरे लिये तु मृत्तिका की एक वेदी बनावेगा, और उस पर जलती हुई शान्ति की आहुतियाँ देगा। अपनी सेहों और बैलों को चढ़ावेगा सब स्थलों पर जहाँ पर मैं अपना नाम लिखूँ तेरे पास आऊँगा और तुझे आशीर्वाद दूँगा।”\*

फिर 'पैदायश की किताब' में लिखा है—“और नूह ने ईश्वर के लिये एक वेदी बनाई और उसने प्रत्येक पवित्र पशु-पक्षी को लेकर प्रञ्जलित अग्नि में वेदी पर आहुतियाँ दीं।”†

मुसलमान लोग, जिन्होंने यह कृत्य सीधा ज़रदुशतियों से न लेकर यहूदियों से ग्रहण किया उसमें अग्नि का उपयोग न समझ सकें। इसी कारण उन्होंने अपने बलिदानों से अग्नि को दूर कर दिया। केवल पशुओं का बध रह गया। कौसा शोक जनक परिवर्तन है कि पवित्र और लाभदायक यज्ञ क्रिया के स्थान में केवल निर्दोष पशुओं का बध होने लगा।

\* यात्रा की पुस्तक १५-२४

† उत्पत्ति की पुस्तक ८-२०

## १०—कुछ साधारण समानताएं ।

धार्मिक कृत्य और मन्तव्यों की उपर्युक्त समानताओं के अतिरिक्त कुछ अन्य छोटी-छोटी बातों में भी सादृश्य हैं उनका भी हम अब वर्णन करते हैं—

१—बाइबिल में हमें बतलाया गया है कि ईश्वर ने सिनाई पर्वत पर हज़रत मूसा को १० आदेश दिये । बाइबिल में लिखा है—“और मूसा खुदा के पास गया खुदा ने मूसा को पहाड़ पर बुलाया और कहा कि तू याकूब के घराने से इस प्रकार रहेगा और इसराईल के बालकों को बतावेगा ।”\*

“मूसा पहाड़ पर गया और बादल ने पहाड़ को ढक लिया ।” †

इसी प्रकार हम ज़न्दावस्ता में देखते हैं कि अहुरमज़दा ‘पवित्र प्रभों के पर्वत’ पर ज़रदुस्त से वार्तालाप करता है । “अब वह ‘पवित्र प्रभों के पर्वत’ पर अहुर से बातचीत करता है ।” ‡

२—हज़रत नूह की नौका सम्बन्धी कथा ज़न्दावस्ता के थिम के वर की कथा से बहुत सदृशता रखती है । बाइबिल में लिखा है—“ईश्वर ने देखा कि पृथ्वी पर मनुष्य की अशिष्टता बहुत कुछ बढ़ गई.....और इसके कारण उसे पश्चात्ताप हुआ कि उसने मनुष्य को पृथ्वी पर वृथा पैदा किया इस बात ने उसके हृदय को बहुत दुःखित किया और ईश्वर ने कहा कि मैं मनुष्य का जिसको मैंने पैदा किया है भूतल से संहार करूँगा । मनुष्य और पशु, रंगने वाले जीव और वायु में उड़ने वाले सब पक्षियों को मिटा दूँगा, क्योंकि मुझे पश्चात्ताप होता है कि मैंने उन्हें बनाया । परन्तु नूह ने ईश्वर की दृष्टि में-दया का स्थान प्राप्त किया । ईश्वर ने नूह से कहा कि समस्त जीवधारियों का अन्त मेरे सामने आ

\* यात्रा की पुस्तक अ० १६—३ ।

† वही पुस्तक १२—१५ ।

‡ फरगर्द १२—१६ ।

गया है। तू एक सनोवर की लकड़ी की एक नाव बना, तू इस नाव में कोठरियाँ बना और देख ! मैं स्वयम् इन सब जीवधारियों का जितने में जीवन का आस है आसमान के नीचे से नाश करने के लिये जल-प्रलय करूँगा इससे पृथ्वी की समस्त वस्तुएँ नष्ट हो जायेंगी। परन्तु तुम्ह से प्रतिज्ञा करता हूँ कि तू नाव में आवेगा और अपने बेटे, स्त्री और पुत्र वधूँ को साथ लावेगा। सब प्रकार के प्राणियों में से दो दो अपने साथ जीवित रखने के लिए लावेगा। उनमें एक नर और दूसरी मादा होगी। प्रत्येक प्रकार के पक्षियों, पशुओं और पृथ्वी पर रेंगने वाले जीवों में से दो दो को जीवित रखने के लिये तू अपने साथ लावेगा। ४

इसी प्रकार जन्दावस्ता में अहुरमज़दा उस यिम को सूचित करता है “जो आदि पुत्र, आदि राजा और सभ्यता का मंस्थापक है।” † कि “भयानक शीत ‡ द्वारा संसार नष्ट होने वाला है। “और अहुरमज़दा ने यिम से कहा है विवंधत के पुत्र सुन्दर यिम प्राकृतिक संसारकारी शीत पतन होने वाला है जो भयङ्कर और घुरे पाले को अपने साथ लावेगा भौतिक संसार पर विनाशक शीत का पतन होने वाला है, जिससे उच्चतम पर्वतों तक पर घुटनों के चराचर गहरें हिम के पर्त गिरेंगे। × × × × और तीनों प्रकार के पशुओं का नारा हो जायगा।”

तब अहुरमज़दा यिम को परामर्श देता है कि ऐसा धर बनाया जावे जिसमें वह अन्य जीवित प्राणियों के जोड़े के साथ शरणा पा सके—

“२५—इस लिये एक लम्बा धर बना जैसा कि घोड़ा दौड़ाने का मैदान चारों ओर होता है। उसमें भेड़, बैल, मनुष्य, श्वान, पक्षी और लाल प्रज्वलित अग्नि का बीज रख।

४ उपपत्ति की पुस्तक ६। ५-२, १३-२०

† देखो जन्दावस्ता भाग १ पृष्ठ १०।

‡ कुछ विद्वान् अनुवाद करते हुए भयानक शीत के स्थान में वर्षा, लिखते हैं। देखो जन्दावस्ता भाग १ पृष्ठ १६ का फुट नोट।



“२७—उसमें तू प्रत्येक प्रकार के वृक्षों के बीज, प्रत्येक प्रकार के फलों के बीज ला जिनमें सब से अधिक अन्न और सुगन्धि हो । प्रत्येक प्रकार की वस्तुओं में से दो दो ला जिस से वह उस समय तक जब तक कि आदमी उस वर में रहे नष्ट न होने पावे ।”<sup>१</sup>

ये समानताएँ स्पष्ट हैं । प्रो० डारमेस्टेटर साहब लिखते हैं कि “यम का वर नूह की नौका से अधिक कुछ नहीं हुआ ।”<sup>२</sup>

इस जल—बाढ़ की कथा शतपथ ब्राह्मण में भी पाई जाती है कि जो वेदों को छोड़ संस्कृत साहित्य की प्राचीनतम पुस्तकों में से है उसमें बताया गया है कि एक मङ्गली ने मनु की सूचना दी कि ‘अमुक वर्ष में जल की बाढ़ आवेगी अतएव एक नाव बनाओ और मेरी रक्षा करो । जब बाढ़ अधिक बढ़ने लगे तो तुम नाव में प्रवेश करो मैं तुमको बचाऊँगा । तदनुसार ही मनु ने किया ।’ × × × × × आगे यह बतलाया गया है कि बाढ़ समस्त जीवों को बहा ले गई, परन्तु मनु महाराज अपनी नाव में बच जाने के कारण वर्तमान मनुष्य जाति के पिता हुये ।

(३) डाक्टर स्पीगल अदन के बाग और ज़रदुशती स्वर्ग के मध्य समानता बतलाते हैं । बाइबिल में वर्णित अदन के बाग की दो नदियों अर्थात् ‘पिशान’ और ‘गिहन’ को वे सिन्धु और फ़रात बतलाते हैं । और अदन के दो वृक्ष अर्थात् ज्ञान और जीवन के वृक्षों को वे श्वेत होम (संस्कृत सोम) उत्पन्न करने वाला ‘गाव करन’ वृक्ष और पीड़ा हीन वृक्ष बतलाते हैं । इन दो नदियों के सम्बन्ध में प्रो० मोक्षमूलर लिखते हैं—“हम डाक्टर स्पीगल से सहमत हैं कि पिशन नदी के सिन्धु और गिहन के फ़रात नदी होने में बहुत कम सन्देह है ।”<sup>३</sup>

परन्तु दोनों वृक्षों के सम्बन्ध में वे कहते हैं कि “हम स्वीकार करते

\* देखो ज़न्दावस्ता भाग १, पृ० १५—१७ फ़रगर्व २

† देखो ज़न्दावस्ता भाग १ पृ० ११

‡ Ghips Vol I. p. 156

हैं कि जब तक हम पारसियों के दानों वृत्तों के विषय में अधिक अभिज्ञता प्राप्त न कर लें तब तक हमारी तनिक भी प्रवृत्ति (पारसियों के) पीढ़ा हीन पेड़ और ( वाइविल के ) ज्ञान वृत्त के एक होने की ओर नहीं होती । परन्तु सम्भव है कि श्वेतहोम का वृत्त हमें ( वाइविल के ) जीवनतरु का स्मरण करावे, क्योंकि होम और भारतवर्षीय सोम दोनों के विषय में यही विश्वास है कि उनके रसपान करने वाले अमरत्व को प्राप्त होते हैं ।” \*

## सारांश

हमने यह सिद्ध किया कि यहूदियों ने अपने धर्म के मुख्य सिद्धान्त ज़रदुश्रितियों से लिये । पूछा जा सकता है कि यहूदी धर्म में कौनसी बात मौलिक वा नई है ? उसमें यह कौनसी बात है जो ज़रदुश्रितियों के मत से निराली है और जिसके सम्बन्ध में नवीन और विशेष प्रकार का ईश्वरीय ज्ञान होने का दावा किया जा सकता है ? ईसाई और यहूदी कदाचित्त यह उत्तर देंगे कि यहूदी मत की उत्कृष्टता और उसके ईश्वरीय ज्ञान होने का यह प्रमाण है कि वे पारसियों की दो ईश्वर वाली शिक्षा की अपेक्षा उत्तमतर एक ईश्वरवाद सिखाते हैं । इसका हम उत्तर यह देंगे कि ईसाइयों के ईश्वरवाद की तो कथा ही क्या है जिसमें त्रैत ( अर्थात् एक ईश्वर में तीन आत्माओं ) की अचिन्तनीय और विलक्षण शिक्षा है, - यहूदी लोग भी ईश्वर के सम्बन्ध में ऐसे विचारों का अभिमान नहीं कर सकते जो पारसियों के विचारों की अपेक्षा पवित्रतर और उत्तम है । एक स्थल पर जिसका एक अंश हम पूर्व उद्धृत कर चुके हैं—डाक्टर हाॅग लिखते हैं—  
“स्पितामा ज़रदुश्रत का अहुरमज़दा वा ईश्वर सम्बन्धी विचार उस इलाही वा जेहोवा [ ईश्वर ] के विचारों से सर्वथा समानता रखता है जिसका वर्णन हम पुरानी ‘धर्म पुस्तक’ में पाते हैं । वह अहुरमज़दा को सांसारिक और आत्मिक जीवन का विधाता, अखिल विश्व का स्वामी कहता है, जिसके हाथ में समस्त प्राणी हैं । वह प्रकाश स्वरूप और प्रकाश का

मूल है। वह बुद्धि और ज्ञान स्वरूप है उसकी अधीनता में सांसारिक और आत्मिक प्रत्येक वस्तु है, यथा—(बहुमन) विशुद्ध मन, (अमरताद, अमरत्व (होर्ताद) स्वास्थ्य (अशावहित) सर्वोत्कृष्ट धर्म, (अमैति) भक्ति और पवित्रता (ततवैर्य्य) प्रत्येक सांसारिक उत्तम वस्तु की बहुलता। ये सब विभूतियाँ वह उस पुरुष को प्रदान करती है जो मन, बचन, कर्म तीनों में सच्चा है। अखिल विश्व का शासक होने से वह सज्जनों को केवल उपहार ही नहीं देता प्रत्युत दुष्ट लोगों को दण्ड भी देता है। (देखो पृ० ४३।५)। भलाई और बुराई सुख और दुख जो कुछ पैदा किया गया है वह सब उसी का किया है। अहुरमजदा के समान शक्तिशाली एक दूसरा बुरा आत्मा जो उसका सदैव विरोध करता रहता है, यह विचार ज़रदुस्ती ईश्वरवाद के सर्वथा प्रतिकूल है, यद्यपि पिछले समय की-वेन्दोदाद जैसी पुस्तकों से प्राचीन ज़रदुस्तियों में इस प्रकार के विचारों की विद्यमानता सिद्ध हो सकती है।”<sup>१</sup>

वह अन्यत्र लिखते हैं—“गाथाओं से और विशेषकर दूसरी गाथा से इस बात को हर कोई मुलभता पूर्वक जान सकता है कि उसका (ज़रदुस्तका) ब्रह्म सम्बन्धी ज्ञान अधिकांश एकता पर अवलम्बित है।”<sup>†</sup>

हम अहुर गाथा से छटा मन्त्र उद्धृत करते हैं—“तुम उन में से दोनों के साथ सम्बन्ध नहीं रख सकते, अर्थात् एक ही समय में एक ईश्वर और बहु देवों के उपासक नहीं बन सकते।”<sup>‡</sup>

यह बहुत स्पष्ट है। वस्तुतः बाईबिल में एक ईश्वरवाद के सम्बन्ध में इससे अधिक पुष्ट और स्पष्ट विवरण की अन्वेषणा करना बृथा है। रहा दो ईश्वर संबंधी दोष जो ज़रदुस्तियों पर बहुधा लगाया जाता है हम कह सकते हैं कि न तो ईसाई धर्म और न यहूदी वा मुसलमानो मत उससे बच सकता है। डाक्टर E. W. West ने पारसी ग्रन्थ Pahalvi

१ Haug's Essays p. 30.

† Ibid p. 30.

‡ Ibid p. 150.

Texts ( Secret Books of the East Series ) के अनुवाद की भूमिका में स्पष्ट लिखा है कि यदि पाठकगण उस अपूर्व विचार के समर्थन की खोज करेंगे कि पारसी धर्म में ईसाई धर्म की अपेक्षा अधिक दो ईश्वरवाद की शिक्षा है, जैसा कि साधारणतः कट्टर ईसाई ग्रन्थकार सिद्ध किया करते हैं, अथवा उन विचार का संकेत खोजेंगे कि भली और धुरी आत्मा की उत्पत्ति अनन्त काल से हुई जैसा कि इस धर्म से अनभिज्ञ लोग कहा करते हैं,—तो उनकी अन्वेषणा निरर्थक होगी। यही नहीं प्रत्युत वाईविल और कुरान का ईश्वर और शैतान सम्बन्धी विचार जरदुश्तीमत सिद्धान्त का कुछ विगड़ा हुआ रूप है। जरदुश्ती विचार पूर्वोक्त धर्म की अपेक्षा अधिक युक्त है डाक्टर हाँग के निम्नलिखित शब्दों से अधिक और क्या स्पष्टीकरण हो सकता है—“यह सम्मति जो अब इतनी अधिक प्रसिद्ध हो गई है कि जरदुश्त दो शक्तियों की गिना देने थे अर्थात् यह सखलात थे कि प्रारम्भ में दो स्वतन्त्र आत्माएँ थीं एक अच्छी और दूसरी बुरी, एक दूसरी से सर्वथा पृथक् और विपरीत रहने वाली,—यह सम्मति सत् जरदुश्त के तत्ववाद और उनके ईश्वरवाद में से आन्ति करने से पैदा हुई है। परमात्मा की एकता और अविभागता के महान् विचार पर पहुँच कर उसने उस बड़े प्रश्न को हल करने का यत्न किया जिसकी ओर अनेक प्राचीन तथा आधुनिक विद्वानों का ध्यान गया है,—अर्थात् संसार की अपूर्णताएँ, विविध प्रकार के दूषण, पाप और नीचता आदि ईश्वर की भलाई, पवित्रता और न्याय से किस प्रकार प्रतिकूल हो सकते हैं ? प्राचीनकाल के इस महा मुनी ने दो मूल कार्यों की कल्पना करके इस कठिन प्रश्न को तात्त्विकदृष्टि से हल किया। ये कारण यद्यपि परस्पर भिन्न थे तथापि उन्होंने मिलकर प्राकृतिक एवम् अध्यात्मिक संसार की उत्पत्ति की। यह बात यस्त अ० ३० ( देखो पृ० १४६—१५१ ) से भली भाँति जानी जा सकती है।”

“अबुर मज़दा जिसने सव ( गया ) को उत्पन्न किया बहुमतो अर्थात् मन’ कहलाता है। दूसरा जिसमे, अमत ( अज्यैति ) पैदा हुई

अक्रममनो अर्थात् 'बुरामन' के नाम से विशेषित है। अच्छी, सची और पूर्ण वस्तुएँ जो सत् पदार्थों के अन्तर्गत हैं अच्छे मन के परिणाम स्वरूप हैं जो कुछ बुरा और भ्रमयुक्त है असत् की परिधि के अन्तर्गत है, और बुरे मन का फल है। ये दोनों संसार चक्र को चलाने के हेतु हैं, प्रारम्भ से ही परस्पर संयुक्त हैं। और इसी लिए यिम (संस्कृत यमौ) कहाते हैं। वे अहुरमजदा में और मनुष्य में सर्वत्र उपस्थित हैं।”

“ये दोनों आदि शक्तिएँ यदि म्वयं अहुरमजदा में मिली हुई समझी जावें तो उनको बहुमनो और अक्रममनो नहीं कहते बल्कि स्पन्तामन्यु अर्थात् 'हानिकारक आत्मा' और अंगरामन्यु अर्थात् 'हानिकारक आत्मा' कहते हैं। यह बात य० १६।६ ( देखो पृ० १८७ ) से निर्भ्रान्त रूप से जानी जा सकती है कि अंगरामन्यु अहुरमजदा के विरुद्ध कोई पृथक् व्यक्ति नहीं है। वहाँ अहुरमजदा अपनी दो आत्माओं का वर्णन करता है जो उसके अन्तर्गत हैं उन्हें अन्य स्थलों पर ( पास ५७० देखो पृ० १८६ ) दो उत्पादक और दो स्वामी पायू कहा गया है।..... स्पन्तामन्यु प्रकृति की समस्त उज्वल और चमकदार अच्छी और लायक वस्तुओं का उत्पादक कहा गया है और अंगरामन्यु ने उन समस्त वस्तुओं को बनाया जो अन्धकारमय और हानिकर समझी जाती है। दोनों का दिन रात्रि की तरह वियोग नहीं होता। यद्यपि एक दूसरे के विरोधी हैं तथापि दोनों सृष्टि रक्षा के लिये आवश्यक हैं।”

“यह वास्तविक विचार दो उत्पादक आत्माओं का है जो ईश्वर के केवल दो भाग रूप हैं। परन्तु उस बड़े धर्म संस्थापक की यह शिक्षा काल पाकर भूल और मिथ्या व्याख्याओं के कारण विगड़ गई और बदल गई। स्पन्तामन्यु को केवल अहुरमजदा का नाम समझ लिया गया, और फिर अंगरामन्यु अहुरमजदा से सर्वथा पृथक् होने के कारण अहुरमजदा का प्रबल विरोधी समझ लिया गया। इस प्रकार ईश्वर और शैतान के द्वैतवाद का आविर्भाव हुआ।”

डाक्टर हॉग की सम्मति में ज़रदुश्त का अंगरामन्यु सम्बन्धी विचार फिल्लासफी के कुछेक कठिन प्रश्नों की पूर्ति करने का यत्नमात्र था। परन्तु यह बात वाइविल के शैतान के सम्बन्ध में नहीं कही जा सकती। उसका पृथक् व्यक्तित्व निर्विवाद है। ऐसी अवस्था में हम नहीं समझ सकते कि यहूदी मत किस प्रकार प्रतिज्ञा करता है कि वह ज़रदुश्तीमत की अपेक्षा उत्तम ईश्वरवाद की शिक्षा देता है। वास्तव में ईश्वर के सम्बन्ध में ज़रदुश्तियों का विचार अनेक बातों में यहूदियों के बदला लेने वाले, क्षण में हठ और क्षण में प्रसन्न होने वाले और क्रोधी जेहोबा से उच्चतर है। केवल यह द्वैतवाद जिसका ऊपर वर्णन किया गया है—एसा दोष है जो ज़रदुश्ती ईश्वरवाद का उत्कृष्टता पर कुछ अंश तक धब्बा लगाता है। अगले अध्याय में हम इस बात को सिद्ध करेंगे कि केवल वेदोंक ईश्वरवाद ही इस दूषण से रहित है, और केवल वही ईश्वरवाद सब से सच्चा विशुद्धयुक्त और तात्त्विक है।

## पंचम अध्याय ।

ज़रदुश्तीमत का आधार वैदिक धर्म है ।

अब हम अपनी तर्क शृंखला को अन्तिम कड़ी की ओर आते हैं, जो यह है कि ज़रदुश्तीमत का उत्पत्ति स्थान वेद है। हम इस विषय को—

वैदिक और ज़न्दभावा के सादृश्य से

आरम्भ करेंगे ।

यह समानता इतनी आश्चर्यजनक है कि एसिऐटिक सोसाइटी के प्रसिद्ध प्रवर्तक सर विलियम जोन्स लिखते हैं—“जब मैंने ज़न्दभावा के शब्द कोप का अनुशीलन किया तो यह ज्ञात करके कि उसके १० शब्दों में ६ या ७ शब्द शुद्ध संस्कृत के हैं अकथनीय आश्चर्य हुआ, यहाँ तक कि उनकी कुछेक विभक्तियाँ भी (संस्कृत) व्याकरण के

नियमानुसार ही बनाई गई हैं, जैसे युष्मद् का षष्ठी बहुवचन 'युष्माकम्' है।" ❀

ज़रदुश्ती धर्म और साहित्य के एक उनसे अधिक प्रसिद्ध विद्वान् अर्थात् डाक्टर हाँग लिखते हैं--"अवस्था की भाषा का प्राचीन संस्कृत से जो आजकल वैदिक भाषा कही जाती है, इतना घनिष्ठ सम्बन्ध है जितना यूनानी भाषा की विविध बोलियों ( Aæolic, Conic, Ionic or Attic ) का एक दूसरे से।"

ब्राह्मणों के पवित्र मन्त्रों की भाषा, और पारसियों की भाषा एक ही जाति के दो पृथक्-पृथक् भेदों की बोलियाँ हैं, जैसे अयोनियन Ionians, Dorians, Aæolians इत्यादि यूनानी जाति के विविध भेद थे इनको साधारणतः हेलनीज Hellenes कहते थे, इसी प्रकार ब्राह्मण और पारसी भी उस जाति के दो भेद थे जिसको वेद और ज़न्दावस्ता दोनों ही आर्य के नाम से पुकारते हैं।"†

व्याकरण सम्बन्धी रूपों के विषय में डाक्टर हाँग कहते हैं—

चाहे वे सर्वथा एक ही प्रकार के न हों तोभी उन में इतना अधिक साम्य है कि जो कोई संस्कृत का थोड़ा भी ज्ञान रखता है वह उसे सरलता से पहिचान सकता है । संस्कृत और अवस्ता के व्याकरण सम्बन्धी रूपों की उत्पत्ति एक ही प्रकार से होने का सबसे अधिक सुदृढ़ प्रमाण यह है कि जहाँ व्यत्यय वा किसी नियम के अपवाद हैं वहाँ भी उनमें अनुकूलता पाई जाती है । उदाहरणार्थ सर्वनाम और संज्ञा सम्बन्धी विभक्तियों के भेद दोनों भाषाओं में एक से ही हैं, अहमै 'उसके लिये' = संस्कृत अस्मै, कहमै 'किसके लिये' = संस्कृत कस्मै, यशाम् 'जिनका' = संस्कृत येपाम् । यही बात हम कुछ विशेष संज्ञाओं

❀ देखो Asiatic Researches, II §: 3, quoted by Professor Darmesteter in Zend Avesta part. 1, Intr. p. XX.

† Haug's Essays p. 69.

की विभक्तियों में भी पाते हैं जैसे जन्द स्वर संस्कृत स्वर ( कुत्ता ) शब्द के रूप देखिये:—

विभक्ति	जन्द	संस्कृत
एक वचन प्रथमा	स्या	श्वा
” द्वितीया	स्पानम्	श्वानम्
” चतुर्थी	सुने	शुने
” षष्ठी	सुनो	शुनः
बहुवचन प्रथमा	स्पानो	श्वानः
” षष्ठी	सुनाम्	शुनाम्

ऐसे ही जन्द पथर संस्कृत पथिन के रूप:—

बहुवचन प्रथमा	पन्ता	पन्थाः
” तृतीया	पथा	पथा
बहुवचन प्रथमा	पन्तानो	पन्थानः
” द्वितीया	पथो	पथः
” षष्ठी	पथाम्	पथाम् ।” <sup>१</sup>

आगे वे कहते हैं:—‘संज्ञाओं से जिनमे तीन वचन और ८ कारक पाये जाते हैं यह बात अच्छी तरह जानी जा सकती है कि जन्द भाषा वैदिक संस्कृत से प्रायः पूर्ण रूपेण मिलती है ।’<sup>२</sup>

जन्दावस्ता के विद्वान् अनुवादक पादरी एल० एच० मिस्त का का कथन है कि—‘मैंने भी गाथाओं की भाषा का बहुत सा भाग वैदिक संस्कृत में परिवर्तित किया है । ( वस्तुतः यह एक सार्वभौमिक प्रथा हो गई है कि गाथा और ऋषिओं के मध्य जहाँ तक समानता रहती है वहाँ तक समस्त शब्दों की तुलना वैदिक भाषा से की जाती है । ++ )’

<sup>१</sup> Haug, s Essays p. 72.

<sup>२</sup> Ibid p, 68.

<sup>३</sup> जन्दावस्ता के प्राचीन भाग का नाम गाथा है ।

<sup>++</sup> जन्दावस्ता भाग ३ भूमिका पृ० १२ ( S. B. E. Series )



## प्रोफेसर मोक्षमूलर कहते हैं:—

यूजिन बर्नफ़ (Eugene Burnof's) के ग्रन्थों और बौप्यसाहब के मूल्यवान लेख से जो उन्होंने अपनी (Comparative Grammer) नामक पुस्तक में दिया है यह बात स्पष्ट है कि ज़न्द भाषा अपने व्याकरण और शब्द कोष के विचार से किसी अन्य आर्य Indo-European भाषा की अपेक्षा संस्कृत से अधिक सामीप्य रखती है। ज़न्द के बहुत से शब्द में केवल ज़न्द अक्षर बदल कर उनके स्थान में वैसा ही संस्कृत अक्षर लिख देने से वे विशुद्ध संस्कृत शब्द बन जाते हैं। ज़न्द भाषा और संस्कृत में भेद विशेषकर ऊष्म, अनुनासिक और विसर्ग का है। उदाहरणार्थ संस्कृत 'स' के स्थान में ज़न्द 'ह' आता है। जहाँ संस्कृत भाषा आर्य जाति की उत्तरीय (भाषाओं अर्थात् यूरोप की भाषाओं) से शब्द और व्याकरण सम्बन्धी विशेषताओं में भेद रखती है वहाँ यह जन्द भाषा से बहुधा सादृश्य रखती है। गिनती के शब्द भी दोनों में १०० तक एक से ही हैं। हजार का नाम; सहस्र केवल संस्कृत में ही पाया जाता है और ज़न्द के अतिरिक्त जिसमें वह हजार हो जाता है अन्य Indo-European यूरोपियन किसी बोली में वह नहीं आता।”\*

दोनों भाषाओं के मध्य पाठकों को स्पष्ट और धनिष्ठ सम्बन्ध का बोध कराने के उद्देश्य से यहाँ हम कुछ मुख्य शब्दों की एक सूची देते हैं जिसमें संस्कृत और ज़न्द भाषा के रूप पास पास रखे गये हैं और उन छोटे छोटे परिवर्तनों को भी दिखलाया है जो संस्कृत से ज़न्द में जाते हुए शब्दों में हो जाते हैं। जिन शब्दों के नीचे रेखा खींची गई है वे विशेष ध्यान देने योग्य हैं। संस्कृत 'स' का ज़न्द में 'ह' हो जाता है।

संस्कृत

ज़न्द

अर्थ

असुर\*

असुरा

ईश्वर, प्राण या जीवन का दाता

\* देखो Chips Vol. I pp- 82-83.

† 'असुर' शब्द-असु ( प्राण या जीवन ) + रा = देना, ड (उपसर्ग),

सोम

हम

एक औषधी वा वृष्टी

सप्त

हप्त ( फारसी हप्त ) मान

मास

माह ( फ्रा० माह ) महीना

अथवा असु ( प्राण्य ) = रम = आनन्द करना से बनता है। उसका अक्षरार्थ ( प्राण्यदाता ) है। अर्वाचीन संस्कृत में यह शब्द सदा चुरे अर्थों में व्यवहृत होने लगा है, और वह केवल राज्ञम का पर्याय वाचक बन गया है, जिसका यह अर्थ है कि जो व्यक्ति केवल प्राणों में रमण करता अर्थात् अपने वर्तमान जीवन में प्रसन्न होता वा उसका उपभोग करता है, आगामी जीवन का ध्यान नहीं करता, जो केवल शरीर का पोषण करता है आत्मा पर नहीं करता। परन्तु वेदों में यह शब्द अनेक बार परमेश्वर के लिये प्रयुक्त किया गया है। हम डाक्टर हाँग की संम्मति उद्धृत करते हैं:—

“ऋग्वेद के प्राचीन भागों में हम ‘असुर’ शब्द को उन्हीं अच्छे और प्रशस्त अर्थों में व्यवहृत हुआ पाते हैं जैसा कि जुंदावस्ता में। प्रधान देवता यथा इन्द्र ( ऋ० वे० १, ५४, ३ ) वरुण ( ऋ० वे० १, २४, १४ ) अग्नि ( ऋ० वे० ४, २, ५, ७, २, ३ ) सवितृ ( ऋ० वे० १, ३, ५, ७ ) रुद्र या शिव ( ऋ० वे० ५, ४२, ११ ) इत्यादि को असुर की पदवी से सन्मानित किया गया है। इसके अर्थ ‘जीवित’ और ‘आत्मिक’ के हैं। यह मानवी स्वरूप के मुक्ताविले में ईश्वरीय स्वरूपका बोधक है ( Haug's Essays pp. 268—269 )

संस्कृत

उन्द

अर्थ

सेना

हेना

फौज

अस्मि

अह्मि

मैं हूँ

सन्ति

हेन्ति

वे हैं

असु

अंह

जीवन, प्राण्य

संस्कृत	जन्द	अर्थ
विवस्वत्	विवंहुत *	सूर्य, एक व्यक्ति वाचक

संज्ञा

संस्कृत 'ह' का जन्द में 'ज' हो जाता है:—

संस्कृत	जन्द	अर्थ
हृदय	जरदय	दिल
हस्त	जस्त ( फा० दस्त )	हाथ
वराह	वराज	सूअर
होता	ज्ञोता	यज्ञ में आहुति देने वाला
आहुति	आजुति	आहुति
हिम	जिम	बरफ-शीत
है	ज्वे	पुकारना
बाहु	बाजु	भुजा
अहि	अजि	१-सर्प, २-पाप, ३-मेघ
मेधा	मज्जदा	बुद्धि, ईश्वर जो सर्वज्ञ है।

संस्कृत 'ज' जन्द के 'ज' से बदल जाता है:—

संस्कृत	जन्द	अर्थ
जन	जान	उत्पन्न करना
वज्र	वज्र	इन्द्र का अस्त्र-विजली

\* कभी कभी संस्कृत 'स' जन्द 'ह' से बदल जाता है तो उसके पूर्व अनुस्वार बचा दिया जाता है, अर्थात् साधुनासिक 'ह' हो जाता है, यथा अहु और विवंहुत में।

संस्कृत	जन्द्	अर्थ
जिह्वा	क्वहिज्वा ( फा० जवान )	जीभ
अज्ञा	अज्ञा	बकरी
जानु	जानु	घुटना
यज्ञ	यस्त्र	पूजा, बलि
यज्ञत	यज्ञत	उपास्य, पूज्य देवदूत

संस्कृत 'श्च' जन्द् के 'स्प' से बदल जाता है:-

संस्कृत	जन्द्	अर्थ
विश्च	विस्प	सब
अश्च	अस्प	घोड़ा
श्चन्	स्पन्	कुत्ता

संस्कृत 'श्च' और 'स्व' कभी कभी जन्द् में "क्" से बदल जात है:-

श्चसुर	कुसुर [ फा० खुसुर ]	सुसर
स्वप्न	कप्न	} १-सपना
स्वाप	ख्वाव (फा०)	

संस्कृत 'त' जन्द् 'थ' से बदल जाता है :-

संस्कृत	जन्द्	अर्थ
मित्र	मिथ् ( फा० मिहिर )	१-मित्र २-सूर्य ३-ईश्वर

क्व अधिक मिलता हुआ रूप 'जिह्वा' होता परन्तु व्यञ्जनों का स्थान परिवर्तन हो गया है। व्याकरण सम्बन्धी परिवर्तनों में यह एक बहुत साधारण बात है। उदाहरणार्थ संस्कृत चक्र ( घेरा या पहिया ) जन्द्

संस्कृत	जन्द्	अर्थ
त्रित	त्रिथ	चिकित्सक
त्रैतान	थूँतान ( फ्रा० फ्ररीदून )	"
मन्त्र	मन्थू	मन्त्र

संस्कृत के बहुत से शब्द जन्द् में बिना किसी प्रकार के परिवर्तन के चले गये और कुछ अन्य शब्दों में स्वर आदि थोड़ा सा परिवर्तन हुआ है:-

संस्कृत	जन्द्	अर्थ
पितर् ( पितृ )	पितर ( फ्रा० पिदर )	बाप
मातर् ( मातृ )	मातर ( फ्रा० मादर )	मा
भातर् ( भातृ )	भातर ( फ्रा० भदर )	भाई
दुहितर	दुग्घर ( फ्रा० दुख्लर )	लड़की
पशु	पशु	जानवर
गो	गाड ( फ्रा० गाव )	गाय
उत्तन	उत्तन	बैल
स्थूर	स्तोर	बछड़ा
मत्ती	मत्ती ( फ्रा० मगस )	१-मक्खी २-मधुमक्खी
शरद्	सरध ( फ्रा० सर्द )	शीतकाल
वात	वाद ( फ्रा० बाद )	हवा
अन्न	अन्न ( फ्रा० अन्न )	बादल
यव	यव	जौ
वैद्य	वैध्य	चिकित्सक
ऋत्विजं	रथ्वि	यज्ञ करने वाला

'खरखे' संस्कृत वक्र का अङ्गरेजी में Curve [ कर्ब ] हो जाता है।  
संस्कृत कश्यप जो पश्यक ( सबको देखने वाला ) से निकला है।

संस्कृत	जन्म	अर्थ
नमस्ते	नमस्तेः	मैं तुमको नमता हूँ
मनस्	मनो	मन विचार
यम	यिम	शासक, राजा
		विशेष का नाम
वरुणा	वरेन	} देवताओं के नाम
वृत्रहन्	वृयूष्ण	
वायु	वायु	
अर्यमन्	एर्यमन	
अर्मेति †	अर्मेति	१-भक्ति २-पृथ्वी
इषु	इशु	वाण
रथ	रथ	रथ
रथस्थ, रथेष्ठ	रथेस्थ	रथ का सवार
गांधर्व	गाधर्व	
प्रश्न	प्रश्न	सवाल
अथर्वन	अथर्वन	पुरोहित
गाथा	गाथा भजन,	प्रार्थना पवित्र गीत

ॐ हम आतर्शं यश्त ( Atarsh yasht ) से उद्धृत करते हैं जहाँ ये शब्द आये हैं:—“नमस्ते आतर्शं मज्जदा अहुरह”

‡ “अर्मेति वेदों में एक खीलिङ्ग वाचक पद है, जिसके अर्थ १ भक्ति आज्ञापालन ( ऋ० १-६-३४-२१ ) पृथ्वी ( ऋ० १०, ६२, -४-५ ) हैं । यह और अर्मेति नामक प्रधान स्वर्गीयदूत एक ही हैं, जैसा कि पाठकों को तृतीय निबन्ध से ज्ञात हो गया होगा जन्दावस्ता में भी ठीक यही दो अर्थ आते हैं ।” ( Haug's Essays p. 274 )

संस्कृत	जन्द	अर्थ
इष्टि	इष्टि	पूजने की क्रिया वा यज्ञ
अपांनपात	अपांनपात	बादलों की बिजली
छन्दः ऋ	जन्द	१-पद्यात्मक भाषा २-ईश्वरीय ज्ञान
अवस्था‡	अवस्ता	जो स्थापित की गई । व्यवस्था

डॉक्टर हॉग जन्द शब्द को 'जान' धातु से ( जो संस्कृत ज्ञा जानने से मिलता है ) निकला बताते हैं और संस्कृत शब्द 'वेद' के समान उसके अर्थ करते हैं। हम प्रो० मोक्षमूलर से सहमत हैं कि वह संस्कृत शब्द 'छन्द' से निकला है। वे कहते हैं:—“मेरा अब भी यही निश्चय है कि वस्तुतः जन्द का नाम संस्कृत छन्द ( अर्थात् पद्य भाषा जैसे scandere ) शब्द का अपभ्रंश है। यह नाम पाणिनी आदि ने वेदों की भाषा को दिया है। पाणिनी व्याकरण में हम देखते हैं कि कुछ रूप छंद में ही आते हैं। प्रचलित संस्कृत में नहीं। हम सदैव उन स्थानों में छन्द शब्द का अनुवाद सदा जन्द कर सकते हैं; क्योंकि वे प्रायः सब ही नियम अवस्ता की भाषा ( जन्द ) से समान रूप से सम्बन्ध रखते हैं। ( Chips Vol. I, p. 84-85 )

यह ध्यान करने की बात है कि जन्द शब्द पारसियों की धर्म पुस्तक तथा उसकी भाषा दोनों के लिये प्रयुक्त होता है। पाठकों को यह बताने की आवश्यकता नहीं 'छन्द' शब्द भी उसी प्रकार दो अर्थों में व्यवहृत होता है, अर्थात् वेद और वैदिक भाषा दोनों के लिये आता है।

‡ 'अवस्ता' शब्द की व्युत्पत्ति के विषय में डॉक्टर हॉग लिखते हैं:—सब से उत्तम व्युत्पत्ति वही है कि यह शब्द 'अव + स्था' से [ जिसका अर्थ 'स्थापित किया गया' या 'मूल' है ] निकला है जैसा कि जे मूलर J. Muller साहब ने १८३६ ई० में प्रस्ताव किया था।

इन्द्र

इन्द्र

देव

देव

यदि हम यहाँ जन्दावस्ता के दो एक वचनों को उद्धृत करके उनका संस्कृत भाषा में अनुवाद कर दें तो कदाचित् यह अरुचिकर कार्य न होगा। उससे पाठकगण यह बात ज्ञात कर सकेंगे कि इन दोनों भाषाओं के मध्य कितना थोड़ा अन्तर है।

जन्द

वैदिक संस्कृत

विस्प द्रुत्त जनैति

विश्व दुरक्षो जिन्वति

इससे भी अधिक सन्तोषजनक अर्थ उपलब्ध हो सकते हैं यदि 'अवस्ता' को अ + विस्ता से निकाला जाय [ जो विद्धाने धातु का क्त प्रत्ययान्त रूप है ]। ऐसी व्युत्पत्ति करने से उसके अर्थ "जो कुछ जाना गया" या "ज्ञान" के होंगे, जैसा कि वेद शब्द के अर्थ हैं जो ब्राह्मण की पवित्र पुस्तक है।" (Haug p. 1 1)

इस पिछले निर्वाचन में हमको कुछ खेंचतानी ज्ञात होती है। हमारे विचार में विद् ज्ञाने धातु से जिससे वेद शब्द निकाला है अवस्ता शब्द निकालने का वृथा प्रयत्न किया गया है। हम प्रो० मैक्स मूलर साहब से सहमत हैं और मानते हैं कि 'अवस्ता' संस्कृत 'अवस्था' शब्द का दूसरा रूप है क्योंकि संस्कृत स्था जन्द में स्ता रूप हो जाता है। संस्कृत शब्द 'अवस्था' अब तक 'स्थापित' और स्थिरता के अर्थों में आता है। यद्यपि उसका प्रयोग "स्थापित नियम अथवा आदेश" के अर्थ में नहीं होता, तथापि हम 'व्यवस्था' शब्द को ( जो 'अवस्था' ही का रूपान्तर है केवल 'वि' उपसर्ग उससे पूर्व और लगा है ) इस अर्थ में प्रयुक्त करते हैं।

एक ये दोनों शब्द जन्द में वुरं अर्थों में प्रयुक्त होने लगे हैं। 'देव' के अर्थ 'वुरी आत्मा, और 'इन्द्र' के अर्थ 'वुरी आत्माओं का राजा' हो गये हैं ( इन्द्रसभा आदि नाटक देखनें वा पढ़नें वालों ने इन्द्र की सभा में लाल देव और काले और काले देव देखे होंगे ) पाठक



विन्प द्र च नशति

यथा ह्युच्यते ऐषाम् वाचम्

प्रत्येक बुरी आत्माका नाश

जाता है। प्रत्येक बुरी आत्मा

भाग जाती है। जब वह इन

शब्दों को सुनता है।

( यसन ३१ वचन ८ डाक्टर

हाँग ग्रन्थ के पृष्ठ १६६ से

उद्धृत किया गया )

तद्ध्वा परसा अशं मई वच

अहुर कसन ज्ञाथा पिता अशह

पौर्वो, कसन क्वे स्तारांच

दाद् अद्वानम्, के या नाओ

उख्यति निरफस्ति थवद।

ताचिद् मज्जा वसेमी अन्वय

विदुये। ( उरतावेति गाथा यसन

न ४४ मन्त्र ३ जो हाँग के ग्रन्थ

के १४४ पृष्ठ पर उद्धृत है )

विन्ध दुरचो नश्यति

यदा श्रुयोति एतां वाचम्

तत् त्वा प्रष्टा ऋतम्

मे वच अमुर ? को नः

जनिता पिता

ऋतस्य पौर्व्यः

कां नः कं ( स्वः ? )

ताराश्च।

दाद् अध्वानम्। को

यो मासं उच्यति

निरपस्यति त्वत्।

ताहक् मेधा वरिम

अन्यच्च वित्तवे।

आश्चर्य पूर्वक स्मरण करेंगे कि इसी प्रकार 'अमुर' शब्द का लौकिक संस्कृत में थिगाडु हो गया है। इन तीनों शब्दों के अर्थ भ्रन्श होने से कुछ पाश्चात्य विद्वान् यह परिणाम निकालते हैं कि सम्भवतः किसी समय में भारतवासी और जरदुश्तियों के मध्य मत भेद हो गया; परन्तु प्रो० डारमेस्टेटर इस धार्मिक फूट को स्वीकार नहीं करते।

(जन्दावस्ता भाग १ भूमिका पृ० ७६-८१ तक), हम इस विषय पर अध्याय ५ अन्श १३ में फिर लिखेंगे।

हे अहुर, मैं तुझ से पूछता हूँ तू मुझे सत्य बता कि किस पैदा करने वाले, सत्य निष्ठा के जनक ने सूर्य और नक्षत्रों को मार्ग दिया। तेरे अतिरिक्त ऐसा कौन है जो चन्द्रमा को बढ़ाता और घटाता है। हे मुजदा ! मैं ऐसी और बातों को भी जानना चाहता हूँ।

## २.—छन्दों की समानता।

यह कम आश्चर्य की बात नहीं है कि जन्दावस्ता की छन्द रचना भी वेदों से धनिष्ठ समानता रखती है। डाक्टर हाग लिखते हैं कि—“जो छन्द गाथाओं में प्रयुक्त हुये हैं वे उसी प्रकार के हैं जैसा कि वैदिक मन्त्रों में पाये जाते हैं।”

पादरी मिल्स का विचार है कि—“वैदिक मन्त्रों के चन्द गाथा और पिछले अवस्ता के मन्त्रों में बहुत कुछ सादृश्य रखते हैं।”†

उदाहरणार्थ स्पन्ता मन्यु गाथा के विषय में लिखते हैं—“इसके छन्द को त्रिष्टुप कहा जा सकता है क्योंकि उसके प्रत्येक चरण में ११ अक्षर हैं और उसकी चार पदों में पूर्ति होती है।”‡

उस्तावेती गाथा यसन अध्याय १४ मन्त्र ३ के विषय में जो ऊपर उद्धृत करके वैदिक संस्कृत में अनुवादित की गई है, डाक्टर हाँग कहते हैं—कि “यह छन्द ( जिसमें ११ अक्षर के ५ पाद हैं ) वैदिक त्रिष्टुप से

\* Haug's Essays, p. 143.

† Zend Avesta, preface, p. XXXVI.

‡ Ibid, p: 145.

वहुत घनिष्टता रखता है, जिसमें ११, ११ अक्षरों के चार-चरणा होने से कुल ४४ अक्षर होते हैं। उश्रावेति गाथा में उसकी अपेक्षा ११ मात्रा का एक पद बढ़ जाता है। तीसरी स्पन्तामन्यु नामक गाथा में त्रिष्टुप छन्द का पूरा-पूरा रूप मौजूद है; क्योंकि उसमें चार पद हैं और प्रत्येक पद ११, ११ अक्षरों का होने से कुल ४४ अक्षर हैं अर्थात् ठीक उतने ही अक्षर जितने त्रिष्टुप में होते हैं।<sup>१</sup>

यसन ३१ के ८ वें मन्त्र के सम्बन्ध में जो ऊपर उद्धृत कर संस्कृत में अनुवादित किया गया है डा० हाँग लिखते हैं—“वह गायत्री छन्द से बहुत मिलता है, जिसमें २४ अक्षर और ३ पाद होते हैं। प्रत्येक पाद आठ-आठ अक्षरों में बँटा रहता है।”<sup>२</sup>

फ़रगर्द ६ के सम्बन्ध में डाक्टर हाँग लिखते हैं—“यह गीत प्राचीन वीर छन्द ( अनुष्टुप ) में रचा है, जिससे साधारण श्लोक रचना की उत्पत्ति हुई।”<sup>३</sup>

वे फिर कहते हैं—“होम यशत का छन्द अनुष्टुप से बहुत मिलता जुलता है।”<sup>४</sup>

वे आगे और भी लिखते हैं—“जो छन्द यजुर्वेद में आये हैं उन में से कई ऐसे हैं जो आसुरी नाम से पुकारे गये हैं, जैसे गायत्री आसुरी, उपनिः आसुरी, पांक्ति आसुरी ये आसुरी छन्द जन्दावस्ता के गाथा ग्रन्थों में भी यथावत् पाये जाते हैं। गायत्री आसुरी में १५ अक्षर होते हैं। यह छन्द हमें अहुन्नवेति गाथाओं में मिलता है; परन्तु स्मरण रखना चाहिये कि १६ अक्षरों में से जो साधारणतया इन छन्दों में पाई जाती है वहुधा १५ रह जाते हैं। ( उदाहरणार्थ देखो यसन अध्याय ३१ मन्त्र ६

१ Haug's Essys p. 145.

२ Ibid, p. 144.

३ Ibid, p. 252.

४ Ibid

और ३१ वें अध्याय की प्रथम दो पंक्तियाँ) उपनिः आसुरी जिसमें १४ अक्षर होते हैं (Vohukhshathra) बहुक्षत्र गाथा ( यस २ ) ओं में अविकल रूप से पाया जाता है। इसके प्रत्येक पद में १४ अक्षर हैं। पंक्ति आसुरी में ११ अक्षर होते हैं ठीक उतने ही जितने कि हम उश्तवंति और स्पन्तामन्यु में पाते हैं। ❀

### ३-दोनों धर्म के अनुयायियों का समान नाम “आर्य्य”

पाठकों को यह बताने की आवश्यकता नहीं कि जो लोग आज हिन्दू कहलाते हैं उनके पुरखा प्राचीन समय में आर्य्य ❀ नाम से पुकारे जाते थे। परन्तु यह बात अधिक प्रसिद्ध नहीं है कि प्राचीन समय के पारसी लोग भी अपने को आर्य्य कहते थे।

आर्य्य शब्द जन्दावस्ता में अनेक स्थलों पर आया है कुछ प्रमाण हम उद्धृत करते हैं:—

“आर्य्यो की प्रतिष्ठा में” ( सिरोजह I, ६ ) ×

“आर्य्यो की प्रतिष्ठा में जिन्हें मज्दा ने बनाया” ( सिरोजह I, २५ ) †

‘हम आर्य्यो के सन्मानार्थ हवन करते हैं जिन्हें मज्दा ने बनाया’  
( सिरोजह II, ६ ) ‡

❀ Haug's Essays p. 271-272.

❁ वेदों के अतुल्य सब मनुष्यों के दो भेद हैं,

आर्य्य और अनार्य्य देखो ऋग्वेद १, १०, ५१, =

“विजानीद्यार्य्यान् ये च दस्यवः

× Zend Avesta, Vol. II, p. 7

† Ibid p. 11

‡ Ibid p. 15

“आर्यों में का आर्य, तीव्र वाण चलाने वाला” ( ८ यश्त ६ ) +

“आर्यों के देश किस प्रकार उर्वरा शक्ति प्राप्त करेंगे” ? ( वही पुस्तक—८ ) ×

“आर्य जाति उस पर भेट चढ़ावे” ( वही पुस्तक-५८ ) ❀

“गोचरों के स्वामी मिथू की प्रतिष्ठा और प्रभुता के उपलक्ष्य में ऐसी हवि चढ़ाऊँगा जो अवश्य ही स्वीकार की जावेगी। विस्तृत गोचरों के स्वामी को जो आर्य्य जाति के निमित्त आनन्द दायक सुन्दर निवास स्थान प्रदान करता है हम हवि चढ़ाते हैं।”†

“अहुरमजदा ने कहा यदि लोग वृत्रहन को भेंट चढ़ायेंगे जिसे अहुर ने बनाया है तो आर्यों के देशों में किसी शत्रु की सेना का प्रवेश न हो सकेगा, न कुष्ठ, न विपैले वृक्ष, न किसी शत्रु का रथ और न वैरी का उठा हुआ भाला स्थान पा सकेगा।” ( वहराम यश्त ४८ † )

अस्तद यश्त का १८ वाँ अध्याय केवल आर्यों की वीरता से भरा हुआ है। हम यहाँ उमका प्रारम्भिक श्लोक उद्धृत करते हैं:—

“अहुर मजदा ने सिपतामा जुरदुश्त से कहा:—मैंने आर्यों को भोजन, पशु समूह, धन, प्रतिष्ठा, ज्ञान—भण्डार और द्रव्य-राशि से सम्पन्न किया है जिससे वे अपनी आवश्यकताओं की पूर्ति और शत्रुओं का सामान कर सकें।”‡

+ Ibid p. 95 -

× Ibid part II, p. 96

❀ Ibid. 108

† ( १० यश्त ४ ) Ibid p. 120

‡ Zend Hvesta, part II, 244

§ Ibid p. 288.



## ४—समाज का चतुर्विध विभाग ।

इस बात को स्वीकार करने में अब समस्त विद्वान् सहमत हैं कि जिस जन्म परक जाति भेद से वर्तमान हिंदूसमाज ने भयानक रूप धारण कर रक्खा है तथा जिसके कारण हिंदुओं का इतना अधिक अधःपतन और ह्रास हो चुका है वह वैदिक काल में प्रचलित न था और न वेद उसकी आज्ञा ही देते हैं। ब्राह्मण, क्षत्रिय, वैश्य और शूद्रों में मनुष्य समाज का वैदिक विधि से विभाग सर्वथा भिन्न वस्तु थी। उसका विगड़ा हुआ रूप प्रचलित जाति-भेद है।

इस विषय में अधिक जानने के लिये ग्रन्थकार का लिखा 'जाति-भेद' के नामक पुस्तक पढ़ना चाहिये। संक्षेपतः प्राचीन वर्ण व्यवस्था वर्तमान जातिभेद से दो मुख्य बातों में भेद रखती है।

१—वह मनुष्य मात्र को ४ समुदायों में विभक्त करती है, अर्थात् ब्राह्मण, क्षत्रिय, वैश्य और शूद्र। वर्ण विभाग इससे आगे न बढ़ता। वेद और वैदिक साहित्य की अन्य पुस्तकों में उन असंख्य उपजातियों का बिलकुल विधान न था जो अब प्रत्येक प्रधान जाति में पाया जाता है। इसने समाज के अगणित टुकड़े कर डाले, जिसके कारण आपस का स्वतन्त्र व्यवहार कठिन हो गया है।

२—यह वर्णव्यवस्था जन्म से न मानी जानी थी, प्रत्युत वह योग्यता के ठीक और न्याय संगत लिङ्गांत पर अवलम्बित थी। या यों कहिये कि यदि कोई मनुष्य ब्राह्मण को योग्यता प्राप्त कर लेता था, अर्थात् विद्या, सत्यनिष्ठा और सदाचार पूर्वक पुरोहित, अध्यापक और धार्मिक पथ प्रदर्शक का कार्य करता था, वह शूद्र कुल में पैदा होने पर भी ब्राह्मण माना जाग था। यदि वह 'सैनिक कर्म' को पसंद करता था तो क्षत्रिय होता था उसके कुल का तनिक भी विचार नहीं।

\* जातिभेद—उसकी उत्पत्ति और वृद्धि उससे हानियों और उनके उपाय—आर्य प्रतिनिधि समा संयुक्त प्रांत की ओर से प्रकाशित। (सूक्ष्म ॥)

किया जाता था और यदि वह व्यापार, वाणिज्य, कृषि या शिल्पकला में ( जो पहिले द्विजन्मों के लिये अनुचित न समझे जाते थे ) व्युत्पन्न होता था तो वैश्य कहाता था । जो इनमें से किमी भी वर्ण के आवश्यक गुणों से अलंकृत न होता था और केवल सेवा कर सकता था वह शूद्र कहाता था । इस प्रकार वैदिक वर्णव्यवस्था उन सब दोषों से रहित थी जो वर्तमान जाति—भेद में पाए जाते हैं और जिनके कारण यह भेद जैसा नर हेंनरी मेन साहब ने लिखा है—“सब मनुषी प्रथाओं में सब से अधिक हानिकर और नाश करने वाला” हो गया है । वह किसी मनुष्य को आजन्म नीच कर्म करने की इसलिये व्यवस्था न देता था कि उसका जन्म दैवयोग से शूद्र कुल में हुआ है । किसी मनुष्य को समाज में प्रतिष्ठा और उन्नति केवल इसलिये न मिलती थी कि उसने ब्राह्मण परिवार में जन्म लिया है । वर्णव्यवस्था व्यक्तिगत योग्यता और उत्कृष्टता के सिद्धांतों पर मनुष्य समाज का वर्ण-विभाग करती थी, और यह सब कुछ कार्य-विभाग Division of Labour एवं सहकारिता Co-operation की शिक्षा के आधार पर था, जो सब प्रकार की सभ्यता की उन्नति और उत्पत्ति का कारण स्वरूप हैं । जो वेद मन्त्र पौराणिक हिंदुओं के विचार में जाति-भेद का विधान करता है वह वस्तुतः मानव शरीर की उपमा देकर उन कार्यों का वर्णन करता है जिसको चारों वर्ण करते हैं । हम उस मन्त्र को नीचे उद्धृत करते हैं:—

ब्राह्मणोऽस्य मुखमासीद् गृह्ण राजन्यः कृतः

ऊरू तदस्य चक्षुर्यैश्यः पदभ्यां शूद्रोऽजायत ॥

“ब्राह्मण उसके ( मनुष्य जाति के ) मस्तक हैं । क्षत्रिय उसकी भुजा हैं जो, वैश्य हैं वे उसके जंघा हैं और शूद्र उसके पाँव हैं ।” ❀

\* पौराणिक लोग जो अर्थ करते हैं कि ब्राह्मण ईश्वर के मुख से उत्पन्न हुये ।

क्षत्रिय उसकी भुजाओं से यह अशुद्ध है, और प्रसंग से भी बिलकुल विप-

मनुष्य समाज की यही चतुरंग वर्गाव्यवस्था जन्दावस्ता में भी पाई जाती है। डाक्टर हांग लिखते हैं—“ईरानियों की ( जो हिंदुस्तानियों से हतनी घनिष्ठता रखते हैं ) धार्मिक पुस्तक जन्दावस्ता में स्पष्टतया वर्णों का उल्लेख है, केवल नामों का भेद है १-अथवा “पुरोहित” ( मन्कून अथर्वण ) २-रथेस्तो “योद्धा” ३-वाम्नित्रयोफुर्या “कृषिकार” ४-हुइती ( पहलवी-हुइतोख्श ) कारीगर ( मजदूर )—( यसन १६—१७ Werterj )।”

पो० डारमस्टेटर जन्दावस्ता के अनुवाद में लिखते हैं—

“हम उसमें ( अर्थान् दिनचरित्र में ) चार वर्णों का वर्णन पाते हैं जो आरचर्य के साथ हमें उम वर्णन का स्मरण दिलाता है जो ब्राह्मणों की पुस्तकों में वर्णों की उत्पत्ति विषय में है और जो निःसन्देह भारत वर्ष से लिया गया है ।” †

हम जन्दावस्ता के प्रश्नोत्तरों से एक प्रमाण उद्धृत करते हैं :—

प्रश्न—मनुष्य की किन कक्षाओं के साथ—

उत्तर—“पुरोहित, रथारोहित ( योद्धाओं का मुखिया ), विधि पूर्वक भूमि जोतने वाला और शिल्पकार, जीवन की वे अवस्था और कक्षाएँ हैं जो शासकों के ध्यान देने योग्य हैं। ये उन धार्मिक नियमों की पूर्ति करती हैं जिनके द्वारा समाज की सच्चाई के क्षेत्र में वृद्धि होती है ।”

रीत हैं। इस विषय पर अधिक विस्तार से जानने तथा मन्त्रों की व्याख्या देखने के लिये ग्रंथकार कृत वैदिक मंत्र नं० १ ( मनुष्य समाज ) को पढ़िये, जिसको आर्यःतिनिधि सभा, संयुक्त प्रांत ने प्रकाशित किया है और एक आने में मिल सकता है।

✽ Quoted from Haug in Muir's Sanskrit Texts, Part II, p. 561.

† Zend Avesta part I. b. XXXIII ( S.B.E.S. )

✽✽ Zend Avesta part. I. P. XXXIII (S.B.E.S.)



पारसी धर्म की अर्वाचीन पुस्तकों में भी इन चार वर्गों का वर्णन है। यद्यपि उनके नामों में पीछे परिवर्तन हो गया है। उदाहरणार्थ नामा मिश्रवाद में लिखा है—हे आवाद ! ईश्वर की इच्छा आवादियों के धर्म के विरुद्ध नहीं है। निम्नलिखित चार वर्गों में से जो कोई इस मार्ग पर चलेगा वह स्वर्ग पावेगा—होरिस्तारान्, नूरिस्तारान्, सोरिस्तारान्, रोजिस्तारान्। पारसियों का सबसे पिछला धर्म-ग्रन्थ लेखक सामान्य पंचम उपर्युक्त कथन पर इस प्रकार टीका करता है:—

होरिस्तारान् को पहलवी में रथोर्तान् † कहते हैं वे पुरोहित हैं और इस लिये बनाये गये हैं कि धर्म की रक्षा करें, उसकी उन्नति और अन्वेषण करें और राज्य प्रबन्ध में सहायता दें।

नूरिस्तारान् को पहलवी में रथेस्तागन् ‡ कहते हैं। वे राजा और योद्धा हैं और ऐसी योग्यता रखते हैं कि उन्हें मुखिया, सरदार, शासक तथा देश का प्रबन्धकर्त्ता नियुक्त किया जावे।

भोरिस्तारान् को पहलवी में वास्तरयोशान कहते हैं। वे सब प्रकार की सेवा करते हैं।

रोजिस्तारान् को पहलवी में होथशायन् कहते हैं। वे विविध प्रकार के उद्यम और कृषि कार्य करते हैं। इन समुदायों के अतिरिक्त तुम्हें और कोई मनुष्य जाति न मिलेगा ( अर्थात् इन चार वर्गों में समस्त मनुष्य जाति आ जाती है )

आर्यों की चारों वर्गों की व्यवस्था से अभिन्न ऐसा कौन पुरुष हो सकता है जो पारसी ग्रन्थों में लिखित उपर्युक्त वर्ग विभाग की उत्पत्ति वेदों से न माने ?

† ज़न्द 'अथर्वन्' = संस्कृत 'अथर्वन' देखो डाक्टर हाँग का लेख जो पहिले दिया जा चुका है।

‡ ज़न्द 'रथेस्त' ॥ संस्कृत 'रथेष्ट' अर्थात् रथ में बैठने वाला वा योद्धा।

इसी सम्बन्ध में यह कथन करना भी मतोरंजक होगा कि वैदिक धर्म के अनुयायी द्विजों ( अर्थात् पूर्व के तीन वर्गों ) की भाँति पारसियों के लिये भी यज्ञोपवीत धारण करने का विधान किया गया है, जिसे वे 'कुरती' कहते हैं। हम वेन्दिदाद से निम्नलिखित प्रमाण देते हैं—

“जरदुस्त ने अहुरमजदा से पूछा है अहुरमजदा ! किस अपराध के कारण अपराधी मृत्यु दण्ड पाने के योग्य होता है ? अहुरमजदा ने कहा—‘बुरे मत वा धर्म की शिक्षा देने से’ हे स्वितामा जरदुस्त ! जो कोई तीन वसन्त ऋतुओं तक पवित्र सूत्र (कुरती) नहीं धारण करता गाथाओं का पाठ नहीं करता, पवित्र जल की प्रतिष्ठा नहीं करता इत्यादि।”<sup>१</sup> ❀  
पारसियों की किस्ती सातवें वर्ष में होती है। वैदिक धर्म में यज्ञोपवीत का समय आठवें बपे से आरम्भ होता है।

### ५—ईश्वर सम्बन्धी विचार ।

ईश्वर के सम्बन्ध में वैदिक और जरदुस्ता शिक्षाओं में समानता दिखाने के पूर्व उन भ्रमों को दूर कर देना आवश्यकीय समझते हैं जो अब तक वेदोक्त ईश्वर के सम्बन्ध में फैल रहे हैं।

वेदों पर प्रायः ये दोष लगाया जाता है कि वे बहुदेवोपासना, तत्त्व पूजा और प्रकृति पूजा आदि की शिक्षा देते हैं। यह दोषारोपण सर्वथा न्याय विरुद्ध है। इस भूल का कारण अग्नि, इन्द्र मित्र वरुण आदि वैदिक शब्दों के दो भिन्न अर्थों का मिश्रित करना है। वैदिक निर्वाचन का यह प्राचीन और सुनिश्चित सिद्धान्त है, जिसका महत्त्व जितना ही अधिक समझा जाय उतना ही अच्छा है, कि वैदिक शब्दों के यौगिक अर्थ लिये जाने चाहियें। इस प्रकार वेदों में जो शब्द व्यवहृत

❀ वेन्दिदाद फगर्द १८

† इस विषय पर अधिक व्याख्या देखना हो तो पं० गुरुदत्त कृत Terminology of the Vedas and European Scholars नामक पुस्तक पढ़िये।

हुए हैं उनके दो अर्थ होते हैं और कभी-कभी दो से भी अधिक । उदाहरणार्थ 'इन्द्र' शब्द जो इदि ऐश्वर्य धातु से निकाला है कम से कम तीन अर्थों में प्रयुक्त होता है । कभी उसके अर्थ सूर्य के होते हैं क्योंकि उसका प्रकार, ऐश्वर्य वा तेज युक्त होता है, कभी उसके अर्थ राजा के होते हैं जिसके अधिकार में संसारिक ऐश्वर्य होता है और कभी-कभी उसके अर्थ ईश्वर के होते हैं जिसका अनुपम ऐश्वर्य है । स्वामी दयानन्द कृत सत्यार्थ प्रकाश के प्रथम समुल्लास में इस विषय की पूर्ण व्याख्या की गई है । उसमें ग्रन्थकार ने ऐसे बहुत से शब्दों के यौगिक अर्थ देकर भली भली भाँति सिद्ध किया है कि जब वे शब्द उपासना के विषय में प्रयुक्त होते हैं तो उन सबसे सर्वशक्तिमान् परमेश्वर का ही बोध होता है । इन शब्दों में से कुछेक को उनके अनेक अर्थों सहित नीचे उद्धृत करते हैं:—

- १-इन्द्र, ( इदि, ऐश्वर्य धातु से )  
 = (१) सूर्य (२) राजा (३) परमेश्वर ।  
 २-मित्र, ( मिद, स्नेहने धातु से )  
 = (१) सूर्य (२) सखा (३) सत्रका मित्र परमेश्वर ।  
 ३-वरुण, ( वृ-वरणो, ईर्ष्यायाम् धातु से )  
 = (१) आकाश, (२) परमेश्वर जो महान् और सर्वोत्तम है ।  
 ४-अग्नि, ( अञ्जु गति पूजनयो धातु से )  
 = (१) अग्नि या उष्णता जो शीघ्रता पूर्वक गमन करती है, (२) सर्वव्यापक और उपासनीय परमेश्वर ।  
 ५-वायु ( वा-गति गंधनयो धातु से )  
 = (१) हवा (२) परमेश्वर जो सब से अधिक बलवान् है ।  
 ६-चन्द्र ( चिदि, आह्लादे धातु से )  
 = (१) चन्द्रमा जिसे देख सब आनन्दित होते हैं  
 (२) सर्वसुखों का दाता परमेश्वर ।

७—यम ( यम उपरमे धातु से )

= (१) राजा (२) सबका शासक ।

८—काल, ( कल संख्याने धातु से )

= (१) समय (२) परमेश्वर जो सबकी गणना करता है ।

९—ऋज; (यज देव पूजा सङ्गतिकरण दानेषु धातु से )

= (१) उपासना या आहुति देने की प्रक्रिया, (२) परमेश्वर जो पूजा के योग्य है ।

१०—ऋ, ( रुदिर अथ विमोचने धातु से )

= (१) राजा जो दुष्टों का दमन करता है (२) ईश्वर जो दुष्टों को दण्ड देता है ।

और भी शब्द हैं जो वेदों में साधारणतया ईश्वर के लिये प्रयुक्त होते हैं, परन्तु पाश्चात्य विद्वान अपने हृदयों पर पुराणों की कथा, वर्तमान समय के हिन्दुओं के मिथ्या भ्रम और मूर्ति पूजा का कुप्रभाव पढ़ने के कारण बहुधा उन्हें विविध देवताओं के अर्थ में लेते हैं। ब्रह्मा, विष्णु, शिव प्रसिद्ध शब्द इसी प्रकार के हैं जो हिन्दुओं के देवालय में तीन प्रधान देवताओं के लिये आते हैं। सुविज्ञ पाठकों को यह बताने की आवश्यकता नहीं कि ऐसे विचार वेदों से सर्वथा बाहर हैं। स्वामी दयानन्द सरस्वती उपर्युक्त नामों की निम्न प्रकार व्युत्पत्ति और व्याख्या करते हैं:—

ब्रह्मा—( बृहि वृद्धौ धातु से ) परमात्मा जो बड़ा है ।

विष्णु—विष्—( विष्ल व्याप्तौ धातु से ) ईश्वर जो समस्त वस्तुओं में व्यापक है ।

शिव—( शिव कल्याणे धातु से ) ईश्वर जो सब भलाईयों का कारण है ।

शंकर—का शब्दार्थ 'वह जो कल्याण करता है ।'

महादेव—का शब्दार्थ 'देवों में बड़ा' है ।

गणेश—का शब्दार्थ 'गणों का स्वामी' है।

ये समस्त शब्द एक ईश्वर का ही बोध कराते हैं। इस बात की पुष्टि देवों की आन्तरिक साक्षी से होती है। हम यहाँ ऋग्वेद का मन्त्र उद्धृत करतें हैं।

इन्द्रं मित्रं वरुणमग्निमाहुर्द्यो दिव्यः  
स सुपर्णो गुरुत्मान् । एकं सद्विप्राः  
बहुधा वदन्त्यग्निं यमं मातरिश्वानमाहुः ॥

ऋ० वे० मं० १ स० १६४ मंत्र ४६ ॥

उस एक अविनाशी ब्रह्म को जो दिव्य स्वरूप, उत्तम गुणों से युक्त परमात्मा है विद्वान् लोग बहुत से नामों से पुकारते हैं, जैसे इन्द्र ( ऐश्वर्य्य युक्त ) मित्र ( सब का सखा ) वरुण ( सर्वोत्तम ), अग्नि ( सब का उपास्य ) यम ( सब का राजा ) मातरिश्वा ( सब से बलवान् )।

उसी वेद के दूसरे स्थान में हम पाते हैं :—

सुपर्णं विप्रा कवयो वचोभिरेकं सन्तं बहुधा कल्पयन्ति ।

ऋ० मं० १० सू० ११४ मं ५ ।

विद्वान् और बुद्धिमान् पुरुष अनेक गुण युक्त एक परमेश्वर की सत्ता को अनेक प्रकार से वर्णन करते हैं।

यजुर्वेद में फिर हम पढ़ते हैं:—

तदेवाग्निस्तदादित्यस्तद् वायुस्तद् चन्द्रमाः ।

तदेव शुक्र तद् ब्रह्म ताआपः स प्रजापतिः ॥

यजुर्वेद अध्याय ३२ मं १ ।

“वह अग्नि ( उपासनीय ) है, वह आदित्य ( नाश-रहित ) है, वह वायु ( अनन्त बल युक्त ) है, वह चन्द्रमा ( हर्ष का देने वाला ) है, वह शुक्र ( उत्पादक ) है, वह ब्रह्म ( महान् ) है, वह आपः ( सर्वव्यापक ) है, वह प्रजापति ( सब प्राणियों का स्वामी ) है।”

उपर्युक्त विचार को पुष्टि नीचे लिखी वाह्य साक्षी से भी होती है:—  
केवल्योपनिषद् में लिखा है:—

स ब्रह्मा स विष्णुः स रुद्रः स शिवः सोऽक्षरः स परमः  
स्वराट् । स इन्द्रः स कालाग्निः स चन्द्रमाः ॥

केवल्योपनिषद्

वह ब्रह्म ( महान् ) है वह विष्णु ( सर्वव्यापक ) है, वह रुद्र ( दण्ड देने वाला ) है, वह शिव ( सब आनन्द और भलाइयों का मूल ) है । वह अक्षर ( अविनाशी ) है, वह सब से अधिक उच्च और सब से अधिक दीप्तिमान् है, वह इन्द्र ( ऐश्वर्यवान् ) है; वह कालाग्नि ( पूजनीय और सब की गयाना करने वाला ) है, वह चन्द्रमा ( आनन्द का देने वाला ) है ।

फिर मनुस्मृति में लिखा है:—

प्रश्नासितारं सर्वेषामणीयांसदणोरपि ।

रुक्मार्भं स्वप्नधीगम्यं विद्यात्तं पुरुष परम् ॥

एतमग्निं वदन्त्येके मनुमन्वे प्रजापतिम् ।

- इन्द्रमेकेऽपरे प्राणमपरे ब्रह्मशाश्वतम् ॥

मनु १२-१२२-२३

मनुष्य को चाहिये कि परमेश्वर को जाने, जो सब का शासक, सूक्ष्म से भी सूक्ष्म, प्रकाशयुक्त और केवल ध्यान द्वारा जानने योग्य है । कोई उसे अग्नि ( पूजा के योग्य ) कोई मनु ( मनस्वी ) कोई प्रजापति ( सब प्रजा का स्वामी ) कहता है, कोई उसे इन्द्र ( ऐश्वर्यवान् ) कोई प्राण ( जीवन-मूल ) और कोई उसे सनातन ब्रह्म कहता है ।

इस विषय में भ्रम फैलाने का सब से अधिक प्रभावपूर्णा कारण 'देव' या उससे निकले हुये देवता शब्द का अशुद्ध अर्थ है । स्वामी दयानन्द सरस्वती के 'देव' शब्द के शुद्ध अर्थ और विद्वत्ता पूर्णा व्याख्या करके सर्व साधारण को हलचल में डालने से पूर्व, यूरोप में संस्कृत के विद्वानों

का यह ढंग था कि वे देवता शब्द का अर्थ सदैव “ईश्वर” किया करते थे। वेदों में बहुत सी वस्तुओं को देव या देवता के नाम से विशेषित किया है। इसलिये यह सहज ही में कल्पना करली गई कि वेद अनेक ईश्वरों में विश्वास रखने की शिक्षा देते हैं। समस्त संस्कृत साहित्य में अन्य किसी एक शब्द के अनुवाद ने इस सनातन और महान् धर्म के किसी महत्व पूर्ण विषय पर इतना भ्रम नहीं फैलाया जितना कि उपर्युक्त शब्द के अनुवाद ने।

देव शब्द दिव प्रकाश ने † धातु ने निकला है अतएव उसका अन्वयार्थ चमकीली या प्रकाश युक्त वस्तु है और इसी कारण उसका गौण व रुद्धि अर्थ वह वस्तु है जो दिव्य गुण रखती है। इस लिये सूर्य, चन्द्र और सृष्टि की अन्य शक्तियाँ अर्थात् अग्नि, वायु आदि के लिये देवता शब्द का प्रयोग किया गया है। हम यजुर्वेद में पढ़ते हैं :-

अग्निर्देवता वातो देवता सूर्यो देवता चन्द्रमा देवता वसवो देवता रुद्रा देवतादित्या देवता भरतो देवता विश्वे देवा बृहस्पति-  
देवतेन्द्रो देवता बरुणो देवता ।

यजु० १४-२०

इस विषय में स्वामी दयानन्द सरस्वती के लेखों ने समस्त विचारों की काया पलट दी है। प्रो० मैक्समूलर अपने एक सब से पिछले ग्रन्थ में अर्थात् India: what can it teach us? में जिसमें स्वामी दयानन्द के विचारों का प्रभाव स्पष्ट रूप से झलक रहा है। स्वीकार

---

† दिव धातु के अति साधारण अर्थ चमकने के हैं परन्तु उसका प्रयोग १० भिन्न अर्थों में होता है। व्याकरण के आचार्य पाणिनी जी कहते हैं:—

“दिवु क्रीडा विजिगीषा व्यवहार द्युति स्तुति मोद मद स्वप्न कान्ति गतिषु, क्रीडा, विजय कामना व्यवहार, द्युति, स्तुति, मोद, मद, स्वप्न, कान्ति, गति प्राप्त के अर्थों में दिव धातु व्यवहृत होता है।

करते हैं। “कोप हमें बतलाते हैं कि देव के अर्थ ईश्वर और देवताओं के हैं निस्सन्देह पंजा है भी—परन्तु यदि हम वेदों के मन्त्रों में देव शब्द का जल्था सदैव ( God ) परमेश्वर करें तो वह भाषान्तर न होकर वैदिक कवि के विचारों का रूपान्तर करना होगा। प्रारम्भ में देव के अर्थ ‘प्रकाशयुक्त’ के थे। अतएव वह निरन्तर आकाश, नक्षत्र, सूर्य उपा, दिन, वसन्त ऋतु, नदी और पृथ्वी के लिये प्रयुक्त होता था और जब कोई कवि सब वस्तुओं को एक शब्द में जिसे हम सामान्य संज्ञा कहते हैं वर्णन करना चाहता था तो वह उन सब को देव कहता था।”\*

वे फिर लिखते हैं—‘हमें कभी नहीं भूलना चाहिये कि प्राचीन धार्मिक गाथाओं में जिन्हें हम देवता कहते हैं, वे वास्तविक और जीवित व्यक्ति न थे जिनके विषय में हम कह सकें कि वे ऐसे या वैसे थे। देव जिसका अनुवाद कि हमने ईश्वर किया है केवल गुण वाचक संज्ञा है। वह ऐसे गुणों को प्रकट करता है जो अन्तरिक्ष और पृथ्वी में, सूर्य और नक्षत्रों में उपा और समुद्र में समान हैं अर्थात् प्रकाश।”†

इसलिये हम प्राचीन ऋषियों को केवल इन कारणों कि वे ऊपर लिखे भौतिक पदार्थों को देवता के नाम ने विशेषित करते हैं बहु ईश्वर वादी अथवा प्रकृति पूजक नहीं कह सकते। यदि हम ऐसा करें तो उस मनुष्य को भी ऐसा ही कहना होगा जो सूर्य और चन्द्रमा को प्रकाश युक्त कहता है अथवा प्रकाश युक्त आकाश या चमकती हुई विजय आदि का वर्णन करता है।

यास्कमुन जिनकी प्रमाणांकता वेद विषय पर सब से अधिक मानी जाती है और जो वैदिक कोप ( निषण्डु ) और वैदिक निर्वचन शास्त्र ( निरुक्त ) के सुप्रसिद्ध कर्ता हुये हैं। देव शब्द की व्याख्या और भी अधिक विस्तृत अर्थों में करते हैं।

\* India: what can it teach us ? page 218.

† Ibid p. 160.



वह देव शब्द की इस प्रकार निकृति करते हैं:—

देवो दानाद्वा दीपनाद्वा द्योतनाद्वा द्यस्थानो वा भवति । निरुक्त ७ । १५ ।

जो हमें किसी प्रकार का लाभ पहुँचाता है, जो वस्तुओं को प्रकाशित कर सकता है या उन पर प्रकाश डाल सकता है और जो प्रकाश का मूल स्रोत ( वा स्थान ) है वह 'देव' है ।

अतएव देव शब्द अनेक और वस्तुओं के लिये प्रयुक्त होता है । हम यहाँ उसके कुछ विशेष अर्थों का उल्लेख करते हैं:—

(१) वह माता पिता के लिये व्यवहृत होता है क्योंकि वे हमको असीम लाभ पहुँचाते हैं । तैत्तिरीयोपनिषद् में माता, पिता आचार्य्य देव कहे गये हैं:—

मातृदेवो भव पितृदेवो भव आचार्य्य देवो भव । तैत्तिरीय  
उपनि० अनु० ११ ।

२-वह विद्वान् पुरुषों के लिये भी आता है क्योंकि अनेक आत्मा प्रकाश युक्त होते हैं, और वे अनेक बातों पर प्रकाश डालते हैं । शतपथ ब्राह्मण में लिखा है "विद्वाश्च सोहि देवाः"—विद्वान् पुरुष देवता हैं ।

३—उसका इन्द्रियों के लिये भी प्रयोग किया जाता है, क्योंकि उनके द्वारा हमें भौतिक ( दृश्यमान ) जगत का ज्ञान होता है । उदाहरणार्थ यजुर्वेद में लिखा है ।

अनेजदेकं मनसो जवीयो नैनद् देवा आप्तुवन् पूर्व मर्षत् ।  
यजु० अ० ४ मं० ४ ।

परमेश्वर एक है वह गतिशील नहीं तथापि उसकी गति मन से भी अधिक है । यद्यपि वह पूर्व से ही इन्द्रियों में है तथापि इन्द्रियाँ ( देव ) उस तक नहीं पहुँच सकती । फिर मुण्डकोपनिषद् में पढ़ते हैं:—

न चक्षुषा गृह्यते नापि वाचा नान्यैर्देवैस्तपसा वर्मणा वा ।  
ज्ञानप्रसादेन विशुद्ध सत्त्वस्ततस्तु तं पश्यते निष्कलं ध्याय-  
मानः ॥ मुण्डक २ । ८

परमेश्वर नेत्र या वाणी अथवा अन्य इन्द्रियों (देवों) के द्वारा नहीं जाना जाता और न तप वा कर्मों से प्राप्त होता है। प्रत्युत जो मनुष्य विशुद्ध भाव से उसका ध्यान करता है वह ज्ञान की शान्त ज्योति से उसका दर्शन करता है।

४—हमारे पाठकों में से बहुत से इस बात को जानते होंगे कि प्रत्येक वैदिक मन्त्र का देवता होता है। यूरोपीय मन्कृत विद्वान् इनसे उस देवता विशेष का अर्थ लेते हैं जिसे उस मंत्र में सम्बोधित किया गया है। विविध मन्त्रों के विविध देवता होने के कारण यह कल्पना कर ली गई है कि वैदिक ऋषी बहुत से देवताओं को पूजने और सम्बोधन करने वाले थे परन्तु यह बहुत बड़ी भूल है। यास्कमुनि कहते हैं—

अथातो देवतं तद्यानि नामानि प्राधान्यस्तुतीनां देवतानां  
तद्देवतमित्याचक्षते । संपा देवतोपपरीक्षा यत्काम ऋष्टियस्यां  
देवतायामर्थं पत्यमिच्छन् स्तुतिम् प्रयुक्ते तद्देवतः स मन्त्रो  
भवति ॥ निरुक्त ७ । १

इसका यह भावार्थ है कि मंत्र के देवता से उस विषय का ग्रहण करना चाहिये जिसकी उसमें ज्याख्या की गई है। "India: what can it teach us?" नामक पुस्तक में जिससे हम पूर्व भी उदाहरण दे चुके हैं। प्रो० मोन्समूलर स्वीकार करते हैं कि—“यदि हम उन वस्तुओं को जिनका वर्णन वैदिक मन्त्रों में किया गया है देव या देवी कहते हैं तो हमें एक प्राचीन हिंदू धर्म वेत्ता (प्रकट रूप से उनका अभिप्राय यास्कमुनि से है) की बात स्मरण रखनी चाहिये कि मंत्र के देवता से निर्वाचित विषय के अतिरिक्त और कुछ अभिप्राय नहीं है।”

५—देव शब्द परमेश्वर के लिये भी आता है, जो सब वस्तुओं का प्रकाशक, समस्त प्रकाश और ज्ञान का मूल स्रोत और उन सब वस्तुओं का प्रदाता है जिनका हम संसार में उपभोग करते हैं, परन्तु उसका अर्थ

सदेव ईश्वर ही नहीं होता। वस्तुतः जैसा कि प्रोफेसर मोक्षमूलर मानते हैं देव शब्द वस्तु वाचक नहीं प्रत्युत गुणवाचक है। अतएव इसका प्रयोग उन समस्त वस्तुओं के लिए हो सकता है जिसमें उसके निर्वाचित गुण पाये जाते हैं जैसे प्रकाश, लाभ पहुँचाना, चमकाना, अथवा किसी वस्तु पर प्रकाश डालना आदि।

अब पाठक गण देख सकेंगे कि यदि पुराने आर्य्य लोग सूर्य, चन्द्र, आकाश, समुद्र, पृथ्वी, अन्तरिक्ष को देवता कहते थे तो इससे यह न समझना चाहिये कि वे उन्हें ईश्वर मानते थे अथवा उनको पूजा करते थे। ये सब तथा बहुत सी और भी वस्तुएँ ईश्वर के समान देवता के अर्थों के अन्तर्गत आ जानी हैं; परन्तु इन सब में से केवल एक ईश्वर ही पूजने के योग्य हैं। यजुर्वेद स्पष्ट रीति से कहता है:—

वेदाहमेतं पुरुष अहांतमादित्यवर्णं तमसः परस्तात् । तमेव  
विदित्वाति मृत्युमेति नान्यः पन्था विद्यतेऽयनाय ॥ यजुर्वेद ३१।१८

हम उस परमात्मा को जानें जो पूर्ण प्रकाश स्वरूप और अन्धकार से परे हैं। केवल उसी का ज्ञान प्राप्त करके मनुष्य मृत्यु पर विजय प्राप्त कर सकता है। इसके अनिरिक्त मुक्तिका दूसरा मार्ग नहीं है।

शतपथ ब्राह्मण में स्पष्ट और जोरदार शब्दों में बतलाया गया है:—

योऽन्यां देवतामुपासते न स वेद यथा पशुरेव सदेवाम् ॥  
शतपथ कां० १४ अ० ४

जो किसी दूसरे देवता की पूजा करता है वह नहीं जानता, वह विद्वानों के मध्य पशुवत् है।

हम यहाँ ऋग्वेद से कुछ मन्त्र उद्धृत करते हैं जिनसे प्रकट होगा कि वेद में कितनी स्पष्ट और युक्ति संगत रीति से विशुद्ध और पूर्ण ईश्वर वाद की शिक्षा दी गई है:—

हिरण्यगर्भः समवत्तताग्रे भूतस्य जातः पतिरेक आसीत् ।

स दाधार पृथ्वीं धामुतेमां कस्मैदेवाय हविषा विधेम ॥१॥  
 य आत्मदा बलदा यस्य विश्व उपासते प्रशिषं यस्य देवाः ।  
 यस्यच्छायामृतं यस्य मृत्युः कस्मै देवाय हविषा विधेम ॥२॥  
 यः प्राणतो निमिषतो महित्वैक इद्राजा जगतो बभूव ।  
 य ईशे अस्य द्विपदश्चतुष्पदः कस्मै देवाय हविषा विधेम ॥३॥  
 यस्येमे हिमवन्तो महित्वा यस्य समुद्रं रसया सहाहुः ।  
 यस्येमाः प्रदिशो यस्य वाहु कस्मैदेवाय हविषा विधेम ॥४॥  
 येन धौरुग्रा पृथ्वी च दृढा येन स्वः स्तभितं येन नाकः ।  
 योऽन्तरिक्षे रजसो विमानः कस्मैदेवाय हविषा विधेम ॥५॥  
 यं क्रन्दसी अवसातस्तभाने अभ्यैक्षेतां मनसारेजमाने  
 यत्राधिस्त्र उदितो विभाति कस्मै देवाय हविषा विधेम ॥६॥  
 आपोह यद् बृहतीविश्वमायन् गर्भं दधानाः जनयन्तीरग्निम् ।  
 ततो देवानां समवर्चतासुरेकः कस्मैदेवाय हविषा विधेम ॥७॥  
 यश्चिदापो महिनापथं पश्यद् दक्षं दधानाः जनयन्तीरङ्गम् ।  
 यो देवानामधिदेव एक आसीत् कस्मैदेवाय हविषा विधेम ॥८॥  
 मानोर्हिंसीञ्जनिता यः पृथिव्या यो वा दिवम् सत्यधर्माज्जान ।  
 यश्चापश्चन्द्रा बृहतीर्ज्जान कस्मैदेवाय हविषा विधेम ॥९॥  
 प्रजापते न त्वदेतान्यन्यो विश्वा जातानि परिता बभूव ।  
 यत्कामास्ते जुहुमस्तन्नो अस्तु वयं स्याम पतथोरयीणाम् ॥१०॥

ऋ० वे० मं० १० सू० १२ मं० १—१०।

आरम्भ काल में ईश्वर था जो प्रकाश का मूल है। अखिल विश्व का वही एक स्वामी था। उसी ने पृथ्वी और आकाश को स्थिर कर रखा

था । वही है जिसकी हमें प्रार्थना करनी चाहिये ।

जो आदि-भक्तज्ञान और बल का देने वाला है, संसार जिसकी पूजा करता है, जिसकी आज्ञा का पालन सब विद्वान् लोग करते हैं, जिसकी शरण्य अमरत्व है, जिसकी छाया मृत्यु है उसी देव की हम उपासना करें । २ ।

जो अपनी महत्ता के कारण इस चराचर जगत् का एक मात्र राजा है, जो दुपायें और चौपायों का उत्पादक और स्वामी है उसी देव की हम उपासना करें ।

हिमवान् पर्वत और जल से भरे समुद्र जिसके महत्व की घोषणा करते हैं, वे दिशाएँ जिसकी भुजा हैं उसी देव की हम उपासना करें ।

जिसने इनने बड़े आकाश को धारण किया हुआ है, और पृथ्वी को अचल कर रक्खा है, जिसके द्वारा स्वर्ग और मोक्ष स्थित हैं जो समस्त अन्तरिक्ष में अपने आत्मबल से व्याप्त हैं, उसी देव की हम उपासना करें ।

जिसकी ओर पृथ्वी और अन्तरिक्ष देखते हैं क्योंकि वे उसी की रक्षा में स्थित और उसी की इच्छा से परिचालित होते हैं जिसमें सूर्य उदय होता और चमकता है उसी देव की हम उपासना करें ।

जिस समय इस निस्तृत प्रकृति वा उपादान कारण ने जो अग्नि दशा में था तथा जो विश्व को अपने गर्भ में धारण किया था—अपने आप को प्रकट किया उन समय वही समस्त प्रकाशवान् पदार्थों ( देवों ) का जीवन था उसी देव की हम उपासना करें ।

जिससे अपनी महत्ता से उस फैले हुये उपादान कारण को जिसमें उष्णता और ऋ शक्ति धारण की हुई थी और जिससे यह सृष्टि प्रादुर्भूत

ऋ इस मंत्र और इससे पहिले मंत्र में विश्व की प्रकीर्णविस्था की ओर संकेत है । हम इस विषय पर आगे चल कर विचार करेंगे । ( देखो इस अध्याय का अंश ७ सृष्टि उत्पत्ति ) 'आप' शब्द 'आपल' धातु से निकला है जिसके अर्थ व्यापक होना या फैलना है । अतएव हमने इसके अर्थ फैले हुये उपादान कारण वा प्रकृति के किये हैं । 'इत्तं उपादानः'

हो रही थी, जो समस्त प्रकाश युक्त पदार्थों (देवों) का एक मात्र "अधिदेव है उसी देव की हम उपासना करें।

जो पृथ्वी का उत्पादक है और जिस सत्य नियम वाले ने आकाश को भी पैदा किया है और जिसने त्रिस्तृत और प्रकाश युक्त उपादान का प्रादुर्भाव किया है, वह हमें दुःख न पहुंचावे, उसी देव की हम उपासना करें।

हे विश्व के स्वामी ! तेरे अतिरिक्त इन उत्पन्न हुए पदार्थों को ब्रह्म में रख कर शासन करने वाला कोई दूसरा नहीं है जिन वस्तुओं की कामना में हम तेरी उपासना करते हैं यह हमारी ही और हम संसार के समस्त उत्तम पदार्थों के स्वामी हैं।

इन दस मंत्रों के सूक्त में 'एक' शब्द चार बार से कम व्यवहृत हुआ। यदि पाठक गण ईश्वर के अद्वितीय होने में इससे अधिक स्पष्ट, अस्मंदिग्ध, सुन्दर और प्रौढ़ वर्णन की खोज दूसरे धर्म ग्रन्थों में करेंगे तो खोल निष्फल होगी।

जब कभी वेदों या उपनिषदों के एक या दो वाक्य जिन में ईश्वर एकत्व का वर्णन होता है, पाश्चात्य विद्वानों के लभ्य प्रस्तुत किये जाते हैं तो वे मूढ कह उठते हैं कि ये 'अद्वैतवाद' की शिक्षा देते हैं, एक

संज्ञा और शक्ति रखने वाला तथा 'जनयन्तीर्यज्ञम्, सृष्टि उत्पन्न करने वाले ये वाक्य जो इस मंत्र में आये हैं और गर्भ दधानः विश्व को अपने गर्भ में धारण करने वाला, और जनयन्तोरग्निम्' अग्नि या आग्नेयवस्था को पैदा करने वाला-जो वाक्य इससे पूर्व के मंत्र में आये हैं इनसे स्पष्ट प्रकट है कि 'आप' से यहाँ जल का अभिप्राय नहीं प्रत्युत उपादान कारण प्रकृति से है, जो सृष्टि से पूर्व परमाणुरूप से फैली रहती है। (जल को भी आप इसी कारण कहते हैं कि उनमें फैलने का गुण है)।

ॐ उदाहरणार्थ मि० जे० मरदोक् Mr. J. Murdoch अपनी वैदिक हिन्दूधर्म (रीडिंग रिकॉर्डम सीरीज तृतीय भाग) में कहते हैं:—अद्वैतवाद और तद्-ईश्वरवाद की शिक्षा का कभी कभी संमिश्रण कर दिया जाता है,

ईश्वरवाद की नहीं और इनका अर्थ यह है कि केवल एक ईश्वर है दूसरी कोई वस्तु नहीं, यह नहीं है कि परमेश्वर एक है दूसरा परमेश्वर नहीं अर्थात् ऐसे वाक्यों का अभिप्राय अद्वैतवाद एक है । परक ईश्वरवाद परक नहीं । हमें खेद है कि ग्रन्थ के प्रकृत विषय से हम अधिक दूर नहीं जा सकते । हम इस बात का निर्णय पाठकों के ऊपर छोड़ते हैं कि इन मन्त्रों को जिनमें परमेश्वर को विश्व का विधाता और स्थिर रखने वाला, समस्त विश्व का एक मात्र राजा स्वर्ग को व्यवस्थित रखने वाला, अमरत्व का प्रदान करने वाला और हमारी पूजा के योग्य वर्णन किया गया है । किसी प्रकार भी अद्वैतवाद की शिक्षा देने वाला समझा जा सकता है ? अब हम अथर्ववेद के कुछेक मन्त्रों को प्रो० मोक्षमूलर के भाष्य सहित नीचे उद्धृत करते हैं:—

बृहन्ने पामधिष्ठाता अन्तिकदिव पश्यति ।

यस्तायन् मन्यते चरन् सर्व देवा इदे विदुः ॥१॥

यस्तिष्ठति चरति यश्च वञ्चति योनिनायम् चरति यः प्रतङ्गम् ।

द्वौ संनिपद्य यन्मन्त्रयेते राजा तद्वेद वरुणस्तृतीयः ॥२॥

उतेयं भूमिर्वरुणस्य राज उतासौ द्यौर्वृहती दूरे अन्ता ।

उतो समुद्रो वरुणस्य कुक्षी उतास्मन्नल्प उदके निलीनः ॥३॥

उत यो द्यामत्तिसर्पति परस्तान्न समुच्यातै वरुणस्य राजः ।

दिवस्पशः प्रचरन्ति दमस्य सहस्राक्षा अति पश्यन्ति

भूनिम् ॥ ४ ॥

परन्तु यथार्थ में एक ईश्वर की पूजा हिन्दू धर्म में नहीं पाई जाती । छान्दोग्य के 'एकमेवाद्वितीयब्रह्म' ( ईश्वर एक है बिना दूसरे के ) वाक्य को केशवचंद्रसेन ने ग्रहण कर लिया था परन्तु इसके यह अर्थ नहीं है कि कोई दूसरा ईश्वर नहीं है । प्रस्युत ये हैं कि अन्य दूसरी वस्तु नहीं है जो सर्वथा भिन्न सिद्धान्त है ।"

सर्वं तद्राजा वरुणो विचष्टं यदन्तरा रोदसी यत् परस्तात् ।  
संख्याता अस्य निमिषो जनाना मक्षानिवस्वधी निमिनोति  
तानि ॥ ५ ॥

येते पाशा वरुण सप्त सप्त त्रेधा तिष्ठन्ति विपितारु शन्तः ।  
छिनन्तु सर्वे अनृतम् वदन्तः यः सत्य वाद्यति तं  
सृजन्तु ॥ ६ ॥

अथर्व कां० ४ सू० १६ ॥

इन सब का अधिपता वरुण ऐते देख रहा है, मानो वह समीप है, यदि कोई मनुष्य खड़ा होता है, चलता है, छिपता है, या लेटने को जाता है, वा उठता है या दो मनुष्य परस्पर कानाफूसी या मन्त्रणा करते हैं तो राजा वरुण उसे जानता है, वह तीसरा वहां उपस्थित है । १—२

यह पृथिवी तथा विस्तृत आकाश जिसके सिरे बहुत दूर हैं राजा वरुण के अधिकार में हैं । दानों समुद्र ( आकाश और समुद्र ) वरुण की कुत्ती हैं और वह पानी के इन छोटे से चिन्दू में भी प्याप्त है ।

यदि कोई पुरुष आकाश से भी बहुत परे भाग जाय तो भी वह राजा वरुण से नहीं बच सकता । ३।

उस के गुप्तचर आकाश से संसार की ओर आते हैं और सहस्रों नेत्रों से इस पृथ्वी पर दृष्टिपात करते हैं । ४ ।

राजा वरुण उन सब को देखता है जो आकाश और पृथिवी के मध्य में है । आकाश इनसे भी परे है । उसने मनुष्यों के नेत्रों के पलक मारने की भी गणना करली है । खिलाड़ी के पांसा फेंकने के समान उसने समस्त वस्तुओं को अखण्ड रूप से स्थित कर रखा है । ५ ।

हे वरुण ! तेरे भयानक पाश जो सात सात और तीन-तीन करके

ॐ ईश्वर के नामों में से एक नाम जिसके अर्थ महान् और सर्वोत्तम हैं ।



फैले हुये हैं मिथ्यावादियों को फांस लें और सत्य बोलने वालों को छोड़ दें। ६।

अब यह स्पष्ट हो गया कि वेद विशुद्ध और पूर्ण एक ईश्वरवाद की शिक्षा देते हैं जो अद्वैतवाद के सिद्धान्त से उतनी ही भिन्न है जितनी वह ईश्वर के मानने वाले दूसरे धर्मों (विशेषतः सैमीटिक Semitic अर्थात् यहूदी, ईसाई और मुहम्मदी मतों) के ईश्वरवाद से। यहाँ हम इस बात को दिखलावेंगे कि जब ईश्वर सम्बन्धी वेदों का ज्ञान एक मत से दूसरे मत में गया तो उसकी अवनति ही हुई, उन्नति नहीं। जैसी उसकी शिक्षा वेदों में दी गई वह उतनी ही उत्कृष्ट और पूर्ण है जितना मानवीय बुद्धि के लिये सोचना या समझना सम्भव है। जिन्दावस्था में उस Anthropomorphism ईश्वर को मनुष्य के से गुण और स्वभाव वाला समझने की कुछ रंगत चढ़ जाती है। हम देखते हैं कि अहुरमज्दा सतजरदुश्त से बातें और परामर्श करता है। इंजील और दुरान में वह सवथा मनुष्य के गुणों को धारण कर लेता है और परमेश्वर का इस प्रकार वर्णन किया जाता है कि मानों वह एक स्वच्छाचारी सम्राट् है, जो मनुष्य के सभी भाव और विचार, त्रुटि और दूषणों के वशीभूत है। बाइबिल में हम ठंड के समय ईश्वर को 'अदन के बाग में टहलता हुआ' पाते हैं। वह 'आदम को पुकारता' है, जो उसका पुकार को सुनता है। फिर वह आदम व हौआ को अपनी आज्ञा का उल्लंघन करने के लिये धिक्कारता तथा शाप देता है। हम उसको 'पश्चात्ताप करता हुआ' पाते हैं कि उसने पृथ्वी पर मनुष्य को क्यों बनाया और 'इससे उसे हार्दिक दुःख पहुंचा'। वह क्रोध पूर्वक कहता है कि 'मैं मनुष्य और पशु, रंगने वाले जन्तु और हवा में उड़ने वाले पक्षियों को नष्ट कर दूंगा क्योंकि इस बात से मुझे पश्चात्ताप होता है कि मैंने उन्हें बनाया'। और वह अपने असहाय जीवों पर जल-प्रलय भेजता है; परन्तु दूरदर्शिता के विचार से कि कहीं ऐसा न हो कि इन सबको नष्ट करके मुझे फिर पश्चात्ताप करना पड़े, वह नूह और उसके परिवार को बचा रखता है तथा उसे अपनी नाव में

प्रत्येक प्रकार के जानवरों का एक जोड़ा रखने की आज्ञा देता है। जब जल बाढ़ समाप्त हो जाती है तो नूह उसके लिये अग्नि में आहुति देता है और ईश्वर 'सुगन्धि सूंघता है' और अब पूर्वापेक्षा अधिक शान्त अवस्था में होने के कारण अपने किये पर प्रकट रूप से पश्चान्नाप करना हुआ कहता है:—

'मनुष्य के लिये फिर मैं कभी पृथ्वी को न धिक्काऊँगा ? क्योंकि मनुष्य के हृदय की कल्पना लड़कपन के कारण चुरी होनी है (माना वह पूर्व इस बात से अभिन्न ही न था) और जैसा कि मैंने कहा है फिर प्रत्येक जीवधारी को न नष्ट करूँगा।'<sup>\*</sup>

यह चित्र है जो बाइबिल में ईश्वर का खींचा गया है कुरान इस दुर्गति को—जो बाइबिल में ईश्वर की हुई है और भी उद्योगनि कर देता है। उसमें ईश्वर की तस्वीर इस ढंग की खींची गई है मानो वह एक विलशुल स्वेच्छाचारी सम्राट् है और वह भी अच्छे स्वभाव का नहीं। वह उस सिद्दासन पर बैठता है जिस उर्श सुअज्ञा पर आठ फरिश्ते धारण किये हुए हैं।<sup>†</sup> वह काफ़िरो को शाप देता, तथा उनसे युद्ध ठानता है और अपने अनुयायियों को भी वैसे ही करने का आदेश देता है<sup>‡</sup>। वह ऐसी कड़ी शपथें खाता है जिनको खाना अपनी प्रतिष्ठा का विचार रखने वाले बहुत ही कम लोग पमन्द करेंगे<sup>§</sup>। वह अपने आपको 'भाकर' कहने तक नहीं हिचकता।<sup>||</sup> जिन प्रकार उसकी शक्ति असीम

\* देखो बाइबिल उत्पत्ति का पुस्तक अ० २, आयत २-६ ११-१६। अ० ६, आयत ६, ७, १३-२२। अ० २ आय० २१।

† कुरान अध्याय ६६

‡ कुरान अध्याय २

§ कुरान अध्याय ४७

॥ कुरान अ० ३७, अ० ४२, अ० ७६, अ० ६१

|| कुरान अ० ८

है वैसे ही उसकी महान् स्वेच्छाचारिता भी अत्यन्त है। कुरान कहता है—'ईश्वर जिसे चाहता है बुरे मार्ग की ओर ले जाता है जिसे चाहता है उसे सतपथ की ओर प्रेरित करता है॥'।

दूसरा दोष जिससे वैदिक ईश्वरवाद सर्वथा मुक्त है और जो जन्दावस्था इंजील व कुरान के ईश्वरवाद पर ध्वजा लगता है प्रथम अध्याय में वर्णित क्रिया 'जा चुका है, अर्थात् शैतान के व्यक्तित्व की शिक्षा चतुर्थ अध्याय के चौथे अंश में हम सिद्ध कर चुके हैं कि वह सिद्धान्त वेदों के एक अलङ्कार को ठीक न समझ कर निकाला गया है। जिसमें उस संग्राम का वर्णन किया गया है जो संसार में प्रकाश और अन्धकार के बीच और भलाई और बुराई के बीच सदा होता रहता है। जन्दावस्था में शैतान के लिये पुरुषभावरोपण का विचार अपूर्ण है उस जन्दावस्था में 'आकमनो' (बुरा-विचार) अंगरा मन्यु (अग्नेय या हानिकारक मन) अजिहदहक जलता हुआ सांप कहा गया है, परन्तु इंजील और कुरान में उसका व्यक्तित्व उतना ही वास्तविक हो जाता है जितना कि स्वयम् परमेश्वर का, यहाँ तक कि वह भौतिक रूप धारण कर लेता है और सांप † के रूप में मानव जाति के आदि कालीन माता पिता को छल कर उनसे ईश्वराज्ञा का उल्लंघन कराता है और इस प्रकार संसार में पाप का बीज बोता है जिसका परिणाम यह होता है कि आदम और हवा उस स्वर्ग से बाहर कर दिये जाते हैं जो ईश्वर ने उनके लिये रचा था †। वह ईश्वर के पुत्र और अवतार ईसामनीह तक को प्रलोभन देता है। †

हम देखते हैं कि इंजील, कुरान और बाइबिल में जाने से वेदोक्त ईश्वरवाद में पवित्रता और उत्कृष्टता की न्यूनता ही हुई है अधिकता नहीं

\* कुरान अ० ६

† उत्पत्ति का पुस्तक अ० ३, १

‡ वही पुस्तक अ० ३, २२-२४

‡ मत्ती की इंजील अ० ४, १-११

और जो कुछ यहाँ ईश्वर के सम्बन्ध में कथन किया गया है वह धर्म के अन्य महत्व पूर्ण विचारों के सम्बन्ध में भी यथार्थ है, क्योंकि परमेश्वर का विचार उन चारों मतों का मूल सिद्धान्त है जिनके विषय में हम यहाँ लिख रहे हैं। धर्म रूपी नदी की धार अपने उद्गम स्थान के निकट स्वच्छ होती है, जहाँ वह आकाश से गिरने वाले अत्यन्त श्वेत हिम से निकलती है। परन्तु जब वह नीचे आकर घाटियों और मैदानों में बहती है जहाँ उसमें किनारों की ज़मीन से आने वाला पानी मिल जाता है तो वह क्रमशः सर्वोत्तम प्रारम्भिक पवित्रता को खो बैठती है। उसके न्यून-अधिक गँदले पानी से भी प्यासों के सूखे होठ शीतलता का आस्वादन करते हैं। इसमें सन्देह नहीं कि मनुष्य के लिये बिलकुल जल न मिलने की अपेक्षा ऐसे जल का प्राप्त हो जाना भी उत्तम है। परन्तु क्या इस मैले जल की उस विशुद्ध निर्मल जल से तुलना हो सकती है जो आकाश से गिरे हुये हिम से बिना पार्थिव परिमाणुओं के मल के निकल कर बहता है। ईश्वर ऐसा करे कि हम उस स्रोत के समीप पहुँचें और अपनी आत्मिक तृष्णा बुझाने के लिये उसके स्वर्गीय जल का पान करें। तथास्तु !

ऊपर के लेख से पाठकों को ईश्वर-सम्बन्धी वैदिक शिक्षा का कुछ ज्ञान होगा। चतुर्थ अध्याय में यह दिखाया गया है कि ईश्वर के सम्बन्ध में ऋग्वेद का क्या विचार था। पाठक सुगमता से देख लेंगे कि ( उपर्युक्त दो दूषणों को छोड़ कर ) अहुरमज्ञा का विचार वेदोक्त परमेश्वर के विचार से पूरी समानता रखता है। केवल दोनों में ही समानता हो सो बात नहीं प्रत्युत वेदों में जो नाम ईश्वर के लिये प्रयुक्त हुये हैं उनमें से बहुत से शब्द जन्दावस्ता में भी व्यवहृत हुये हैं। स्वर्ग अहुरमज्ञा शब्द ही ऐसा है जो अवस्ता में ईश्वर के लिये अनेक बार आया है। यह शब्द वैदिक अहुरमेषः से समानता रखता है। इसी प्रकार के निम्न लिखित शब्द भी हैं :—

---

ॐ इसी अध्याय के अंश १ में असुर शब्द पर फुट नोट देखो ?

संस्कृत		जन्द
अर्यमन्		ऐर्यमन्
मित्र		मिथ
नाराशंस		नार्योसंह
वृत्रहन		वृत्रघ्न
भग्	Bagha	वघ

इससे भी अधिक आश्चर्य युक्त यह बात है कि इनमें से अधिकतर शब्द ऐसे हैं जो ज़न्दावस्ता में भी: उन्हीं दो अर्थों में व्यवहृत हुए हैं जिनमें कि वे वेदों में आये हैं। हम अर्यमन् शब्द के सम्बन्ध में डा० हाँग के लेख को उद्धृत करते हैं।

“दोनों धर्मों के ग्रंथों में अर्धमन् दो अर्थों का बोधक है। ( १ ) मित्र और साथी.....और ( २ ) एक देव या आत्मा का नाम ( जिसे हमको ईश्वर या परमात्मा कहना चाहिये ) जो विशेषतः विवाह का देवता है और उस अवसर पर ब्राह्मण तथा पारसी दोनों ही आह्वान करते हैं।” +

जन्द में मिथ शब्द उन्हीं तीनों अर्थों में आता है जिनमें ‘मित्र’ शब्द वेदों में व्यवहृत हुआ है, अर्थात् सूर्य, सहायक और ईश्वर। फ़ारसी का ‘मिहिर’ शब्द अब भी पूर्वोक्त दो अर्थों में प्रयुक्त होता है।

भग ( जन्द वघ ) ईश्वर और भाग्य इन दो अर्थों में प्रयुक्त होता है। वृत्रहन के भी दो अर्थ हैं अर्थात् ( १ ) बुराई को नष्ट करने वाला ईश्वर और ( २ ) अन्धकार को छिन्न-भिन्न करने वाला सूर्य।

नाराशंस के सम्बन्ध में डाक्टर हाँग कहते हैं:—नाराशंस ( देखो यास्क निरुक्त ८. ६ ) और नर्योसंह एक ही है नरयोसंह ज़न्दावस्ता में एक देव दूत का नाम है जो अहुरमज़दा के सन्देश वाहक का कार्य करता

+ देखो Häug's Essays p. 273 ( जो शब्द कोष्टक में हैं वे हमारे हैं )

है, ( देखो वेन्दुदाद २२ ) । वेद मंत्रों में इसी पद पर हम अग्नि और पूषण को पाते हैं । इस शब्द के अर्थ हैं “जो मनुष्यों से प्रशंसा किया गया हो” अर्थात् प्रसिद्ध । नाराशंस ( १ ) ईश्वर और ( २ ) अग्नि उन अर्थों में आता है । पिछले अर्थ में नाराशंस या निर्योसंह दिव्य संदेश-वाहक या दूतक कहाता है । क्योंकि अग्नि या अधिक समुचित शब्दों में उष्णता द्वारा जल वाष्प और अन्य पदार्थों के रस एक स्थान से दूसरे को जाते हैं । इसलिये अग्नि या उष्णता वी प्रकृति या उसके स्वामी ईश्वर का दूत कह सकते हैं ।

### अंश ६—३३ देवता

हमारे कुछेक पाठकों ने वेदों के ३३ देवताओं के सम्बन्ध में सुना होगा कि जब भारतवर्ष में अवनत होते हुये वैदिक धर्म ने बहु ईश्वरवाद का स्वरूप धारण कर लिया तो कदाचिन् ये ३३ देवता ही बढ़ते-बढ़ते हिन्दू देवालय के ३३ कोटि देवता बन गये । वेदों के ३३ देवता क्या थे ? क्या वे ईश्वर थे ? कदापि नहीं । परिष्ठल मुन्दर की Terminology of the Vedas नामक पुस्तक में जो इस विषय की व्याख्या की गई है वह इतनी स्पष्ट और सुन्दर है कि हम उसका विस्तार पूर्वक यहाँ अनुवाद देते हुये समा याचना की आवश्यकता नहीं समझते ।

हम देख चुके हैं कि यास्क मुनि उन चीजों के नामों को ( मंत्रों का ) देवता कहते हैं, जिनके गुण मंत्रों में वर्णित हैं तो फिर देवता क्या पदार्थ हैं ? वे समस्त वस्तुएँ जो मानवी ज्ञान का विषय हो सकती हैं, मनुष्य का सारा ज्ञान देश और काल इन दो बातों से विरा हुआ है । हमारा कारण कार्य अभिज्ञता विशेषतः घटनाओं का क्रम, यह क्रम क्या है ? केवल समय में घटनाओं का नियम से संगठित होना फिर हमारा ज्ञान किमी वस्तु का ज्ञान होना चाहिये उस वस्तु के लिये किसी

\* देखो यजुर्वेद २३, १७ जिसमें अग्नि या गरमी को दूत कहा गया है—  
अग्नि दूतं पुरोदये हव्यवासुपमं वे । देवान् आसादयादिह ॥ यजु० २३।१६ ।

म्यान का होना आवश्यकीय है । इस प्रकार हमारे ज्ञान की परिस्थिति देश और काल है । अब ज्ञान के आवश्यकीय अंगों के सम्बन्ध में विचार करते हैं । ज्ञान के सब से अधिक विस्तृत भेद आन्तरिक और बाह्य है । जो कुछ मनुष्य देह के बाहर घटित होता है उसका ज्ञान बाह्य ज्ञान कहता है । यह दृश्यमान जगत् के विभय का ज्ञान है । विज्ञान वेत्ता लोग इस परिणाम पर पहुँचे हैं कि प्राकृतिक विज्ञान अर्थात् भौतिक जगत् का विज्ञान दो वस्तुओं के अस्तित्व को प्रकट करता है (१) प्रकृति वा उपादान कारण और (२) शक्ति, उपादान कारण का हमें स्वयमेव बोध नहीं होता । हम प्रकृति में केवल शक्ति के प्रकाश को देखते हैं, जिनसे प्रत्यक्ष ज्ञात होता है । इस प्रकार बाह्य जगत् का ज्ञान शक्ति और उसके परिवर्तनों का ज्ञान रह जाता है । अब हम आन्तरिक ज्ञान की ओर आते हैं । आन्तरिक ज्ञान का उल्लेख करने में सब से पूर्व मनुष्य की आत्मा जो चेतन सत्ता है । दूसरे आन्तरिक भाव जिनका माननीय आत्मा को ज्ञान होता है, आन्तरिक भाव दो प्रकार के हैं । वे या तो आत्मा के स्वाधीन और ज्ञात कर्म वा ऐसे कर्म हैं जिनका उसे स्वयम् ज्ञान होता है और इसलिये जिन्हें हम चैष्टित कर्म कह सकते हैं, अथवा शरीर के ऐसे कर्म हैं जो आत्मा के शरीर में उपस्थित रहने से प्रादुर्भूत होते हैं । अतएव उन्हें हम जीवन सम्बन्धी कर्म वा प्राण नाम से पुकार सकते हैं ।

इस लिये ज्ञेय पदार्थों का (a priori) विश्लेषण हमें ६ बातों की ओर ले जाता है, काल, देश, शक्ति, आत्मा, प्राण और चैष्टित कर्म, ये वस्तुएँ देवता कहाने योग्य हैं । उपर्युक्त गणना से हमें यह परिणाम निकालना चाहिये कि निरुक्त में लिखा हुआ वैदिक देवताओंका ज्ञान यदि वास्तव में सत्य है तो हमें वेदों में काल, देश, शक्ति, आत्मा, प्राण और चैष्टित कर्म इन छः बातों का देवताओं के रूप में समावेश मिलाना चाहिये अन्य किसी का नहीं । आओ इस कसौटी से परीक्षा करें :—

नीचे लिखे मंत्रों में हम ३३ देवताओं का वर्णन पाते हैं :—

त्रयस्त्रिंशंतास्तुवत भूतान्यशाम्यन् प्रजापतिः परमेष्ठ्याधि-  
पतिरासीत् । यजुर्वेद १४ । ३१

यस्य त्रयस्त्रिंशद्देवा अंगे गात्राविभेजिरे । तान्त्रै त्रयस्त्रिं  
शद्देवा नेके ब्रह्मविदो विदुः । अथर्व० १९।४।२७

सबका स्वामी, विश्व का नियन्ता, सब को स्थिर रखने वाला ३३  
देवताओं द्वारा सब वस्तुओं को ग्रहण किये हुये हैं ॥१॥ सभी ब्रह्म विद्या  
को जानने वाले ३३ देवताओं को मानते हैं जो अपने-अपने कर्मों को  
यथा विधि करते हैं ।

अब हम विचार करते हैं कि ये ३३ क्या हैं, जिससे हम अपनी पूर्व  
विवेचना से तुलना कर सकें और इस समस्या की पूर्ति कर सकें ।

शतपथ ब्राह्मण में लिखा है :—

सहोनाच महिनान एवैषामेते त्रयस्त्रिंशत्त्वेव देवाइति । कतमे  
ते त्रयस्त्रिंशदित्यष्टौ वसव एकादश रुद्रा द्वादशादित्यास्ता एक-  
त्रिंशदिन्द्रश्चैव प्रजापतिश्च त्रयस्त्रिंशं शिविति ॥ ३ ॥ कतमे वसव  
इति । अग्निश्च पृथिवी च वायुश्चान्तरिक्षं चादित्यश्च द्यौश्च चन्द्र-  
माश्च नक्षत्राणि चेते वसव एतेषु हीदं सर्वं वसुहित मेते हीदं ५  
सर्वं वाप्तयन्ते तद्यदिदं सर्वं वासयन्ते तस्माद्वसव इति ॥ ४ ॥

कतमे रुद्रा इति । दशेमे पुरुषे प्राणा आत्मैकादशस्ते  
यदास्मान् मर्त्याच्छरीरादुत्क्रामन्त्यथ रोदयन्ति तद्यद्रोदयन्ति  
तस्माद्रुद्रा इति ॥ ५ ॥

कतम आदित्या इति । द्वादश मासाः संवत्सर स्यैता एते  
हीद ५ सर्वमाददानायन्ति तद्यदिदं ५ सर्वं माददानायन्ति तस्मा-  
दादित्या इति ॥ ६ ॥ कतम इन्द्रः कतमः प्रजापति रिति ! स्तन



यित्नुरेवेन्द्रो यज्ञः प्रजापतिरिति । कतमः स्तनयित्नु रित्यश्नि-  
रिति कतमो यज्ञ इति पशव इति ॥ ७ ॥

कतमे ते त्रया देवा इतीम एव त्रयो लोका एषु हीने सर्वे  
देवा इति । कतमौ द्वौ देवा त्रिन्यन्नं चैव प्राणश्चैति । कतमो  
अध्यर्घ योऽयं पवते ॥८॥

तदाहुः यद्यमेक एव पवतेऽथ कथं मध्यर्घ इति यदस्मि-  
न्निद् १० इव मध्याध्नोंत्तेनाध्यर्घ इति । कतम एको देव इति  
स ब्रह्मन्त्य दित्या चक्षणे । शतपथ पृ० १४, १६

( देखो स्वामी दयानन्द सरस्वती की ऋग्वेदादि भाष्य भूमिका  
पृष्ठ ६६ )

उपर्युक्तवचनों का अर्थ है कि याज्ञवल्क्य शाकल्य से कहते हैं—  
कि ये ३० देवता परमेश्वर की महिमा का प्रकाश करते हैं । ८ वसु ११  
आदित्य, इन्द्र और प्रजापति मिल कर सब ३३ हुये । ८ वसु ये हैं :—

अग्नि, पृथ्वी, वायु, अन्तरिक्ष, आदित्य, द्यौ, चन्द्रमा, शरीर और  
नक्षत्र । ये वसु इस लिये कहाते हैं कि सब पदार्थ इन्हीं में बसते हैं और  
समस्त जीवित, गतिशील, और सत्तात्मक पदार्थों के निवास स्थान हैं ।

रुद्र ११ हैं, १२ प्राण जो मनुष्य की देह को जीवित रखते हैं और  
ग्यारहवाँ आत्मा ये रुद्र कहलाते हैं क्योंकि जब वह शरीर का त्याग  
करते हैं तो वह मृतक हो जाता है और मृतक के सम्बन्धी प्राण निकल  
जाने के कारण रोते हैं । १० आदित्य १२ सौव्य मास हैं जो समय की  
गति का परिणाम बसाते हैं, उन्हें आदित्य इस लिये कहते हैं कि वे  
अपनी गति से समस्त पदार्थों में परिवर्तन कर देते हैं और इसी लिये  
उनके द्वारा प्रत्येक वस्तु की अवधि की समाप्ति करते हैं । इन्द्र सर्वव्यापक  
विद्युत् या शक्ति का नाम है । प्रजापति यज्ञ है ( अर्थात् मनुष्य का

बिबिध पदार्थों को शिल्प कला सम्बन्धी उद्देश्य पूर्ति के लिये इच्छा-पूर्वक एकत्र करना अथवा अन्य पुरुषों के साथ अध्ययन वा अध्यापन के लिये सहयोग करना ) उसके अर्थ पशु ( उपयोगी जानवरों ) के भी हैं । यज्ञ और उपयोगी पशु प्रजापति इस लिये कहते हैं कि ऐसे कार्यों और पशुओं से ही संसार साधारणतया अपनी स्थिति की सामग्री ग्रहण करता है । शाकल्य ऋषि पूछते हैं कि ३ देवता कौनसे हैं । याज्ञवल्क्य भी उत्तर देते हैं कि वे तीन लोक हैं ( अर्थात् स्थान, नाम, और जन्म ) उन्होंने पूछा कि दो कौनसे हैं । याज्ञवल्क्य ने कहा कि प्राण ( संयोजक पदार्थ ) और अन्न ( विभाजक पदार्थ ) । वह पूछते हैं 'अध्यर्द्ध' क्या है ? याज्ञवल्क्य उत्तर देते हैं कि वह विश्व की पालन करने वाली विद्युत् है, जो संसार की स्थिति स्थिर रखती तथा सूत्रात्मा कहाती हैं । अन्त में उन्होंने पूछा कि एक देव कौनसा है ? याज्ञवल्क्य उत्तर देते हैं कि एक उपासनीय परमेश्वर है ।

इन ३३ देवताओं का वेदों में वर्णन है । अब हमें यह देखना चाहिये कि यह व्याख्या हमारी पूर्व कृत विवेचना से कहाँ तक मिलती है । शतपथ के गिनाये हुए ८ वसु स्पष्ट रूप से स्थानों ( वा देश ) के नाम हैं । ११ श्वेतों में प्रथम आत्मा है और दूसरे १० प्राण हैं । १२ आदित्यों में काल आ जाता है । विद्युत् वह शक्ति है जो सब में व्याप्त है और प्रजापति ( पशु और यज्ञ ) में हम साधारण दृष्टि से आत्मा चैष्टित कर्मों को सम्मिलित मान सकते हैं ।

इस प्रकार ३३ देवता हमारी स्थूल विवेचना के ६ सत्वों से मिल जाते हैं; क्योंकि यहाँ विस्तार की यथार्थता दिखाने से हमारा अभिप्राय नहीं है जितना साधारण समानताओं का दिखाना इष्ट है । अतएव आंशिक भेद त्यागा जा सकता है ।

डाक्टर हाँग कहते हैं कि "वेदों के इन ३३ देवताओं की जन्दावस्था

---

ॐ देखो पं० गुरुनन्दन कृत Terminology of the Vedas and European Scholars.

( यास १ । ३० ) के ३३ रतुओं से तुलना की जा सकता है । एक और स्थान पर डा० हाँग लिखते हैं कि-वेद और ज़न्दावस्ता के देवताओं की गणना के सम्बन्ध में अत्यन्त आश्चर्य जनक समानता पाई जाती है । †

ज़न्दावस्ता से यह प्रकट नहीं होता कि पारसी लोग ३३ देवताओं के यथास्थे को जानते थे डाक्टर हाँग इस बात को स्वीकार हुए लिखते हैं कि ज़न्दावस्ता में उनके पृथक् पृथक् मंदों के अनुसार उन्हें प्रकट रूप से नहीं गिनाया गया; जैसा वेदों में ३३ देवताओं को गिनाया गया है । अतएव हम कुछ निश्चय के साथ यह परिणाम निकाल सकते हैं कि ३३ रतु ईश्वरीय सत्ताओं की गिनती करने के लिये केवल एक वाक्य रह गया था, जो प्राचीन होने के कारण पवित्र समझा गया और जिसके प्रयोग तथा वास्तविक अर्थ ईरानियों को ब्राह्मणों से पृथक् होने के पश्चात् नहीं ज्ञात रहे ।”❀

## ७—सृष्टि-उत्पत्ति ।

प्रकृति और जीवात्मा का अनादि होना और

सृष्टि का प्रवाह से अनादि होना ।

यह विश्व किस प्रकार उत्पन्न हुआ ? यह प्रश्न है जिसका उत्तर देने का प्रयत्न प्रत्येक धर्म के लिये आवश्यक है ।

बौद्ध—धर्म जो ईश्वर या सृष्टि कर्ता में विश्वास नहीं रखता, इस प्रश्न का केवल यह कह कर खण्डन कर देता है कि इस संसार का न कभी प्रारम्भ हुआ और न कभी अन्त होगा, अर्थात् यह संसार सदा से उसी दशा में चला आता है जिसमें वह अब है और अनन्त काल तक इसी दशा में रहेगा, परन्तु बौद्ध-धर्म का यह सिद्धान्त सर्वथा भ्रम पूर्ण है । वैज्ञानिक लोग बतलाते हैं कि एक समय था जब उष्णता की अधिकता के कारण पृथ्वी Molten State जलरूप थी अर्थात् जल के समान

† Haug's Essays p. 276.

❀ Ibid p. 279.

सप्त हुई थी। और वे यह भी बतलाते हैं कि यद्यपि भूगोल का बाहरी परत शीतल और ठोस हो गया है तथापि उसके भीतर अथ भी बहुत गरमी है, जैसा कि इस घटना से प्रकट है कि ज्वालामुखी पर्वतों से जो धुँएँ भूगर्भ के बाहर निकलती हैं वे सामान्यतः तप्त होती हैं। हमें यह भी बतलाया गया है कि जल वा नई हुई अवस्था में आने से पूर्व पृथ्वी सूर्य के समान एक अग्नि का गोला थी और उससे भी पूर्व वह वायु-रूप Gaseous State में थी। धुँएँ: जब पृथ्वी इनकी उष्ण होगी तब न तो उस पर कोई जीवधारी रह सकता था और न वनस्पति ही उग सकती थी।

जिन विविध अवस्थाओं में पृथ्वी को अपने विकसन चक्र में होकर निकलना पड़ा है और जिसे पाश्चात्य विज्ञान द्वारा हाल ही में जाना गया है उसका वर्णन प्राचीन वैदिक साहित्य में पूर्व ही किया जा चुका है। आधुनिक विज्ञान वायु अवस्था पर ही ठहर जाता है परन्तु हमारे शास्त्र उससे भी एक पग पीछे जाते हैं और एक पाँचवीं अवस्था का वर्णन करते हैं, जिसका नाम आकाश है जो वायु से भी अधिक सूक्ष्म है और किसी ग्रह वा खगोल के विकास की प्रथम अवस्था है। तैत्तिरियोपनिषद् में लिखा है:—

तस्माद्वा एतस्मादात्यन आकाशः सम्भूतः आकाशाद्वायुः ।  
वायोरग्निः । अग्नेरापः । अद्भ्यः पृथिवी । पृथिव्या ओषधयः ।  
ओषधिम्योऽन्नम् । अन्नाद्रेतः । रेतसः पुंरुपः । तै० उपनि०  
ब्रह्मानन्दीवल्ली अनुवाक २ ।

जिस समय परमात्मा ने विश्व की रचना प्रारम्भ की सब से पूर्व आकाश हुआ, आकाश से वायु, वायु से अग्नि, अग्नि से जल, जल से पृथ्वी, पृथ्वी से औषधि, औषधियों से अन्न, अन्न से वीर्य और बीर्य से पुरुष हुआ ।

विज्ञान हमें यह भी बतलाता है कि सूर्य की उष्णता दिन-प्रतिदिन

कम हो रही है और अन्त में वह एक दिन इतना शीतल हो जायगा कि जैसा हमारा भूगोल या चन्द्रमा शीतल है। इससे स्पष्ट है कि उस समय हमारी पृथ्वी मनुष्य वा अन्य जीवधारियों का निवास स्थान न रह सकेगी और न उस पर कोई वनस्पति उग सकेगी। यही दशा सूर्य्य मण्डल के अन्य ग्रहों की होगी।

निदान भौतिक विज्ञान की अन्वेषणा ने यह बात सिद्ध करदी है कि एक समय था जब विविध प्रकार के पशु और वनस्पति जो सम्प्रति पृथ्वी पर निवास करते और उगते हुये पाये जाते हैं, मौजूद न थे। एक ऐसी समय आवेगा जब जीवन के यह सब रूप धरातल से विलीन हो जावेंगे। यह बात सूर्य के चारों ओर घूमने वाले अन्य ग्रहों के सम्बंध में भी सत्य है। अतएव चौदहों का सिद्धांत निराधार हो जाता है और प्रश्न बना रहता है कि वह कौन है जिसने इन समस्त परिवर्तनों को किया या कर रहा है? कौन है जो इस अनन्त आकाश में पृथ्वी और असंख्य लोकों को विशाल क्रम की अवस्था में होकर जलरूप से ठोस वा दृढ़ करता गया उस पर रहने वाले विविध प्रकार के प्राणियों को उत्पन्न करता और फिर त्रिकृतावरथा में घुमाता हुआ प्रलय दशा की ओर ले जाता है? हम उत्तर देते हैं कि वह ईश्वर है।

वैदिक शिक्षा बतलाती है कि अभाव से भाव नहीं हो सकता और जो वस्तु है उसका अभाव नहीं हो सकता। भगवद्गीता के निम्नलिखित श्लोक में यह बात स्पष्ट रीति से कही गई है:—

नासतो विद्यते भावो नाभावो विद्यते सतः । उभयोरपि दृष्टोऽन्तस्त्वनयोस्तत्त्व दर्शिभिः ।

गीता अ० २ श्लोक १६ ।

कभी असत् का भाव और सत का अभाव नहीं हो सकता। इन दोनों का निर्गम्य तत्व दर्शियों ने जाना है। सांख्य सूत्र भी बताता है— 'नावस्तुनो वस्तु सिद्धिः' अविद्यमान पदार्थ से कोई वस्तु उत्पन्न नहीं

हो सकती। प्रकृति और जीवात्मा निर्लेप एवं तात्त्विक वस्तु हैं। वे किसी और वस्तु से मिल कर नहीं बने, न वे अभाव से उद्भूत हुए। अतएव वे अनादि पदार्थ हैं जो सदैव रहते हैं और जिनका कभी अभाव नहीं होता। ❀

इस प्रकार वैदिक तत्त्ववाद ३ पदार्थों को अनादि मानता है अर्थात् ईश्वर, जीव और प्रकृति। ऋग्वेद में यह बात भली भाँति स्पष्ट की गई है:-

द्वा सुपर्णा सयुजा सखाया समानं बृक्षं परिपस्वजाते ।  
तयोरन्यः पिपलं स्वाद्वत्त्यनश्नन्नन्यो अभिचाक शीति ॥

ऋ० वे० सं० १६४ मं० २० ।

जैसे दो समान आयु वाले और मित्रता युक्त पक्षी एक वृक्ष पर बैठते हैं इसी प्रकार दो अनादि और मित्रता युक्त आत्मा (अर्थात् जीवात्मा) और परमात्मा अनादि प्रकृति में रहते हैं। इन दोनों में से एक (अर्थात् जीवात्मा) इस प्रकृति रूपी वृक्ष के फल को चखता है (अर्थात् दुःख सुख भोगता है जो भौतिक शरीर में बंधने का परिणाम है) और दूसरा (अर्थात् परमात्मा) इसके फल को न खाता हुआ (अर्थात् दुःख सुख न भोगता हुआ) सब कुछ देखता हुआ प्रकाशमान् हो रहा है।

इस सिद्धांत के विरुद्ध बहुधा यह आक्षेप किया जाता है कि "इसका

---

साधारणतया यह आक्षेप किया जा सकता है कि यह शिक्षा परमेश्वर की सर्व शक्तिमत्ता को परिमित करती है, परन्तु यह निर्वल और अनुचित है। यदि कोई यह आपत्ति उठा सकता है कि परमेश्वर सर्व शक्तिमान नहीं है क्योंकि यह अभाव से भाव को उत्पन्न करने की शक्ति नहीं रखता तो यह भी कहा जा सकता है कि परमेश्वर सर्व शक्तिमान नहीं है क्योंकि वह दो और दो पाँच नहीं कर सकता। अथवा चतुष्कोण वृत्त नहीं बना सकता। सर्व शक्तिमत्ता का यह अर्थ नहीं है कि वह उसके करने की भी योग्यता रखता हो। जिसका होना असम्भव है।

अर्थ तीन अथवा एक से अधिक ईश्वर में विश्वास रखना है। यह आक्षेप इतना दुर्बल है कि उसका गम्भीरता पूर्वक खण्डन करने की आवश्यकता नहीं। तीनों पदार्थों में अनादित्व समान है। परन्तु शेष गुण ऐसे नहीं जो सबके लिये एक से हों। प्रकृति वास्तव में जड़ और निष्क्रिय है परन्तु ईश्वर और जीव चेतन हैं। ईश्वर और जीव में भी ईश्वर अनन्त और जीव परिमित है। ईश्वर समस्त आकाश में भरा हुआ और सम्पूर्णा वस्तुओं में व्यापक है जीवात्मा एक छोटे से शरीर में व्यापक है। जीवात्मा एक छोटे से शरीर में बन्धा हुआ है। ईश्वर दुःख सुख से परे, परन्तु जीव उसके आधीन है। ईश्वर सर्वत्र है, किंतु जीव अल्पज्ञ। ऐसी दशा में क्या यह आक्षेप हो सकता है कि यह प्रकृति और जीव को ईश्वर मानने के समान है। क्या ईश्वरत्व अनादित्व का पर्याय है? क्या परमेश्वर का गुण केवल अनादित्व ही है।

ईश्वर संसार का मूल कारण और प्रकृति उसका उपादान कारण है। ये दोनों अनादि हैं और इसी प्रकार जीव भी।

परन्तु यह सृष्टि जिनमें हम रहते हैं अनादि वा अनन्त नहीं है (जैसा कि बौद्धों का विचार है)। उसका आरम्भ हुआ है और अंत भी होगा। जिनने समय तक एक सृष्टिस्थित रहती है उसका नाम कल्प है और अलंकार रूप से उनको ब्राह्मदिन भी कहते हैं। वह हमारे ४,३२,००,००,००० साधारण वर्षों के बराबर होता है। इस सृष्टि से पूर्व और पश्चात् भी इतना ही बड़ा समय होता है जिसमें उपादान कारण प्रलीन अवस्था में पड़ा रहता है उसे ब्राह्मरात्रि कहते हैं। कारण रूप से कार्य्य रूप में आने का नाम सृष्टि है और फिर उसका कारण रूप में लीन हो जाना प्लय कहाता है।

अभाव से सृष्टि उत्पत्ति होना अथवा उसका सर्वथा अभाव हो जाना दोनों ही असम्भव बातें हैं। इस सृष्टि की उत्पत्ति के पूर्व उपादान कारण प्रलीन अवस्था में था और उससे पूर्व दूसरी सृष्टि थी। उस

सृष्टि से पूर्व फिर वही प्रलय दशा और दशा में पूर्व । फिर सृष्टि निदान अनादि काल में ऐसा ही क्रम चला आता है । इसी प्रकार वर्तमान सृष्टि की भी दशा होगी । इनके पश्चात् प्रलय होकर फिर सृष्टि रची जायगी और यही क्रम अनन्त काल तक चला जयगा । जिन प्रकार दिन के बाद रात्रि और रात्रि के पश्चात् दिन आता है उसी प्रकार सृष्टि और प्रलय का अनादि अतन्त्र चक्र सदा चलना रहना है ।

पाठकों को यह बताने की आवश्यकता नहीं कि परमेश्वरके साथ जीव और प्रकृति को अनादि मानना तथा सृष्टि क्रम को प्रवाह से अनादि समझना आर्य्य तत्व ज्ञान का प्रधान सिद्धान्त है । सेमी मत ( अर्थात् यहूदी, ईसाई और मुहम्मदी मत ) इसके विपरीत सिद्धांत देते हैं । उनके मतानुसार यह सृष्टि सब के प्रथम और अन्तिम है । वह एक विशेष समय पर अभाव से उत्पन्न हुई और जब प्रलय का समय आवेगा फिर अभाव को प्राप्त हो जायगी; परन्तु इस सर्वनाश में आत्माएँ बची रहेंगी । कुछ उनमें से स्वर्ग को भेज दी जायेंगी और कुछ नरक को जहाँ वे अपने कर्मानुसार अनादि काल तक रहेंगी ।

यह बात कि कोई वस्तु अभाव से सत्तावान हो सकती है फिर अभाव में परिणत हो सकती है, न केवल बुद्धि, विज्ञान के विरुद्ध है प्रत्युत उसके मानने वालों की अनेक कठिन प्रश्नों का सामना करना पड़ेगा जैसे परमेश्वर इस विश्व को एक विशेष समय पर क्यों अभाव से भाव में लाया और फिर वह उसे क्यों एक नियत अवधि के पश्चात् नष्ट कर देगा ? अपने शान्त अस्वित्त्व में परिवर्तन करने की ओर उसे किसने प्रेरणा की ? जिस समय विशेष पर सृष्टि उत्पन्न की गई उससे पूर्व उसे उसके बँदा करने की इच्छा क्यों हुई ? हमारे जो भिन्न उपयुक्त सिद्धान्तों को मानते हैं वे इन और ऐसे ही अन्य प्रश्नों के उत्तर में केवल यही कह देते हैं कि ये 'रहस्य' हैं । इस 'रहस्य' शब्द से इन मतों की बहुत त्रुटियों को आच्छादन करने में सहायता मिलती है । बौद्धिक फिलॉसफी की दृष्टि से



न तो यह प्रश्न उठते हैं और न उठ सकते हैं। क्योंकि ऐसा कोई समय न था जब पहले पहल ईश्वर ने सृष्टि की रचना की। यह वान भी उल्लेखनीय है कि सेमी सिद्धान्त के अनुसार सृष्टि उत्पत्ति से पूर्व और प्रलय के पश्चान् परमेश्वर में उन गुणों का सिद्ध करना कठिन कार्य होगा जो सामान्यतः उसके सम्बन्ध में कहे जाते हैं। इस सृष्टि से पूर्व उसको क्या कैसे कहा जा सकता था, जब उसने इस संसार से पूर्व कोई वस्तु उत्पन्न ही नहीं की थी और उसे सर्वज्ञ कैसे कहा जा सकता है, जब कोई दृग्गी वस्तु ही उपस्थित न थी जिसको वह जाने। उसे न्यायकारी कैसे कह सकते हैं क्योंकि जब कोई जीव ही न थे तो वह न्याय किस का करता। वह दयालु भी नहीं हो सकता क्योंकि कोई था ही नहीं जिस पर वह दया दिखाता और फिर इस बात को नहीं भूलना चाहिये कि वह समय जब से यह सृष्टि स्थित है वा जब तक रहेगी, अनन्त काल के सामने बहुत ही कम प्रत्युत कुछ भी नहीं है। एक जल बिन्दु का समुद्र के सामने जिसका वह अंश है कुछ परिमाण हो सकता है परन्तु एक समाप्त होने वाले समय का चाहे वह कितना ही लम्बा हो, अनादि अनन्त काल के सामने कुछ भी परिणाम नहीं हो सकता। इस विचार के अनुसार परमेश्वर को निर्विकार भी नहीं कह सकते, फिर क्या यह मानना अयुक्त नहीं है कि जिन जीवों का आदि है उनका अन्त न होगा ?

परन्तु हम मूल विषय को छोड़ कर अन्यत्र जा रहे हैं। यहाँ हमारा उद्देश्य यह सिद्ध करना नहीं है कि वैदिक सिद्धान्त दूसरे धर्मों से उत्कृष्ट हैं प्रत्युत हमारा उद्देश्य वैदिक शिक्षा और जरदुरती शिक्षा के मध्य परस्पर सम्बन्ध दिखलाना है। यह सिद्ध किया जा सकता है कि पारसी धर्म ग्रन्थों में वे शिक्षाएँ पाई जाती हैं जिनका बर्णन ऊपर किया गया है। सासान प्रथम ने लिखा है:—“जीवात्मा, अप्रकृतिक, अखण्डनीय अनादि और अनन्त है।”

उपर्युक्त वचन की टीका करते हुए सासान पंचम जो पारसी धर्म ग्रन्थों का अन्तिम लेखक हुआ है पहले आत्मा को अप्राकृतिक और

अखण्डनीय सिद्ध करता है और फिर लिखता है:—

“इसके पश्चात् मैं कहता हूँ कि आत्मा अनादि और अनन्त है; क्योंकि प्रत्येक उत्पन्न हुई वस्तु से पूर्व उसका उपादान कारण ( जिससे वह पैदा हुई ) होना आवश्यकीय है । इस प्रकार यदि आत्माएँ अनादि और अनन्त नहीं हैं तो वे प्राकृतिक होनी चाहिएँ, जिसका हम पूर्व ही खण्डन कर चुके हैं” । यही युक्ति उपादान कारण के अनादित्व और अनन्तता सिद्ध करने के लिये दी जा सकती है ।

सृष्टि और प्रलय के चक्र की शिक्षा का वर्णन भी स्पष्टतया किया गया है । पारसी धर्म ग्रन्थों में सृष्टि का ( उसके पश्चात् होने वाले प्रलय सहित ) “मिहचर्ख” कहा गया है, जो संस्कृत के महा चक्र से निकला है । हम सासान प्रथम में पाते हैं:—

“मिहचर्ख” के आदि में सृष्टि के बनने का कार्य नवीन प्रकार से प्रारम्भ होता है । रूप, क्रिया और ज्ञान जो इस मिहचर्ख में प्रादुर्भाव होते हैं वे सर्वथा वैस ही होते हैं जो पूर्व के मिहचर्ख में प्रकट हो चुके हैं । प्रत्येक भावी मिहचर्ख आदि से अन्त तक अपने पूर्व के मिहचर्ख के सदृश होता है ।

उपर्युक्त लेख पर सासान पंचम निम्न लिखित टीका करता है:—

“मिहचर्खे के आदि तत्त्वों का मिलना आरम्भ होता है और उस समय जिन वस्तुओं का प्रादुर्भाव होता है वे वचन और कर्म में पूर्ववर्ती मिहचर्खों के समान ही होती हैं, परन्तु सर्वथा वे ही नहीं होतीं ।”

इसके साथ ऋग्वेद के निम्नलिखित मन्त्र की तुलना की जा सकती है:—

ऋतश्च सत्यश्चाभीष्टात्तपसोऽध्यजायत ततो राज्यजायत ।  
ततः समुदो अर्णवः समुद्रादर्णवादधि संवत्सरो अजायत । अहो  
रात्राणि विदधद् दिवस्य मियतो वशी । सूर्या चन्द्रमसौघाता  
यथा पूर्वमकल्पयत् । दिवश्च पृथिवीश्चान्तरिक्ष मथो स्वः ॥

सृष्टि विकास से पूर्व—ईश्वर ने अपने ज्ञान और पराक्रम से प्रथम अनादि उपादान कारण को प्रकट किया। उस समय दिव्य रात्रि थी उसके पश्चात् आकाश वा अन्तरिक्ष की स्थापना की। आकाश स्थापित करके सार्वसरिक गति पैदा की गई। फिर संसार को ब्रह्म करने वाले परमात्मा ने दैनिक गति की उत्पत्ति की जिससे रात्रि और दिन होते हैं। संसार के धारण करने वाले ने सूर्य, चन्द्रमा, पृथ्वी तथा आकाश के अन्य वस्तुओं को उनके मध्यवर्ती अन्तरिक्ष सहित उसी प्रकार कि उसने पूर्व कल्प में रचा था।

पारसी धर्म ग्रन्थों में सृष्टि उत्पत्ति विषयक बातें वैसे विस्तार पूर्वक नहीं लिखी गईं जैसी कि वैदिक पुस्तकों में, तथापि उपर्युक्त प्रमाणा सिद्ध करते हैं कि पारसी मत की शिक्षाएँ वैदिक धर्म से ग्रहण की गईं। पिछले अध्याय के चतुर्थ अंश में हम पूर्व ही सिद्ध कर चुके हैं कि विविध वस्तुओं, आकाश, पृथ्वी, वनस्पति, पशु और मनुष्य की रचना का जो क्रम इन्द्रावस्ता में दिया गया है वह वही है जिसका वर्णन यजुर्वेद में आया है। सृष्टि उत्पत्ति सम्यन्धी भूसा का लेख जैसा कि पैदायश की किताब के प्रथम अध्याय में आया है जरदुश्ती सिद्धान्तों का अनुकरण मात्र है, परन्तु वाइविल के कर्त्तव्यों ने केवल इतना ही अंश लिया। यह ज्ञात होता है कि उन्होंने अपने विचारों को वर्तमान सृष्टि से आगे नहीं जाने दिया और न इस समस्या को सिद्ध करने का कष्ट उठाया कि इस संसार से पूर्व भी कोई संसार था अथवा नहीं, इसके नष्ट होने के पश्चात् भी कोई संसार होगा वा नहीं। और न यह प्रकट होता है कि उन्होंने अपने आप यह प्रश्न किया हो कि यह संसार अभाव से उत्पन्न हुआ अथवा किसी ऐसे उपादान कारण से जो पूर्व ही से उपस्थित था। क्योंकि वाइविल में इस समी सिद्धान्त का कि संसार शून्य से अदभूत हुआ और वह पहली बार ही पैदा किया गया, कोई स्पष्ट वर्णन नहीं है। वस्तुतः यह ध्यान में रखने योग्य बात है कि 'हिम्' शब्द बारा 'Bara' का जो पैदायश की किताब के

प्रारम्भ में ही आया है और जिसका अनुवाद “उत्पन्न हुआ” किया गया है, शुद्ध अर्थ “काटा गया, किसी में से काट कर बनाया गया” है। उससे सिद्ध होता है कि पैदायश की कृति का कर्ता कदाचित् उपादान कारण की सत्ता में विश्वास रखता था। पीछे जैसे-जैसे लोग वैदिक शिक्षा के मूल तत्व को भूलते गये, वैसे-वैसे सामी मतों का यह विश्वास दृढ़ हो गया कि यह संसार सब से पहिला और सब में पिछला है और वह अभाव से पैदा हुआ तथा फिर भी सत्ता हीन हो जायगा। हम यह पूर्व ही बता चुके हैं कि यह अनुमान कितना अयुक्त और विज्ञान विरुद्ध है।

अब यह सुलभता पूर्वक सिद्ध हो जायगा कि बौद्धों का सिद्धान्त भी वैदिक शिक्षा से सम्बन्ध रखता है। बौद्ध सिद्धान्त वहाँ तक ठीक है जहाँ तक वह सृष्टि को अनादिता और अनन्तता का समर्थन करता है, परन्तु जब वह वर्तमान संसार का जिसमें हम रहते हैं आदि और अन्त होना नहीं मानना तो भूल करता है। सामी सिद्धान्त इसके ठीक प्रतिकूल हैं। उस अंश तक तो वह ठीक है जब तक उनका विश्वास है कि सृष्टि का आदि भी है और अन्त भी। परन्तु जब वह इस बात को नहीं मानता कि इस सृष्टि उत्पन्न होने से पूर्व दूसरी सृष्टि थी अथवा इसके पश्चात् और संसार होगा तो वह भूल करता है। दूसरे शब्दों में यों कह सकते हैं कि बौद्ध और सामी दोनों मतों के विचार वहाँ तक तो ठीक हैं जहाँ तक वे मानते हैं परन्तु न मानने के अंश में वे ठीक नहीं रहते, दोनों ही अपूर्य हैं। एक, एक बात में भूल करता है तो दूसरा, दूसरी ओर चल कर रुक जाता है। दोनों एक दूसरे की पुष्टि करने वाले हैं। वैदिक शिक्षा मूल सिद्धान्त है जिससे दोनों मत निकले हैं तथा जिसके दोनों ही पृथक और अपूर्य अंश हैं।

## ८—पुनर्जन्म

मैं कहाँ से आया हूँ ? कहाँ जाऊँगा ? प्रश्न का सभा किसी समय करते हैं। ये जीवन सम्बन्धी वैसे ही प्रश्न हैं जैसे कि पिछले अंश में

सृष्टि सम्बन्धी प्रश्न दिये जा चुके हैं। उनका सम्बन्ध उपादान कारण से है इन का आत्मा से। वे भौतिक विज्ञान से सम्बन्ध रखते हैं और ये आध्यात्मिकज्ञान से; परन्तु धर्म की विस्तृत सीमा के अन्तर्गत दोनों ही हैं और प्रत्येक धर्म को उक्त दोनों प्रकार के प्रश्नों के उत्तर देना चाहिये।

सृष्टि सम्बन्धी प्रश्नों के समान ही इस विषय में भी वैदिक धर्म के उत्तर सामी मतों के सर्वथा विपरीत प्रतीत होंगे। वस्तुतः प्रस्तुत प्रश्नों में से प्रत्येक प्रश्न के उत्तर वैसे ही हैं जै उन्हींने सृष्टि सम्बन्ध में दिये थे।

हम देख चुके हैं कि वैदिक मत के अनुसार ऐसी ही अनन्त सृष्टियों में से वर्तमान सृष्टि भी एक है। उसी प्रकार हम यह भी मानते हैं कि हमारा वर्तमान जीवन असंख्य योनि चक्र के क्रम में से एक है। यहाँ यह आवश्यक नहीं कि पूर्व के समस्त जीवन मनुष्य जीवन ही रहे हों। उपादान कारण के समान आत्मा भी अनादि अनन्त है अथवा समुचित शब्दों में यह कहा जा सकता है कि वह अज और अमर है।

कठोपनिषद् कहता है:-

न जायते म्रियते वा विपश्चिन्नायं कृतञ्चिन्न बभूव कश्चित् ।  
अजो नित्यः शाश्वतोऽयं पुराणो न हन्यते हन्यमाने शरीर ।

कठो० अ० १ व० १८ ॥

यह चेतन आत्मा न पैदा होता और न मरता है। न वह किसी वस्तु से बनता है, न उससे कोई वस्तु बनाई जा सकती है। वह अज, अनादि, अनन्त और सनातन है। वह शरीर नष्ट होते समय नष्ट नहीं होता।

आत्मा का किसी शरीर विशेष से संयोग होना जन्म और उससे वियोग मरण कहाला है। आत्मा एक नाशवान् खोले को छोड़ कर स्व-कर्मानुसार मनुष्य, पशु और बनस्पतियों तक की योनि में जा सकता है। हम कठोपनिषद् से फिर खट्खट करते हैं:--

हन्त त इदं प्रवक्ष्यामि गुह्यं ब्रह्म सनातनं ।  
 यथा च मरणं प्राप्य आत्मा भवति गौतम ॥  
 योनि मन्ये प्रपद्यन्ते शरीरत्वाय देहिनः ।  
 स्याणु मन्येऽनुसंयतन्तियथा कर्म यथा श्रुतम् ॥

कठवल्ली ५। ६-७

हे गौतम ! मैं तुम्ह पर वह सनातन और दिव्य रहस्य प्रकट करूँगा कि मरने पर आत्मा कहाँ जाता है ? कुछ आत्मार्थ अपने कर्म और ज्ञानानुसार दूसरे शरीर धारण कर लेती हैं और कुछ वनस्पति अवस्था में चली जाती हैं ।

यह आवागमन का क्रम उस समय तक रहता है, जिस समय तक आत्मा अपने समस्त पापों से मुक्त हो योग द्वारा सत्य और पूर्ण ज्ञान प्राप्त कर मुक्ति या निर्वाण पद प्राप्त करती तथा परमेश्वर से सहयोग करके पूषानन्द का उपभोग करती है ।

जैसा कि पूर्व ही कहा जा चुका है साम मतानुसार संसार अपने ढंग का सब से पहला और सब से पिछला है । तदनुसार उन मतों का यह भी सिद्धान्त है कि हमारा वर्तमान जीवन इस प्रकार का एक ही जीवन है । आत्मा अपने भौतिक देह के साथ पैदा होता है, शरीर के साथ ही नष्ट नहीं होगा और न वह फिर शरीर ही धारण करेगा, प्रत्युत मृतोत्थान के उस दिन तक अपने भाग्य के निर्णय की प्रतीक्षा करेगा, जिस दिन कि ईश्वर प्रत्येक आत्मा के लिये न्याय व्यवस्था देगा और कुछेक को सदैव के लिये स्वर्ग में और शेष को सदैव जलने वाली नरकाग्नि में भेजेगा ।

सृष्टि सम्बन्धी प्रश्नों के समान ही इस सिद्धान्त के मानने वाले पुरुषों को अनेक कठिन प्रश्नों के उत्तर देने पड़ते हैं । ईश्वर ने अभाव से आत्मा को क्यों उत्पन्न किया और किसी को दुःखी और किसी को सुखी बनाया ? यदि यह मान भी लिया जावे कि उसने आत्माओं को उत्पन्न

किया तो उसने किसी-किसी को ही शारीरिक, मानसिक और सदाचारिक उत्तम गुण क्यों प्रदान किये ? सब को क्यों नहीं ? उसने किसी को बुरी दशा में क्यों रक्खा ? दुःख, सुख और ज्ञान व आचार सम्बन्धी गुणों का विपन्न होना ऐसी सत्य घटना है कि उससे कोई इनकार नहीं कर सकता और वह इतनी स्पष्ट है कि कोई कितना ही तर्क करे उसकी यथार्थता को नहीं हटा सकता। यदि दण्ड वा उपहार योग्य आत्मा के पूर्व शुभाशुभ कर्म न थे तो क्या परमेश्वर अन्यायी है ? जब हमारे मित्रों पर इस प्रकार के जटिल प्रश्नों का भार पड़ता है तो वे 'रहस्य' शब्द की शरणा टटोलते फिरते हैं, जो इस प्रकार के बँडे-पँडे प्रश्नों से ब्राण पाने का सुगम मार्ग है।

यह सिद्धान्त अन्याय से प्रारम्भ होकर अन्याय पर ही समाप्त होता है। मनुष्य का जीवन चाहे जितना दुष्टता पूर्ण हो तथापि वह अन्याय की दृष्टि से अनन्तकाल के लिये नरक यन्त्रणा भोगने का भागी नहीं हो सकता। न्याय के साथ यदि दया को न भी सम्मिलित किया जाय तथापि आवश्यकता है कि दण्ड की मात्रा अपराध के अनुसार ही होनी चाहिये। एक दृष्टतापूर्णा जीवन में चाहे वह १०० वर्ष का ही माना जाय और अनन्त काल तक रहने वाली नरकानि की कठोर यन्त्रणा में भला क्या सम्बन्ध हो सकता है ? सदा के लिए दण्ड का विचार मात्र ही अत्यन्त भयावह और घृणास्पद है। इसमें आश्चर्य नहीं कि इसी कारण बहुत से विचारशील ईसाईयों की आत्मा उससे विरोध करने लगीं। लूक (Locke) जैसे कुञ्जक विद्वान् विचारकों ने यह उत्तर देकर छुटकारा पाया है कि केवल पुण्यशील आत्मा अनन्त कालीन जीवनोपभोग करती है और और पापात्मा नष्ट हो जाती है; अर्थात् उनका अस्तित्व ही नहीं। क्या ही

---

+ देखी Lock's Treatise on the Reasonableness of Christianity. और Lise of Looke by thomas Fowler pp. 155-157.

अच्छा उत्तर है ? आत्मा का सर्वथा अस्तित्व ही न हो जाना उतना ही असम्भव है जितना अभाव से उसका उत्पन्न होना । इस उत्तर के अनुसार केवल नरक सम्बन्धी सिद्धान्त ही नहीं प्रत्युत आत्मा का अमरत्व भी कोरी कल्पना रह जाती है ।

इसके अतिरिक्त क्या यह न्याय है कि जब उसका साग भविष्य, नहीं नहीं अनन्त काल खतरों में हो, आत्मा को केवल एक ही परीक्षा का अवसर दिया जावे । इसे कोई अर्न्वीकार नहीं करता कि मनुष्य जीवन एक कठिन परीक्षण है । पद-पद पर प्रत्येक प्रकार के प्रलोभन हमारे मार्ग में उपस्थित होते हैं और बहुत से लोग सुलभतया उनके चुङ्गल में फँस जाते हैं । यहाँ तक कि ईसाई लोग संसार में इतने अधिक पापों का काग्य बनाने के लिए शौचन के व्यक्तित्व को और इस सिद्धांत को मानना आवश्यक समझते हैं कि आदम के पाप करने से सब मनुष्यों के आत्मा में पाप का बीज आगया । इस पर भी आत्मा को केवल एक बार ही परीक्षा का अवसर दिया जाता है, अधिक नहीं । यदि वह परीक्षा में नफल होकर निकल आती है तब तो अच्छी बात है नहीं तो उसके लिए अनन्त दुःख है; क्योंकि इस दशा में उसको अनन्त काल के लिए दण्डित किया जाता है और फिर उसको मुक्ति की कोई आशा नहीं रहती । पाठक गण ! इसकी तुलना पुनर्जन्म सम्बन्धी वैदिक शिक्षा से कीजिए जिसके अनुसार भूली हुई आत्माओं को लघुतर श्रेणी के जीवों के शरीरों में नियत अवधि तक अपने कुकर्मोंका फल भोगना पड़ता है और जब वे अपने पापों से मुक्त हो जाती हैं तो फिर वे मनुष्य योनि में जन्म ग्रहण करती हैं । इस प्रकार उनको स्वतन्त्रता पूर्वक ज्ञान द्वारा सन्मार्ग या कुमार्ग ग्रहण करके मुक्ति के लिए प्रयत्न करने का नवीन रूप से अवसर दिया जाता है ।

हम यह भी कहना चाहते हैं कि समस्त आत्माओं का साधारण दृष्टि से भलाई-बुराई की दो श्रेणियों में विभक्तकरके जन्मों से एक को सदा के लिए स्वर्ग भेज देने और दूसरी को नरकानल में भेज देने से



न्याय का पेटा पूरा नहीं होता। मनुष्यों के कर्म भिन्न-भिन्न प्रकार के होते हैं और उन में भलाई या बुराई की उतनी ही श्रेणियाँ हैं जितने कि मनुष्य हैं। उनके साथ न्याय पूर्ण और समुचित व्यवहार करने के विचार से यह आवश्यकोय है कि उपहार व दण्ड भी भिन्न-भिन्न प्रकार के हों और ऐसा होना पुनर्जन्म द्वारा ही सम्भव है, जिसमें सुख और दुःखों की अतंख्य कक्षाएँ नियत की जा सकती हैं।

इस आवागवन की शिक्षा पारसी पुस्तकों में भी दी गई है, जैसा कि वैदिक धर्म में होशंग में लिखा है:—“पुराना चोला छोड़ कर नया शरीर धारण करना अनिवार्य है।” फिर ‘नामा मिहावाद’ में हम पढ़ते हैं:—“अपने कर्म व ज्ञान के अनुसार प्रत्येक मनुष्य स्वर्ग व नक्षत्रों में स्थान पाता तथा वहाँ सदैव रहता है। जिसने अच्छे कर्म किए हैं और जो संसार में आना चाहता है, वह राजा, मन्त्री, शासक या धनी पुत्र का जन्म धारण करता है, जिससे वह अपने कर्मों का फल पा सके।” वाशदावाद नबी की सम्मति है कि जो दुःख, शोक और रोग राजाओं को आनन्दोपभोग के बीच में सताते हैं वे उनके पूर्वजन्म कृत कुकर्मों का परिणाम होते हैं।

उपरोक्त लेख पर सासान पंचम टीका करते हैं कि “अशुभ कर्म” का अशुभ और शुभ कर्मों का शुभ फल भोगते हैं। क्योंकि यदि ईश्वर कुकर्मों का दण्ड न दे या अपर्याप्त रूप से दे तो वह न्यायकारी नह हो सकता।”

मिहावाद से हम फिर उद्धृत करते हैं:—जो लोग कुकर्मों हैं उन्हें पहले मनुष्य शरीर में ही दुःख दर्द का दण्ड दिया जाता है। उदाहरणार्थ रोग माता के गर्भ में तथा उससे बाहर पीड़ा, आत्मघात, क्रूर और हानिकारक जीवों द्वारा कष्ट पाना, मृत्यु द्वारा ये सब जन्म प्रहण करने की तिथि से मरने तक अपने पिछले कर्मों के परिणाम हैं और यही बात वस्तुओं के उपभोग के विषय में सत्य है। ( ७० )

सिंह, चीता, बाघ, वधेरा, भेड़िया तथा समस्त क्रूर जीव जो अन्य पशु, पक्षी, चौपाए और कीड़े-मकोड़ों को हानि पहुंचाते हैं पहले प्रतिष्ठित और उच्च पदस्थ मनुष्य थे और वे पशु ॐ विन्हें अब ये मनुष्य मारते हैं उनके मन्त्री, सेवक और सहायक थे। ये लोग उनकी मन्त्रणा वा सहायता से बुरे कर्म करते तथा अनुपकारी और निरपराध जीवों के लिए दुःखदायी होते थे। अब वे अपने शासक और स्वामी के दार्यों से दण्ड पा रहे हैं। ( ७१ )

अन्त में ये जानवर जो किमी समय में उच्च पदस्थ थे अब क्रूर पशुओं के रूप में कर्मानुसार किमी दुःख, दर्द या आघात से मर जाते हैं। यदि फिर भी उनके पापों का कोई अंश रहंगा तो वह अपने सहायकों सहित पुनः लन्म धारण कर दण्ड भोगेंगे। ( ७२ )

उपरोक्त लेख पर टीका करते हुए सासान पंचम लिखते हैं:—“जब तक पाप की मात्रा समाप्त न हो जायगी तब तक वह दण्ड भोगते ही रहेंगे, चाहे उसकी पूर्ति एक जन्म में हो वा १० और १०० में अथवा इससे भी अधिक में।”

मिहावाद लिखता है:—

तुम जन्मवार जानवरों को मत मारो, अर्थात् ऐसे जानवरों को नहीं मारते अथवा हानि नहीं पहुंचते, जैसे घोड़ा, गाय, ऊँट, खच्चर, गधा तथा अन्य इसी प्रकार के जन्तु। तुम उन्हें निर्जीव मत करो,

---

\* सम्भव है यह व्याख्या कोरी कल्पना प्रतीत होगी। कुक्षेक संस्कृत पुस्तकों में भी ऐसे ही अथवा इन से भी अधिक कल्पित व्याख्यान मिलेंगे, परन्तु वास्तव में वे पुनर्जन्म सिद्धान्त के आवश्यकीय अंग नहीं हैं और उनसे इस सिद्धान्त का महत्त्व कम न होना चाहिए जो ईश्वरीय न्याय को युक्त और तार्किक रीति से सिद्ध करता है और संसार में दुःख सुख के के विषय विभाग का कारण बतलाता है।

क्योंकि सर्वज्ञ परमेश्वर ने उनके दण्ड का प्रकार दूसरा नियत कर दिया है और वह उनके पूर्व कर्मों का फल दूसरी रीति से भुगवाता है, जैसे घोड़े से सवारी का काम लिया जाय, और बैल, ऊँट, खच्चर और गधे बोग्ग होने के काम आवें ( ७४ )

यदि कोई समझदार मनुष्य जान बूझ कर ज़न्दवार जानवरों को मारता है और परमेश्वर या राजा से उसके लिये अपने जीवन में दंड नहीं पाता तो फिर वह दूसरे जन्म में उसका फल भोगता है । ( ७५ )

ज़न्दवार जानवरों की हत्या करनी उतनी ही बुरी है जैसा किसी मूर्ख और निरपराध मनुष्य को मारना । ( ७६ )

( क्योंकि मूर्ख मनुष्यों के समान ) ज़न्दवार भी जो बोग्ग होने के काम आते हैं परमेश्वर के कोप से इस दशा को प्राप्त हुये हैं । ( ७७ )

यदि तुन्दवारः जानवर अर्थात् जो दूसरे जानवरों को मारता अथवा कष्ट पहुंचाता है ज़न्दवार को मारे, तो यह मारे जाने वाले का दण्ड है,

ः युक्ति इस प्रकार है—तुन्दवार जानवर सिंह आदि विचार हीन होने के कारण अपने कर्मों के उत्तर दाता नहीं हैं । वे परमेश्वर के हाथ में दण्ड देने के अस्त्र के ममान हैं । अतएव यदि तुन्दवार जानवर किसी ज़न्दवार को मार दे तो उसे ईश्वर की ओर से दण्ड समझना चाहिये परन्तु यदि कोई आदमी ज़न्दवार जानवर को मारदे तो ऐसी कल्पना न करनी चाहिये, क्योंकि मनुष्य विचारवान होने के कारण अपने कर्मों का उत्तरदाता है, सो यदि वह ज़न्दवार को मारता है तो पाप करता है । वस्तुतः यह सिद्धान्त वही है जिसकी वैदिक धर्म में दी गई है । मनुष्य से नीची श्रेणी के जीव 'भोग योनि' कहाते हैं, अर्थात् वे योनि ऐसी हैं जिसमें जीवों को बुरे कर्मों का दण्ड दिया जाता है । इसके विपरीत मनुष्य 'कर्म योनि' में है अर्थात् वह न केवल अपने पिछले जन्म के भले बुरे कर्मों का फल भोगता है प्रत्युत जो कुछ इस जीवन में करता है उसका भी उत्तरदाता है । यह बात सासान प्रथम के २३ वचन में भी स्पष्टतया बयान की गई है ।

जिसका रक्त बहाया गया उसके कार्यों का परिणाम है, जिसके प्राण लिये गये उसके कर्मों का फल है, क्योंकि तुन्दवार जानवर दण्ड देने के लिये बनाये गये हैं। ( ७६ )

तुन्दवार जानवरों का मारना उचित और उपयोगी है; क्योंकि वे अपने अन्तिम और पूर्व जीवन में क्रूर तथा घातक ( मनुष्य ) थे और निरपराध जीवों की हत्या किया करते थे। जो उन्हें मारना है पुण्य कमाता है। मनुष्यों में जो लोग, मूर्ख, अज्ञानी और दुराचारी हैं वे अपनी मूर्खता, अज्ञानता और दुराचारिता का दण्ड वनपक्षि के रूप में पाते हैं। ( ८०, ८१ )

वे लोग जिनके आचार विचार बुरे हैं धातु † बनते हैं और जब तक तक प्रत्येक जीव के पापों का दण्ड नहीं मिल जाता कि कोई पाप शेष न रहे तब तक वे धातु बने रहते हैं। फिर क्लेश और अथःपतन सहन करने के पश्चात् पुनः मनुष्य देह प्राप्त करते हैं। तदुपरान्त फिर वे उन कर्मों का फल भोगेंगे जिन्हें वे मनुष्य योनि में करेंगे। ( ८३ )

पिछले अध्याय के पाँचवें और छठे अंशों में हमने कहा था कि बाइबिल कुरान ने स्वर्ग और नरक सम्बन्धी अपने विचार जन्दावस्ता से लिये हैं। यह ठीक है परन्तु हमें केवल स्मरण रखने की आवश्यकता है कि पारसियों का सातवाँ या सर्वोच्च स्वर्गवास 'गरत्मान' अर्थात् 'प्रकाशगृह' कहा जाता है, जिसमें अहुरमज़दा, इमेश, स्पन्द तथा पवित्र लोगों की आत्माओं के साथ रहता है। यह बात वैदिक सिद्धान्त में सुक्ति के विषय में घटती है जिसमें जीवात्मा ईश्वर से संयोग करके पूर्णानन्द का उपभोग करता है। ज़रदुश्तियों के स्वर्ग के शेष दर्जे उन उच्च

---

† यह विचार कि आत्मा धातु का रूप भी ग्रहण करता है, वैदिक सिद्धान्त के अनुकूल नहीं है।

\* वेदों में भी सुक्ति या स्वर्ग को स्वः यीः आदि प्रकाश बोधक नामों से उकारा गया है।

दशाओं के स्थानापन्न हैं, जिनमें होकर मनुष्य का आत्मा मुक्ति तक पहुँचता है और जो नरक के दर्जे कहे गये हैं उनसे उन नोच योनियों की ओर निर्देश किया गया है जो मनुष्य को आवागमन के चक्र में पड़ कर प्राप्त होती हैं। इस बात की पुष्टि दसातीर ने भली भाँति की है, सासान प्रथम कहते हैं—

“आत्मा एक शरीर से दूसरे में जाती है। जो लोग सब प्रकार के बुरे कर्मों से मुक्त होते हैं वे ईश्वर का दर्शन करते हैं। जिनके शम कर्म कुछ कम श्रेणी के होते हैं वे स्वर्ग में निवास करते हैं। जो और भी नीची श्रेणी के होते हैं वे एक भौतिक शरीर से दूसरे में जाते हैं।” इस पर सासान पंचम टीका करते हैं:—

“जो सब से प्रथम और उच्च श्रेणी के अच्छे आदमी हैं तथा जो वचन और कर्म पूर्यता को प्राप्त हो चुके हैं वे प्रकाशमयः जगत् को जाते हैं। उनसे दूसरे दर्जे पर वे लोग हैं जिन्होंने भौतिक सम्बन्ध से अपने को मुक्त कर लिया है, ये लोग उस स्वर्ग विशेष को जाते हैं जिससे उन्होंने सम्बन्ध पैदा कर लिया है और वे उससे सम्बन्ध रखने वाले ज्ञानानन्द को प्राप्त होते हैं। यदि जीवात्मा भौतिक सम्बन्ध से मुक्त नहीं होता और उसकी भलाई वा धर्म अधिक होता है तो वह एक मनुष्य देह से दूसरे में जाता है यहाँ तक कि मुक्ति प्राप्त कर लेवे। यह चक्र फरहंगसार कहलाता है। बुरे कर्मों के कारण आत्मा मूक जानवरों की योनि ग्रहण करता है यह गंगसार कहलाता है। कभी कभी वह वनस्पति में जाता है जिसको तंगसार कहते हैं। कभी कभी वह धातु बन जाता है और इसको संगसार के नाम से पुकारते हैं। ये ही नरक के दर्जे या विभाग कहाते हैं।’ इससे स्पष्ट है कि जरदुश्तियों का नरक स्वर्ग सम्मन्धी विचार जैसा उनके

---

\* इसका वैदिक मुक्ति से सादृश्य जान पड़ता है और पारसियों का गैरलैन नामक यही सातवाँ आसमान है।

सुप्रसिद्ध पागसी दस्तूरों ने लिखा है भौतिक अर्थों में नहीं समझना चाहिए। और वह किसी प्रकार आवागमन के सिद्धान्त के विपरीत नहीं है। यहूदी, ईसाई और मुसलमानी मतों में इस शिक्षा का यथायथ और भी अधिक भुला दिया गया। वे पुनर्जन्म के सिद्धान्त को भूल गये और नरक स्वर्ग को आत्मा की दशा में न मान कर स्थान विशेष के नाम समझे जाने लगे।'

## ६—मांस-भोजन-निषेध।

आवागमन में विश्वास रखने से स्वभावतः ही पशु जीवन के प्रति प्रतिष्ठा का भाव उत्पन्न होता है जिससे जीवों के प्राण पवित्र माने जाते हैं। इस परिणाम के उदाहरणार्थ हम पिछले अंश में उद्धृत किये हुए 'नामामिहावाद के ७४ से ७७ वचनों की ओर ध्यान दिलाते हैं।' कोई आश्चर्य की बात नहीं कि वैदिक और पारसी धर्म दोनों ही मांस भक्षण और रसना के स्वाद के निमित्त निरपराध पशुओं के वध का निषेध करते हैं। इसे सब कोई जानता है कि वैदिक धर्म में मांस खाने की आज्ञा नहीं, पारसी मत की पुस्तकें भी इसका खण्डन करती हैं। पाठकों के ध्यान में यह बात हमारे उद्धृत किए हुए मिहावाद के ७१—७६ वचनों से पूर्व ही आ गई होगी। आगे चलकर वे लिखते हैं:—

“बहुत से विचारवान बनाए गए हैं तथापि वे बुरे कर्म करते हैं, जैसे वे मनुष्य जो जो निरपराध पशुओं के वध करके उनके मांस से अपने उदर की पूर्ति करते हैं।” (१३१)

फिर 'जवांशिर' में एक 'समेलन' की बात लिखी है, जिसमें मनुष्य और जानवरों के प्रतिनिधि विवाह के लिये एकत्रित हुए थे।

उसमें लोमही ने मनुष्य से इस प्रकार कहा:—“जन्तु अन्य जीवों का हनन करने के लिये वाध्य हैं क्योंकि उनका प्राकृत भोजन मांस है। परन्तु मनुष्य को मांस खाने की आवश्यकता नहीं है। तब वह क्यों उनके जीवन का हरण करता है। तुम इस प्रकार के कार्यों करने से पापी बन

गए हो अतएव धर्मात्मा और ईश्वर भक्त पुरुष तुमसे बहुत दूर भांगते हैं।" मनुष्य का प्रतिनिधि इसका उत्तर देने में असमर्थ रहा।

यद्यपि मांस खाने का निषेध किया गया है, परन्तु यह वात नहीं कि किसी प्रकार के जानवर का वध ही न किया जावे। वैदिक और पारसी दोनों धर्म हानिकारक और भयङ्कर जीवों को मारने की आज्ञा देते हैं। ( देखो पूर्व के अंश में उद्धृत मिहवाद ८० )

## १०—गौ की प्रतिष्ठा।

इसमें सन्देह नहीं कि हिन्दू और पारसी दोनों खेती और गृहस्थ सम्बन्धी कार्यों में उपयोगी होने के कारण, गाय के प्रति विशेष प्रतिष्ठा का भाव रखते हैं। जन्दावस्ता के निम्नलिखित वाक्य की अपेक्षा इस विषय में अधिक स्पष्ट एवम ललित साक्षी और क्या हो सकती है ?

“वैल में हमारी आवश्यकता है, वैल में हमारी वाक् शक्ति है, वैल में हमारी विजय है, वैल में हमारा भोजन ॐ है, वैल में हमारा कृषि कर्म है जो हमारे लिये अन्न उपजाता है। (बहराम यश्त ६६)

गौ की पवित्रता के भाव की जड़ पारसी धर्म में वैदिक धर्म से भी अधिक गहरी है, क्योंकि उनके ईश्वरीय ज्ञान और ज़रदुश्ती मिशन से उसका घनिष्ठ सम्बन्ध है। हम पादरी एल० एच० मिल्स लिखित यास्त २१ के भावार्थ से उद्धृत करते हैं—“गौओं की आत्मा पवित्र ईरानी लोगों के समुदाय की प्रतिनिधि स्वरूप होकर ( क्योंकि उनकी उत्तम जीविका का एक मात्र साधन गौ ही थी ) च्चस्वर से पुकारती है और संकटापन्न लोगों की महान् आवश्यकताओं को प्रकट करती

इससे कोई यह परिणाम न निकाले कि प्राचीन पारसी लोग गोमांस खाते थे। उसके आगे का वाक्य इस बात को स्पष्ट कर देता है—“वैल में हमारी कृषि है जो हमारे लिये भोजन उत्पन्न करती है।”

हुई अत्यन्त करुणा पूर्वक अहुर और उनके दिव्य सेवक अशा को मन्त्रो-  
घित करती हैं।” †

“हे अहुर और अशा ! तुम्हारे ममज्ञ गौओं छे ( हमारे पवित्र  
और जन समूह ) की आत्मा पुकारती है—तुमने मुझे किमंत्र लिये  
पैदा किया था ? मेरे ऊपर कोप और क्रूर मक्ति का आक्रमण होना है,  
मृत्यु को आघात पहुंचाया जाता है। डीठ, दुष्ट और चोरों की शक्ति  
का आक्रमण किया जाता है। आपके अनिर्दिष्ट मेरे पास दूसरा चारा  
नहीं। अतएव तुम मुझे खेतों में अच्छी कृषि करनी सिखाओ, मेरे भले  
की केवल यही आशा है।”

इस अवसर पर ज़रदुस्त भी आकर गौ की आत्मा के साथ उसकी  
विनती तथा प्रार्थना में सम्मिलित हो जाते हैं। तब अहुर उनको ऋषि  
सृष्टिकार के पवित्र पद पर प्रतिष्ठित करता है।

इस बात को दर्शाने के लिये कि पारसी लोग गौ के कितने भक्त हैं,  
यह लिखना आवश्यक है कि गो मूत्र जो जन्म अवस्था में गोमेज ( सं०  
गोमेद ) कहलाता है उनके संस्कार और कृत्यों में लाया जाना है। डाक्टर  
होग इसके सम्बन्ध में बरदानाम नामक संस्कार का वर्णन करते हैं जो  
नौ रात्रि तक होता है और जिसमें संस्कार करने वाला गो मूत्र पीता  
है। वे आगे लिखते हैं:—“यह प्रथा बहुत पुराने समय से चली आई  
है जब कि प्राचीन आर्य्य गो मूत्र में रोग दूर करने और शुद्ध करने  
के गुण मानते थे” = हिन्दुओं के संस्कारों में पञ्चगव्य और गो मूत्र  
के उपयोग का वर्णन करते हुए डाक्टर हाग लिखते हैं:—“यह प्रथा  
बहुत ही पुराने समय से चली आई है जब कि गो मूत्र सारे शारीरिक

† देखो जन्दावस्ता भाग ३ पृ० ३ ।

\* डाक्टर हाग इसका अर्थ ‘पृथ्वी की धान्सा करते हैं। गो के अर्थ पृथ्वी  
और गाय दोनों के हैं’ देखो ११ अंश ।



रोगों के लिये एक बड़ी प्रभावशाली औषधि समझा जाता था । यूरप के देशों में भी हमारे समय तक किसानों के वैद्य गो मूत्र और गोबर जैसी औषधियों का प्रयोग करते आये हैं ।”<sup>†</sup>

## ११—यज्ञ-क्रिया

ज्ञान काण्ड वा धार्मिक सिद्धान्तों से अब हम यज्ञ कृत्यों की ओर आते हैं । इस विषय में पारसी या वैदिक धर्म के मध्य जो समानता पाई जाती है वह बहुत ही आश्चर्यजनक है ।

पिछले अध्याय के ७वें अंश में हम पूर्व ही कह चुके हैं कि वैदिक कर्मकाण्ड में अग्नि होत्र की कितनी अधिक प्रधानता है । वह आर्यों के पंच नित्य कर्मों में से एक कर्म है । मनुष्य को जन्म से लेकर मरण पर्यन्त जो १६ संस्कार करने पड़ते हैं, प्रत्येक में उसका विधान किया गया है । हम यह बात भी बता चुके हैं कि पारसी लोग इस कृत्य को करने में कितने नियमित हैं, यहाँ तक कि उनका नाम ही अग्निपूजक हो गया ।

दोनों धर्मों के कृत्यों की समानता उन नामों में भी पाई जाती है जो उनके लिये व्यवहृत होते हैं । हम डाक्टर हाँग का लेख उद्धृत करते हैं—  
“वेद और ज़न्दावस्ता को पढ़ने वाले लोगों को आरम्भ ही में ज्ञात होगा कि पुरोहिताई के कृत्यों से सम्बन्ध रखने वाले बहुत से शब्द एक ही हैं । ज़न्दावस्ता में पुरोहित के लिये अथ्व शब्द आता है जिसका मिलान वेदों में अथर्वण से किया जा सकता है’ इसके अर्थ अग्नि और सोम के पुरोहित के हैं । वैदिक शब्द इष्टि………और आहुति की पहचान ज़न्दावस्ता के इष्टि और आहुति से होती है । दोनों धर्मों में वे मुख्य-मुख्य नाम एक ही हैं जो किसी बड़े यज्ञ का सम्पादन करते समय कतिपय पुरोहितों को दिये जाते हैं । ऋग्वेद का उच्चारण करने वाले होता और ‘जोता’ पुरोहित एक ही बात है । अध्वर्यु अथवा प्रबन्धकर्त्ता पुरोहित जो होता के लिये सब

† देखो Haug's Essays. 241, 252, 295.

सामग्री मंचित करना है वह रग्नी है जो अब रस्मी कहाता है। यह अब प्रधान पुरोहित या जोता का एक सेवक मात्र होता है।”<sup>‡</sup>

यस्य शब्द संस्कृत 'यज्ञ' शब्द से पूर्ण मिलता है।†

समानता की इति श्री यहीं नहीं हो जाती। डाक्टर हांग साहब पारसी और इस देश के प्राचीन आर्यों में बहुत मुख्य-मुख्य यज्ञों में सादर्य दिखाते हैं।

“ज्योतिष्टोम वा ऽजदने” यज्ञ में सोमलता के रस की आहुति देना सब में अधिक महत्त्व की वान है। दोनों के यज्ञों में इस पौधे की डालियाँ प्राकृतिक रूप में उन पवित्र स्थान पर लाई जाती हैं जहाँ यज्ञ होना है और वहाँ प्रार्थना पढ़ते हुए उनका रस निचाड़ा जाता है। रस निकालने की विधि तथा उसके लिये जो पात्र व्यवहृत होते हैं उनमें कुछ भेद हैं परन्तु यदि अधिक अन्वेषणा की जावे तो इन दोनों में भी वास्तविक समता पाई जाती है।”

“दर्श पौष्टिमादृष्टि (अभावस्था और पूर्णमास का यज्ञ) पारसियों के दारुन Darun से मिलता हुआ मालूम होता है। दोनों बहुत साधारण हैं। ब्राह्मण लोग यज्ञ में विशेषतः पुरोडाश का उपयोग करते हैं और पारसी लोग 'पवित्र रोटियों' (दारुन) का, जो पुरोडाश से मिलती हुई है।”

“चानुर्मास्थेष्टि यज्ञ जो चार मास अथवा दो ऋतुओं के पश्चान् किया जाता है, पारसियों के 'गहन वार' से मिलता है जो वर्ष में ६ बार होता है।”‡

बहुत से विद्वानों का कथन है कि वेद में पशु बध की आज्ञा है, यहाँ

‡ Haug's Essays p. 280.

† Ibid p. 130.

‡ Haug's Essays p. 285.

तक कि यज्ञ के लिये गोवध तक का विधान है। यह प्रश्न इतना विवादास्पद है कि उसकी इस पुस्तक में विवेचना नहीं की जा सकती, तथापि हम वैदिक यज्ञ गोमेध के मन्थन में जिसके अर्थ गोवध के लगाये जाते हैं—कुछ कहना उचित समझते हैं। हम इस यज्ञ को जन्दावस्ता में भी पाते हैं। स्वामी दयानन्द सरस्वती अपने मत्यार्थ प्रकाशक में बतलाते हैं कि संस्कृत भाषा के 'गो' शब्द के अर्थ केवल गाय के ही नहीं प्रत्युत पृथ्वी और द्रवियों के भी हैं। गोमेध का आधि भौतिक अर्थ खेती के लिये धरती जोतना और आध्यात्मिक अर्थ इन्द्रिय दमन है। कुछ लोग इस व्याख्या का उपहास करते हुए उसे अर्थ की खींचतान बताते हैं। वे यहाँ फट डालते हैं कि वेद के इस प्रकार अर्थ लगाना अन्याय है। हमें देखना चाहिये कि डाक्टर हाँग जैसे प्रामाणिक और विश्वस्त पुरुष पारसियों के विषय में क्या सम्मति देते हैं। "गोश उर्व का अर्थ पृथ्वी की सार्वभौमिक आत्मा है जो सब प्रकार के जीवन और वृद्धियों का कारण है। शब्द का अन्तरार्थ "गो की आत्मा" है यहाँ उपमालङ्कार है क्योंकि पृथ्वी की गाय से तुलना की गई है। उसकी काठने और बाँटने से पृथ्वी है तल लगाने का अर्थ लिया जाता है। अहुरमज़दा और स्वर्गीय सभा ने जो आदेश दिया है उसका मतलब यह है कि धरती को जोतना चाहिये। अतएव वह खेती के काम को धार्मिक बतलाता है।"<sup>†</sup>

हम पाठकों का ध्यान रेखाङ्कित वाक्यकी ओर विशेष रूप से आकर्षित करते हैं। क्या यह वही बात नहीं है जो स्वामी दयानन्द सरस्वती ने वैदिक 'गोमेध' के विषय में कही है ?

एक पाद-टिप्पणी में डाक्टर हाँग लिखते हैं कि "संस्कृत में गो के दो अर्थ हैं—गाय और धरती। यूनानी शब्द Ge ( जो Geography

❧ देखो सत्यार्थप्रकाश ११ समुल्लास पृ० ३०५

† Haug's Essays p. 148.

जुगराफिये शब्द में मौजूद है) और पृथ्वी के अर्थ में प्रयुक्त होता है इसी शब्द ( गौ ) का रूपान्तर है। वह बड़े महत्व की बात है कि संस्कृत और ज़न्द दोनों भाषाओं में 'गो' शब्द के गाय और धरती दो अर्थ होते हैं। दशवें अंश में ज़रदुश्त के ईश्वर की ओर से भेजे जाने के सम्बन्ध में हम पारसियों की प्राचीन कथा का उल्लेख कर चुके हैं। गाय की आत्मा ने ( या डाक्टर हाग की व्याख्यानुसार पृथिवी की आत्मा ने ) मनुष्यों के अत्याचार से दुःखित हो कर अपने कातर शब्द को स्वर्ग तक किस प्रकार पहुँचाया और किस प्रकार अहुरमज़दा ने उसे सुनकर ज़रदुश्त की अपनी ओर से दूत, नबी और मनुष्यों के लिये उपदेशक नियुक्त किया। पाठकगया ! इसकी तुलना भागवत की उस कथा से करना चाहेंगे कि कलियुग के आरम्भ में पृथिवी गाय का रूप धारण कर किस प्रकार विष्णु भगवान के समीप गई और उनसे दया के लिये बिनती की, और किस प्रकार विष्णु ने मनुष्य देह धारण कर मर्त्य लोक में आ उसके दुःख दूर करने की प्रतिज्ञा की। इसमें सन्देह नहीं कि इन दोनों कथाओं में संज्ञावस्वता की कथा पुरानी है। परन्तु हम जो बात पाठकों के हृदय पर अङ्कित करना चाहते हैं वह यह है कि संस्कृत और ज़न्द दोनों भाषाओं में गाय और पृथ्वी दोनों का 'गो' नाम होने से, केवल भाषा विषयक सम्बन्ध ही नहीं प्रत्युत विचार का भी सम्बन्ध है। इन दोनों की संयोजक शृङ्खला निश्चय ही कृषि कर्म है, जिनके लिये (भूमि और गाय) दोनों ही आवश्यक हैं। पाठकों को गौ की आत्मा की उस अन्तिम प्रार्थना का स्मरण होगा जो उसने अहुरमज़दा से की थी—“इस लिये तुम मुझे खेतों को अच्छी तरह जोतना सिखाओ जो मेरी भलाई की एक मात्र आशा है।” डाक्टर हाग लिखते हैं, पारसी धर्म खेती को धार्मिक कृत्य वतलाता है। यदि पाठकगया वेदों की ओर आवें तो देखेंगे कि उनमें भी कृषि कर्म को ऐसा ही पवित्र मानने की शिष्टा दी गई है ॐ ।

ॐ जो पाठक देखना चाहें वे ऋ० वेद मं० १० सूक्त १०१ मन्त्र ३ से ७ तक देख सकते हैं।

पारश्चात्य विद्वानों के लिये इसमें कोई अचरज की बात नहीं है। क्योंकि उनके मतानुसार 'आर्य' शब्द ही ( जिससे पारसी और हिन्दू दोनों के पुरखा अपने को पुकारते थे Earth ( अर्थात् पृथ्वी ) शब्द से सम्बन्ध रखता है, वे सभ्य होने के कारण खेती करते थे और खेती पर ही उनकी जीविका निर्भर थी, जबकि प्राचीन काल की दूसरी जातियाँ साधारणतया असभ्य होने के कारण गृह-हीन दशा में फिरती थीं, उनकी जीविका विंशप कर शिकार से होती थी।

हिन्दुओं की गाय के लिये प्रतिष्ठा प्रसिद्ध है। यह भी निश्चित है कि प्राचीन काल के पारसी लोग भी उसका बहुत आदर करते थे तो फिर क्या यह कहना अयुक्त नहीं कि गोमंथ का अर्थ गो-वध है जबकि भापा और भाव दोनों का समुचित विचार रखते हुये उसका अर्थ हम धरती का जोतना कर सकते हैं। परन्तु आश्चर्य की बात तो यह है कि जहाँ पश्चिमी विद्वान् डाक्टर हॉग कृत उपर्युक्त पारसी यज्ञ की व्याख्या के विरुद्ध कुछ नहीं कहते वहाँ वैसे ही यज्ञ की तद्रूप व्याख्या करने के लिये स्वामी दयानन्द सरस्वती का उद्दास करने वाले लोगों की कमी नहीं है।

## १२—कुछ छोटी समानताएँ

अब हम दोनों धर्मों की कुछ छोटी-छोटी समानताएँ दिखाते हैं:—

( क ) वैदिक और जरदुशती दोनों ही फ़िलासफ़ियों में कर्म ३ प्रकार के माने गये हैं, अर्थात् मानसिक, वाचिक और कायिक। यजुर्वेद के ब्राह्मण से हम नीचे एक वचन देते हैं:—

यन्मनसा ध्यायति तद् वाचा वदति यद् वाचा वदति तत् कर्मणा करोति ।

मनुष्य जो विचार करता है वही वाणी से कहता है, जो वाणी से

कहता है 'वही कर्म से करता है' ॥

ज़रदुस्त की फ़िलासफी के विषय में डाक्टर हाँग लिखते हैं—“कि उसके फ़िलासफी सम्बन्धी विचार मन, वचन और कर्म के त्रिकोण में घूमते थे” ॥

वे फिर लिखते हैं:—

“हुमतम् † ( अच्छी तरह सोचा हुआ ) हूस्तम् † ( अच्छी तरह से कहा हुआ ) हूर्तम् † ( अच्छी तरह किया हुआ )” ये शब्द ज़रदुस्ती सदाचार के मूल सिद्धान्त हैं, और बारम्बार † उनका अनेक स्थान पर बर्णन आता है” । यहाँ ज़न्दावस्ता के एक दो वचन उद्धृत करके इस बात को दिखाते हैं:—

“अच्छा सोचा हुआ, अच्छा कहा हुआ और अच्छा किया हुआ’ इन शब्दों द्वारा ।” ॥

“अच्छा सोचा हुआ क्या है ? शुद्ध मन ( विचार ) । अच्छी तरह कहा हुआ क्या है ? उत्तम वचन । अच्छी तरह किया हुआ क्या है ? जिसे सब कोटि के पवित्र आदमी करते हैं ।” †

( ख ) वेद पढ़ने वालों ने सोमलता का नाम अवश्य सुना होगा ।

∴ इसी प्रकार मनु जी ने भी कर्मों का विभिन्न मानस, वाचिक, कायिक तीन प्रकार का किया है । देखो मनु अ० १२ । ३-६

॥ देखो Haug's Essays p. 300.

† हुमतम् = ( संस्कृत ) हुमतम्

हूस्तम् = ,, सूक्तम्

हूर्तम् = ,, सुकृतम्

‡ ऐसे ही संस्कृत में मनसा 'वाचा' कर्मणा शब्दों का प्रयोग अनेक स्थानों पर आता है ।

इस लता का वेदों तथा प्राचीन वैदिक साहित्य में बहुत कुछ महात्म्य वर्णन किया गया है। यह निश्चित नहीं कि सोम औषधि सम्बन्धी जड़ी वृष्टियों के समुदाय को बोध कराने वाली संज्ञा है, अथवा किसी वृटी विशेष का नाम है। यदि पिछली बात ठीक मानी जाय तो इस प्रकार की वृटी का अब तक पता नहीं लगा और न वर्तमान वृष्टियों में से ही किसी का नाम है। प्रो० मोक्षमूलर २५ अक्टूबर सन् १८८४ के *Academy* पत्र में लिखते हैं:—

“धर्म सम्बन्धी कृत्यों की प्राचीनतम पुस्तकों अर्थात् सूत्र तथा ब्राह्मण ग्रन्थों में भी यह बात मानी गई है कि असली सोम का मिलना बहुत कठिन है और उसके स्थान में अन्य वस्तु काम में लाई जा सकती है। यह लिखा है कि जब वह मिल सकती थी तब जंगली लोग उसे उत्तराखण्ड से लाया करते थे। उस समय भी वह विशेष प्रयत्न करने पर ही मिल सकती थी।” \* वे फिर लिखते हैं कि—“रूसी और अंग्रेजी दूत निरपेक्ष भूकटिवन्धों के उत्तरी देशों में बड़ा उपयोगी काम करेंगे, यदि वे अपने भ्रमण में सोमलता के सदृश पौधों को खोजते रहें।” प्रोफ़ेसर साहव अन्त में लिखते हैं कि—“जिस स्थान में उपर्युक्त पौधा अपने आप उगता पाया जायगा उसको आर्यजाति अथवा कम से कम उन लोगों के पुरखाओं का निर्भयता पूर्वक उत्पत्ति स्थान बताया जा सकेगा जो दक्षिण में आकर संस्कृत या जन्म भाषा बोलते थे।” †

असली सोमलता चाहे जो हो परन्तु हमारा उद्देश्य यहाँ यह सिद्ध

† यास्न १६। १६

\* देखो *Zoroastrianism in the Light of Theosophy*.  
पृ० ६८-६९ में “पवित्र होम ( सोम ) लता” पर नसरवान जी एफ०  
बेलमोरिया लिखित व्याख्यान।

† देखो १६ पेज का फुट नोट।

करना है कि जन्दावस्ता में होम † की मोम के समान ही प्रशान्ता की गई है।

“हे होम; मैं तुझ से जो मृत्यु को दूर मार भगाना है यह दूसरा आशीर्वाद माँगता हूँ अर्थात् शरीर का निरोग होना ( उस आनन्दमय जीवन को प्राप्त करने के पूर्व ), हे होम; तू मृत्यु को दूर भगाना है अतएव मैं तुझ से तीसरा आशीर्वाद अर्थात् दीर्घ जीवन चाहता हूँ ।”‡

“हे पीत वर्णा होम, मैं तुझ में अपने वचनों से ज्ञान, सामर्थ्य, विजय, स्वास्थ्य, आरोग्य, उन्नति, वृद्धि, सारं शरीर का तेज और प्रत्येक प्रकार के विषय को समझने की बुद्धि स्थापित करता हूँ। मैं तुझ में ( अपने वचन से ) वह शक्ति स्थापित करता हूँ, जिसके द्वारा मैं संसार भर में स्वच्छा पूर्वक विचार सकूँ, दुःखों की ममाप्ति करता हुआ और ( अच्छे विश्व के शत्रुओं की ) नाश कारिणी शक्ति को नष्ट करता हुआ ।” †

अब हम ऋग्वेद के कुछ मन्त्र उद्धृत करते हैं:—

सना च सोम जेषिच पवजान ऋहिश्रवः । अथानो वस्य-  
सस्कृधि ॥ सना ज्योतिः सनास्वर्विश्वा च सोम सौभगा । अथानो  
वस्यसस्कृधि ॥ सना दक्ष मुतक्रनुमपसात्सृधो जहि ! अथानो  
वस्यसस्कृधि ॥

ऋग्वेद ९ । २२ । १-४.

‡ जैसा हम पहले लिख चुके हैं संस्कृत सकार का जन्म या प्राप्ति में हकार हो जाता है, इसी अध्याय के अंश एक में शब्द समूह ( १ ) देखो ।

अब हम जन्दावस्ता के कुछ वचन उद्धृत करके यह दिखावेंगे कि जो भाव जन्दावस्ता में प्रकट किये गये हैं वे सोमलता सम्बन्धी वैदिक वर्णन से बहुत समानता रखते हैं ।

\* होम यस्त-यास्त ६

† होम यस्त १७



हे पवित्र सोम ! तू बड़ा पुष्टिकारक भोजन है। हमें कृपया ( नीचे लिखी वस्तुएँ ) प्रदान कर। हमें विजयी और हर्षित कर।

हे सोम ! हमें प्रकारा ( वेदीप्यमान बुद्धि ) दो। हमें आनन्द दो। हमें समस्त उत्तम वस्तुएँ दो और हमें हर्षित कर।

हे सोम ! हमें बल, बुद्धि दो। हमारे शत्रुओं को दूर भगाओ और हमें हर्षित कर।

कुल्लुक पाश्चात्य विद्वान् जो यह सिद्ध करने की चिन्ता में रहते हैं कि आर्य लोग मांस मदिरा के सेवन से घृणा नहीं करते थे, सोम को एक मादक पौधा और उसके रस को एक प्रकार का मादक द्रव्य बताते हैं। वेद और जन्दावस्ता दोनों में सोम या होम के नाम से जो कुछ कहा गया है, उससे ऊपर लिखा शब्दार्थ मिथ्या हो जाता है। जन्दावस्ता के विद्वान् अनुवादक डारमैस्टेटर ने ठीक लिखा है कि—“साम या होम के अन्तर्गत समस्त प्रकार की वनस्पतियों की जीवन शक्ति समावेशित हैं।”<sup>\*</sup> जन्दावस्ता में होम को “औषधियों का राजा” कहा गया है और यही नाम उसके लिये वेदों में प्रयुक्त हुआ है।<sup>†</sup>

अब इस में कोई शंका नहीं रही कि सोम आयुर्वेद से सम्बन्ध रखने वाली वृष्टी का नाम है। प्रोफ़ेसर मोक्षमूलर के कथनानुसार यह सम्भव है कि साम भारतवर्ष में न होकर उत्तर दिशा के किसी अज्ञात देश में पैदा होता हो। उसकी पहिचान भूल जाने तथा अनभिज्ञता के कारण असली रूप छिप जाने से कालचक्र ने उसके चारों ओर पवित्रता का मण्डल लगा दिया है। जन्दावस्ता में उसे अमरत्व देने वाली कहा गया है और जब जरदुश्रतियों ने पुनरुत्थान का सिद्धान्त स्थिर किया तो इसी होम या सोम के द्वारा मृतकों में जीवन संचार किया गया। फिर इसी

\* जन्दावास्ता भाग १ भूमिका पृ० ६६

† देखो ऋग्वेद १०। ६७। ७१८-२२

सोम के दो भेद पहला सफेद होम और दूसरा दुःख गहित पौधा है, जिनका बाईबिल में ज्ञानतरु और जीवनतरु रूप से वर्णन है और जिनकी बाईबिल के स्वर्ग में कल्पना की जाती है। पिछले अध्याय के आठवें अंश में इस विषय पर हम डाक्टर स्पीगल की सम्मति उद्धृत कर चुके हैं और प्रोफेसर मोक्षमूलर के वचन उद्धृत कर के यह दिखला चुके हैं कि वे भी सोम वा होम और बाईबिल के जीवन तरु में समानता को स्वीकार करते हैं। अब हम मैडम ब्लैवस्टकी की सम्मति उद्धृत करते हैं—“सामान्य शब्दों में सोम ज्ञान वृक्ष के फल का नाम है। ईर्षालु एलोहिम ने आदम, हवा अथवा यहूवी से इन्हीं को न खाने के लिये कहा था, क्योंकि 'कहीं ऐसा न हो कि आदमी उनके समान हो जाय।' ❀

## सारांश

हम दिखला चुके हैं कि ज़रदुस्ती सिद्धान्तों और कृत्यों में तथा वैदिक सिद्धान्त और कृत्यों में कितना आश्चर्य जनक सादृश्य है। हमने यह भी दिखाया है कि ज़न्दावस्ता की भाषा और छन्दों में वैदिक भाषा व छन्दों का घनिष्ट सम्बन्ध है। यह भी बताया गया है कि प्राचीन समय में दोनों धर्मों के अनुयायी अपने को आर्य नाम से पुकारते थे। क्या कोई पल भर के लिये भी कह सकता है कि ये सादृश्य और समता आक्समिक है? इस प्रकार का न तो कभी किसी का विचार हुआ और न हो सकता है। हमें इसका कारण बताने के लिये नीचे लिखी तीन बातों में से एक-न-एक को अवश्य मानना पड़ेगा:—

१—वेदों के धर्म और भाषा ज़न्दावस्ता के धर्म और भाषा से लिये गये हैं।

२—वेद और ज़न्दावस्ता की भाषा और धर्म का मूल स्रोत एक ही है। दोनों ही किसी प्राचीनतम और लुप्त प्रायः भाषा और धर्म से निकले हैं।

३—ज़न्दावस्ता के भाषा और धर्म वैदिक भाषा और धर्म से निकले हैं। संख्या एक में जो बात कही गई है उसे आज तक किसी ने नहीं कहा। समस्त विद्वानों ने, जिनकी सम्मति इस विषय पर विश्वस्त समझी जा सकती है, वेदों को ज़न्दावस्ता से पुराना माना है। अब ऊपर की शेष दो बातों में से किसी एक को स्वीकार करना होगा। हम तीसरी बात को मानते हैं। उसे युक्तियों से सिद्ध करने के पहले कुछेक प्रमाण दिये जाते हैं।

वेद और ज़न्द भाषा में आश्चर्य जनक समानता सिद्ध करने लिये विलियम जोन्स की सम्मति पूर्व ही उद्धृत की जा चुकी है।

सर विलियम लिखते हैं कि—“कम से कम ज़न्द भाषा संस्कृत की एक शाखा थी। यह कदाचित् उसके उत्तरी ही निकट थी जितनी प्रकृत अथवा अन्य प्रचलित भाषाएँ जो भारतवर्ष में दो सहस्र वर्ष पूर्व बोली जाती थीं।” ❀

डारमैस्टेटर अपने ज़न्दावस्ता के अनुवाद ( Sacred books of the East Series ) में इस विचार की पुष्टि करते हुए कई अन्य प्रमाणों को प्रस्तुत करते हैं, यद्यपि वे स्वयम् पहली बात को ही मानने वाले हैं। इस बात का ध्यान रखना चाहिये कि सर विलियम जोन्स आदि पुरुषों की सम्मति दोनों भाषाओं के सम्बन्ध पर है दोनों धर्मों पर नहीं। डारमैस्टेटर फ़ादर पोलो डी सेन्ट वारथेलेमी ( Father Paulo de Saint Barthelemy ) का उल्लेख करते हुए कहते हैं कि “वह इस परिणाम पर पहुँचे कि अति प्राचीन काल में संस्कृत भाषा फ़ारस और भारतवर्ष में बोली जाती थी और उससे ही ज़न्द भाषा

का जन्म हुआ।" ❀ डारमंस्टेटर आगे कहते हैं—“१८०८ ई० में जान लिडिन John Lydon ज़न्द को पाली भाषा के ममान एक प्राकृत की शाखा समझते थे। एर्स्कीन Erskine की दृष्टि में ज़न्द संस्कृत भाषा की शाखा थी जिसे पारसी धर्म के संस्थापक ने भारतवर्ष से लिया, परन्तु यह भाषा फ़ारस में कभी नहीं बोली गई।” वे पीटर वॉन बोहलन ( Peter Von Bohlen ) के विषय में कहते हैं कि “उसके अनुसार ( ज़न्द प्राकृत ) भाषा की शाखा है। जैसा कि जोन्स लीडन और एर्स्कीन का कथन है।” ❀

निम्नलिखित युक्तियों द्वारा हम इस बात को पच्यार्प रूप से सिद्ध कर देंगे कि ज़रदुश्ती मत वैदिक धर्म से निकला है।

(१) ज़रदुश्त ज़न्दावस्ता में एक पुराने ईश्वरीय ज्ञान का वर्णन करते हैं—“देखते हैं कि गाथाओं में ( जो ज़न्दावस्ता का सबसे पुराना भाग है ) एक प्राचीन ईश्वरीय ज्ञान की ओर संकेत किया गया है और सोश्यन्त, अथर्व तथा अग्नि के पुरोहितों की बुद्धि की प्रशंसा की गई है। यह अपनी मण्डली को अंगिरा की प्रतिष्ठा और सन्मान करने की ओर प्रेरित करता है अर्थात् वैदिक मन्त्रों के अंगिरा जो प्राचीन आर्य लोगों के पूर्वज थे और जो अन्य पिछले ब्राह्मण परिवारों की अपेक्षा ज़रदुश्त से पूर्ववर्ती पारसी धर्म से घनिष्ठ सम्बन्ध रखते थे। इन अंगिराओं का वर्णन अथर्व अथवा अग्नि पुरोहितों के साथ प्रायः कई स्थलों पर किया गया है और दोनों वैदिक साहित्य में अथर्ववेद के कर्त्ता माने गये हैं। ( जिनको हम ऋषि कहेंगे ) यह वेद अथर्ववेद अथवा अथर्व अङ्गिराओं का वेद कहलाता है।”†

डाक्टर हाग फिर कहते हैं—

स्वयम् अपने ही पुस्तक में ज़रदुश्त अपने को अहुरमज़दा का प्रेरित

❀ Zend Avesta part 1 Introd<sup>c</sup> p. XXL.

† Haug's Essays p. 294.

किया मधुन अर्थात् मन्त्र दृष्टा दूत कहते हैं ।”<sup>६</sup>

(२) होमयज्ञ ( जन्दावस्ता का एक अध्याय ) में सोम यज्ञ करने वाले चार मनुष्यों की गणना की गई है जो जरदुश्त से पूर्व वैदिक कृत्य सोमेष्टि या सोमयाग को किया करते थे । जरदुश्त के बाप के अतिरिक्त शेष सब नाम वैदिक साहित्य में आते हैं ।

“पहला पुरुष जिसने सोमयज्ञ रच विवहृत था । उसके एक यम लड़का पैदा हुआ, जो तेज युक्त, सुशील और परम प्रतापी था तथा जो मनुष्यों में सूर्य को सबसे अधिक देख सकता था । दूसरा आख्य था, जिससे थंत्तान पैदा हुआ और जिसने अजि दाहक सर्प को मार डाला । तीसरा द्वित था, जिके दो बेटे हुए । चौथा स्वयम जरदुश्त का बाप पौरुपास्प था । होम जरदुश्त से कहता है—हे पत्रित्र जरदुश्त तू उसके घर शैतान के विरुद्ध लड़ने के लिये पैदा हुआ था । तेरा अहुर पर पूरा विश्वास है और तू आर्यान् वीज अर्थात् आर्य देश में प्रसिद्ध है ।”<sup>†</sup>

अब इन में से पहले दो अर्थात् विबन्धवत और उसका बेटा यम वही हैं जो वैदिक साहित्य में प्रसिद्ध हैं । जन्दावस्ता में यम को राजा कहा गया है और उसका नाम यमखशैत ( संस्कृत-क्षत्र = राजा ) बताया गया है, जो क्रमदोसी के शाहनामे मे जमशैद हो जाता है । डाक्टर हाग इस परम्परागत कथा का पता वैदिक साहित्य में लगाते हुए कहते हैं कि यम, खशैत, जमशैद और यमराज † एक ही नाम और पद हैं । यिस

\* वही पुस्तक पृ० २६७

† होम यस्त Quoted in Essay on the Sacred Homa in Zoroastrianism in the Light of Theosophy.

‡ जैसा हम पूर्व कह चुके हैं जन्म 'खशैत' संस्कृत 'क्षत्र' शब्द से बना है जो वेदों में राजा के अर्थ में प्रयुक्त होता है । अर्वाचीन संस्कृत में क्षत्र शब्द व्यवहृत नहीं होता, परन्तु क्षत्रिय ( राजकीय पुरुष या योद्धा ) 'क्षत्राट्मः' से निकला है ।

और यम एक ही हैं। खशत का अर्थ राजा है। दोनों के पारिवारिक नाम एक ही हैं। जन्दावस्ता में विवन्हु या विवन्हत का बेटा और वेद में वैवस्वत या विवस्वत का पुत्र दोनों एक ही घात हैं।<sup>१</sup> ❀

जन्दावस्ता के अनुसार यम सब से पहला नबी भी है। अहुर मज़दा कहता है कि—'हे पवित्र ज़रदुश्त तुम से पूर्व सुन्दर यम सबसे पहला मनुष्य था, जिससे मैंने वार्त्तालाप किया, जिसको मैंने ज़रदुश्ती धर्म-शास्त्र की शिक्षा दी।'<sup>२</sup>

ज़रदुश्त का दूसरा पूर्वर्त्ती जो सोम यज्ञ का करने वाला कहा जा सकता है—याध्य और उसके पुत्र थैतान (शाहनामे का फ़रीदुन) आप्त्य और त्रैतान से मिलते हैं। डाक्टर हाग कहते हैं कि वैदिक त्रैतान में थैतान (फ़रीदुन) सुलभता से पहिचाना जा सकता है। उसके बाप का नाम याध्य था जो त्रित के आप्त्य से जिसका प्रयोग प्रायः वेदों में हुआ है पूर्ण रूप से समानता रखता है। †

तीसरा थित और वैदिक त्रित एक ही हैं। डाक्टर हाग कहते हैं:—

“जन्दावस्ता के साम परिवार का (जिसमें महावीर हस्तम पैदा हुआ) थित सब से पहिजा हँकोम है जो अहरिमन द्वारा पैदा किये रोगों की चिकित्सा करता है। यह विचार भी वेदों में त्रित के सम्बन्ध में पाया जाता है। अथर्ववेद (६, ११३, १) में कहा गया है कि वह मनुष्यों के रोगों को दूर करता है.....। दीर्घ जीवन प्रदान करता है। प्रत्येक बुरी वस्तु शान्त होने के लिये उसके पास भेजी जाती है। (अ० ७, ४७। १३) जन्दावस्ता में उसके इस गुण का संकेत साम अर्थात् शान्ति दाता के नाम से किया गया है।” ❀

\* Haug's Essays p. 277.

† फ़र्गद २। २

‡ Haug's Essays p. 278.

❀ Haug's Essays p. 278.

यह कम आश्चर्य की बात नहीं है कि जग्दुश्त के पिता के नाम को छोड़ कर उसके शेष समस्त पूर्वजों के नामों का पता वैदिक साहित्य में लग सकता है। उपरोक्त गायना स्पष्ट रूप से उस वैदिक अलंकार वा कथा की स्मृति स्वरूप हैं जो जरदुश्त के समय में ईरानियों के यहाँ प्रचलित थी।

( ३ ) जन्दावस्ता में अथर्व वेद की स्पष्ट और अचूक प्रतीक है। हम उसको उसी प्रकार उद्धृत करते हैं जिस प्रकार डाक्टर हाँग ने उसे उद्धृत किया है।

“होम ने किरसानी को राजसिंहासन से उतार दिया उसकी अधिकार लिप्सा इतनी बड़ गई कि उसने कहा कि मेरे साम्राज्य को समृद्धि के लिये अथर्व लोग ( अग्नि पुरोहित ) ‘अपाम अविष्टिशा, ( पानी के समीप ) का जाप न करने पावेंगे। वह सब समृद्धि शालियों को नष्ट-भ्रष्ट करता तथा उनका नाश करके उन्हें पद दलित करता था।”

एक नोट में डाक्टर हाँग लिखते हैं कि ‘प्रकरण से यह स्पष्ट प्रतीत होता है कि किरसानी अथर्व धर्म के किसी शत्रु का नाम है और इसमें सन्देह नहीं कि वह वैदिक ग्रन्थों का कुशाल है।”

दूसरे नोट में विद्वान् डाक्टर साहब जन्दावस्ता के उपयुक्त वचन में आए हुए ‘अपाम अविष्टिशा’ वाक्य के सम्बन्ध में लिखते हैं :—

“स्पष्ट रूप से ये शब्द अथर्ववेद संहिता के पारिभाषिक नाम रूप हैं। कई हस्त लिपियों में इस वेद का “शन्नो देवी रभिष्टय आपो भवन्तु यीतये” मन्त्र से जिसमें ऊपर दोनों शब्द आते हैं, प्रारम्भ होता है। छपे हुए संहिता पुस्तकों के प्रारम्भ में इस मन्त्र को छोड़ दिया गया है, परन्तु १-६-१ में वह मन्त्र दिया गया है और उसी स्थान पर ऊपर लिखी हस्त लिपियों में भी आता है। दो सहस्र वर्ष पूर्व अथर्व वेद इसी मन्त्र से प्रारम्भ होता था। यह बात इससे भली भाँति सिद्ध होती है कि पातञ्जलि मुनि चारों वेदों के प्रारम्भिक मन्त्रों को अपने महाभाष्य की भूमिका में

दर्ज करते हुए “शत्रो देवी रमिष्टय” ❀ अथर्ववेद † के लिये लिखे हैं । †  
अथर्ववेद का यह स्पष्ट और निर्विवाद प्रतीक इस बात के सिद्ध करने  
के लिये पर्याप्त है कि वेदों का काल ज़न्दावस्ता से पूर्व का है ।

( ४ ) यह सिद्ध किया जा सकता है कि प्राचीन पारसी लोग भारत  
वर्ष से जाकर ईरान वा फ़ारिस देश में बसे थे ।

प्रोफ़ेसर मोक्षमूलर स्पष्ट रूप से लिखते हैं—“अब यह बात  
भौगोलिक साक्षी द्वारा भी सिद्ध हो सकती है कि फ़ारिस में बसने से पूर्व  
पारसी लोग भारतवर्ष में रहते थे । ज़रदुश्त और उनके पुरखाओं का  
वैदिक काल से भारतवर्ष से जाना इसी प्रकार स्पष्ट रूप से सिद्ध हो  
सकता है जिस प्रकार मसीलिश्था निवासियों का यूनान से जाना ।” ††

विद्वान् प्रोफ़ेसर ने अपने “भाषाविज्ञान” सन्धन्धी व्याख्यान में  
इसी बात को और भी स्पष्ट शब्दों में कहा है—

“पारसी लोग उत्तरीय भारत से आकर बसे थे । कुछ काल तक वे  
उन लोगों के साथ रहे जिनके पवित्र गायन को अब भी हम वेदों में पाते  
हैं । फ़ूट हो जाने पर पारसी लोग पश्चिम की ओर एराकेशिया और  
फ़ारिस की ओर चले गये; उन्होंने नवीन नगरों और उन नदियों के

❀ यह आधमन-मन्त्र है, जिसे सब आर्य जानते हैं—“शत्रो देवी रमिष्टय  
आपो भवन्तु पीतये शंथो रमिस्त्वन्तुनः” इसमें से जिन शब्दों के नीचे रेखा  
लिखी हुई है वे ज़न्दावस्ता में बहुत थोड़े हेर फेर के साथ आते हैं ।

† पाश्चात्य विद्वानों का निश्चय है कि वेद विविध समय में लिखे गये और  
अथर्ववेद चारों वेदों में से सब से पीछे का है । यदि अथर्ववेद ही ज़न्दावस्ता से  
पुराना सिद्ध कर दिया जाय तो यह परिणाम स्वतः निकल आता है कि शेष तीन  
वेद ज़न्दावस्ता से और भी अधिक पुराने हैं ।

‡ Haug's Essays p. 182.

†† Chips from a German workshop. Vol.  
I, p. 285.



जिनके किनारे वे रहे वही नाम रखे जिनसे वे अच्छी तरह परिचित थे। ये नाम उन स्थानों का स्मरण दिलाते हैं जिनको वे छोड़ कर आये थे। फारसी अक्षर 'ह' संस्कृत के 'स' का बोध कराता है इस लिये 'हरयू' शब्द संस्कृत में 'सरयू' होता है। भारतवर्ष की पवित्र नदियों में से एक नाम का सरयू है, जिसका वेदों में भी वर्णन है, जिसे अब स'जू कहते हैं"†

प्रोफ़ेसर मोक्षमूलर की बताई सरयू और हरयू नदियों के अतिरिक्त फारिस के बहुत से अन्य स्थानों के नामों का पता संस्कृत के नामों से लग सकता है जैसे:—

(क) *Euphrates* जिसे साधारणतया फ़रात कहते हैं फ़ारिस की एक प्रसिद्ध नदी का नाम है। इसकी व्युत्पत्ति "भारत" शब्द से हो सकती है। संस्कृत में भारत इस देश का ही नाम नहीं प्रत्युत यहाँ के निवासियों का भी बहुत पुराना नाम है। हम हिन्दुस्तान के लिये अब तक भारत<sup>१</sup>, भारतवर्ष अथवा भरतखण्ड आदि शब्द का प्रयोग करते हैं। जिन्होंने संस्कृत भाषा का प्रसिद्ध इतिहास ग्रंथ महाभारत पढ़ा है वे जान सकते हैं कि आरम्भ में यह शब्द मनुष्यों के लिये व्यवहृत होता था। 'महाभारत' शब्द का अर्थ ही (महा) बड़े (भारत) महाराज भरत के पुत्रों का इतिहास है। भारतवर्ष के निवासी जो अपने को भारत कहते थे उस नदी (फ़रात) के किनारे जाकर वसे और उसका नाम अपने नाम पर रखे। यह बात कि संस्कृत का 'भ' फ़ारसी 'फ' या 'फ़' से

† Lectures on the Science of Language Vol. I, p. 235.

१ भारत भरत की अपत्यवाचक संज्ञा है, जिसका अर्थ है भरत के पुत्र। भरत प्राचीन भारत में एक प्रसिद्ध राजा हुआ है, जिसने यह नाम पहले अपनी प्रजा और फिर अपने देश को दिया। भरत के माता पिता शकुन्तला और दुष्यन्त थे। इनकी सुप्रसिद्ध कथा महा कवि कालिदास कृत शकुन्तला नाटक में वर्णित है।

बदल जाता है वैदिक संस्कृत के एभ † ग्रहण धातु से ( जो फ़ारसी में गिरिफ्त हो जाता है ) साफ हो जाती है ।

( ख ) बेथेलन फ़ारिस के एक प्रसिद्ध नगर का नाम है । यह फ़ारस के किनारे बसा हुआ है । वह किसी समय एक बड़े साम्राज्य की राजधानी थी । इसका पता भूपालान से जिसका अर्थ भूपाल निवासी है चल सकता है । सम्भव है भारतवर्ष से आकर लोगों ने इस नगर को बसाया हो ।

( ग ) तिगरी नदी के किनारे रहने वाले कौसी लोग सम्भवतया भारतवर्ष के प्राचीन नगर कशी या बनारस से जाकर वसे थे ।

( द ) ईरान, आर्याना शब्द का अपभ्रंश है । इस देश का यह नाम उन आर्य लोगों ने रक्खा था जो उसमें आकर रहे थे ।

यह दिखाने के लिये कि एक मत दूसरे से निकला है, तीन बातें सिद्ध करनी होंगी । अर्थात् ( १ ) विचारों और सिद्धांतों की समानता, ( २ ) एक की अपेक्षा दूसरे मत की प्रचीनता, ( ३ ) उनमें परस्पर सम्बन्ध का मार्ग । अब वैदिक और पारसी मत में सिद्धांतों की सदृशता इतनी स्पष्ट है कि कोई मनुष्य उसमें सन्देह नहीं कर सकता । ज़न्दावस्ता की अपेक्षा वेदों का समय अधिक पुराना है, यह बात भी स्पष्ट रीति से सिद्ध की जा चुकी है । जब यह सिद्ध हो गया कि ईरानी लोग भारतवर्ष से ही जाकर वैदिक काल में बाहर वसे तो सम्बन्ध का मार्ग भी स्पष्ट हो जाता है । पिछले समय में भी परस्पर गमनागमन और सम्बन्ध का मार्ग बताना कठिन नहीं । नामे ज़रदुश्त ऋ में लिखा है कि व्यास

† आधुनिक संस्कृत में धातु का रूप गृह और वैदिक संस्कृत में शुभ होत, है ।

यह पुस्तक ज़न्दावस्ता से भले ही पिछला हो परन्तु ज़रदुश्त का रचा बताया जाता है । असली बात यह है कि इस नाम के कई पुरुष हुए हैं,— जैसे ब्रह्मा, बसिष्ठ, नारद और सम्भवतया व्यास नाम के भी अनेक ऋषि हुये हैं । दक्खिना में १३ ज़रदुश्तों का वर्णन है जिनमें सबसे पहला रिपतामा ज़रदुश्त था जो पारसी मत का प्रबन्तक माना जाता है ।

जी फ़ारिस को गये और वहाँ ज़रदुश्त से शास्त्रार्थ किया। ईश्वर ज़रदुश्त से कहता है—“व्यास नामक एक बहुत बुद्धिमान ब्राह्मण जिसके समान पृथ्वी पर कोई न होगा, भारतवर्ष से आवेगा। वह तुझसे यह प्रश्न करना चाहेंगा कि विश्व का रचियता केवल ईश्वर क्यों नहीं है?” ( ६५-६६ )।

उससे कहना कि ईश्वर ने बिना किसी की सहायता के प्रथम मन वा बुद्धि उत्पन्न की और इस बुद्धि द्वारा ही भौतिक संसार पैदा किया। ( ६७ )

प्रथम उत्पन्न हुई बुद्धि की सहायता लेने के कारण परमेश्वर कर्तृत्व पर किसी प्रकार का दोष नहीं आ सकता। ( ६८ )

दूसरा प्रश्न होगा कि अग्नि आकाश के नीचे, वायु अग्नि के नीचे, जल वायु के नीचे और पृथ्वी जलके नीचे क्यों है ? ( ७१ )

इस के आगे व्यास के उपर्युक्त प्रश्न का वह उत्तर है जिसके देने के लिये परमेश्वर ज़रदुश्त को शिक्षा देता है। पाँचवां सासान अपनी व्याख्या में लिखता है—“बलख में व्यास जी और गुस्तास्प की भेंट हुई। राजा ने समस्त बुद्धिमान् पुरुषों को निमंत्रित किया। ज़रदुश्त भी अपने उपासना मंदिर से बाहर आये और व्यास जी ने उनका मत स्वीकार किया।”

यह कथा गुस्तास्प के समय से सम्बन्ध रखती है। गुस्तास्प चैक्विया का प्रसिद्ध राजा था। कहते हैं कि उसने सन् ईस्वी से ५५०

स्वितामा शब्द के कारण वह दूसरे नामों से आसानी से पहिचाना जा सकता है।

\* इस राजा के असली नाम का यह रूप पीछे होगया है। असली नाम विस्तास्प जी संस्कृत विष्टारव से निकला हुआ है। यूनानी पुस्तकों में वह हिस्टास्पीज़ Hystaspes के नाम से प्रसिद्ध है। प्रसिद्ध पारसी

वर्ष पूर्व पारसी मत को राज धर्म बनाया और उसका प्रचार किया। जरदुशती मत की उन्नति के लिये वह समय बड़ा महत्वपूर्ण था। व्यासजी का वर्णन बड़े गौरव के साथ किया गया है अतएव यहाँ सम्भवतया उन्हीं व्यास जी की ओर संकेत है जो वेदान्त सूत्र के कर्त्ता और पातञ्जल योग सूत्र के प्रसिद्ध भाष्यकार हुए हैं! पंचम सासान का भाष्य उनसे बहुत पीछे का बना हुआ है, इस लिये उसका यह कहना कि व्यास जी ने जरदुशती मत स्वीकार किया ठीक नहीं है।

पारसी ग्रन्थों का यह लिखना कम गौरव की बात नहीं है कि दोनों मतों के दो आचार्य ऐसे समय में मिले जो पारसियों के इतिहास में बहुत महत्वपूर्ण और स्मरणीय करने योग्य था।

इसके पीछे भी ज्ञात होता है कि सासान प्रथम, जिनके ग्रन्थों से अनेक बार उद्धरण दिये जा चुके हैं केवल इस देश में रहते ही न थे प्रत्युत उन्होंने यहाँ कितानों भी लिखी थीं। उनके पुस्तक के ३८वें अंश में ईश्वर से कहलाया गया है—“तुम धन्य हो, क्योंकि मैंने तेरी इच्छाओं को स्वीकार कर लिया है।” इस पर सासान पंचम अपनी टीका करते हैं—“यहाँ यह पता देना चाहिये कि सिकन्दर के फारिस विजय करने पर दारा का पुत्र सासान अपने चचा से अलग होकर भारत वर्ष गया और यहाँ पवित्रता और ईश्वर-भक्ति में लग गया। परमेश्वर उस पर दयालु हुआ इस लिये उसने उसे नवी बनाया।

अर्थकार डाक्टर एस० ए० खापदिया एम० डी०, एल० आर० सी० पी० के अनुसार विशाख अथवा गुस्ताख का समय अब से लगभग ३२०० वर्ष है। ( देखो उनकी बनाई *Teachings of Zoroaster and the Philosophy of the Parsi Religion, wisdom of the East Series* पृष्ठ १२ से १८ तक )। यह समय प्रायः उतना ही है जितना हिन्दू इतिहास में महात्मा व्यास का बताया गया है।

इसके आगे सासान पंचम लिखता है कि सासान प्रथम ने अपर्न आर्यु भारतवर्ष में रहकर विताई। इस प्रकार भारत ही में पारसियों के उस अन्तिम धर्म-ग्रन्थ रचयिता पर जिसके लिखे फ़िलासफ़ी और तर्कशास्त्र सन्वन्धी ग्रन्थों से पारसियों की बनाई किताब बढ़ नहीं सकती, ईश्वरीय दया का सञ्चार हुआ। इसका तात्पर्य सासान पंचम ईश्वर की ओर से प्रेरणा वा प्रकाश होना बतलाते हैं।

इस प्रकार यह बहुत स्पष्ट है कि जरदुश्ती मत केवल वैदिक काल में (जब पारसियों के पुरखा भारत से आये थे) वेदों से निकला ही नहीं प्रत्युत उसके उन्नत काल में भी उस पर वैदिक शिक्षा का बहुत प्रभाव पड़ा है। यही कारण है कि वह पारसियों के पिछले धर्म-ग्रन्थों अथवा दसातीर में वर्णित रूप में भी वैदिक धर्म से बहुत सादृश्य रखता है।

वैदिक और जरदुश्ती मत की अत्यन्त समानता पर एक पारसी ग्रन्थकार की सम्मति उद्धृत करके हम इस अध्याय को समाप्त करते हैं--

“पवित्र वैदिक धर्म और जरदुश्ती मत एक ही हैं। जरदुश्ती मत उन दूषणों और मिथ्या विश्वासों के विरुद्ध युद्ध करने के लिये प्रादुर्भूत हुआ, जिन्होंने विशुद्ध वैदिक सत्य पर परदा डाल दिया था तथा पुरोहित और प्रजा घातक राजाओं के स्वार्थ साधनार्थ प्राचीन प्रशस्त धर्म का स्थान हरण कर लिया था। जरदुश्त ने प्राचीन समय में वही काम किया था जो महात्मा बुद्ध ने उसके प्रश्नात् किया।”

इस पर टीका टिप्पणी की आवश्यकता नहीं। ग्रन्थकार स्वयम् स्वीकार करता है कि जरदुश्त बुद्ध के समान एक आर्य्य सुधारक थे जिनका उद्देश्य वैदिक धर्म में पीछे से मिलाई हुई मिलावटों को दूर करना था। एक दूसरे पारसी ग्रन्थकार डा० एस० ए० कापडिया भी अपने ग्रन्थ में

ऐसे ही विचार प्रकट करते हैं कि ज़रदुश्ती मिशन का उद्देश्य एक ईश्वर का उपदेश करने वाले आर्यों के प्राचीन धर्म को संशोधन करना था (इसको वे स्पष्ट शब्दों में वैदिक धर्म के नाम से नहीं पुकारते) वे लिखते हैं—“जो वस्तु आरम्भ में ईश्वर की महिमा का प्रकाश रूप समझी जाती थी, काल की गति से उनको पुरुषवत् मान लिया गया। भक्तों की निर्बल कल्पना ने उन्हें देवता का रूप दे दिया और अन्त में सृष्टिकर्त्ता परमेश्वर के स्थान में उनकी पूजा होने लगी। इस प्रकार वह प्रथम उच्च कक्षा का तात्विक धर्म अनेक ईश्वरवाद के चक्र में पड़कर अवनत हो गया। मूर्त्तिपूजा और मन घड़न्त देव और राक्षस आदि की पूजा करना उसका उद्देश्य बन गया। यही बड़े दूषण थे जिनको दूर करने के लिये हमारे आचार्य ज़रदुश्त ने कष्ट उठाया। उस समय के पुराने मत को अहुर पूजा की प्रारम्भिक पवित्रता की ओर लें जाना उनका मुख्य उद्देश्य था।”

यह सम्भव है कि ज़रदुश्त के प्रादुर्भाव के समय एक ईश्वर की उपासना का उपदेश करने वाला विशुद्ध वैदिकधर्म अवनत होकर बहुत से देवी देवताओं को मानने लगा था और इन्द्र को सब देवों का राजा समझता था। ज़रदुश्त के उपदेश का उद्देश्य इस देवी देवताओं की पूजा से विरोध करना था। यह स्वाभाविक बात है कि उस समय प्रचलित मत के अनुयायिओं और सुधार के समर्थकों में कुछ वैमनस्य हुआ हो, इससे यह बात समझ में आ जाती है कि जिन देवताओं को आर्य कहाने वाले लोग पूजते थे, उन्हें ज़न्दावस्ता में बुरी + आत्मा क्यों कहा गया, और इन्द्र उनका राजा क्यों माना गया, और संस्कृत भाषा में परिवर्त्तन क्यों

§ *The Teachings of Zoroastrianism and the Philosophy of Parsi Religion pp. 16—17.*

† कारली भाषा में देव शब्द के अर्थ अथ भी राक्षस या बुरी आत्मा के हैं। इन्द्र सभा नाटक आदि में लाल देव और काले देव से बहुत पाठक परिचित होंगे।

हुआ कि ज़रदुश्तियों के ईश्वर का मुख्य नाम असुर ( अहुर ) राक्षस के अर्थों में व्यवहृत होने लगा ।

वहरामयष्ट के नीचे लिखे वचन से पाया जाता है कि ज़रदुश्त ने पशुवध की भी निन्दा की है, जिम को उस समय के वैदिक आर्य्य यज्ञों में करने लगे थे:—“अहुर के बनाये हुए वृत्र ने यह घोपणा की, ऋ गौ की आत्मा को मनुष्य से उचित यज्ञ नहीं मिलता क्योंकि † अब देव ( यज्ञों में ) पानी के समान लहू वहाते हैं ।” ‡ इस में संदेह नहीं कि यहाँ वैदिक आर्य्यों की ओर संकेत है जिनको ज़रदुश्त देवयशनी अर्थात् देव पूजक कहता था और अपने अनुयायियों को मजदायशनी अर्थात् अहुर-मजदा का उपासक कहता था । इस से अनुमान होता है कि उस समय वैदिक आर्य्यों में यज्ञ में पशु वध करने की प्रथा चल पड़ी थी जो गौतम बुद्ध के समय में भी प्रचलित थी उन्होंने भी “पानी के समान लहू वहाने” की घोर निन्दा की है । यह बात निर्विवाद है कि पारसी लोग यज्ञों में पशु वध कभी नहीं करते थे ।

प्राचीन और अर्वाचीन समय के इतिहास से इस बात के अनेक उदाहरण मिलते हैं कि जब कभी पुरोहित लोगों की स्वार्थपरायणता, प्रवलता और सर्व साधारण की अज्ञानता तथा धार्मिक उदासीनता एवम् अन्य कारणों से धर्म का हास होता है उस समय किसी ऐसे महात्मा का प्रादुर्भाव होता है जो सत्य और न्याय के प्रति प्रेम और आवेश के दृढ़ उत्साह से प्रेरित होकर सुधार के महा कठिन काम को करता है । जो कार्य ज़रदुश्त को प्राचीन काल में तथा गौतम बुद्ध को उसके पीछे.

\* संस्कृत के समान ज़न्द में गौ शब्द का अर्थ पृथ्वी और गाय दोनों है । यहाँ पृथ्वी से तात्पर्य है ।

† जैसा पहिले कहा जा चुका है देव शब्द का अर्थ ज़न्द में दैत्य वा राक्षस है ।

‡ ज़न्द अवस्था भाग २. पृष्ठ २४५ ।

करना पड़ा वही कार्य राजा राममोहनराय और स्वामी दयानन्द सरस्वती ने हमारे समय में किया। इन सभी महानुभावों ने अपने २ विचारों के अनुसार पवित्र वैदिक धर्म के संशोधन का कार्य किया और उसे अवनति के गर्त से निकाला जिसमें वह स्वार्थ व अज्ञानान्धकार के कारण पड़ गया था। फिर कुछ ऐसे कारण उपस्थित हो गये (जिनके विस्तार की यहाँ आवश्यकता नहीं) कि बौद्ध धर्म के ६.मान ज़रदुश्ती मत ने भी एक नवीन मत का रूप धारण कर लिया, परन्तु हम समझते हैं कि यह बात अच्छी तरह सिद्ध की जा चुकी है कि जिन मुख्य सत्य सिद्धान्तों की ज़रदुश्ती ने शिक्षा दी, वे महात्मा बुद्ध के उपदेशों के समान वेदों पर अवलम्बित तथा उन्हीं से निकले हैं।

## उपसंहार ।

हम देखते हैं कि मुसलमानी और ईसाई मत के सिद्धान्त यहूदी मत से लिये गये हैं। ईसाई मत के कुछ उपदेश बौद्ध धर्म से भी लिये गये हैं। यहूदी मत के सिद्धान्त ज़रदुश्ती मत से निकले सिद्ध हो सकते हैं। ज़रदुश्ती और बौद्ध धर्म दोनों का पता सीधा वैदिक धर्म तक चलता है। क्या इसी प्रकार वैदिक धर्म का भी उद्गम किसी दूसरे मत से दिखाया जा सकता है? कदापि नहीं, क्योंकि इतिहास में उससे पुराना और कोई मत नहीं पाया जाता। प्रोफ़ेसर मोक्षमूलर जिन्होंने जीवन भर वेदों का अध्ययन किया तथा जिन के समान तुलनात्मक धर्म-विज्ञान का ज्ञाता कदाचित् ही कोई विद्वान् हुआ हो, लिखते हैं:—

“केवल वैदिक धर्म ही ऐसा धर्म है जिसकी उन्नति बिना किसी बाहर के प्रभाव के हुई है।.....इवरानियों अर्थात् यहूदियों के मत में भी वैवेलियन फ़्रैनेशियन और कुछ पीछे फ़ारस निवासियों के प्रभाव का पता चला है।”



वैदिक धर्म की उत्पत्ति केवल दो प्रकार से बताई जा सकती है। (१) या तो यह मान लिया जावे कि वैदिक ऋषियों पर ईश्वरीय ज्ञान का प्रकाश हुआ। (२) या यह समझना चाहिये कि उन्होंने बिना किसी की सहायता के केवल अपनी बुद्धि बल से वैदिक धर्म को रचलिया।

वेदों को ईश्वरीय ज्ञान न मानने वाले ग्रन्थकार भी इस बात को स्वीकार करते हैं कि ईश्वर सम्बन्धी विचार जो धर्म का प्रधान अङ्ग है मनुष्य के मस्तिष्क में स्वयं नहीं उत्पन्न हो सकता। डाक्टर फ्लिन्ट Cr. Flint अपने 'Theism' नामक पुस्तक में लिखते हैं :—

“जो लोग आस्तिक हैं परन्तु ईसाई मत या ईश्वरीय ज्ञान को नहीं मानते उनका ईश्वर वही है, जिसका अभिप्राय, इसहाक और याकूब ने उपदेश किया। इन प्राचीन यहूदी आचार्यों से परम्परागत ऐतिहासिक प्रणाली द्वारा परमेश्वर का ज्ञान हम तक पहुँचा है हमने उसको उन से पैतृक सम्पत्तिवत् प्राप्त किया है। यदि वह हम तक इस प्रकार न पहुँचा, यदि हम उस समाज में हुए होते, जिसमें वह फैला हुआ था तो इसमें कोई संदेह नहीं कि हमें उसका स्वयम् ज्ञान कभी न होता।”

कुरान में लिखा है कि “प्रत्येक बालक प्राकृतिक धर्म में जन्म ग्रहण करता है, परन्तु उसके माँ बाप उसे यहूदी या ईसाई या पारसी बना देते हैं।” रस सिद्धांत का वर्णन करते हुये डाक्टर फ्लिन्ट कहते हैं कि “यह बात ठीक नहीं है। कोई बालक प्रकृति के धर्म में उत्पन्न नहीं होता। वह निपट अज्ञान में जन्म ग्रहण करता है। यदि उसे प्रकृति के ऊपर ही छोड़ दिया जावे तो वह उतना धार्मिक सत्य भी न जान सकेगा जितना महा-अज्ञानी माता पिता उसे सिखा सकते हैं।”

जिन पाठकों ने पिछले दो अध्यायों पर विचार किया है उनमें से

बहुत से सम्भवतया इस से इस बात में सहमत होंगे कि परमेश्वर का विचार, जिसकी चाइचिल में शिक्षा दी गई है जम्दाबस्ता द्वारा वेदों से लिया गया है और अब्राहम मूसा व याकूब के पैदा होने से बहुत पहले वैदिक ऋषिगण अनादि एवम् सर्वव्यापक की उपासना करते तथा वैसा ही करने के लिये सबको उपदेश देते थे । अतएव हम डाक्टर फिल्लण्ट के वाक्यों को कुछ आवश्यक परिवर्तन के पश्चात् दुहराने तथा यह कहने में तनिक भी संकोच नहीं करते कि—“हम में से सब लोगों का परमेश्वर, जो उसे मानते हैं अर्थात् उनका भी जो वेदों को नहीं मानने और उनका भी जो किसी ईश्वरीय ज्ञान को नहीं मानते, वही है जिसका अग्नि, वायु, आदित्य और अंगिरा ने उपदेश लिया है । परम्परागत ऐतिहासिक प्रणाली द्वारा बिना किसी स्कावट के इन ऋषि वैदिक ऋषियों का ज्ञान हम तक पहुंचा । हमने उसको उनसे पैतृक सम्पत्तिवत् प्राप्त किया है । यदि यह हम तक न पहुंचता, यदि हम ऐसे समाज में न हुए होते, जिसमें वह फैला हुआ था, तो निस्सन्देह हम स्वयम् उसे कभी प्राप्त नहीं कर सकते थे ।”

आधुनिक समय के विचारशीलों की ऐसी धारणा है कि अन्य समस्त संस्था और विचारों के समान ईश्वर ज्ञान की उत्पत्ति भी विकास वाद की सहायता से की जावे अर्थात् यह कि प्रारम्भ में कुछ अनगढ़ विचार थे और पीछे क्रमशः और लगातार उन्नति होती आई । डाक्टर फिल्लण्ट केवल यहूदी ईसाई और मुसलमानी मत को आस्तिक मानते हैं । इन तीन मतों का उल्लेख करते हुए मुसलमानी मत के सम्बन्ध में वे लिखते हैं—

“यद्यपि मुसलमानी मत सब से पीछे प्रकट हुआ तथापि वह सब से कम उन्नत और सबसे कम परिपक्व है । ईश्वर के विचार को जिसे अपने दूसरों से लिया था उन्नत और अभ्युदित बनाने के बदले उलटा दूषित

और अस्तव्यस्त कर डाला ॥ १”

मि० ग्रान्ट एलिन Mr. Grant Allen विकासवाद के पूर्ण पक्षपाती होते हुए भी ईसाई मत के सम्बन्ध में ऐसी ही सम्मति प्रकट करते हैं कि:—ईसाइयों ने ईश्वर सम्बन्धी विचार यहूदियों से लेकर उसे विगाड़ डाला। वे कहते हैं—“ईसाइयों ने यह महत्वपूर्ण विचार यहूदियों से लिया और उचित शब्दों में यह कहा जा सकता है कि पुत्र और पवित्र आत्मा को मिलाकर उस विचार को ईसाइयों ने विगाड़ दिया, क्योंकि ऐसा करने से यहूदियों के ईश्वर की एकता भ्रष्ट हो गई।”††

पाँचवें अध्याय के दूसरे और चौथे अध्याय के पाँचवें अंश में हम दिखा चुके हैं कि परमेश्वर का विचार वेदों से जन्दावस्ता और जन्दावस्ता से वाइविल में जाने से कुछ उन्नत नहीं हुआ उजटा, विगड़ गया।

प्रो० मोक्षमूलर अपने ग्रन्थ भाषा-विज्ञान Science of Language में धर्म के इतिहास की इस विचित्र बात पर इस प्रकार लिखते हैं:—“संग विश्वास है कि जितना हम पीछे को हटते हैं और जितने हम हर एक धर्म के सबसे प्राचीन मूल की जाँच करते हैं उतना ही अधिक शुद्ध ईश्वर सम्बन्धी विचार और हर एक नये धर्म के संस्थापक का उतना ही अधिक शुद्ध ईश्वर सम्बन्धी विचार और हर एक नये धर्म के संस्थापक का उतना ही अधिक शुद्ध भाव हम पावेंगे।”† विकासवाद के मानने वाले इन घटनाओं का किस प्रकार समर्थन करेंगे जो उनके सिद्धान्तों से सर्वथा प्रतिकूल हैं ? ‡

॥ Flintson p. 41

†† Evolution of the Idea of God p. 14.

† Science of Language Vol. II. p. 467.

‡ परमेश्वर के विचार के सम्बन्ध में हम विकासवाद का इन अर्थों में विरोध नहीं करते कि काल की गति और सदैव उन्नतिशील ज्ञान के

जैसा कि पूर्व कहा जा चुका है हमें दो बातों में से एक स्वीकार करनी पड़ेगी अर्थात् या तो यह मान लिया जावे कि वैदिक ऋषियों पर ईश्वर के ज्ञान का प्रकाश हुआ, अथवा इस पर विश्वास किया जावे कि उन्होंने बिना किसी सहायता के ऐसा धर्म और प्रिलासफ़ी घट्ट ली जो विशुद्ध और पूर्ण है, साधारण और महान है; सत्य और युक्ति युक्त है, जिससे दूसरे धर्मों के प्रवर्तक तथा आचार्यों ने अपने धार्मिक विचारों

---

द्वारा हमें ईश्वरीय गुणों को उत्तरोत्तर अधिक समझने की योग्यता प्राप्त होती जाती है। यहां हम डाक्टर फिल्लिट के (Theism) से कुछ शब्द उद्धृत करते हैं :—

“सहस्रों वर्ष पूर्व ऐसे मनुष्य थे जो बहुत ही साधारण शब्दों में कहते थे कि ईश्वर सर्वशक्तिमान है। ईश्वर पर विश्वास रखने वाला मनुष्य इस बात को अवश्य स्वीकार करेगा कि आधुनिक ज्योतिष सम्बन्धी अन्वेषणों उससे अधिक ईश्वर विषयक ज्ञान उपलब्ध कराती है, जिनका कि किसी प्राचीन विद्वान् वा हबेरानी लोगों को हो सकता था। बहुत समय हुआ जब मनुष्य ने परमेश्वर की बुद्धिमत्ता पर विश्वास किया था। यह बात प्रत्येक समसूदार आस्तिक को मानना पड़ेगी कि विज्ञान के अनेक आविष्कारों में मनुष्य के विचार ईश्वर के ज्ञान की महिमा के विषय में बहुत ठीक और विस्तृत हो जाने हैं, जिसमें यह जानने में सहायता मिलती है कि इनारी दुःखी का अन्य लोगों के साथ क्या सम्बन्ध है? चन्द्र अपनी वर्तमान दशा में कैसा आई? उस पर विविध प्रकार के पौधे और जीव किस प्रकार पैदा किये गये? उनके द्वारा यह किस प्रकार सुसज्जित और उन्नत हुई? ये किस प्रकार विकसित और विभाजित हुये? उनकी आवश्यकतायें किन्से प्रकार पूर्ण की गईं?” (पृ० १४-१५) डाक्टर फिल्लिट स्वीकार करते हैं कि—“मेरा यह विश्वास नहीं कि एक ईश्वर के सम्बन्ध में कोई नवीन सत्य खोज सकेंगे।” विकासवाद पड़िले बीज वा अंकुर का होना मानता है, वही ज्ञान के अंकुर या बीज हम वेदों में पाते हैं।

को लिया, जिसके द्वारा किसी न किसी रूप में मनुष्य मात्र के ऊपर प्रकाश और शान्ति का प्रचार हुआ, जिसने अन्धकार में मनुष्य को मार्ग दिखाया, भय में शक्ति प्रदान की और दुःख में सात्वना दी। हमको यह न भूलना चाहिये कि ये ऋषि लोग, जैसा कि सब ही मानते हैं अति प्राचीन और प्रारम्भिक समय में हुये थे, जबकि मानवजाति अपनी बाल्यावस्था में थी। यह बात हम पाठकों ही पर छोड़ते हैं कि उपर्युक्त दोनों बातों में से जो अधिक युक्तिसंगत हो उसे वे स्वीकार करें। उनकी रुचि चाहे जिधर हो परन्तु हम आशा करते हैं कि वेद को समस्त धर्मों का मूल स्रोत सिद्ध करने के लिये पर्याप्त कथन किया जा चुका है। हमारी समझ में ऊपर की दूसरी बात को मानना धार्मिक इतिहास की गति के विन्दु है।

इस सम्बन्ध में एक ईसाई पादरी, फिलिप साहब *Maurice Phillips of London Mission, Madras* के उस व्याख्यान में जो बुद्ध उद्धारण देना अलुचित न होगा जो उन्होंने वेदों का शिक्षा विषय पर सन १८६३ में दक्षिणी अमेरिका शिकागो की धार्मिक महासभा *Parliament of Religions* में दिया था। वे कहते हैं:—

“हम देख चुके हैं कि ब्रह्म की स्तुति में जो आर्यों के ईश्वर का सब से ऊँचा विचार और पाप का अधिक से अधिक गहरा नैतिक भाव पाया जाता है।” वे आगे लिखते हैं:—

“यह स्पष्ट है कि (१) वैदिक धर्म के मूल तक जितना ऊँचा हम अपनी खोज को ले जाते हैं उनना ही शुद्ध और सरल ईश्वर का विचार हमको मिलता है (२) और जितना जितना समय की धारः के नीचे की ओर हम आते हैं उतना ही विगड़ा हुआ और जटिल वह विचार पाया जाता है। इसलिये हम ये परिणाम निकालते हैं कि वैदिक आर्यों ने ईश्वरीय गुण और स्वभाव का ज्ञान सांसारिक अनुभव से प्राप्त नहीं किया क्योंकि उस दशा में हमको वह बात जो आरम्भ में मिलती है अंत

में मिलनी चाहिये थी, इसलिये हमको ऐसा उत्तर ढूंढना चाहिए जिससे (आरम्भ में) वरुण जैसे ईश्वर के शुद्ध ज्ञान का और उस लगातार अवनति का भी समाधान हो जावे जिसका अन्त ब्रह्मा में पाया जाता है और यह समाधान किस उत्तर से ऐसे अच्छे प्रकार हो सकता है जैसा इस सिद्धांत से कि आरम्भ में ईश्वर द्वारा ज्ञान प्राप्त हुआ ?” ❀

एच० पी० ब्लैव्स्टकी के शब्दों को यहाँ हम फिर दुहरा सकते हैं कि “आर्य सैमी, या तुरानियों में ऐसा कोई धर्म प्रवर्तक नहीं हुआ, जिसने किसी नये धर्म का प्रचार या नवीन सत्य का प्रकाश किया हो। ये समस्त प्रचार करने वाले हुए हैं, मौलिक आचार्य नहीं।” फिर धर्म का असली आचार्य कौन है ? ‘एक ईश्वर’ उसके अतिरिक्त और कौन हो सकता है ? ऐसा ही पतञ्जलि मुनि कहते हैं:—

० “स पूर्वपामाप गुरुः कालनानवच्छदात् ।”

“वह प्राचीन से प्राचीन ऋषियों का आचार्य है क्योंकि वह काल-वन्धन से मुक्त है।” (योग सूत्र १।१।२६)

जिन मुख्य-मुख्य धाराओं में होकर धर्म-नद निरन्तर बहकर आया है उनके किनारे-किनारे होकर हम धर्म के स्रोत की ओर चले हैं। कुरान और बाइबिल हमें जन्दावस्ता नक ले जाते हैं और जन्दावस्ता वेदों तक। वेदों से आगे हम नहीं बढ़ सकते। यहाँ आकर हमें ज्ञात होता है कि धर्म की धारा सदैव रहने वाले हिम में लोप जाती है, जो स्वर्गीय आकाश से उसके ऊपर गिरती है। तो क्या अब हमारा यह कथन ठीक नहीं है कि—“वेद ही धर्मों का आदि स्रोत है” ?

THE VEDAS by Maurice Phillips (Longman Green & co.) p. 104.  
 श्री सन्मति पुस्तकालय ❀ आदेश इति शम् ❀

सूदक—मि० जी० एस० प्रसि०, वरन्त प्रिंटिंग प्रेस, गनपत रोड, लाहौर।  
 १९००-१९०१ ई०, महाशय राजपाल-एण्ड सन्ज लाहौर।

श्री गंगाप्रसाद उपाध्याय एम० ए० की नई रचना

# मैं और मेरा भगवान्

[ द्वितीय संशोधित १९४४ संस्करण ]

श्री गङ्गाप्रसाद जी उपाध्याय आर्यसमाज के प्रसिद्ध लेखक हैं। आपने 'आस्तिकवाद' आदि कई ग्रंथ लिखकर अपने लिये एक विशेष स्थान बना लिया है। 'मैं और मेरा भगवान्' उपाध्याय जी की नई पुस्तक है। इस पुस्तक का मुख्य विषय यही है कि जीव और ब्रह्म का जो आपस का सम्बन्ध है उसे वेदों, दर्शनों और उपनिषदों के आधार पर स्पष्ट किया जाए। इस तरह जहाँ वैदिक सिद्धांत के दृष्टिकोण से उस रहस्य को समझने की कोशिश की गई है, वहीं साथ-साथ संक्षेप में इस विषय में नवीन वेदान्तियों और योरप के फ़िलासफ़रों के जो विचार हैं, उनको भी परीक्षा की कमौटी पर परख कर उनकी असारता दिखाई है।

'मैं और मेरा भगवान्' अपने प्रकार की एक अनोखी पुस्तक है जिसमें जिसमें आत्मा और परमात्मा के रहस्य को इतने सुबोध, सरल व हृदय-ग्राही ढंग से पेश किया है कि सर्वसाधारण भी पढ़ कर अपनी जिज्ञासा शान्त कर सकें।

स्वाध्याय के लिए यह ग्रंथ इतना उपयोगी है कि इसे अखिल भारतीय आर्य कुमार परिषद् ने तथा कई गुरुकुलों ने पाठ्य-पुस्तक के रूप में नियत किया है।

सुन्दर, सजिल्द पुस्तक का मूल्य एक रुपया चार आना।

संशोधित, परिवर्धित संस्करण रूप गया

## स्वाध्याय सुमन

लेखक—श्री स्वामी वेदानन्द तीर्थ

( आचार्य, दयानन्द उपदेशक विद्यालय, लाहौर )

इसमें चारों वेदों में से कुछ सुन्दर और भावमय मंत्र चुन कर इतनी रोचक व्याख्या की है कि पढ़ते जाइये और भक्ति के आवेश में गद्गद् हो जाइये। भाषा बड़ी सरल और ललित, व्याख्या बड़ी सुगम और हृदय-प्राही है। पुस्तक आदि से अन्त तक प्रभुभक्ति के रंग में रंगी है। 'स्वाध्याय-सुमन' में वेदों के केवल उन्हीं मंत्रों को स्थान दिया गया है जो भक्ति और उपासना से सम्बन्धित हैं, जो मनुष्यमात्र की उन्नति के लिये विशेष उपयोगी हैं।

'स्वाध्याय-सुमन' लिखने में श्री स्वामी वेदानन्द जी का एक और भी मुख्य उद्देश्य है और वह यह कि वह पुस्तक आर्यसमाजों एवं स्त्री-समाजों में कथा और उपदेश करने के लिये भी काम में आए। अनेक स्थान ऐसे हैं जहाँ वर्षों कोई उपदेशक या प्रचारक नहीं पहुँचता। ऐसे स्थानों की इस कमी को यह पुस्तक पर्याप्त मात्रा में पूरा करेगी क्योंकि इसकी सहायता से थोड़ा पढ़ा हुआ सज्जन भी उपदेश कथादि कर सकता है। उपदेशकों और व्याख्याताओं के लिये भी यह पुस्तक बहुत उपयोगी है।

श्री महात्मा नारायण स्वामीजी की 'स्वाध्याय-सुमन' पर सम्मति

...स्वामी वेदानन्द जी ने 'स्वाध्याय सुमन' लिख कर आर्य जनता पर बड़ा उपकार किया है। इसकी एक-एक प्रति हर सद्गृहस्थ और आर्यसमाज में रहनी चाहिये...

बड़िया चिकना कागज़-सुन्दर छपाई—पकी जिल्द सहित मूल्य दो रुपया।



